

01 سونا گھاٹ کا پجاری (قسط ۱)

اس سے پیشتر کہ میں اپنی کہانی شروع کروں پڑھنے والوں پر یہ بات واضح کر دینا چاہتا ہوں کہ مہم جوئی کا شوق مجھے ورثے میں ملا۔ میرے والد برٹش گورنمنٹ کے اعلیٰ عہدہ دار تھے لیکن ان کی زندگی کا بھی بیشتر حصہ مہم جوئی میں گزرا اور ان کی غیر معمولی موت بھی ایک دشوار گزار مہم میں واقع ہوئی تھی۔

میں چونکہ اپنے بھائی بہنوں میں سب سے چھوٹا تھا اس لئے والد مجھے سے بہت پیار کرتے تھے۔ میری عمر صرف آٹھ سال کی تھی کہ میری ماں نے داعی اجل کو لبیک کہا۔ دوسرے بھائی بہن چونکہ اپنے اپنے گھر والے ہو چکے تھے اس لئے میں نے اپنی زندگی کے تقریباً چودہ سال باپ کی رفاقت میں گزارے۔ میرے والد کی خواہش تھی کہ میں پڑھ لکھ کر بڑا آدمی بنوں لیکن مجھے پڑھائی لکھائی کا مطلق شوق نہ تھا۔ چنانچہ ایف۔ اے کرنے کے بعد میں نے والد صاحب سے

سونا گھاٹ کا پجاری (قسط ۱) ⁰²

صاف کہہ دیا تھا کہ اب اس سے آگے پڑھنا میرے بس کی بات نہیں۔ والد صاحب کچھ دنوں تک سمجھانے بچھانے کے بعد خاموش ہو گئے۔

ایف۔ اے کر لینے کے بعد ایک سال تک میں اپنے والد صاحب کے ساتھ گھومتا پھرتا رہا۔ سوائے کھانے پینے اور صحت کو بہتر بنانے کے علاوہ مجھے کوئی دوسرا کام نہ تھا۔ والد صاحب نے جب دیکھا کہ میری عمر یوں ہی تمام ہو جا رہی ہے تو انہوں نے مجھ سے ملازمت کرنے کو کہا اور میرے بہت اصرار پر اپنا اثر سوخ استعمال کر کے مجھے محکمہ جنگلات میں ملازم کروا دیا۔ میرے والد کو آدم خور شیر اور چیتے مارنے کا شوق جنون کی حد تک تھا اور میں بھی اکثر و بیشتر ان کے ساتھ جاتا رہتا تھا۔ اس لئے کم عمر ہونے کے باوجود جنگلات کے بے شمار اسرار و رموز سے واقف ہو گیا تھا۔ ان تجربات سے مجھے اپنی

03 سونا گھاٹ کا پجاری (قسط ۱)

آئندہ زندگی میں کیا فائدے ہوئے یہ میں آگے چل کر بتاؤں گا۔ جیسا کہ میں عرض کر چکا ہوں کہ اپنی مہم جو طبیعت کی وجہ سے میری زندگی کا ایک عرصہ باپ کے ساتھ گزرا اس لئے میں نے نہ تو کبھی گھریلو معاملات میں دلچسپی لی اور نہ ہی کبھی جائداد وغیرہ کے بارے میں سوچا۔ پہلی بار مجھے اپنی غلطی کا احساس اس وقت ہوا جب میرے والد ایک دشوار گزار مہم میں کام آگئے اور میرے بڑے بھائیوں کا جائداد کے بٹورے کا خیال آیا۔ میں چونکہ شروع ہی سے اپنے بھائیوں سے الگ تھلگ رہا تھا۔ اس لئے مجھے ان کی طبیعتوں کے بارے میں بھی کچھ زیادہ واقفیت نہیں تھی۔ چنانچہ جب جائداد کے بٹورے کا مسئلہ اٹھا تو میرے بڑے بھائیوں نے اور میری بھادجوں نے دل بھر کر میری حق تلفی کی۔ نقد رقم جو کچھ بھی تھی وہ پہلے ہی ہڑپ کر چکے تھے۔ غیر منقولہ جائداد کا بٹوارہ بھی کچھ اس طرح ہوا

سونا گھاٹ کا پجاری (قسط ۱) ⁰⁴

کہ جتنی اچھی اچھی زمینیں اور عمارتیں تھیں وہ بڑے بھائیوں نے اپنے حصے میں لے لیں اور مجھے ایک ایسا مکان دیا جو ایک عرصہ سے مرمت نہ ہونے کی وجہ سے خالی اور ویران تھا۔ جب میں نے اپنی اس کھلی حق تلفی کے خلاف احتجاج کیا تو میرے بھائی جو میرے والدین کی زندگی میں مجھ سے بے پناہ محبت کا دم بھرا کرتے تھے چراغ یا ہو گئے اور کھلے لفظوں میں کہہ دیا۔

”جاننا کہ تقسیم جو ہم نے مناسب سمجھی کر دی۔ اگر تم سمجھتے ہو کہ ہم نے تمہاری حق تلفی کی ہے تو بڑے شوق سے جا کر عدالت میں درخواست کر دو اور مقدمہ چلاؤ۔ ہم وقت آنے پر اپنا دفاع بھی کر لیں گے۔“

بھائیوں کا روکھا جواب سن کر مارے غصے کے میرا خون کھول اٹھا۔ دل تو چاہتا تھا کہ انہیں اس حق تلفی اور سردمہری کا مزا چکھا دوں اور ایسا

سونا گھاٹ کا پجاری (قسط ۱) 05

سبق دوں کہ وہ تمام زندگی یاد رکھیں لیکن یہ سوچ کر کہ انہیں ابھی باپ کا کفن بھی میلا نہیں ہوا اور ان کی روح کو تکلیف ہوگی میں خون کے گھونٹ پی کر چپ ہو گیا۔ میری خاموشی کی ایک دوسری وجہ یہ بھی تھی کہ میرے سب سے بڑے بھائی پولیس کے محکمے میں انسپکٹر کے عہدے پر فائز تھے اور انہوں نے مجھے اس بات کی دھونس دی تھی کہ اگر میں نے جانداد کے معاملے میں زیادہ چوں چراں کی تو وہ مجھے کسی کیس میں ملوث کر کے جیل میں سڑوا دیں گے۔ میں چونکہ خود کو بے یار و مددگار سمجھ رہا تھا اس لئے صبر کر کے واپس اپنی ملازمت پر چلا آیا لیکن اپنے دل میں میں نے اس بات کا تہیہ کر لیا تھا کہ کم از کم اپنے سب سے بڑے بھائی سے انتقام ضرور لوگا۔

ڈیوٹی سے واپس آ کر میں نے سب سے پہلے یہ کیا کہ اس ٹوٹے پھوٹے مکان کو جو میرے حصے میں آیا تھا اونے پونے بیچ کر حاصل

سونا گھاٹ کا پجاری (قسط ۱) ⁰⁶

ہونے والی رقم بینک میں ڈالی اور وقتی طور پر سب کچھ بھول کر ملازمت میں دلچسپی لینے لگا۔ میرے افسران چونکہ میری کارکردگی اور سادہ طبیعت سے بہت زیادہ خوش تھے اس لئے ایک سال بعد ہی مجھے ترقی دے کر فارسٹ آفیسر کے عہدے پر فائز کر دیا اور اس کے چند روز بعد مجھے شمالی ہندوستان میں نمنی تال کے قریبی علاقے کی ایک چیک پوسٹ کا انچارج بنا کر بھیج دیا گیا۔

نمنی تال کو اگر ہندوستان کی جنت کہا جائے تو بے جا نہ ہوگا۔ گرمیاں شروع ہوتے ہی یہاں بڑے آدمیوں کے قافلے جوق در جوق آنے شروع ہو جاتے ہیں۔ وسط مارچ سے لے کر جولائی تک یہ حصہ لوگوں کی توجہ کا مرکز بنا رہتا ہے۔ مجھے نمنی تال کے علاقائی جنگلات کی تقرری کا پروانہ حاصل کر کے جو خوشی ہوئی تھی وہ زیادہ دنوں تک برقرار نہ رہ سکی جسکی ایک وجہ یہ تھی کہ میں ہنگامہ پسند نہیں تھا اور دوسری

07 سونا گھاٹ کا پجاری (قسط ۱)

وجہ جو میرے لئے باعثِ زحمت ثابت ہوئی وہ یہ تھی کہ نینی تال میں بغرض تفریح آنے والے اکثر افسران اور معززین جدھر ان کے سینگ سماتے بندوقیں اٹھائے جنگلات میں سیر و شکار کے لئے آجاتے تھے اور مجھے ان سے آئے دن الجھنا پڑتا تھا کیونکہ ان جنگلات میں بغیر اجازت نامے کے جانوروں کا شکار قانوناً منع تھا اور اوپر سے اس سلسلے میں بڑے سخت احکامات آئے دن موصول ہوتے رہتے تھے۔

اپنے نئے عہدے کا چارج سنبھالے ابھی مجھے دو ماہ بھی پورے نہیں ہوئے تھے کہ ایک روز میں اپنے فرض کی بجا آوری میں ایک شکاری سے الجھ گیا جس نے میرے منع کرنے کے باوجود مجھ پر گولی داغ دی تھی۔ شکاری کا نشانہ اگر خطا ہو جاتا تو ممکن تھا بات آگے نہ بڑھتی لیکن ہرن چونکہ مرچکا تھا اس لئے میں نے غصے میں آکر جو منہ میں آیا

سونا گھاٹ کا پجاری (قسط ۱) ⁰⁸

شکاری کو سنا ڈالا۔

اس بات کا علم مجھے تیسرے روز ہوا کہ جس شکاری کو میں نے ڈانٹا پھٹکا رہا تھا وہ نمنی تال کے ڈپٹی کمشنر کا سالہ تھا جس نے اپنے بہنوئی سے جا کر میری الٹی سیدھی شکایت کی تھی اور اب مجھے اس کی لمبی چوڑی شکایت پر نمنی تال سے ہٹا کر سونا گھاٹ کے جنگلی علاقے میں تعیناتی کے احکامات موصول ہوئے تھے۔

جب بلا وجہ مجھ پر یہ عتاب نازل ہوا تو میرا خون کھول اٹھا۔ چنانچہ چارج دینے سے پیشتر میں دو روز کی رخصت منظور کرا کے سیدھا اپنے ہیڈ کوارٹر گیا اور وہاں جا کر اپنے ایک اعلیٰ افسر سے ملا جو میرے والد کا دوست رہ چکا تھا۔ گو کہ میرا یہ آفیسر ہندو تھا لیکن والد صاحب کی دوستی کی وجہ سے ہمیشہ میرا بہت خیال رکھتا تھا۔ اس کی سفارش پر میری ترقی بھی ہوئی تھی چنانچہ جب میں اس سے ملا تو پہلے ٹھنڈے دل سے

سونا گھاٹ کا پجاری (قسط ۱) 09

میری شکایت سنتار ہا پھر بڑی محبت سے مجھے سمجھاتے ہوئے بولا
”مسٹر افضل بیگ، میں جانتا ہوں کہ تمہارے ساتھ زیادتی ہوئی لیکن
معاملہ چونکہ کرنل ہارڈنگ (ڈپٹی کمشنر کا نام تھا) کا ہے اس لئے ہم
اس کی شکایت پرائیکشن لینے کے لئے مجبور ہو گئے۔“
”لیکن جناب میں نے جو کچھ بھی کیا وہ قانون کی پیروی میں کیا
ہے؟“

”مجھے علم ہے کہ تم نے کوئی غلط کارروائی نہیں کی لیکن پھر بھی برٹش
افسراں کو ناراض کرنا ہمارے بس سے باہر کی بات ہے۔“
اپنے افسر کی بات سن کر مجھے غصہ بھی آیا اور تعجب بھی ہوا لیکن لالہ
امرنا تھ چونکہ والد صاحب کے گہرے دوستوں میں سے تھے اس
لئے میں بحث مناسب نہ سمجھی اور ہونٹ چبا کر خاموش ہو گیا۔ لالہ
امرنا تھ نے میرے چہرے سے غالباً میری کیفیت کا اندازہ لگالیا تھا

سونا گھاٹ کا پجاری (قسط ۱) ¹⁰

اس لئے بڑی محبت سے مجھے سمجھاتے ہوئے بولے۔
”افضل بیگ، ہر چند کہ تمہارے تبادلے کے احکامات جاری کرتے
ہوئے مجھے دکھ ہوا تھا لیکن مجھے یقین ہے کہ تم سونا گھاٹ جا کر خوشی
محسوس کرو گے۔ اس علاقے میں تمہیں اپنی مہم جو طبیعت کی دل بستگی
کے لئے لاتعداد مواقع ملیں گے۔“

لالہ امر ناتھ کے سمجھانے، بجھانے سے میری جلاہٹ کسی قدر کم ہو گئی۔
دوسرے روز میں نے نینی تال جا کر نئے فارسٹ آفیسر ترپانھی کو
چار ج دیا اور اپنا بوریا بستر باندھ کر آبائی شہر آ گیا جہاں پانچ روز
گزرنے کے بعد اپنی نئی تقرری کی جگہ جا کر چارج لینا تھا۔
سونا گھاٹ اپنے محل وقوع کے اعتبار سے جنوبی ہند کے ترائی کے
علاقے میں واقع تھا۔ ہر چند کہ یہ جگہ میں نے پہلے کبھی نہیں دیکھی تھی
لیکن محکمے کے دوسرے لوگوں سے اس جگہ کے بارے میں بہت کچھ

11 سونا گھاٹ کا پجاری (قسط ۱)

سن رکھا تھا۔ فارسٹ آفیسروں کی ایک بڑی تعداد اس علاقے کی تقرری کے خیال ہی سے یوں خائف رہتی تھی جیسے بکری شیر سے۔ دو افسران جو سونا گھاٹ کے علاقے میں تعینات رہ چکے تھے ان کا خیال تھا کہ اس علاقے پر کسی بدروح کا سایہ ہے جو اپنے کاموں میں کسی کی مداخلت برداشت نہیں کرتی اور اگر کوئی دلیر اسکی راہ میں خارج ہوتا ہے تو چند ہی دنوں میں پر اسرار طور پر مر جاتا ہے یا پھر اپنا ذہنی توازن کھو بیٹھتا ہے۔

سونا گھاٹ کے سلسلے میں یوں تو بے شمار پر اسرار اور حیرت انگیز روایتیں مشہور تھیں لیکن ایک بات جو خاص طور پر زیادہ مشہور تھی وہ سونا گھاٹ کے ایک ہندو پجاری پنڈت موہن لال کی شخصیت سے متعلق تھی جسے اس کی موت کے بعد چلانے کی بجائے اس کی وصیت کے مطابق ایک صندل تابوت میں بند کر کے اس علاقے کے سب سے

سونگھاٹ کا پجاری (قسط ۱) ¹²

پرانے مندر کے تہہ خانے میں رکھ دیا تھا۔ ایک فارسٹ آفیسر جو پنڈت موہن لال کی موت کے وقت سونگھاٹ میں تعینات تھا اس نے وہاں سے تبادلے کے بعد ایک ایسا انکشاف کیا تھا جس سے پجاری کی شخصیت نہ صرف یہ کہ زیادہ پراسرار بن گئی تھی بلکہ دور دراز کے علاقوں تک اس کا شہرہ ہو گیا تھا اور پجاری کے ہزاروں عقیدت مند پیدا ہو گئے تھے جو دور دراز سے آتے اور پجاری کے مندر میں بھجن گا کرواپس چلے جاتے۔

فارسٹ آفیسر کا بیان تھا کہ اس نے پجاری کی موت کے تین ماہ بعد جب اس کی لاش دیکھی تو اس وقت بھی وہ گلنے اور سڑنے کی بجائے اپنی اصلی حالت میں موجود تھی۔ تعجب کی بات یہ تھی کہ پجاری کی لاش پر کوئی ایسا مسالا بھی نہیں لگایا گیا تھا جو عام طور پر لاشوں کو لمبی مدت تک محفوظ رکھنے کے لئے لگایا جاتا ہے۔ پرانے مندر کے نئے پجاری

13 سونا گھاٹ کا پجاری (قسط ۱)

نے فارسٹ آفیسر کو بتایا کہ پنڈت موہن لال مرنے سے پیشتر بھی
پراسرار حیرت انگیز قوتوں کا مالک تھا اور سونا گھاٹ پر آنے والی ہر
تباہی کی پیشین گوئی قبل از وقت کر دیا کرتا تھا۔ نئے پجاری کے
علاقے کے دوسرے مقامی ہندوؤں نے بھی اس بات کی تصدیق کی
تھی کہ پنڈت موہن لال کی کوئی پیش گوئی کبھی غلط ثابت نہیں ہوئی۔
خود اپنی موت کے بارے میں بھی اس پر اسرار پجاری نے دس روز
پیشتر اعلان کر دیا تھا اور اس بات کی تاکید کر دی تھی کہ اس کی لاش کو
جلانے کی بجائے پرانے مندر کے تہہ خانے میں رکھ دیا جائے تاکہ وہ
سونا گھاٹ پر آنے والی مصیبتوں کا مقابلہ اپنی پر اسرار طاقتوں سے
جاری رکھ سکے۔ اس نے اس بات سے بھی لوگوں کو گرفتار کر لیا تھا کہ
اس کی لاش کو جلادیا گیا تو سونا گھاٹ کا علاقہ تباہ برباد ہو کر خاک کے
ڈھیر میں تبدیل ہو جائے گا چنانچہ مقامی ہندوؤں نے اس کی وصیت

سونا گھاٹ کا پجاری (قسط ۱) ¹⁴

کے مطابق شمشان بھومی لے جانے کے بجائے صندلی تابوت میں بند کر کے پرانے مندر کے تہہ خانے میں رکھ دیا۔ غرضیکہ سونا گھاٹ کے بارے میں ہزاروں روایتیں مشہور تھیں۔ کچے عقیدت کے لوگوں کی مشترکہ رائے یہی تھی کہ پجاری کی لاش سونا گھاٹ میں نہ موجود ہوتی تو وہ بدروح جو آئے دن علاقے پر تباہیاں لانے کا باعث بنتی تھی یقیناً پورے سونا گھاٹ کو نیست و نابود کر دیتی۔ ایک عام خیال یہ بھی مشہور تھا کہ جب تک پنڈت موہن لال اپنی اصلی حالت میں موجود ہے سونا گھاٹ کا علاقہ محفوظ رہے گا۔

اپنے آبائی شہر میں آنے کے بعد میں نے سب سے پہلے دو تین روز کے اندر سونا گھاٹ جانے کے لئے اپنا سامان سفر ٹھیک کیا پھر محکمے کے فارسٹ آفیسر اوم پرکاش سے ملاقات کی جو کسی زمانے میں کچھ دنوں کیلئے سونا گھاٹ کی چیک پوسٹ پر تعینات رہ چکے تھے۔ ہیڈ کوارٹر

15 سونا گھاٹ کا پجاری (قسط ۱)

پراس وقت بھی یہی ایک افسر موجود تھا جو مجھ سے سونا گھاٹ کے چشم دید واقعات بیان کر سکتا تھا۔

اوم پرکاش سے میری کچھ زیادہ ملاقات نہ تھی لیکن جس وقت میں اس سے ملنے کے لئے اس کے گھر پہنچا اور اپنے آنے کا مقصد بتایا تو ایک لمحے کے لئے اوم پرکاش کا چہرہ فق ہو گیا۔ اس کے سرخ و سفید چہرے پر اس وقت جو تاثرات ابھرے تھے ان سے یہی ظاہر ہوتا تھا جیسے وہ میری بات کو مذاق سمجھ رہا ہے۔ بعد میں جب میں نے اسے اپنے تبادلے کے کاغذات دکھائے تو اسے یقین آ گیا لیکن کچھ دیر تک وہ یوں چپ رہا جیسے اپنی بکھری ہوئی یادداشتوں کو جمع کرنے کی کوشش کر رہا ہو پھر اس نے جو جملہ سب سے پہلے مجھ سے کہا وہ کچھ عجیب ہی سا تھا۔

”افضل بیگ، کیا تم کسی طرح اپنے تبادلے کے احکامات منسوخ

سونا گھاٹ کا پُجاری (قسط ۱) ¹⁶

”نہیں کر سکتے۔“

”کیا حقیقتاً سونا گھاٹ کا علاقہ اتنا ہی پر اسرار ہے جتنا اس کے بارے میں مشہور ہے۔“ میں نے بڑی لاپرواہی سے مسکراتے ہوئے پوچھا تو اوم پرکاش نے کچھ ایسی نگاہوں سے مجھے گھورا جیسے اسے میرے صحیح الدماغ ہونے پر شبہ ہو رہا ہو۔ اس کی حیرت کی ایک وجہ یہ بھی تھی کہ شاید وہ میری مہم جو طبیعت کے بارے میں زیادہ معلومات نہیں رکھتا تھا۔

”میرا خیال ہے کہ آپ شاید ان باتوں کو مذاق سمجھ رہے ہیں جو سونا گھاٹ کے بارے میں مشہور ہیں۔“ اوم پرکاش کی آنکھوں میں الجھن نمایاں تھی۔

”میں اس وقت انہی باتوں کے سلسلے میں آپ سے معلومات حاصل کرنے کی غرض سے آیا ہوں۔“ اوم پرکاش کی الجھن نے میرے

17 سونا گھاٹ کا پجاری (قسط ۱)

تجسس کو اور ہوا دی۔ میں محسوس کر رہا تھا کہ سونا گھاٹ کا نام سنتے ہی وہ کچھ خوف زدہ انداز میں سنجیدہ ہو گیا تھا۔

بڑی دیر تک میں اوم پرکاش سے اصرار کرتا رہا اور وہ مجھے ٹالنے کی کوشش کرتا رہا لیکن جب میں نے بہت زیادہ اصرار کیا تو وہ مجھے سونا گھاٹ کے بارے میں اپنے تجربات بتانے پر آمادہ ہو گیا۔ جتنی دیر تک وہ مجھے اپنی آنکھوں دیکھی باتیں بتاتا رہا، میں خاموش بیٹھا بڑی دلچسپی سے اس کے ایک ایک جملے کو ذہن نشین کرتا رہا۔ اوم پرکاش نے مجھے جتنی باتیں اور جتنے واقعات بتائے ان میں بیشتر میں نے پہلے ہی سن رکھے تھے۔ سوائے ایک اہم واقعے کہ جو میرے لئے نہ صرف یہ کہ نیا تھا بلکہ تعجب خیز بھی تھا۔

اوم پرکاش کے بیان کے مطابق سونا گھاٹ کے پرانے مندر میں جہاں پجاری کی لاش تہہ خانے میں موجود تھی کسی کو بھی جانے کی

سونگھاٹ کا پجاری (قسط ۱) ¹⁸

اجازت نہیں تھی۔ صرف مندر کا پجاری ہفتے میں ایک بار تہہ خانے میں جا کر پنڈت موہن لال کی لاش کو اس غرض سے جھانک آتا تھا کہیں گلنے سڑنے کے آثار تو نہیں پیدا ہو رہے ہیں۔ علاقے کے افسران بھی اگر لاش دیکھنا چاہتے تو پہلے انہیں پہلے نئے پجاری کی اجازت لینا پڑتی اور نیا پجاری ایسے موقع پر اس افسر کے ساتھ ہوتا تھا۔ اوم پر کاش نے جو واقعہ مجھے سنایا وہ ایک ایسے سادھو کے بارے میں تھا جو سونگھاٹ کے علاقے میں نیا نیا آیا تھا۔ سادھو کے ساتھ اس کے دو چار چیلے بھی تھے جن کے جسموں پر محض لنگوٹی ہوا کرتی تھی اور وہ تمام جسم پر بھھوت ملے سارے علاقے میں گھومتے پھرتے تھے۔ بڑے سادھو کے بیان میں کچھ ایسا جادو تھا کہ سونگھاٹ کے مقامی ہندوؤں کی ایک بڑی تعداد اس کی بھگتی کرنے لگی۔

سادھو کے بارے میں جو بات خاص طور پر نوٹ کی گئی تھی وہ یہ تھی کہ

19 سونا گھاٹ کا پجاری (قسط ۱)

وہ اناج کو کبھی ہاتھ نہیں لگاتا بلکہ صرف جنگلی پھلوں اور جڑی بوٹیوں پر گزارا کرتا تھا اور بے حد ہٹا کٹا نظر آتا تھا۔ مقامی ہندوؤں نے سادھو کے لئے ایک دھرم شالہ میں بندوبست کرنا چاہا تو سادھو نے انکار کر دیا۔ دن بھر وہ علاقے میں ادھر ادھر گھومتا پھرتا اور رات ہوتے ہی اس بوڑھے برگدے کے نیچے آکر بیٹھ جاتا جو ہندوؤں کے مرگھٹ کے قریب تقریباً ستر سال سے موجود تھا۔ اس درخت کے نیچے بیٹھ کر سادھو تمام رات چپ کرتا تھا چنانچہ اس کے بارے میں بھی رفتہ رفتہ یہ بات مشہور ہونے لگی کہ وہ کسی اوتار کا بھیجا ہوا ہے۔

اوم کاش کے بیان کے مطابق سادھو تقریباً ایک ماہ تک اپنے روزمرہ کے معمول پر عمل کرتا رہا پھر ایک دن اچانک اس نے یہ اعلان کر دیا کہ سونا گھاٹ کے پجاری کے بارے میں جو کچھ مشہور ہے وہ سب

سونا گھاٹ کا پجاری (قسط ۱) ²⁰

جھوٹ ہے اور یہ کہ وہ بہت جلد پجاری کے بارے میں ایک ایسا سنسنی خیز اعلان کرنے والا ہے جس کے بعد سونا گھاٹ کے پجاری کا سارا کچا پٹھا کھل جائے گا۔

سادھو کے اعلان سے سونا گھاٹ میں ہر طرف خوف و ہراس پھیل گیا تھا۔ جو لوگ پنڈت موہن لال کی شکتی کے قائل تھے وہ سادھو کو برا بھلا کہنے لگے لیکن کچھ لوگ ایسے بھی تھے جو سادھو کی خاموش حمایت کر رہے تھے۔ سادھو کے اعلان کی خبر جنگل کی آگ کئی طرح سونا گھاٹ میں پھیل گئی اس کے بعد جو واقعہ ظہور پذیر ہوا وہ انتہائی حیرت انگیز تھا۔ سادھو نے پرانے مندر کے نئے پجاری سے مل کر اس بات کی درخواست کی تھی اور دعویٰ کیا تھا کہ اگر اسے پنڈت موہن لال کی ارتھی ایک نظر دیکھنے کی اجازت مل جائے تو وہ اپنا دعویٰ سچ ثابت کر دکھائے گا کہ سونا گھاٹ کے پجاری کے متعلق جو کچھ مشہور ہے وہ

21 سونا گھاٹ کا پجاری (قسط ۱)

سب جھوٹ ہے۔ نئے پجاری نے سادھو کو اس کے ارادے باز رکھنے کی بہت کوشش کی۔ اسے سمجھایا بجھایا لیکن سادھو اپنی ضد پر اڑا رہا تو نئے پجاری نے اس شرط کے ساتھ اسے اجازت دے دی کہ جس وقت وہ تہہ خانے میں اترے اس وقت مقامی پنڈتوں اور بھگتوں کی ایک بڑی تعداد کا وہاں موجود ہونا ضروری ہے تاکہ اس بات کا فیصلہ کیا جاسکے کہ سادھو اور سونا گھاٹ کے پجاری میں سے کس کی شکست زیادہ ہے۔ سادھو اس شرط پر فوراً ہی آمادہ ہو گیا۔

اگلے دن سورج ڈھلنے سے تقریباً دو گھنٹے پیشتر طے شدہ پروگرام کے تحت مقامی بھگتوں اور پنڈتوں کی ایک اچھی خاصی تعداد پرانے مندر کے سامنے موجود تھی۔ مقامی ہندوؤں کا ہجوم بھی اس تماشے کے دیکھنے کی غرض سے وہاں جمع ہو گیا تھا، اوم پرکاش کے بیان کے مطابق وہ بھی اس ہجوم میں ایک خاموش تماشا کی حیثیت سے موجود

سونا گھاٹ کا پجاری (قسط ۱) ²²

تھا۔

بھجن اور پرارتھنا کے بعد سب لوگوں کی نظریں سادھو پر جم گئیں جو اپنے خاص چیلوں کے درمیان سینہ تانے بیٹھا تھا۔ اس کے ننگ دھڑنگ جسم پر سیاہ اور لمبے لمبے بال بڑے خوفناک لگ رہے تھے۔ آنکھیں بڑی بڑی اور چمکدار تھیں۔ سر کسی انڈے کے چھلکے کی طرح صاف تھا لیکن چٹیا خاصی گھنی اور لمبی تھی۔ پرارتھنا کے بعد منر کے پجاری کے اشارے پر وہ مسکراتا ہوا اٹھا اور مندر کی ان چوبی سیڑھیوں کی جانب آہستہ آہستہ قدم اٹھانے لگا جو ایک اونچے چبوترے سے گولائی کی شکل میں گھومتی ہوئی تہہ خانے کے اس بڑے دروازے تک چلی گئی تھیں جہاں بھگوان کی مورتی اور دوسرے مذہبی دیوی دیوتاؤں کی شکلیں بنی ہوئی تھیں۔

سونا گھاٹ کے پجاری کو جس کے بارے میں پنڈتوں اور بھگتوں کا

23 سونا گھاٹ کا پجاری (قسط ۱)

خیال تھا کہ وہ مرا نہیں امر ہو گیا ہے۔ تہہ خانے میں محفوظ کئے ہوئے ایک سال سے کچھ اوپر کا عرصہ گزر چکا تھا۔ اس مدت میں نووارد سادھو وہ پہلا شخص تھا جس نے پنڈت موہن لال کی شکتی کو لاکارنے اور جھوٹا ثابت کرنے کی جرات کی تھی چنانچہ سادھو کے قدم جیسے جیسے چبوترے کی طرف بڑھ رہے تھے لوگوں کے دل کی دھڑکنیں بھی بڑھتی جا رہی تھیں۔ ہر طرف موت کا سناٹا طاری تھا۔ ہر فرد کی نگاہیں سادھو پر جمی ہوئی تھیں جو بڑی شان سے اکڑا ہوا آگے بڑھتا چلا جا رہا تھا۔

چوہی سیڑھیوں والے اونچے چبوترے پر پہنچ کر سادھو رک گیا۔ اس نے پلٹ کر ہجوم پر نظر ڈالی۔ اس کے ہونٹوں پر بڑی پر اسرار مسکراہٹ نظر آرہی تھی۔ آنکھیں کسی آدم خور جانور کی طرح چمک رہی تھیں۔ چند لمحے وہ سینہ تانے چبوترے پر کھڑا ہجوم کو دیکھتا رہا پھر اس کے

سونا گھاٹ کا پجاری (قسط ۱) ²⁴

ہونٹ ہلے اور اس کی ٹھوس اور کرخت آواز ابھری۔

”سجنو! میں ایک بار پھر اس بات کا دعویٰ کرتا ہوں کہ سونا گھاٹ کے

پجاری کے بارے میں جو قصے اور کہانیاں مشہور کی گئی ہیں وہ ساری

کی ساری جھوٹی ہیں۔ منش جات کا بھگوان کی شکستی کے ساتھ کوئی

مقابلہ نہیں کیا جاسکتا۔ میں دیوی اور دیوتاؤں کی سوگند کھا کر کہتا ہوں

کہ اپنے کہے کو سچ کر دکھاؤں گا لیکن اس بات سے میرا مقصد یہ نہیں

کہ میں پرانے پجاری کی ارا تھی کا ایمان کرنا چاہتا ہوں۔

سادھو نے اتنا کہہ کر پورے جھوم پر ایک نظر ڈالی۔ پرانے مندر کے

پجاری اور مجمع میں موجود پنڈتوں اور بھگتوں کی کشادہ پیشانیوں پر بل

پڑ گئے۔ سادھو اپنی جگہ سینہ تانے کھڑا مسکرا رہا تھا پھر آہستہ آہستہ گھومتا

اور سیڑھیوں کو طے کرنے لگا۔ جیسے جیسے وہ اگلی سیڑھی پر قدم رکھتا تھا

اس کا نچلا دھڑ لوگوں کی نگاہوں سے اوجھل ہوتا جاتا تھا پھر اس وقت

سونا گھاٹ کا پجاری (قسط ۱) 25

جب کہ اس جاسر لوگوں کو صاف نظر آ رہا تھا ایک ایسا منظر دیکھنے میں آیا کہ جہوم میں لوگوں کے چہرے مارے خوف کے پیلے پڑ گئے اور کچھ لوگ تو چیخ مار کر بے ہوش ہو گئے۔

تہہ خانے کی سیڑھیوں سے لوگوں نے ایک نیلے رنگ کا شعلہ سا لپکتا دیکھا تھا اس کے بعد سا دھوک کی کریناک چنچیں گونجنے لگی تھیں۔ سب سے پہلے پرانے مندر کا پجاری اپنی جگہ سے اٹھا پھر اس کے پیچھے دوسرے پجاری اور پنڈت بھی اپنی جگہ سے اٹھ کر سیڑھی کی طرف دوڑ پڑے۔ بعد میں قریب پہنچ کر انہوں نے سا دھوک کو جس حالت میں دیکھا اس سے ان کے بدن کے رونگٹے کھڑے ہو گئے۔

ہٹا کٹا سا دھو سیڑھیوں پر بے جان پڑا تھا اور اس کا سارا بدن اور چہرہ جھلس کر اس طرح مسخ ہو گیا تھا کہ اندر کی چربی جھانکنے لگی تھی۔ بھگتوں اور پجاری کے چہرے خوشی سے دمک اٹھے۔ پنڈتوں نے

سونا گھاٹ کا پجاری (قسط ۱) ²⁶

تجویز پیش کی کہ سادھو کی لاش کو سزا دینے کی خاطر دریا میں نہا کر آبی جانوروں کی بھینٹ کر دیا جائے لیکن پجاریوں نے اس رائے سے اتفاق نہ کیا اور سادھو کی لاش کو دھرم کے مطابق جلا کر راکھ کر ڈالا اور اس کی راکھ کو پانی میں بہا دیا گیا۔ سادھو کے ساتھ سونا گھاٹ کے پجاری کی شکتی کے اس عبرت ناک مظاہرے نے لوگوں کے دلوں پر ایسا خوف و ہراس طاری کر دیا کہ وہ دن کے اوقات میں بھی تہہ خانے والی سیڑھیوں سے کترانے لگے تھے۔

اوم پرکاش چونکہ اس واقعے کا عینی شاہد تھا اس لئے جب میں نے اس کی زبانی یہ پراسرار واقعہ سنا تو سوچ میں پڑ گیا۔ مسلمان ہونے کی حیثیت سے میں ان عقیدوں کا قائل نہیں تھا جو جادو، ٹونوں اور آسیبی حالات کی پیداوار بن کر لوگوں کے دلوں پر اپنی دہشت جمالیتے ہیں پھر بھی اوم پرکاش نے جو کچھ مجھے بتایا تھا وہ میرے لئے جہاں ایک

27 سونا گھاٹ کا پجاری (قسط ۱)

حیرت انگیز واقعہ تھا وہاں اس واقعے نے میرے ذوق تجسس کو اور بھی بھڑکا دیا اور میں نے دل ہی دل میں اس بات کا عہد کر لیا کہ سونا گھاٹ جا کر میں سب سے پہلے پنڈت موہن لال کی لاش کی قوت کا راز معلوم کرنے کی کوشش کروں گا۔

”کیا سوچ رہے ہو میرے دوست۔“ اوم پرکاش نے مجھے خاموش پا کر کہا ”کیا اس واقعے کو سن لینے کے بعد بھی تم سونا گھاٹ سے اپنے تبادلے کے احکامات منسوخ کرانے کی کوشش نہیں کرو گے۔“

”مطلق نہیں۔“ میں اوم پرکاش کی بات سن کر مسکرایا پھر جانے کے ارادے سے اٹھنے لگا تو اوم پرکاش نے مجھے روکتے ہوئے کہا۔

”افضل بیگ، میں تم کو ایک اور بات بتانا چاہتا ہوں بشرطیکہ تم اس کا کوئی غلط مطلب نہ نکالو۔“

”تم جو کچھ کہنا چاہتے ہو بے دھڑک کہہ ڈالو۔ میں وعدہ کرتا ہوں کہ

سونا گھاٹ کا پجاری (قسط ۱)

کسی غلط خیال کو دل میں جگہ نہیں دوں گا۔“
 اوم پرکاش نے فوراً ہی میری بات کا کوئی جواب نہیں دیا۔ چند ثانیے
 وہ یوں میرے چہرے پر نظریں جمائے مجھے گھورتا رہا جیسے میری کبھی
 ہوئی بات کی صداقت پر غور کر رہا ہو پھر دبی زبان میں بولا۔
 ”سونا گھاٹ میں میں نے کسی مسلمان کو مشکل ہی سے پھلتے پھولتے
 دیکھا ہے؟“

”کیا تم یہ باور کرانا چاہتے ہو اوم پرکاش کہ سونا گھاٹ کا پجاری اپنی
 حدود میں مسلمانوں کے وجود کو اچھی نظروں سے نہیں دیکھتا۔“ میں
 نے اس بار کچھ ایسے سرد لہجے میں اوم پرکاش کو مخاطب کیا کہ وہ گھبرا
 گیا اور بوکھلائے ہوئے لہجے میں بولا۔

”افضل بیگ میں بھگوان کی سوگند کھا کر کہتا ہوں کہ میں نے تمہیں
 ڈرانے یا خوف زدہ کرنے کی خاطر یہ بات نہیں کہی تھی بلکہ جو کچھ

29 سونا گھاٹ کا پجاری (قسط ۱)

وہاں دیکھا اور محسوس کیا تھا وہ بتایا تھا۔ محض تمہاری بھلائی اور بہتری کی خاطر۔“

مجھے اپنے سخت رویے پر شرمندگی محسوس ہوئی چنانچہ میں نے نرم آواز میں کہا۔

”میں تمہاری بات پر ہرگز ناراض نہیں ہوں۔ نہ ہی میں نے اس کا برا مانا ہے بلکہ صرف اپنا ایک خیال کیا تھا۔“

”اگر تمہارا دل میری طرف سے صاف ہے تو میری ایک بات اور مان لو اس کے بعد جو تمہارے جی میں آئے کرنا میں منع کروں گا۔“

”سونا گھاٹ سے اپنے تبادے کے احکامات کو منسوخ کرانے کے سوا میں تمہاری ہر بات سننے اور ماننے کو تیار ہوں۔“ میں نے ٹھوس آواز میں کہا۔

”میرا صرف یہ مشورہ ہے کہ تم سونا گھاٹ جانے سے پیشتر ٹھا کر

سونا گھاٹ کا پجاری (قسط ۱) ³⁰

مہاراج سے ضرور مل لو۔“ اوم پرکاش نے مجھے سمجھاتے ہوئے بڑے ہمدردانہ لہجے میں کہا ”ٹھا کر جی سے میرے بڑے اچھے تعلقات ہیں۔ بڑے پچھتے ہوئے مہاتما ہیں۔ ان کا کہا میں نے آج تک غلط ہوتے نہیں دیکھا۔“

ٹھا کر مہاراج کے بارے میں میں نے اپنے دوسرے ہندو دوستوں سے بھی بہت کچھ سن رکھا تھا۔ سب ہی اس بات کے قائل تھے کہ ٹھا کر مہاراج جو بات زبان سے نکالتے ہیں وہ پتھر کی لکیر بن جاتی ہے۔ کبھی کوئی آدمی ان کے پاس سے خالی ہاتھ مایوس نہیں لوٹا۔ دور دراز علاقوں سے بھی ان کے عقیدت مند اور ضرورت مند ان کی چرن چھونے کی غرض سے آیا کرتے تھے اور خوش خوش واپس پلٹ جاتے تھے۔ ٹھا کر مہاراج کے بارے میں یہ بات بھی مشہور تھی کہ ان کی عمر سو سال سے زیادہ ہے اور انہوں نے اپنی پوری جوانی بنارس کے

31 سونا گھاٹ کا پجاری (قسط ۱)

مندروں میں دیوی دیوتاؤں کی پوجا پاٹ میں گزاری تھی اور اب اپنا بڑھاپا لوگوں کی خدمت کے لئے وقف کر دیا تھا۔

جہاں تک میری ذات کا تعلق ہے مجھے جوش، نجوم، عمل، ریل اور تعویذ گندوں پر کبھی بھی اعتقاد نہیں رہا لیکن اوم پرکاش نے مجھ سے دو تین بار اصرار کیا کہ میں ٹھا کر مہاراج سے مل لوں تو بادل نا خواستہ میں نے اپنی آمادگی کا اظہار یہ سوچ کر دیا کہ اسی بہانے زندگی میں ایک اور تجربہ حاصل ہو جائے۔ کچھ مجھے اوم پرکاش پر بھی شبہ ہو رہا تھا کہ شاید وہ کسی خاص وجہ سے مجھے سونا گھاٹ جانے سے روکنا چاہتا ہے یا پھر اپنے مذہبی دیوی دیوتاؤں اور رشی مینوں کے کرشموں سے متاثر کرانے کا خواہش مند ہے۔ بہر حال میں نے اس کے اصرار پر اپنی رضامندی ظاہر کر دی لیکن دل میں یہ پکا ارادہ کر لیا تھا کہ خواہ مخواہ حالات کچھ ہی کیوں نہ ہوں، میں ان سے قطعی طور پر نہ متاثر ہوں گا

سونا گھاٹ کا پجاری (قسط ۱) ³²

اور نہ ہی سونا گھاٹ جانے کا ارادہ کسی قیمت پر ترک کروں گا۔
اوم پرکاش دوسرے ہی دن مجھے ٹھا کر مہاراج کے پاس لے گیا جہاں
کھلے میدان میں اور بھی بہت سارے لوگ موجود تھے۔ ٹھا کر جی کے
جسم پر صرف ایک لنگوٹی نظر آرہی تھی اور پورے جسم پر صندل اور گيرو
ملا ہوا تھا۔ آنکھیں بند کئے وہ ایک پتیل کے پرانے درخت کے تنے
کے ساتھ بنے ہوئے گول اور پکے چبوترے پر بیٹھے مالا جپنے میں مگن
نظر آرہے تھے۔ جہاں تک ان کی عمر کا تعلق تھا تو میں نے بھی اندازہ
لگایا کہ وہ سو سال سے کچھ زائد ہی کے ہوں گے۔ ان کے جسم پر نظر
آنے والے بال روئی کی طرح سفید اور نرم نرم دکھائی دے رہے
تھے۔ پورے جسم پر جھریاں سی پڑی ہوئی تھیں۔ چہرے اور پسلیوں کی
ہڈیاں صاف طور پر نظر آرہی تھیں۔
میں اوم پرکاش کے ساتھ مجمع میں ایک طرف بیٹھا تماشا دیکھتا رہا۔

33 سونا گھاٹ کا پجاری (قسط ۱)

اپنے اپنے نمبر سے ہر آدمی اٹھ کر پہلے مہاراج کے قدم چھوتا پھر اپنی پیتا یا رام کہانی شروع کر دیتا اور اس کے جواب میں کبھی ٹھا کر جی مالا والا ہاتھ اٹھا کر اسے تسلی دے دیتے اور کبھی اشارے سے بھگا دیتے۔ منہ سے کسی سے بھی کچھ نہیں کہہ رہے تھے۔ ہاں چہرے کی کیفیت میں ضرور اتار چڑھاؤ پیدا ہو رہا تھا لیکن میں نے یہ بات خاص طور پر محسوس کی کہ ٹھا کر جی نے ایک بار بھی اپنی بند آنکھیں کھول کر کسی عقیدت مند کی طرف نہیں دیکھا تھا۔

مجھے اپنے نمبر کے لئے تقریباً چار گھنٹے تک منتظر رہنا پڑا۔ اس عرصے میں میرے اوپر اکتاہٹ سی طاری ہو گئی تھی۔ ایک آدھ بار تو دل نے کہا بھی کہ کس اغویت میں پڑ گئے ہو اٹھو اور بھاگ چلو لیکن اوم پرکاش کی دل شکنی نہ کرنے کے خیال سے میں دل پر جبر کئے بیٹھا رہا۔ ویسے میں نے اوم پرکاش سے یہ بات پہلے ہی کہہ رکھی تھی کہ وہ جو چاہے

سونا گھاٹ کا پجاری (قسط ۱) ³⁴

میرے سلسلے میں کہہ سکتا ہے لیکن میں اپنی زبان سے کچھ نہ بولوں گا۔

خدا خدا کر کے جب میرے باری آئی تو میرے علاوہ دس پندرہ لوگ اور باقی رہ گئے تھے۔ اوم پرکاش میرا ہاتھ تھامے ٹھا کر مہاراج کے سامنے جا کر کھڑا ہوا تو ایک بار پھر میرے دل نے کہا ”افضل بیگ“ اب بھی موقع ہے۔ نکل بھاگو۔“ لیکن اب جب کہ میں اپنا اچھا خاصا قیمتی وقت ضائع کر چکا تھا، دل کا مشورہ بھلا کس طرح قبول کر سکتا تھا چنانچہ میں نے اپنے ذہن کی تمام قوتوں کو یکجا کیا اور ٹھا کر جی کے چہرے کی طرف دیکھنے لگا جو بدستور لکڑی کی وزنی مالا پر خدا جانے کس منتر کا جاپ کر رہے تھے۔

”جے مہاراج۔“ اوم پرکاش نے اپنے دونوں ہاتھ جوڑ کر بڑی عقیدت سے ذرا جھکتے ہوئے کہا پھر قبل اس کے کہ وہ میرے بارے

35 سونا گھاٹ کا پجاری (قسط ۱)

میں آگے کچھ کہتا کہ ٹھا کر جی نے الٹا ہاتھ فضا میں بلند کر کے اسے چپ رہنے کا اشارہ کیا۔ اس کے ساتھ ہی ان کا پورا چہرہ سرخ انکارے کی مانند دکھ اٹھا۔ جھریوں زدہ کانپتے ہوئے ہاتھ لکڑی کی مالا پر تیز تیز چلنے لگے۔

اوم پرکاش کی حالت مجھے کچھ غیر سی نظر آرہی تھی لیکن میں اپنی جگہ بدستور لا پرواہ بنا بیٹھا مہاراج کو دیکھتا رہا۔ کچھ دیر تک وہ جلال کی حالت میں رہے پھر میری طرف چہرہ گھما کر آنکھیں کھول دیں۔ نہ جانے ٹھا کر جی کی آنکھوں میں کیسی چمک تھی کہ میں نے اپنے والد کے ساتھ بڑے بڑے دشوار گزار معرکے سر کئے تھے لیکن ٹھا کر جی مہاراج کی آنکھوں کی چمک کچھ ایسی پر اسرار اور سحر انگیز تھی کہ میں چاہنے کے باوجود اپنی توجہ دوسری طرف نہ کر سکا۔

ٹھا کر مہاراج کچھ دیر تک میری آنکھوں میں جھانکتے رہے پھر ان کے

36 سونا گھاٹ کا پجاری (قسط ۱)

چہرے کی کرخنگی آہستہ آہستہ ختم ہونے لگی اور انکے چہرے پر ایسے آثار نمودار ہو گئے جیسے کسی مشفق استاد کے اپنے شاگرد کے لئے ہوتے ہیں۔ اوم پرکاش نے دوبارہ کچھ کہنے کی کوشش کی تھی لیکن ٹھا کر جی نے اسے اشارے سے چپ رہنے کو کہا پھر مجھے گھورتے ہوئے بولے۔

”تم مجھ سے پوچھنے آئے ہو کہ تمہارا سونا گھاٹ جانا مناسب ہے یا نہیں۔“

”جی ہاں۔“ میں نے لاپرواہی سے جواب دیا۔
”میں تمہارے شریہ کے اندر حیرت انگیز طاقت کو جنم لیتے دیکھ رہا ہوں۔ ایسی طاقت اور ایسی شکتی جس کے آگے بڑے بڑے سوراؤں کی بھی جھج ہو گئی۔“ ٹھا کر مہاراج نے مجھے سر سے پیر تک گھورتے ہوئے کہا۔

37 سونا گھاٹ کا پجاری (قسط ۱)

”کیا سونا گھاٹ کا پجاری مجھے اپنی حدود میں قبول کر لے گا۔“ میں دل کڑا کر کے پوچھ بیٹھا۔

”لو کے۔ تم میری شکستی کا امتحان لینے کی کوشش کر رہے ہو۔“ ٹھا کر مہاراج کے چہرے پر دوبارہ جلال طاری ہو گیا۔ کرخت لہجے میں بولے ”میں تمہارے من کا بھید بھی بتا سکتا ہوں۔ کیا یہ غلط ہے کہ تم سونا گھاٹ کے پجاری کی شکستی کا راز جاننے کے لئے اپنے دل میں پکا عہد کر چکے ہو۔“

”ہاں۔۔ میں اس سے انکار نہیں کروں گا۔“ میں نے ٹھوس آواز میں جواب دیا۔

”تو یہ بھی سن لو جیت تمہاری ہوگی لیکن اگر تم نے سونا گھاٹ کے پجاری کو کشت دینے کی کوشش کی تو تمام جیون در بدر کی خاک چھانٹے پھر و گے۔ کالی شکستیاں تمہیں کبھی آرام و سکون نہ لینے دیں گی۔“

سونا گھاٹ کا پجاری (قسط ۱)

”پھر کوئی اپائے بتائیے نامہ راج۔“ اوم پرکاش بولا۔
میں خاموش کھڑا ٹھا کر مہاراج کے چہرے کو گھورتا رہا چونکہ میں خود کو پہلے سے تیار کر چکا تھا کہ اس کی کسی بات سے متاثر نہیں ہوں گا اس لئے اوپر کوئی خاص کیفیت طاری نہیں ہوئی بلکہ میں یہ سوچنے لگا کہ ممکن ہے ٹھا کر مہاراج مجھے اپنی باتوں کے سحر سے مرعوب کرنا چاہتے ہیں۔

اچانک وہ مجھے گھور کر بولے ”میں جانتا ہوں کہ تو میرے بارے میں کیا سوچ رہا ہے۔ بھگوان کی بھگتی دیوی دیوتاؤں کی کرپا سے میری آنکھوں میں اتنی شکتی موجود ہے کہ میں تیرے من کو پڑھ سکوں۔“
میں نے مسکرا کر کہا ”مہاراج آپ غلط سمجھ رہے ہیں۔“
”بکو اس مت کر بالک۔“ ٹھا کر مہاراج کا چہرہ غصے سے لالا بھبھوکا ہو گیا۔ اپنی چمکدار آنکھیں میری آنکھوں میں ڈال کر وہ زور سے

39 سونا گھاٹ کا پجاری (قسط ۱)

کڑکے ”کیا تیرے من کی یہ لچھا نہیں ہے کہ تو اپنے کنبے والوں سے بدلہ لے۔“

ایک لمحے کو میں چونک اٹھا۔ ٹھا کر مہاراج سے سچ مچ میرے دل کا حال پڑھ لیا تھا۔ میں اس وقت یہی سوچ رہا تھا کہ اگر اس کی یہ بات سچ ہوئی اور میں پر اسرار قوتوں کا مالک بن گیا تو سب سے پہلے اپنے بڑے بھائی سے انتقام لوں گا۔ جس نے مجھے جیل میں مڑا ڈالنے کی دھمکی دے کر جائداد کا بیشتر حصہ ہڑپ کر لیا تھا۔

”بالک۔۔ میری بات بڑے دھیان سے سن۔“

ٹھا کر مہاراج نے اپنا سلسلہ کلام جاری رکھتے ہوئے کہا ”مینی تال سے تیرا تبادلہ بھگوان کی مرضی سے ہوا ہے اور اب دیوتاؤں کی مرضی بھی یہی ہے کہ تو سونا گھاٹ جائے لیکن خبردار جو تو نے سونا گھاٹ کے پجاری کو کشت دینے کی کوشش کی۔ تمام جیون دکھ اٹھائے گا۔ اگر

سونا گھاٹ کا پجاری (قسط ۱) ⁴⁰

تو چاہتا ہے کہ تیرے شریر میں بلوان جیسی شکتی پیدا ہو تو تجھے پجاری کے بتائے ہوئے راستوں پر چلنا پڑے گا۔ اسی میں تیری جیت ہے“

”مہاراج۔۔۔“ اوم پرکاش جلدی سے بولا ”اگر میرا دوست اپنا تبادلہ منسوخ کرا لے تو کیا حرج ہے۔“

”یہ ناممکن ہے۔ میں دیکھ رہا ہوں کہ تیرا ساتھی اٹل ارادوں کا مالک ہے۔ دنیا کی کوئی طاقت اسے سونا گھاٹ جانے سے باز نہیں رکھ سکتی۔ سونا گھاٹ کے علاقے ہی سے اس کو ایک نیا جیون ملے گا۔ ایسا جیون جس میں قدم قدم پر کٹھنائیں تو ضرور ہوں گی لیکن یہ ان کٹھنائوں کو جھیل جائے گا اور پھر۔۔۔“

ٹھا کر مہاراج خاموش ہو گیا تو میرا تجسس بڑھ گیا۔ میں نے جلدی سے پوچھا۔

”پھر کیا ہوگا مہاراج۔“

41 سونا گھاٹ کا پجاری (قسط ۱)

”پھر تو ایسی شکتی کا مالک ہوگا جس کے آگے دیوی دیوتاؤں کی شکتی بھی
ہیج ہوگی۔ تو جو چاہے گا وہی ہوگا۔ تیری ہر خواہش پلک جھپکتے پوری
ہوگی پر میری اس بات کو گرہ میں باندھ لے کہ تو سونا گھاٹ کے
پجاری کو کشت دینے کی حماقت نہیں کرے گا۔“

میں نے کوئی جواب نہیں دیا۔ چپ کھڑا سنتا رہا کہ جانے کیوں ٹھا کر
بار بار مجھے سونا گھاٹ کے پجاری کو کوئی تکلیف نہ پہنچانے کی تاکید
کر رہا ہے۔ اس راز کو پانے کے لئے میرا شوق تجسس اور بڑھ گیا۔
اوم پرکاش بدستور دونوں ہاتھ جوڑے مہاراج کے سامنے کھڑا تھا۔
اچانک مہاراج نے دونوں آنکھیں بند کر لیں۔ میں سمجھا کہ شاید اسے
اور کچھ نہیں کہنا چنانچہ میں اوم پرکاش کو اشارے سے چلنے کو کہا مگر قبل
اس کے کہ میں وہاں سے ہٹا ٹھا کر مہاراج نے گرجتی ہوئی آواز میں
مجھے مخاطب کر کے کہا۔

سونا گھاٹ کا پجاری (قسط ۱) ⁴²

”بالک ایک بات اور گرہ سے باندھ لے۔۔ تجھے پراسرار شکتی حاصل کرنے کے لئے اپنا دھرم بھی بدلنا ہوگا۔“

”ناممکن۔“ میں اچانک بھڑک اٹھا۔

”بھگوان جو چاہے وہ ممکن ہو جاتا ہے۔ تجھے ہر حالت میں اپنا دھرم بدلنا ہوگا۔ حالات تجھے مجبور کر دیں گے۔“ ٹھا کر مہاراج نے آنکھیں بند کئے جواب دیا ”میں جانتا ہوں کہ تو ایک کمزور ہنومان مہاراج سے بھی زیادہ شکتی کا مالک ہوگا۔ بس۔۔ اس کے آگے میں کچھ نہیں کہوں گا۔“

میرا چہرہ غصے سے سرخ ہو رہا تھا۔ اگر اوم پرکاش اور وہاں بیٹھے ہوئے دوسرے عقیدت مندوں کا خیال نہ ہوتا تو ممکن تھا میں مہاراج کی شان میں گستاخی کر بیٹھتا۔ بہر حال میں نے خون کا گھونٹ پی کر اپنے اوپر قابو پایا اور ٹھا کر مہاراج کو گھورتا ہوا واپس آ گیا۔

43 سونا گھاٹ کا پجاری (قسط ۱)

واپسی پر میرا ساتھی اوم پرکاش تمام راستے مجھے سمجھتا رہا کہ جو کچھ ٹھا کر مہاراج نے مجھے ہدایت کی ہے میں اسی پر عمل کروں مگر میں نے کوئی جواب نہ دیا۔

گھر آ کر میں نے دوبارہ اپنے سفری سامان کو چیک کیا کہ کہیں ضرورت کی کوئی چیز باقی تو نہیں رہ گئی اور پھر اگلے ہی دن خدا کا نام لے کر سونا گھاٹ کے لئے روانہ ہو گیا۔

سونا گھاٹ پہنچ کر میں نے جس فارسٹ آفیسر سے اپنے عہدے کا چارج لیا اس کا نام روی شنکر تھا۔ یہ شخص پستہ قد اور دہرے جسم کا ایک خوب صورت نوجوان تھا۔ جسمانی اعتبار سے بھی اگر اسے خوب صورت کہا جائے تو بے جا نہ ہوگا۔ ہیڈ کوارٹر سے روانگی کے وقت مجھے اوم پرکاش نے اس کے بارے میں بتایا تھا کہ وہ ایک ہنس مکھ ملنسار اور دلیر قسم کا افسر ہے لیکن میں نے روی شنکر کو اس کے برخلاف پایا۔

سونا گھاٹ کا پجاری (قسط ۱) ⁴⁴

پہلی بار جب میں نے اس سے ملاقات کی اور اسے بتایا کہ میں اس سے چارج لینے کی غرض سے آیا ہوں تو اس کی کشادہ پیشانی پر ناگواری کی لاتعداد آڑی ترچھی سلوٹیں ابھر آئیں۔ اس کے چہرے پر اچانک ابھرنے والے تاثرات دیکھ کر میں اس نتیجے پر پہنچا کہ شاید اسے سونا گھاٹ میں میرا آنا تو پسند نہیں آیا یا پھر جان بوجھ کر مجھے اس بات کا احساس دلانا چاہتا تھا کہ میں نے یہاں آ کر کسی بڑی غلطی کا ارتکاب کیا ہے۔ مجھے اوم پرکاش کی کہی ہوئی بات یاد آگئی کہ سونا گھاٹ کے علاقے میں کسی مسلمان کو اچھی نگاہ سے نہیں دیکھا جاتا۔ اس خیال کے آتے ہی میرا تجسس اور بڑھ گیا۔ میں نے اپنے تئیں بڑی گرم جوشی سے روی شکر سے مصافحہ کیا پھر اس کے کہے بغیر ہی ایک خالی کرسی پر بڑے اطمینان کے ساتھ بیٹھ گیا۔

روی شکر کچھ دیر سنجیدہ بیٹھا میرے چہرے کو یوں تکتا رہا جیسے میں اس

45 سونا گھاٹ کا تجارتی (قسط ۱)

کے لئے کوئی عجیب الحلقہ چیز تھا اس نے بڑے خشک لہجے میں مجھے مخاطب کر کے کہا۔

”آپ کا شبہ نام شاید افضل بیگ ہے؟“

”جی ہاں۔“ میں نے دیدہ دانستہ بڑی ٹھوس آواز میں جواب دیا

”تبادلے کے کاغذات میں بھی یہی نام درج ہے۔“

”میں کاغذات دیکھ چکا ہوں۔“ رومی شنکر نے ہونٹ چباتے ہوئے

آہستہ سے کہا پھر یکلخت خاموش ہو گیا۔ مجھے اس کی یہ خاموشی بڑی

پراسرار لگی۔ سونا گھاٹ کے بارے میں جو کچھ میں نے سن رکھا تھا اس

نے مجھے پہلے ہی بہت محتاط کر دیا تھا۔ چنانچہ میں شنکر کو خاموش پا کر

ایک لمحے تک اس کے چہرے پر نظر گاڑے دیکھتا رہا پھر بولا۔

”کیا میری آمد آپ کیلئے غیر متوقع تھی۔“

”ہاں۔ میں نے سنا تھا کہ آپ اپنا تبادلہ منسوخ کرانے کے چکر میں

سونا گھاٹ کا پجاری (قسط ۱) ⁴⁶

ہیں۔“

”بالکل غلط۔“ میں جلدی سے بولا ”میرے ذہن میں تباد لے کو

منسوخ کرانے کا کبھی کوئی خیال نہیں آیا۔“

”ہو سکتا ہے کہ میری غلط اطلاع ہو۔“ روی شنکر نے کرسی پر پہلو بدلا۔

میں محسوس کر رہا تھا کہ وہ کوئی بات مجھ سے کہنے کے لئے بے چین ہے

ایک بار تو میرے جی میں آئی کہ کھل کر اس کی بے چینی کی وجہ پوچھ

لوں لیکن پھر میں نے اپنا ارادہ ترک کر دیا۔ کچھ دیر تک وہ خاموش

بیٹھا سامنے میز پر رکھی ہوئی فائل کو یونہی دیکھتا رہا پھر اچانک میری

طرف دیکھ کر بولا۔

”اگر میں یہ کہوں کہ آپ نے سونا گھاٹ کی تقرری قبول کر کے غلطی

کی ہے تو آپ برا تو نہیں مانیں گے۔“

”میں سمجھا نہیں کہ اس بات سے آپ کا مقصد کیا ہے۔“ میں نے

47 سونا گھاٹ کا پجاری (قسط ۱)

قدرے چھتی ہوئی آواز میں پوچھا۔
”سونا گھاٹ کے متعلق آپ کی معلومات غالباً زیادہ نہیں ہیں۔“ اس
کا لہجہ معنی خیز تھا۔
”ہو سکتا ہے۔“ میں بے پروائی سے بولا ”لیکن مجھے کسی علاقے سے
کوئی سروکار نہیں۔ صرف اپنے کام سے کام رکھنا ہی میری عادت
ہے۔“

”جیسے آپ کی مرضی۔“ روی شنکر نے قدرے نفرت سے جواب دیا
پھر تیزی سے اٹھ کر باہر چلا گیا۔
مجھے اسکی یہ حرکت بہت بری لگی لیکن میں چپ بیٹھا رہا۔ میرا دل گوہی
دیر ہاتھا کہ روی شنکر میری اچانک آمد سے خوش نہیں ہے۔ کیوں؟ اس
کی وجہ میں نہ جان سکا لیکن اتنا ضرور ہوا کہ سونا گھاٹ سے میری
دلچسپی اور بڑھ گئی۔ دس منٹ بعد روی شنکر سنجیدہ سی صورت بنائے

سونا گھاٹ کا پجاری (قسط ۱) ⁴⁸

دوبارہ کمرے میں داخل ہوا اور مجھ سے کچھ کہے بغیر اپنی کرسی پر بیٹھ کر فائلوں اور ضروری کاغذات کی فہرست بنانے لگا جو اب میرے چارج میں آنے والی تھی۔ میں بدستور خاموش بیٹھا اس کی ایک ایک حرکت کا جائزہ لے رہا تھا۔

فہرست مرتب کرنے کے بعد اس نے مجھے وہ تمام کاغذات اور فائل دے دیے جو فہرست میں درج تھے۔ میں نے بڑی احتیاط سے تمام کاغذات کا جائزہ لیا پھر اپنا شوق مکمل اطمینان کر لینے کے بعد چارج رپورٹ پر دستخط کئے اور اس کی ایک نقل دستور کے مطابق روی شنکر کے حوالے کر دی جو اس بڑی جھلاہٹ سے تہ کر کے جیب میں ڈال لی۔

دوسرے روز روی شنکر چلا گیا تو میں نے اپنا سامان دو کمروں پر مشتمل اس کوارٹر نما مکان میں قریب سے لگایا جو میرے لیے مخصوص تھا۔ میرا

49 سونا گھاٹ کا پجاری (قسط ۱)

آفس کو ارٹھر سے تقریباً بیس گز کے فاصلے پر تھا۔ مجموعی طور پر وہاں کل چار کو ارٹھر تھے۔ تین میں دوسرے ملازمین تھے اور چوتھا میرا تھا۔ رہائشی علاقہ جو تقریباً ہزار گز کے رقبے پر پھیلا تھا اسے چاروں طرف سے خاردار تاروں سے محفوظ کر دیا گیا تھا تا کہ جنگلی جانوروں کے شر سے محفوظ رہا جاسکے۔ ایک فارمسٹ گارڈ ہر وقت داخلے کے پھانک پر تعینات رہتا تھا۔

میرے علاوہ دوسرے ملازمین کی تعداد آٹھ افراد پر مشتمل تھی جس میں چار فارمسٹ آفیسر، گارڈ، دو کلرک، ایک ڈرائیور اور ایک چپڑا سی تھے۔ یہ سارے کے سارے مقامی ہندو تھے۔ میں نے اپنا چارج سنبھالتے ہی عملے کے تمام افراد پر یہ بات واضح کر دی تھی کہ میں کام کے سلسلے میں کسی کے ساتھ کوئی رعایت برتنے کا عادی نہیں ہوں۔ جواب میں سب ہی نے مجھے یقین دلایا تھا کہ وہ مجھے کسی قسم کی

شکایت کا موقع نہیں دے گا لیکن میں نے جلد ہی یہ بات محسوس کر لی تھی کہ عملے کے افراد بظاہر تو مجھے اپنے کام سے مطمئن کر رہے ہیں لیکن ایک مسلمان کی حیثیت سے وہ میری بالادستی کو پسند نہیں کرتے تھے۔

میں اس کے لئے پہلے سے تیار ہو کر آیا تھا چنانچہ میں نے اس بات کا کوئی نوٹس نہیں لیا اور اپنے کاموں میں مصروف رہا۔ سونا گھاٹ میں آئے ہوئے تین ہفتے گزر چکے تھے۔ اس عرصے میں نہ صرف یہ کہ میں نے جنگلات کا تفصیلی معائنہ کیا تھا بلکہ دوسرے علاقے کو بھی گھوم پھر کر اچھی طرح دیکھ لیا تھا لیکن ابھی تک میں نے سونا گھاٹ کے پجاری کے بارے میں ایک لفظ بھی اپنے منہ سے نہیں نکالا تھا۔ مجھے اس سلسلے میں کسی ایسے مقامی ہندو کی تلاش تھی جس پر میں مکمل اعتماد کر سکوں۔ دوسری شکل میں اس بات کا خدشہ

51 سونا گھاٹ کا پجاری (قسط ۱)

لاحق تھا کہ شاید میں اپنے مقصد میں کامیاب ہو پاؤں جس کے لئے میں نے ہیڈ کوارٹر سے روانگی کے وقت اٹل ارادہ کر رکھا تھا۔ اسی خیال کے تحت میں نے ابھی اس پرانے مندر کا رخ بھی نہیں کیا تھا جس کے تہ خانے میں سونا گھاٹ کا پجاری روایت کے مطابق اب تک اپنی اصلی حالت میں موجود تھا۔

ایک ماہ اسی تک و دو میں گزر گیا لیکن مجھے اپنے مقصد میں کامیابی کی کوئی صورت نظر نہ آئی۔ ایک روز رات گئے میں اپنے کوارٹر میں لیٹا سونے کی کوشش کر رہا تھا کہ باہر برآمدے میں کسی کے قدموں کی آہٹ سنائی دی پھر کسی نے آہستہ سے دروازے پر دستک دی۔ احتیاط کے پیش نظر میں نے اپنا بھرا ہوا ریوالور جوتکیے کے نیچے رکھا تھا اٹھا کر اپنے گاؤن کی جیب میں ڈالا اور اٹھ کر دروازے کے قریب آگیا۔

سونا گھاٹ کا پجاری (قسط ۱) ⁵²

”کون ہے؟“ دروازے کے قریب جا کر میں نے پوچھا تو باہر سے مجھے مادھولال فارسٹ گارڈ کی آواز سنائی دی جس نے دہلی زبان میں مجھ سے دروازہ کھولنے کی درخواست کی۔ ایک لمحے کے لئے میں نے سوچا کہ آخر مادھولال کو اس وقت رات گئے بھلا میری ضرورت کس سلسلے میں پیش آگئی پھر میں نے بڑی بے پروائی سے دروازے کی چنجی کھول دی۔ دروازہ کھلتے ہی مادھولال جھپٹ کر اندر داخل ہوا اور دروازہ جلدی سے دوبارہ بند کر دیا۔ گاؤن مین بھرے ہوئے ریوالور کے دستے پر میری گرفت مضبوطی سے جمی ہوئی تھی اور میں مادھولال کو گھورتا رہا تھا۔ اس کے چہرے پر مجھے جو تاثرات نظر آئے، وہ کچھ ایسے تھے جس سے میں نے یہی نتیجہ اخذ کیا وہ بری طرح بوکھلایا ہوا ہے۔

”کیا بات ہے مادھولال، تم نے دروازہ کیوں بند کر دیا۔“ میں نے سختی

53 سونا گھاٹ کا پجاری (قسط ۱)

سے پوچھا تو وہ کچھ اور بوکھلا گیا۔ اس کی پھٹی پھٹی آنکھوں سے خوف جھانک رہا تھا اور چہرے پر ہوائیاں اڑ رہی تھیں۔ تیز تیز چلتا ہوا سانس اس بات کی ترجمانی کر رہا تھا کہ وہ مجھ سے کوئی بہت اہم بات کہنا چاہتا ہے۔

میرے سوال پر وہ ایک لمحے کے لئے گڑبڑا گیا پھر مردہ سی آواز میں بولا۔

”شما کیجئے گا سرکار۔ میں نے اس سے آپ کو تکلیف دی ہے۔“
پرنتو۔۔۔“

مادھو لال کالہجہ بھی اس کی بوکھلاہٹ کا ثبوت پیش کر رہا تھا۔ میں نے اسے بڑے غور سے دیکھا پھر قدرے نرمی سے پوچھا۔
”تم غالباً مجھ سے کچھ کہنا چاہتے ہو۔“

”ہاں سرکار، لیکن اس سے قبل کہ میں آپ سے کچھ کہوں اس بات کی

54 سونا گھاٹ کا پجاری (قسط ۱)

درخواست کروں گا کہ آپ اس کا ذکر کسی اور سے نہ کریں۔“
”گھبراؤ نہیں مادھولال۔“ میں نے اسے تسلی دیتے ہوئے نرمی سے
کہا ”میں کوشش کروں گا کہ تمہارے کام آسکوں۔ رہا اس بات کا
سوال کہ میں تمہاری بات کا تذکرہ کسی اور سے نہ کروں تو اس سلسلے
میں تم مجھ پر اعتماد کر سکتے ہو۔“

مادھولال کی نظروں میں امید کی ایک کرن چمک اٹھی۔ کچھ دیر تک وہ
مجھے تشکرانہ نظروں سے خاموش کھڑا دیکھتا رہا پھر اس نے جو بات
مجھے بتائی وہ نہ صرف یہ کہ میرے لئے حیرت انگیز تھی بلکہ اس نے
میرے تجسس کو اور بھی بھڑکا دیا۔ مادھولال کے بیان کے مطابق سونا
گھاٹ کے پجاری موہن لال کی آتما و قناتو قناتو سونا گھاٹ کی کسی
جوان ہندو لڑکی کو تہ خانے میں ایک رات گزارنے کے لئے طلب کیا
کرتی تھی۔ پجاری کی آتما کی اس انوکھی خواہش کا علم صرف پرانے

55 سونا گھاٹ کا پجاری (قسط ۱)

مندر کے نئے پجاری کو ہوا کرتا تھا جو بعد میں اس لڑکی کے والدین سے مل کر موہن لال کی آتما کی فرمائش بیان کرتا تھا اور لڑکی کے والدین جو مردہ پجاری کو سونا گھاٹ کے لئے رحم و آشتی کا دیوتا سمجھتے تھے چپ چاپ اپنی لڑکی کو نئے پجاری کے حوالے کر دیا کرتے تھے۔ جو اسے پرانے مندر میں ایک رات گزارنے کے لئے چھوڑ آتا تھا۔ ہر وہ لڑکی جو تہ خانے میں رات گزارنے کے بعد باہر آتی تھی، انتہائی مقدس سمجھی جاتی تھی اور لوگ اسے دیوی سمجھتے تھے۔ مادھولال نے مجھے یہ بھی بتایا کہ تہ خانے میں رات گزارنے والی لڑکی جب دوسری صبح باہر نکلتی تھی تو اس کی زبان بند ہو جاتی تھی لیکن لوگ اس کے گونگے پن کو بھی موہن لال کی آتما کا کوئی کرشمہ سمجھ کر اس کی پوجا پاٹ شروع کر دیتے تھے۔

میں بڑی توجہ سے مادھو کی بات سنتا رہا پھر جب اس نے مجھے یہ بتایا

سونگھاٹ کا پجاری (قسط ۱) ⁵⁶

کہ آج شام پرانے مندر کے نئے پجاری نے اس سے ملاقات کی تھی اور یہ بتایا تھا کہ اس بار موہن لال کی آتما نے اس کی نئی نویلی دہن کوتہ خانے میں رات گزارنے کے لئے پسند کیا تھا تو میں سمجھ گیا کہ اتنی رات گئے مادھو لال میرے پاس کیوں آیا ہے۔ دراصل وہ مجھ سے یہ چاہتا تھا کہ میں کسی طرح اس کی بیوی کو موہن لال کی آتما کی خواہش سے محفوظ رکھ سکوں۔ میں نے صرف ایک بار مادھو لال کی بیوی کی ایک جھلک دیکھی تھی اور اس کی خوب صورتی کا قائل ہو گیا تھا چنانچہ جب مادھو لال نے رور و کر مجھ سے درخواست کی کہ میں کسی طرح اس کی بیوی کو تنہا خانے میں رات گزارنے سے بچا لوں تو میں سوچ میں پڑ گیا۔ سونگھاٹ کے پجاری کے اسراروں میں ایک نئے باب کا اضافہ ہوا تو میرا تجسس دوچند ہو گیا۔ میں بڑی سنجیدگی سے اس بات پر غور کرنے لگا کہ آخر مردہ پجاری کی روح نوجوان لڑکیوں کو تنہا خانے

57 سونا گھاٹ کا پجاری (قسط ۱)

میں رات گزارنے کیلئے کیوں طلب کرتی ہے۔ یہ کیا راز ہے؟
میں بڑی دیر تک خاموش بیٹھا انہی خیالات میں محو رہا پھر مادھولال کو
مخاطب کر کے بولا۔

”کیا تم نے پجاری کا حکم ماننے سے انکار نہیں کر سکتے۔“
”کرتو سکتا ہوں سرکار لیکن مندر کا پجاری یہی سمجھے گا کہ میں دیوتاؤں
کو بھینٹ دینے سے منہ موڑ رہا ہوں۔“ مادھولال نے مری ہوئی
آواز میں کہا ”پنڈتوں اور پجاریوں کا پورا گروہ میرا دشمن بن جائے
گا۔ آپ ہی کچھ کیجئے سرکار ورنہ میں بلاموت مارا جاؤں گا۔“
”کرتو میں بہت کچھ کر سکتا ہوں لیکن سونا گھاٹ کے مقامی ہندو
ایک مسلمان کی حیثیت سے میری دخل اندازی کو بری نظر سے نہیں
دیکھیں گے۔“ میں نے مادھولال کو ٹٹولنے کی خاطر پوچھا۔
”کچھ بھی کیجئے سرکار لیکن میری استری کو بچا لیجئے۔ نہیں تو میں بھگوان

سونا گھاٹ کا پجاری (قسط ۱)

کی سوگند کھاتا ہوں کہ خود کو گولی مار لوں گا۔“
 ”تم نئے پجاری سے کہاں ملے تھے۔“ میں نے کچھ سوچ کر پوچھا۔
 ”مندرمیں مڈ بھیر ہو گئی تھی۔“ وہ حقارت سے بولا ”اگر مجھے پتا ہوتا
 کہ وہ مجھ سے بھینٹ مانگے گا تو میں کبھی وہاں پوجا کے ارادے سے
 نہ جاتا۔“

”پجاری کی آتما نے تمہاری عورت کو کب طلب کیا ہے؟“
 ”کل رات۔“ مادھولال نے غصے کے عالم میں اپنے ہونٹ کاٹتے
 ہوئے کہا پھر فیصلہ کن لہجے میں بولا ”اگر آپ نے میری مدد کرنے
 سے انکار کر دیا سرکار تو اپنے ساتھ ساتھ میں موٹی کو بھی ختم کر دوں گا
 لیکن اسے کسی قیمت پر تہ خانے میں رات گزارنے کے لئے نہیں
 بھیجوں گا۔“

”حماقت کی باتیں مت کرو۔“ میں نے اسے تسلی دیتے ہوئے کہا۔

59 سونا گھاٹ کا پجاری (قسط ۱)

”میں کوشش کروں گا کہ موتی کو اس مصیبت سے نجات دلا سکوں۔“

”میں آپ کی اس کرپا کو سارا جیون یاد رکھوں گا۔“

اس کی آنکھیں خوشی سے چمک اٹھیں۔

کچھ دیر تک میں مادھولال کو نصیحت کرتا رہا کہ اسے کسی قسم کی بزدلی کا

مظاہرہ نہیں کرنا چاہیے پھر میں نے اسے یہ کہہ کر مطمئن کر دیا کہ وہ

آئندہ دوروز تک کسی کام سے بھی کمپ کے باہر نہ جائے اور صرف

اپنے کوارٹر تک محدود رہے۔ بعد میں اگر نئے پجاری سے ملاقات ہو تو

وہ کہہ سکتا تھا کہ اسے باہر نکلنے کی اجازت نہیں تھی۔ میں نے اسے یہ

بھی یقین دلا دیا تھا کہ صبح ہوتے ہی میں کمپ کے پھانک پر تعینات

گارڈ کو بڑی سختی سے ہدایت کر دوں گا کہ کسی بیرونی آدمی کو میری

اجازت کے بغیر اندر داخل نہ ہونے دیا جائے۔

مادھولال میری اس تجویز پر بے حد خوش ہوا۔ میں نے اس بات کا

سونا گھاٹ کا پجاری (قسط ۱) ⁶⁰

اچھی طرح اندازہ لگالیا تھا کہ اگر میں اس کی بیوی کو بچانے میں کامیاب ہو گیا تو وہ کسی پالتو کتے کی طرح ہمیشہ میرا وفادار اور احسان مند رہے گا۔ کچھ دیر بعد میں نے اس سے پوچھا۔
”مادھو! تمہارا کیا خیال ہے کہ پجاری کی آتما خوب صورت لڑکیوں اور جوان عورتوں کو تہ خانے میں رات گزارنے کیلئے کیوں طلب کرتی ہے۔“

”بھگوان ہی جانے سرکار۔ میری سمجھ میں تو خاک نہیں آتا۔“ کیا ایسی لڑکیوں کی تعداد بہت زیادہ ہے جنہیں پجاری کی آتما طلب کر چکی ہے۔“

”اس سلسلے میں مجھے زیادہ نہیں معلوم ویسے لوگوں کا کہنا ہے کہ ایسا بہت کم ہوتا ہے۔ اسی وجہ سے تو انکار کی ہمت کوئی نہیں کرتا۔“
”بڑے مندر کے نئے پجاری کے بارے میں تمہارا کیا خیال ہے؟“

61 سونا گھاٹ کا پجاری (قسط ۱)

میں نے اس بار دبی زبان میں پوچھا ”کہیں ایسا تو نہیں کہ یہ سب نئے پجاری کی شرارت ہو اور وہ موہن لال کی آتما کو بدنام کر رہا ہو۔“ ان پنڈتوں اور پجاریوں سے سن کر سب کچھ ممکن ہے“ مادھو لال نے ادھر ادھر دیکھ کر سہمی ہوئی آواز میں کہا پھر جانے کے لئے اٹھ کھڑا ہوا۔

”سرکار میں ہاتھ جوڑ کر پرارتھنا کرتا ہوں کہ ان باتوں کا پتا کسی اور کو نہ ہونے پائے ورنہ برادری کے لوگ میرا جینا حرام کر دیں گے۔“ مادھو لال چلا گیا تو میں بڑی دیر تک جاگتا رہا اور سونا گھاٹ کے پجاری کے بارے میں سوچتا رہا۔

پجاری کے بارے میں مجھے اب تک جو کچھ بھی معلومات حاصل ہوئی تھی وہ نہ صرف یہ کہ حیرت انگیز تھی بلکہ ناقابل یقین بھی تھیں۔ میں نے مادھو لال کو دو روز تک اپنے کوارٹر میں محدود رہنے کا مشورہ یہ سوچ

سونا گھاٹ کا پجاری (قسط ۱) ⁶²

کر دیا تھا کہ وہ پجاریوں کے شر سے محفوظ رہ سکے۔ دوسری بات یہ تھی کہ اس طرح میں سونا گھاٹ کے پجاری کی اس پراسرار شکتی کو بھی آزمانا چاہتا تھا جس نے اوپ پر کاش کے بیان کے مطابق موہن لال نے ایک ایسے ہٹے کئے سا دھوکو جلا کر رکھ کر دیا تھا جس نے موہن لال کی شکتی کو غلط ثابت کرنے کا دعویٰ کیا تھا۔ تمام رات میں اسی خیال میں الجھار ہا پھر نہ جانے کب میری آنکھ لگ گئی اور میں بے خبر سو گیا۔

دوسری صبح نیند سے بیدار ہوتے ہی میں نے سب سے پہلا کام یہ کیا کہ مادھو لال سمیت عملے کے تمام افراد کو بلا کر بڑی سختی سے یہ ہدایت کر دی کہ دو روز تک نہ تو کوئی شخص میری اجازت سے کمپ کے باہر قدم نکالے گا اور نہ ہی کسی اور کمپ میں داخل ہونے کی اجازت ہو گی۔ عملے کے تمام افراد چونکہ میری طبیعت سے اچھی طرح واقف

63 سونا گھاٹ کا پجاری (قسط ۱)

ہو چکے تھے اس لئے کسی نے بھی اس کی وجہ جاننے کی جرات نہ کی اور خاموشی سے میرا حکم سن کر لئے قدموں اپنی اپنی ڈیوٹیوں پر واپس چلے گئے۔

دن بھر میں آفس میں بیٹھا فائلوں کو الٹنا پلٹنا رہا۔ چار بجے کے قریب اٹھ کر میں کوارٹر جانے کا ارادہ کر رہی رہا تھا کہ میرا چپڑا اسی اندر داخل ہوا۔ پہلی نظر میں اس کا چہرہ دیکھ کر میں نے یہی اندازہ لگایا کہ وہ دور سے بھاگتا ہوا آیا ہے۔ میری میز کے سامنے آکر اس نے پہلے ہاتھ جوڑ کر اپنے روایتی لمحے میں نمسکار کیا پھر بولا۔

”صاحب۔ بڑے مندر کا پجاری آپ سے ملنا چاہتا ہے۔“

”بڑے مندر کا پجاری۔“ میں اس اطلاع پر چونک پڑا۔ جس آدمی سے ملنے کے لئے میں ایک ماہ سے ہزاروں منصوبے بنا چکا تھا وہ اس وقت از خود مجھ سے ملنے آیا تھا۔ میں نے ایک لمحے کے لئے سوچا کہ

سونا گھاٹ کا پجاری (قسط ۱) ⁶⁴

آخر پجاری مجھ سے کس غرض سے ملنا چاہتا ہے پھر بڑی بے پروائی سے چپڑ اسی سے پوچھا ”تم کس پجاری کا تذکرہ کر رہے ہو؟“

”سونا گھاٹ میں ایک ہی تو مندر ہے صاحب۔ اسی کا پجاری باہر پھانک پر کھڑا آپ کی اجازت کا منتظر ہے۔“

”اکیلا ہے یا کچھ لوگ اور بھی ہیں اس کے ساتھ؟“

”پجاری تنہا ہی آیا تھا صاحب۔“

”بلا لاؤ اسے۔“ میں نے سپاٹ لہجے میں کہا پھر میز پر بکھری ہوئی فائلوں کو سمیٹنے لگا۔

چپڑ اسی کے جانے کے کوئی دس منٹ بعد ایک ہٹا کٹا اور طویل القامت پجاری اپنی کھڑاؤں سے کھٹ پٹ کی آوازیں نکالتا، میرے کمرے میں داخل ہوا۔ اس کا سر انڈے کے چھلکے کی طرح گھٹا ہوا تھا۔ جس پر اس کی لمبی چٹیا بڑی مضحکہ خیز لگ رہی تھی۔ ننگے سینے

65 سونا گھاٹ کا پجاری (قسط ۱)

اور بازوؤں کے علاوہ پجاری نے اپنی کشادہ پیشانی اور چہرے پر بھی
صندل کے برادے کے قسم کی کوئی چیز مل رکھی تھی۔ اس کے قوی
خاصے مضبوط اور گھٹے گھٹے نظر آرہے تھے۔ رنگت تانبے جیسی تھی۔
آنکھوں میں اس بڑے بد سلیقے سے کا جل لگا رکھا تھا۔ جس سے اس
کی ہیئت عجیب پر اسرار بن کر رہ گئی تھی۔ اس نے سیدھے ہاتھ میں
ایک لمبی مالا دبار رکھی تھی جس کا جاپ اس وقت بھی جاری تھا۔ لمبی لمبی
انگلیاں بڑی تیزی سے مالا کے دانے بدل رہی تھیں لیکن ہونٹ بالکل
ساکت تھے۔ اس کے جسم پر سوائے ایک دھوتی کے کوئی اور کپڑا
موجود نہیں تھا۔

میری میز کے سامنے رک کر وہ مجھے یوں گھورنے لگا جیسے میرا کوئی بڑا
آفسر اچانک راونڈ پر آگیا ہو اور میری کسی فاش غلطی کو پکڑ لینے کے
بعد مجھے غضب ناک نگاہوں سے گھور رہا ہو۔ مجھے پجاری کا یہ انداز

سونا گھاٹ کا پجاری (قسط ۱) ⁵⁶

ایک آنکھ نہ بھایا۔ چنانچہ میں نے بھی اپنے چہرے پر سنجیدگی اور
بیزاری کے ملے جلے تاثرات بکھیرتے ہوئے اسے کرسی پر بیٹھنے کا
اشارہ کیا لیکن وہ میرے اشارے کو نظر انداز کر کے بدستور قہر آلود
نگاہوں سے مجھے ٹکٹکی باندھے گھورتا رہا۔

”میرے چہرے اسی نے بتایا تھا کہ تم مجھے سے ملنا چاہتے ہو۔“ میں
روکھے لہجے میں بولا ”کیا تمہیں کوئی خاص کام ہے۔“

”مورکھ“ کیا تجھے اتنا بھی معلوم نہیں کہ فقیروں اور پجاریوں سے کس
انداز میں پیش آنا چاہیے۔“ پجاری نے سخت لہجے میں جواب دیا تو
میرا خون کھول اٹھا۔ میں نے بڑے ضبط سے کام لیتے ہوئے کہا۔
”مہاراج“ خدا کی نظر میں سب بندے برابر ہیں۔ چھوٹے بڑے کی
تمیز تو دنیا داری کی باتیں ہیں۔“

جواب میں پجاری مجھے کھا جانے والی خونخوار نظروں سے گھورتا رہا۔

67 سونا گھاٹ کا پجاری (قسط ۱)

میں محسوس کر رہا تھا کہ اس کے چہرے پر ایک رنگ آ رہا تھا اور ایک جا رہا تھا۔ معما میرے دل میں ایک خیال آیا کہ کیوں نہ اس نامعقول کو دھکے مار کر کمپ سے باہر نکلوا دوں لیکن یہ سوچ کر چپ رہا کہ سونا گھاٹ تک پہنچنے میں نیا پجاری ایک اچھا ذریعہ ثابت ہو سکتا تھا۔

کمرے میں ایک لمحے تک گہرا سکوت طاری رہا پجاری کی آواز گونجی، ”نادان بالک“ میں دیکھ رہا ہوں کہ اس سے تیرے من میں کیا ہے۔ اگر میری مان تو اس خیال کو دل سے نکال دے۔ دیوی دیوتاؤں کی شکتی سے نکلنا تیرے بس کا روگ نہیں ہے۔“

”کیا تم صرف یہی کہنے کے لئے یہاں آئے تھے۔“ اس بار میں اپنا غصہ ضبط نہ کر سکا اور کانپتا ہوا اٹھ کھڑا ہوا۔

”دھرج سے کام لے مو رکھ۔“ پجاری نے گرج دار آواز میں کہا

”میں تجھ کو صرف اتنا بتانے آیا ہوں کہ تو نے پجاری کی آتما کی

سونا گھاٹ کا پجاری (قسط ۱)

خواہش کے راستے میں جور کاوٹ پیدا کرنے کی کوشش کی ہے اس سے باز آ جا نہیں تو دیوتاؤں کی شکتی تجھے کبھی چین نہ لینے دے گی۔“

میں پجاری کی بات سنتے ہی اس کی تہ تک پہنچ گیا۔ فوری طور پر میں نے یہی رائے قائم کی تھی کہ میرے کسی آدمی نے غالباً پجاری کو کسی وجہ سے میرے صبح والے حکم سے اگاہ کر دیا ہے اور اب وہ مجھے دھونس دے کر مادھولال کی نو بیاہتا بیوی موٹی کو حاصل کرنے کے ارادے سے آیا ہے۔ اس خیال کے آتے ہی مارے غصے کے میری مٹھیاں بھیج گئیں۔ میں نے حقارت بھری نظروں سے پجاری کو گھورتے ہوئے کہا۔

”پجاری مہاراج میں سمجھ رہا ہوں کہ تم اس وقت یہاں کس لئے آئے ہو لیکن ایک بات کان کھول کر سن لو کہ تم لوگ اس بار اپنے ناپاک مقصد میں کامیاب نہیں ہو سکو گے اور اب اگر تم خیریت چاہتے

69 سونا گھاٹ کا پجاری (قسط ۱)

ہو تو سیدھی طرح کیمپ سے باہر چلے جاؤں ورنہ مجبوراً مجھے کوئی دوسرا طریقہ اختیار کرنا پڑے گا۔“

”مورکھ۔۔ نادان چھو کرے۔“ پجاری کا نپتے ہوئے غصیلے لہجے میں بولا ”تیری یہ مجال کہ اب تو دیوتاؤں کی شکتی کو بھی لٹکا رہا ہے۔ اپرا دھی۔۔۔“

میں یہاں تجھ سے کوئی دان یا بھکشاں لینے نہیں آیا۔ صرف یہ بتانے آیا ہوں کہ آج رات تو اپنی آنکھوں سے پجاری کی آتما کی شکتی کا تما شادیکھ لے گا۔

تیرے فرشتے بھی موتی کو آتما کی مرضی سے دور نہیں رکھ سکیں گے۔“ قبل اس کے کہ میں اس بے کئے پجاری کو کوئی سخت بات کہتا وہ مجھے اپنی سرخ سرخ آنکھوں سے گھورتا ہوا تیزی سے پلٹا اور لمبے لمبے ڈگ بھرتا منہ ہی منہ میں بد بداتا آفس سے باہر چلا گیا۔ اس کے

سونا گھاٹ کا پجاری (قسط ۱) ⁷⁰

جانے کے بعد میں بھی لپکتا ہوا باہر برآمدے میں آ گیا اور اس وقت تک نفرت بھری نگاہوں سے نئے پجاری کو گھورتا رہا جب تک وہ بڑے پھانک سے باہر نہیں چلا گیا۔ مجھے یقین تھا کہ پجاری کی آمد میرے ہی کسی آدمی کی شرارت تھی۔ ایک بار یہ بات دل میں آئی کہ عملے کے تمام لوگوں کو بلا کر معلوم کرنے کی کوشش کروں کہ کس کی مخبری پر نئے پجاری نے میرے پاس آنے کی جرات کی تھی لیکن یہ سوچ کر اپنا غصہ پی گیا کہ ہو سکتا ہے میری باز پرس پر مادھو لال اور موہنی کسی نئی مصیبت کا شکار نہ ہو جائیں۔ تاہم میں نے دل میں پکارا داہ کر لیا تھا کہ آج رات میں بھی دیکھوں گا کہ موہن لال کی روح کس طرح مادھو لال کی نوجوان بیوی کو اپنی مرضی پر چلنے کے لئے مجبور کرتی ہے۔ پجاری کے جانے کے بعد میں اپنے کوارٹر میں آ گیا۔ کپڑے تبدیل کر کے شام کی چائے پی پھر اس خیال سے سونے کے لئے لیٹ گیا

71 سونا گھاٹ کا پجاری (قسط ۱)

کہ ابھی سے نیند پوری کر لوں اس لیے کہ رات کو نہ جانے کیا واقعہ پیش آئے اور مجھے کتنی دیر تک جاگنا پڑے۔

تین گھنٹے تک لمبی تان کر سونے کے بعد جب میری آنکھ کھلی تو رات کے نو بج رہے تھے۔ میں نے اٹھ کر جلدی جلدی منہ ہاتھ دھو یا دو کپ گرم ما گرم کافی پھر کپڑے تبدیل کئے اور کوارٹر سے باہر آیا۔ کسی فوری حادثے سے مقابلے کے لیے میں نے اپنا ریورلور بھر کر جیب میں ڈال لیا تھا۔ رات کو اکثر میں کمپ کاراؤنڈ لیا کرتا تھا چنانچہ آج جب رات کی ڈیوٹی والے عملے نے مجھے گشت کرتے ہوئے دیکھا تو کوئی خاص نوٹس نہیں لیا۔ سب سے پہلے میں ٹہلتا ہوا بڑے پھانک کی طرف گیا جہاں ایک مسلح فارسٹ گارڈ اپنی ڈیوٹی پر موجود تھا۔ مجھے قریب آتا دیکھ کر اس نے فوجی انداز میں سلیوٹ کیا پھر دوبارہ گشت کرنے لگا۔ پھانک کے پاس جا کر میں نے اس کے وزنی

سونا گھاٹ کا پجاری (قسط ۱) ⁷²

تالے کو چیک کیا پھر ڈیوٹی گارڈ سے ایک دو باتیں کرنے کے بعد ملازمین کے کوارٹر کی سمت چلا گیا۔ نہ جانے کیوں میرا دل گواہی دے رہا تھا کہ آج کچھ نہ کچھ ضرور ہونے والا ہے۔

اپنے خیالات میں محو جب میں ٹہکتا ہوا مادھولال کے کوارٹر کے قریب پہنچا تو اس کا دروازہ کھلا دیکھ کر رک گیا۔ عام طور پر دن کی ڈیوٹی کرنے والے ملازمین شام ہی سے اپنے کوارٹر کے دروازے بند کر کے پڑے رہتے تھے مادھولال کا دروازہ کھلا دیکھ کر مجھے اس کی حماقت پر سخت تاؤ آیا اس لئے کہ آج رات اسے زیادہ محتاط رہنا چاہیے تھا۔ میں نے اپنی دستی گھڑی پر نظر ڈالی تو رات کے دس بج رہے تھے۔ کچھ دیر میں خاموش کھڑا اندر کی سن گن لیتا رہا پھر نہ جانے کیوں میرا دل تیز تیز دھڑکنے لگا۔ میری چھٹی حس کسی انجانے خطرے کا احساس دلا رہی تھی۔ کچھ سوچ کر میں نے مادھولال کو دو

73 سونا گھاٹ کا پجاری (قسط ۱)

چار آوازیں دیں۔ دوسری طرف سے کوئی جواب نہ ملا تو میری تشویش میں اضافہ ہو گیا۔ میں نے کچھ وقفے کے بعد دوبارہ اسے آواز دی اور دروازے پر دستک بھی دی مگر اس بار بھی دوسری طرف سے کوئی جواب نہیں ملا دوہی صورتیں ہو سکتی تھیں یا تو مادھو لال اور موہنی بے خبر سو رہے تھے یا پھر انہیں یقیناً کوئی حادثہ پیش آچکا تھا۔ اگر یہ کسی مسلمان کا گھر ہوتا تو میں شاید اتنی دیر باہر انتظار نہ کرتا لیکن کسی ہندو کے مکان میں اتنی رات گئے بلا اجازت داخل ہوتے ہوئے جھجک محسوس ہو رہی تھی اس لیے کہ خدا جانے کس حالت میں ہوں۔ ویسے بھی سونا گھاٹ خالص ہندوؤں کا گڑھ تھا۔ مسلمان تو بس خال خال ہی نظر آتے تھے۔ اسی ادھیڑ بن میں دس منٹ اور گزر گئے۔ میں نے احتیاطاً ایک بار دروازے کو پیٹا پھر جواب نہ پا کر دبے پاؤں اندر داخل ہو گیا۔

74 سونا گھاٹ کا پجاری (قسط ۱)

کوارٹر میں اس وقت گھپ اندھیرا پھیلا ہوا تھا۔ ہاتھ کو ہاتھ سمجھائی نہیں دے رہا تھا۔ میرا شبہ اب یقین میں بدل چکا تھا مادھولال کو یقیناً کوئی حادثہ پیش آچکا تھا ورنہ وہ کوارٹر کا دروازہ کھلا چھوڑ کر اندر اندھیرا کبھی نہ کرتا۔ دھڑکتے ہوئے دل سے دے دے قدموں چلتا میں کوارٹر کے برآمدے میں آگیا۔ کمروں میں بھی کسی قسم کی کوئی آہٹ نہیں سنائی دے رہی تھی۔ میں نے ریوالور کے دستے پر اپنی گرفت مضبوط کی اور اللہ کا نام لے کر بتی روشن کر دی۔ دوسرے ہی لمحے میں یوں اچھل پڑا جیسے میرا ہاتھ بجلی کے ننگے تاروں سے چھو گیا ہو جو میری نظروں نے دیکھا تھا وہ کچھ ایسا ہی منظر تھا کہ اگر اس وقت میری جگہ کوئی اور ہوتا تو وہ بھی چونکے بغیر نہ رہتا۔

بتی روشن ہوتے ہی میری نظر مادھولال پر پڑی جو سامنے ننگے فرش پر چاروں شانے چپت پڑا تھا۔ اس کی آنکھیں اپنے حلقوں سے باہر ابلی

75 سونا گھاٹ کا پجاری (قسط ۱)

نظر آرہی تھیں، دونوں ہاتھ یوں اکڑے ہوئے تھے جیسے انہیں جنبش کی حسرت ہی رہ گئی ہو لیکن وہ چیز جس نے مجھ جیسے نڈر اور بے خوف آدمی کو بھی دہشت زدہ کر دیا تھا، مادھولال کا پیٹ تھا۔ جو کسی تربوز کی طرح درمیان سے چراہوا تھا اور اندر کی انتریاں باہر نکل پڑی تھیں۔ فرش پر دور دور تک خون کے چھینٹے نظر آرہے تھے۔ ایک لمحے کیلئے میں کنگ سا کھڑا اس روح فرسا منظر کو دیکھتا رہا پھر معما مجھے اس کی نوجوان بیوی کا خیال آگیا نہ جانے اس پر کیا بتی ہو۔ چنانچہ میں ریوالور نکال کر ماحقہ کمرے کی طرف لپکا اس کے بعد میں نے کوارٹر کا کونا کونا چھان مارا لیکن موٹی کا کوئی سراغ نہ ملا۔ میں نے مادھولال کے کمرے کو بھی اچھی طرح دیکھ ڈالا لیکن مجھے کوئی ایسا خنجر یا ہتھیار نہیں مل سکا جس سے قتل کے امکانی پہلوؤں پر روشنی پڑ سکتی۔ میرے ذہن میں اچانک نئے پجاری کے جملے گونج اٹھے جو اس نے

76 سونا گھاٹ کا پجاری (قسط ۱)

آج شام ہی روانگی کے وقت مجھ سے کہے تھے لیکن اب بھی جو کچھ مجھے نظر آیا تھا میں اسے سونا گھاٹ کے پجاری کی روح کا کرشمہ سمجھنے کے لیے تیار نہ تھا۔ میں اس وقت بھی مادھولال کی موت میں کسی آدمی کا ہاتھ محسوس کر رہا تھا۔

میں نے کوارٹر سے باہر آ کر عملے کے سوئے ہوئے ملازمین کو جگایا پھر کیمپ کا ایک ایک کونا چھان ڈالا لیکن موٹی کوئی سراغ نہ ملا۔ مادھولال کی پراسرار موت اور میری ڈانٹ پھٹکار نے سارے ماتحتوں کے اوسان خطا کر رکھے تھے۔ قریب قریب سب ہی بھگوان اور گنگا جل کی قسمیں کھا کر مجھے اس بات کا یقین دلانے کی کوشش کر رہے تھے کہ انہیں پیش آنے والی واقعات کے بارے میں کچھ نہیں معلوم۔ نہ ہی انہوں نے کسی قسم کی چیخ و پکار کی آواز سنی ہے۔ کیمپ کے بڑے پھانک پر تعینات ڈیوٹی گارڈ کی حالت سب سے زیادہ خراب تھی۔

77 سونا گھاٹ کا پجاری (قسط ۱)

اس نے پہلے تو مجھے بڑی بڑی قسمیں کھا کر یقین دلایا کہ مادھولال کی موت میں اس کا کوئی ہاتھ نہیں پھرا چانک اس نے روتے ہوئے میرے پاؤں پکڑ لئے اور گڑ گڑا کر بولا۔

”صاحب‘ میں اپنی ماما کے چرنوں کی سوگند کھا کر کہتا ہوں کہ میں نے کسی کو نہ اندر آتے دیکھا‘ نہ باہر جاتے۔“

”پھر موتی کو کیا زمین نکل گئی۔“ میں نے سارے ہی آدمیوں کو گھورتے ہوئے گرج دار آواز میں کہا ”مادھولال کو کیا فرشتوں نے موت کے گاٹ اتارا ہے۔“

”سرکار۔“ چوکیدار نے دبی زبان میں کہا ”مجھے پہلے ہی ڈرتھا کہ کچھ نہ کچھ ہو کر رہے گا۔“

”کیا مطلب؟“

”آپ نے بڑے مندر پجاری کو ناراض کر کے اچھا نہیں کیا۔“

78 سونا گھاٹ کا پجاری (قسط ۱)

سونا گھاٹ کے پجاری کی آتما جو مرضی آئے۔۔۔“
”بند کرو یہ بکواس۔“ میں نے اتنی زور سے چیخ کر کہا کہ چوکیدار کے علاوہ دوسرے بھی سہم گئے لیکن میں ان کی آنکھوں میں اپنے لیے نفرت دیکھ رہا تھا۔ یہ سوچ کر میرے چیخنے چلانے سے کہیں ان کے مذہبی جذبات مجروح نہ ہوں اور وہ مشتعل نہ ہو جائیں میں نے ان سب کو چلے جانے کو کہا پھر ایک فارسٹ گارڈ کو پولیس کو مطلع کرنے کے لیے روانہ کر دیا اور خود دفتر آ کر پیش آنے والے واقعات پر غور کرنے لگا۔ میں نے اپنی زندگی میں بے شمار حیرت انگیز واقعات دیکھے اور سنے ہیں لیکن مادھولال کی موت ان سب سے زیادہ تعجب خیز اور پراسرار تھی۔ ایک مسلمان کی حیثیت سے میں روحوں کے وجود کا قائل ضرور ہوں لیکن یہ روحیں اس طرح کسی دشمن کا پیٹ پھاڑ کر اس کی انتڑیاں بھی باہر کھینچ سکتی ہیں، میں اس بات کو تسلیم کر لینے کے

79 سونا گھاٹ کا پجاری (قسط ۱)

لیے تیار نہیں تھا۔ دوسری بات جو میرے ذہن کو الجھا رہی تھی وہ یہ تھی کہ آخر سونا گھاٹ کے پجاری کی روح خوب صورت اور نوجوان لڑکیوں کو ہی تہ خانے میں رات گزارنے کے لیے کیوں پسند کرتی تھی۔

تھانا چونکہ کمپ سے زیادہ دور نہیں تھا اس لیے ڈیوٹی انچارج دو پولیس والوں کے ساتھ جلد ہی آ گیا۔ سب سے پہلے اس نے میری موجودگی میں موقعہ واردات کو دیکھا پھر کمپ کا ایک راؤنڈ لے کر میرے دفتر میں آیا اور عملے کے تمام آدمیوں کا بیان قلم بند کرنے لگا۔ بڑے پھانک کے ڈیوٹی گارڈ کی حالت اس وقت بھی تلی نظر آرہی تھی۔ چونکہ ارمیے اپنے بیان میں جہاں اپنی بے گناہی اور لاعلمی ثابت کرنے کی کوشش کی تھی وہاں نئے پجاری کی آمد اور اس سے میری گفتگو کے بارے میں بھی بتا دیا تھا۔ غالباً وہ اس وقت کہیں قریب ہی

سونا گھاٹ کا پجاری (قسط ۱)

موجود رہا ہوگا جب میں نئے پجاری سے باتیں کر رہا تھا لیکن اس کا اندازہ مجھے پہلی بار ہوا تھا کہ وہ کمبخت چھپ کر ہماری گفتگو بھی سنتا رہا ہے۔ پولیس آفیسر کی موجودگی میں تو میں نے اس سے کچھ نہیں کہا لیکن دل میں یہ اندازہ کر لیا تھا کہ بعد میں کسی وقت اس سے اس سلسلے میں باز پرس ضرور کروں گا۔

پولیس آفیسر جواب تک بڑی تندروستی سے ساری کارروائی کر رہا تھا، چونکہ اداکار کا بیان سن کر چونک اٹھا پھر جب وہ عملے کے تمام افراد کا بیان فردا فردا لے چکا اور دفتر میں صرف ہم دونوں رہ گئے تو اس نے مجھ سے کہا۔

”ما دھوالال کے قتل کی واردات اب بالکل صاف ہو گئی ہے۔“
 ”میں سمجھا نہیں۔“ میں نے حیرت سے پوچھا ”کیا آپ نے قاتل کو شناخت کر لیا ہے۔“

سونا گھاٹ کا پجاری (قسط ۱)

”ممکن ہے کہ آپ میری رائے سے متفق نہ ہوں لیکن یہ حقیقت ہے کہ اگر سونا گھاٹ کے پجاری نے مادھولال کی بیوی کو تہ خانے میں رات گزارنے کے لیے منتخب کر لیا تھا تو پھر آپ کی اور مقتول کی ساری رکاوٹیں بیکار تھیں۔“

”گویا آپ کو خیال ہے کہ یہ سب کچھ ایک روح کی کرشمہ سازی ہے۔“ میں نے پولیس آفیسر کو گھورتے ہوئے پوچھا۔

”جی ہاں، ہو سکتا ہے کہ آپ اسے نہ مانیں لیکن میں جانتا ہوں کہ موہن لال جی مہاراج کی آتما جو چاہے اور جب چاہے کر گزرتی ہے۔“ پولیس آفیسر جو ایک مقامی ہندو تھا بڑی عقیدت سے بولا پھر اٹھ کر کھڑا ہو گیا اور اپنے کاغذات سمیٹنے کے بعد دہی زبان میں کہا

”آپ چونکہ ایک ذمہ دار مسلمان آفیسر ہیں اس لیے میں آپ کو یہی مشورہ دوں گا کہ مادھولال کی پراسرار موت یا موہنی کی گمشدگی کے

سونا گھاٹ کا پجاری (قسط ۱) ⁸²

سلسلے میں اس بات کو آگے بڑھانے کی کوشش نہ کریں تو بہتر ہے۔“
”اس کا مطلب یہ ہوا کہ آپ بھی اب قاتل کی تلاش کے سلسلے میں
کوئی اقدام نہیں کریں گے۔“ میں نے متحیرانہ نظروں سے اسے
گھورتے ہوئے پوچھا۔

”دیوتاؤں کی شکتی سے ٹکرانا ہمارے بس کا روگ نہیں ہے۔“
”مگر میں یہ نہیں مان سکتا کہ دیوتاؤں کی آتما کسی بے قصور کی جان بھی
لے سکتی ہے۔“

”دھرم کے معاملے میں میں آپ سے بحث نہیں کرنا چاہتا۔“ پولیس
آفیسر نے ناگوار لہجے میں کہا ”میں نے آپ کو ایک دوست کی حیثیت
سے مشوارہ دے دیا ہے۔ آگے آپ جانیں اور آپ کا کام۔“
”ایک منٹ آفیسر۔“ میں جلدی سے بولا ”فرض کر لو کہ میں اس سلسلے
میں خاموش نہ رہ سکوں تو کیا ہوگا۔“

83 سونا گھاٹ کا پجاری (قسط ۱)

”اس کا تماشا آپ خود اپنی آنکھوں سے دیکھ لیں گے۔“ اس نے روکھے انداز میں جواب دیا پھر ایڑیوں کے بل تیزی سے گھومتا اور لمبے لمبے قدم اٹھاتا آفس سے باہر چلا گیا۔

پولیس آفیسر کی باتوں نے مجھے اور الجھا دیا تھا۔ جہاں تک دوسرے آدمیوں کا تعلق تھا میں اب تک یہی سمجھا رہا تھا کہ وہ محض جہالت اور کچے عقیدے کی وجہ سے ایک مرے ہوئے شخص کو اپنا مہاتما اور دیوتا سمجھ بیٹھے ہیں لیکن پولیس آفیسر نے بھی جب انہیں باتوں کو دہرایا جو میں پہلے سن چکا تھا تو میں بہت کچھ سوچنے پر مجبور ہو گیا۔ اس کے جانے کے بعد میں بہت دیر تک اپنے دفتر میں بیٹھا سونا گھاٹ کے پجاری کے بارے میں سوچتا رہا جس کی شخصیت اب میرے لیے بہت زیادہ پراسرار بن چکی تھی۔ تاہم میں کسی آخری نتیجے پر نہیں پہنچ سکا۔

سونا گھاٹ کا پجاری (قسط ۱)

معا مجھے ٹھا کر مہاراج کی پیش گوئی یاد آگئی جنہوں نے بڑے وثوق کے ساتھ یہ بات کہی تھی کہ سونا گھاٹ میں مجھے آئے دن نئے نئے اور حیرت انگیز واقعات اور مصیبتوں کا سامنا کرنا ہوگا لیکن آخر میں فتح میری ہوگی اور پھر میں جو چاہوں گا وہ پورا ہوگا۔ ہر چند کہ مجھے ٹھا کر مہاراج کی یہ باتیں ہیڈ کوارٹر سے روانگی کے وقت مضحکہ خیز لگی تھیں لیکن آج میں جس واقعے سے دوچار ہوا تھا وہ نہ صرف یہ کہ حیرت انگیز تھا بلکہ اس نے مجھے بری طرح الجھا دیا تھا۔ بہر حال میں نے فیصلہ کر لیا کہ مادھولال کے خون کو رائیگاں نہیں جانے دوں گا اور جتنی جلدی ممکن ہو سکا سونا گھاٹ کے پجاری کے اسرار کو حل کر کے ہی دم لوں گا۔

آفس کی دیوار گیر گھڑی نے رات کے بارہ کا اعلان کیا تو میں چونک اٹھا اور دفتر بند کر کے باہر آ گیا۔ دل تو چاہتا تھا کہ چوکیدار کو اسی وقت

85 سونا گھاٹ کا پجاری (قسط ۱)

آڑے ہاتھوں لے ڈالوں لیکن پھر یہ سوچ کر کہ مفت میں بات
بڑھے گی اپنے کوارٹر کی طرف چلا آیا۔ بیرونی دروازے کا قفل جسے
میں نے جاتے وقت اپنے ہاتھوں سے بند کیا تھا کھول کر جب میں
اپنے کوارٹر میں داخل ہوا تو نہ جانے کیوں مجھے یہ خیال گزرا کہ کہیں
موتی میرے کوارٹر میں موجود نہ ہو۔ اپنے خیال پر مجھے فوراً ہی ہنسی
آگئی اس لیے کہ جب قفل مجھے بند ملا تھا تو پھر وہاں موتی کی موجودگی
کا کیا سوال پیدا ہوتا تھا۔ اندر داخل ہو کر میں نے بیرونی دروازے کی
چنجی لگائی پھر ایک طویل جمائی لے کر اعصاب پر چھائی ہوئی کسل
مند کی کو دور کیا اور قدم اٹھاتا ہوا اپنی خواب گاہ میں آ گیا لیکن جیسے ہی
میں نے خواب گاہ میں داخل ہو کر بتی کا سوئچ آن کیا، میرے جسم کا
سارا خون جیسے منجمد ہو کر رہ گیا۔ جو کچھ میں دیکھ رہا تھا اس پر یقین کر
لینے کو دل آمادہ نہ ہو سکا۔ مادھو لال کی نو جوان بیوی جیسے کچھ دیر پہلے

سونا گھاٹ کا پجاری (قسط ۱) ⁸⁶

سارے کمپ میں چھان مارا گیا تھا، میری خواب گاہ میں میرے بستر پر پڑی ہلکے ہلکے خراٹے لے رہی تھی اور میں دروازے پر دم بخور کھڑا اسے پھٹی پھٹی نظروں سے یوں دیکھ رہا تھا جیسے وہ میرے لیے دنیا کا آٹھواں عجوبہ ہو۔

تقریباً دس منٹ تک میں پتھر کے کسی بے جان مجسمے کی طرح اپنی جگہ ساکت و جامد کھڑا مومنی کو دیکھتا رہا پھر سب سے پہلا سوال جو میرے ذہن میں ابھر ا وہ یہ تھا کہ اب کیا ہوگا۔ مادھولال کا قتل اور پھر اس کی بیوی کا میری خواب گاہ میں پایا جانا قانون کی نظروں میں مجھے قاتل ثابت کرنے کے لیے بہت کافی تھا۔ یہ سوچ کر میری نظروں کے سامنے اندھیرا سا پھیلنے لگا۔ کچھ دیر کے لیے میں کوئی فیصلہ نہ کر سکا کہ اس اچانک پیش آنے والی صورت حال سے کیوں کر گلو خلاصی ممکن ہو سکتی ہے پھر اچانک ایک ترکیب میرے ذہن میں آ گئی۔ میں نے

87 سونا گھاٹ کا پجاری (قسط ۱)

سوچا کہ پہلے موتی کو بیدار کر کے اس سے دریافت کروں کہ وہ میری خواب گاہ تک کس طرح پہنچی، بعد میں اگر اس نے فیل مچانے کی کوشش کی تو حالات کے پیش نظر اسے موت کے گھاٹ اتار کر اپنے کوارٹر سے دور لے جا کر کہیں چھپا آؤں گا اور صبح کو جب اس کی لاش ملے گی تو ظاہری طور پر میں اس واقعے کو بھی سونا گھاٹ کے پجاری کی روح سے منسوب کر کے اپنی جان صاف بچالوں گا۔ اس خیال سے میرے دل کو قدرے ڈھارس ملی تو پہلے میں نے جلدی سے خواب گاہ کے دروازے کو اندر سے بند کیا پھر دل کڑا کر کے آگے بڑھا اور موتی کا بازو تھام کر اسے جھنجھوڑنے لگا۔ کچھ دیر تک وہ کسمپائی پھر ہڑبڑا کر اٹھ بیٹھی اور مجھے حیرت سے آنکھیں پھاڑ پھاڑ کر گھورنے لگی۔

”موتی۔“ میں نے فوراً ہی سخت مگر دبی ہوئی آواز میں اسے مخاطب کیا

”سچ مچ بتاؤ کہ تم یہاں کس طرح آ گئیں۔“

سونا گھاٹ کا پجاری (قسط ۱)

مونی نے کوئی جواب نہیں دیا۔ بس ٹکٹلی باندھے مجھے گھورتی رہی۔ اس کے چہرے کے تاثرات دیکھ کر مجھے یہی محسوس ہو رہا تھا جیسے وہ کوئی بھیا نک خواب دیکھتے دیکھتے اچانک جاگ اٹھی اور اب اپنی یادداشت کو یکجا کرنے کی کوشش کر رہی ہے۔ قبل اس کے کہ وہ کچھ کہتی میں دوبارہ ڈپٹ کر بولا ”یہ بات اچھی طرح سوچ لو کہ اگر تم نے تریا چلتر دکھانے کی کوشش کی تو مجھ سے برا کوئی نہ ہوگا۔“

مونی بدستور میرے چہرے کو گھورے جا رہی تھی۔ چند لمحے تک کمرے میں موت کی سی خاموشی چھائی رہی پھر اس کے ہونٹ آہستہ سے ہلے ”کیا میرا پتی مر چکا ہے۔“

اس نے سپاٹ آواز میں مجھ سے پوچھا۔

”ہاں۔۔ لیکن میں نے تم سے یہ پوچھا تھا کہ تم میری خواب گاہ میں کیسے آگئی تھیں۔“ میں نے بدستور سخت لہجے میں دریافت کیا۔

89 سونا گھاٹ کا پجاری (قسط ۱)

”مجھے یہاں پجاری کی آتمالائی تھی۔“ موہنی نے الجھے ہوئے لہجے میں کہا ”میرے پتی نے پجاری مہاراج کی آگیا کا پالن نہیں کیا تھا اس لیے مہاراج کی آتما کے غصے کا شکار ہو گیا۔“

”کیا تم نے اپنی آنکھوں سے مادھولال کو قتل ہوتے دیکھا تھا۔“

”قتل۔“ وہ متحیرانہ انداز میں اپنی پلکیں جھپکاتے ہوئے بولی۔

”نہیں۔۔۔ پجاری مہاراج نے میرے پتی کے شریر کو ہاتھ نہیں لگایا تھا۔ بس دور سے اپنی انگلی اٹھا کر میرے پتی کی اور اشارہ کیا تھا۔“

موہنی کا یہ بیان بھی میرے لیے کچھ کم حیرت انگیز نہیں تھا۔ میں پھر سوچ میں پڑ گیا۔ اپنے والد سے میں نے کالی طاقتوں اور سفلی علم کے بارے میں بہت کچھ سن رکھا تھا لیکن اپنی آنکھوں سے آج تک کوئی ایسا واقعہ نہیں دیکھا تھا۔ میں موہنی کو گھورنے لگا لیکن اس کی آنکھوں میں یا تو گفتگو کرنے کے انداز میں مجھے کوئی ایسی بات نظر نہیں آئی جو

سونا گھاٹ کا پجاری (قسط ۱) ⁹⁰

میں یہ سوچ سکتا کہ وہ مجھے بیوقوف بنانے کی کوشش کر رہی ہے۔
میرے دوبارہ پوچھنے پر کہ وہ میرے کمرے میں کیسے آئی، اس نے یہی
بتایا تھا کہ پجاری مہاراج کی شکتی نے جس طرح انگلی کے ایک
اشارے سے مادھولال کو قتل کر دیا تھا، اس طرح میری خواب گاہ کے
بند قفل کو بھی کھول لیا تھا اس کے بعد کے واقعات جو اس نے بتائے
وہ انتہائی شرمناک تھے۔ جن کا تذکرہ میں مناسب نہیں سمجھتا لیکن یہ
سن کر ہی میرا خون کھول اٹھا کہ سونا گھاٹ کا پجاری نے اپنی ناپاک
خواہشوں کی خاطر میری خواب گاہ کا انتخاب کیا تھا۔ دوسرا سوال جو
مجھے پریشان کر رہا تھا، وہ موہنی کا گفتگو کرنا تھا اس لیے کہ آنجہانی
مادھولال نے مجھے یہ بتایا تھا کہ جس لڑکی کو پجاری کی روح رات
گزارنے کے لیے پسند کرتی تھی، وہ بعد میں گوگی ہو جایا کرتی تھی۔
”کیا تمہیں اپنے پتی کی موت کا کوئی رنج نہیں ہے۔“

91 سونا گھاٹ کا پجاری (قسط ۱)

میں نے کچھ سوچ کر پوچھا تو وہ نظریں جھکا کر بولی۔
”بھگوان ان کی مرضی کے آگے منہ نہ ڈالت بھلا کیا کر سکتی ہے۔“
”پولیس کے روبرو تمہارا کیا بیان ہوگا۔“ میں نے الجھتے ہوئے
پوچھا۔

”پجاری مہاراج نے چونکہ مجھے اپنے چرنوں میں جگہ دی ہے اس
لیے جھوٹ کہا میرے لیے گھور پاپ ہے۔ میں پولیس کو وہی بیان
دوں گا جو میں نے آپ کو دیا ہے۔“

مجھے موہنی کے اس جواب پر جس قدر حیرت ہوئی اس کا اندازہ کوئی اور
نہیں لگا سکتا اس لیے کہ میں اچھی طرح جانتا تھا کہ موہنی مادھو لال
سے کس قدر پیار کرتی تھی۔ محض تین چار گھنٹے کے اندر اندر اس کا یوں
بدل جانا میرے لئے انتہائی تعجب خیز بات تھی۔ یہ فیصلہ کرنا میرے
لیے مشکل ہو رہا تھا کہ موہنی کے ساتھ میرا برتاؤ کیا ہونا چاہیے۔ اسے

سونا گھاٹ کا پجاری (قسط ۱) ⁹²

خاموشی سے جانے کی اجازت دینے کی صورت میں ممکن تھا کہ اپنے آدمیوں میں جا کر اپنے سابقہ بیان سے منحرف ہو جاتی اور میرے خلاف کوئی ایسا سنگین الزام لگا دیتی کہ میرا بچنا محال ہو جاتا۔ کچھ دیر تک میں یہی سوچتا رہا پھر میں نے اسے مخاطب کر کے پوچھا۔
”کیا تمہارے پجاری دیوتا نے میرے بارے میں کچھ نہیں بتایا۔“
”نہیں۔“

”تم اگر دوبارہ چاہو تو پجاری کی آتما سے ملاقات کر سکتی ہو۔“
”یہ میرے بس کی بات نہیں۔ جب مہاراج کا من چاہے گا خود ہی مجھے درشن دے جائیں گے۔“

”اگر میں سونا گھاٹ کے پجاری سے ملنا چاہوں تو کیا تم میری مدد کر سکتی ہو۔“

”اس کے لیے تمہیں مندر کے نئے پجاری سے اجازت لیننی ہوگی۔“

93 سونا گھاٹ کا پُجاری (قسط ۱)

میں ایک بار پھر سوچ میں پڑ گیا کہ مؤمنی کے ساتھ میرا کیا سلوک ہونا چاہیے۔ کیا میں اسے اپنے بچاؤ کے لیے ختم کر دوں یا مصیبت مول لینے کے لیے جانے کی اجازت دے دوں۔ بڑی دیر تک میں کوئی آخری فیصلہ نہ کر سکا پھر اچانک میرے دل نے کہا کہ میں ایک مسلمان ہوں اور بلاوجہ کسی کمزور کے خون سے ہاتھ رنگنا ایک مسلمان کی شان کے خلاف ہے اس خیال کے آتے ہی میں نے دل میں خدا کا نام لے کر مؤمنی کو خاموشی سے چلنے کی اجازت دے دی لیکن اتنا ضرور کہہ دیا کہ اگر اس نے کوئی شرارت کی تو پھر مجھ سے برا کوئی نہ ہوگا۔

﴿آگے جاری ہے﴾

01 سونا گھاٹ کا پُجاری (قسط ۲)

وہ میری بات سن کر آہستہ سے اٹھی اور بے ترتیب لباس کو درست کرتے ہوئے چپ چاپ چنچنی کھول کر خواب گاہ سے باہر نکل گئی۔ موہنی کے جانے کے بعد میں تقریباً دو گھنٹے تک اس خیال سے جاگتا رہا کہ کہیں عملے کے لوگ اس کی بازیابی پر مجھے تنگ کرنے نہ آجائیں لیکن جب کوئی نہ آیا تو میں نے تین بار آیت الکرسی پڑھ کر پورے کوارٹر کا حصار کھینچا اور تین تین بار زور زور سے تالیاں بجا کر خواب گاہ کو اندر سے بند کیا اور سونے کے لیے لیٹ گیا۔ رات کسی نہ کسی طرح بیت گئی۔

صبح جب میں سو کر اٹھا تو سب سے پہلے جو فکر لاحق ہوئی وہ موہنی کی تھی۔ میں یہ جاننے کے لیے بے چین تھا کہ اس نے کمپ کے دوسرے ملازمین کو اپنی گمشدگی اور پھر اچانک رونما ہونے کے بارے میں کیا بیان دیا تھا۔ اپنے طور پر میں نے یہ

سونا گھاٹ کا پجاری (قسط ۲) ⁰²

فیصلہ کر لیا تھا کہ اگر موہنی کے مجھے پھنسانے کے لیے کوئی الناسیدھا بیان دیا تو میں اس کی بات سے انکار کر دوں گا اور سارا بہتان سونے گھاٹ کے پجاری موہن لال جی مہاراج پر لگا دوں گا۔

بستر سے اٹھ کر میں نے غسل کیا فجر کی نماز ادا کی پھر ناشتے وغیرہ سے فارغ ہو کر کپڑے بدلے اور باہر آ گیا۔ ابھی میں اپنے کوارٹر سے نکل کر بہ مشکل تھوڑی ہی دور گیا تھا کہ چوکیدار پر نظر پڑی جو بڑے پھانک کے نائٹ گارڈ کے ساتھ میری طرف آ رہا تھا۔ میں نے ان کے چہروں پر حیرت کے تاثرات دیکھ کر ہی اندازہ لگا لیا تھا کہ انہیں موہنی کی کمپ میں موجودگی کا علم ہو چکا ہے اور اب وہ غالباً مجھے یہی اطلاع دینے آ رہے تھے۔ قریب آ کر ان دونوں نے مجھے ہاتھ جوڑ کر نمسکار کیا پھر چوکیدار جس کے چہرے پر زیادہ بوکھلاہٹ نظر آرہی تھی بولا۔

03 سونا گھاٹ کا پجاری (قسط ۲)

”سرکار۔۔۔ موٹی واپس آگئی ہے۔“

”کب؟“ میں نے بڑی حیرت سے پوچھا۔

”یہ کسی کو پتا نہیں سرکار لیکن سویرے وہ اپنے کوارٹر میں ملی تھی۔“

چوکیدار نے کہا ”میری استری کا کہنا ہے کہ سویرے جب وہ اشانان کے لیے جا رہی تھی تو اس نے سورگ باشی مادھولال کے کوارٹر کا دروازہ کھلا دیکھا۔ وہ ڈرتے ڈرتے مکان کے اندر گئی تو یہ دیکھ کر دنگ رہ گئی کہ موٹی رسوئی گھر میں بیٹھی برتن باسن کر رہی ہے۔“

”اچھا۔“ میں نے بدستور اپنی حیرت کا اظہار کرتے ہوئے کہا۔ ”اپنی رات کی گمشدگی کے بارے میں اس نے کیا بتایا۔“

”ہم سب نے بہتری کوشش کی سرکار پرنتو وہ اسی بات پر ڈٹی ہے کہ رات وہ اپنے کوارٹر میں ہی سوئی تھی۔“

”گویا اس بار تمہارے دھرماتما موہن لال جی کی شکستی بے کار ہو گئی۔“

سونا گھاٹ کا پجاری (قسط ۲) ⁰⁴

میں نے سونا گھات کے پجاری کا مضحکہ اڑاتے ہوئے حقارت سے کہا ”میں نے تو سنا تھا کہ سونا گھاٹ کے پجاری جس عورت کو رات گزارنے کے لیے پسند کرتا ہے اس کی زبان بند کر دیتا ہے۔“

”دیوتاؤں کی باتیں دیوتا ہی جانتے سرکار۔“ چوکیدار نے برا سامنہ بنا کر کہا پھر روکھے لہجے میں بولا ”رات والے دروغہ جی آپ سے ملنے کے لیے آئے ہیں۔ میں نے انہیں دفتر میں بٹھا دیا ہے۔“

میں نے محسوس کیا کہ چوکیدار کو میری باتیں جو میں نے سونا گھاٹ کے پجاری کے بارے میں کہی تھیں۔ سخت ناگوار گزری ہیں۔ میں دل ہی دل میں ہنساتا ہوں دفتر کی طرف آگیا جہاں وہی پولیس آفیسر موجود تھا جو رات کو مادھو لال کے پراسرار قتل اور موہنی کی گمشدگی کی تفتیش کی غرض سے آیا تھا۔ مجھے دیکھتے ہی وہ اٹھ کھڑا ہوا لیکن میں پہلی ہی نظر میں بھانپ گیا کہ رات کے مقابلے میں اس وقت اس

سونا گھاٹ کا چُبّاری (قسط ۲) 05

کے تیر زیادہ خراب ہیں۔ میں نے اسے مطلق کوئی اہمیت نہ دی اور بڑے اطمینان سے قدم بڑھاتا افسرانہ شان سے اپنی کرسی پر جا بیٹھا۔ مجھے پتہ چلا موہنی واپس آگئی ہے۔ کچھ دیر بعد پولیس آفیسر نے مجھ سے دریافت کیا تو میں نے بڑی لا پرواہی سے اسے چوکیدار کا دیا ہوا بیان سنا دیا۔ پولیس افسر مجھے بری کینہ توڑ نظروں سے دیکھتا رہا۔ شاید اس کا خیال تھا کہ میں اس خبر کو سن کر چونک اٹھوں گا لیکن دوسری طرف میں نے مصمم ارادہ کر لیا تھا کہ اس معاملے میں مطلق کسی دلچسپی کا اظہار نہ کروں گا۔

”میں آپ کی موجودگی میں موہنی کا بیان لینا چاہتا ہوں۔“
”بڑی خوشی سے لیجئے۔“ میں نے کہا پھر گھنٹی بجا کر چپڑ اسی کو طلب کیا اور اسے موہنی کو بلانے کے لیے روانہ کر دیا۔ اسکے بعد میں نے یونہی ایک فائل اٹھائی اور اس کی ورق گردانی کرنے لگا۔ پولیس افسر اپنی

سونا گھاٹ کا پُجاری (قسط ۲) ⁰⁶

جگہ بیٹھا چچو کتاب کھاتا رہا۔

”کیا آپ نے موئی سے دریافت نہیں کیا کہ وہ رات کہاں تھی اور اچانک کمپ میں واپس کیسے آ گئی۔“ اس بار پولیس افسر نے تلملا کر پوچھا۔

”میں نے ارادہ کیا تھا لیکن اس خیال سے کچھ نہیں پوچھا کہ دیوتاؤں کی شکتی سے ٹکرانا ہمارے بس کا روگ نہیں ہے۔ آپ نے بھی کل رات چلتے وقت مجھے یہی مشورہ دیا تھا کہ میں اس معاملے میں آگے بڑھنے کی کوشش نہ کروں۔“ میں نے وہی جملے دہرا دیے جو رات اس نے مجھ سے کہے تھے۔

میری بات سن کر وہ غصے سے اپنا نچلا ہونٹ چبانے لگا۔ میں نے اس کی جھلاہٹ پر کوئی توجہ نہ دی اور دوباری فائل دیکھنے میں مصروف ہو گیا۔

07 سونا گھاٹ کا پجاری (قسط ۲)

موتنی آئی تو میں نے فائل بند کر دی۔ پولیس افسر بجائے اس کے کہ
موتنی کو پوتر اور دیوی سماج جان کراٹھتا اور اس کے چرن چھو کر
آشیر واد لیتا اسے خونخوار نظروں سے گھور رہا تھا۔ دفتر کے باہر
وراندے میں دوسرے ملازم جمع تھے۔ ان کی کھسر پھسر کی آوازیں
مجھے صاف سنائی دے رہی تھیں۔ موتنی میری میز کے دائیں جانب سر
جھکائے چپ چاپ کھڑی تھی۔ نہ تو اس کے چہرے پر کسی گھبراہٹ کا
پتا چلتا تھا اور نہ ہی وہ پریشان دکھائی دیتی تھی۔ دفتر میں داخل ہوتے
وقت بس ایک بار اس نے میرے چہرے پر نظر ڈالی تھی پھر میز کے
قریب آ کر سر جھکائے کھڑی ہو گئی تھی۔ پولیس افسر کچھ دیر تک اسے
گھورتا رہا پھر بولا۔
”تیرا نام کیا ہے؟“
”موتنی!“ موتنی نے مدھم آواز میں جواب دیا۔

سونا گھاٹ کا پجاری (قسط ۲)

”تو سورگ باشی مادھولال کی پتی ہے۔“

”ہاں۔“

”رات تو کہاں غائب ہو گئی تھی؟“ پولیس افسر نے غصیلی آواز میں

دریافت کیا تو میرا دل دھڑک اٹھا۔ موہنی بہر حال ایک عورت ہی

تھی۔ مجھے ڈرتھا کہ کہیں پولیس کی دھونس دھڑلے میں آکر میرا نام نہ

لے لے لیکن ایسا نہیں ہوا۔ موہنی نے بڑے آرام سے کہا تھا۔

”میں نہیں جانتی کہ میں رات کہاں تھی مگر سوویرے میں اپنے کوارٹر

میں ہی جا گئی تھی۔“

”مادھولال کو کس پاپی نے قتل کیا تھا؟“

”موہن لال جی مہاراج نے کہا۔“ موہنی نے بدستور نظریں جھکائے

کہا پھر میرے کوارٹر کا تذکرہ درمیان سے نکال کر رات مادھولال کے

ساتھ پیش آنے والے حادثے کی کہانی سنا ڈالی۔

سونا گھاٹ کا پجاری (قسط ۲) 09

”بکواس کرتی ہے۔ کلتنی۔“ پولیس افسر گرج دار آواز میں بولا۔
”مجھے سب پتا چل گیا کہ رات تو کہاں اور کس کے ساتھ تھی۔ ٹھیک
طرح سے سب کچھ اگل دے نہیں تو مجھے میز ہی انگلیوں سے بھی گھی
نکالنا آتا ہے۔“

”مجھے جو کچھ پتا تھا وہ بتا چکی ہوں۔ اس سے زیادہ مجھے نہیں معلوم۔“
”مورکھ۔ کم جات۔“ پولیس افسر نے غراتے ہوئے کہا ”کیوں
پجاری جی مہاراج کا شبھ نام لے کر اپنا دھرم نشٹ کرتی ہے۔ سیدھی
طرح سچ بچ بتا دے ورنہ میں تیری چمڑی ادھر کر رکھ دوں گا۔“
مومنی نے کائی جواب نہ دیا۔ ایک بار اس نے نظر اٹھا کر مجھے دیکھا پھر
دوبارہ نظریں جھکا لیں۔ میں اپنی جگہ سٹپٹا کر رہ گیا۔ پولیس افسر کے
تیور اور اس کی باتوں سے میں سمجھ رہا تھا کہ کسی آدمی نے رات کو مومنی
کو میرے کوارٹر سے نکلتے دیکھ لیا ہوگا اور چپ چاپ اس کی اطلاع

سونا گھاٹ کا پجاری (قسط ۲) ¹⁰

جا کر پولیس کو دے آیا ہوگا۔ ایسی صورت میں اگر موٹی یہ بیان دے دیتی کہ ہوش آنے پر اس نے خود کو میری خواب گاہ میں پایا تھا تو میری پوزیشن پولیس کی نگاہوں میں ضرور مشکوک ہو جاتی اس لیے کہ میں نے تھانے دار کو یہی بتایا تھا کہ موٹی کی بازیابی کی اطلاع مجھے چوکیدار سے ملی تھی۔ ابھی میں سوچ ہی رہا تھا کہ آخر وہ کون آدمی ہو سکتا ہے جس نے پولیس افسر کو خبری کی ہے کہ تھانے دار کڑک کر بولا۔

”چپ کیوں کھڑی ہے۔ بتاتی کیوں نہیں کہ تو نے رات کہاں اور کس کے ساتھ گزاری ہے؟“

”میں بکواس بند کر حرام کی جنی۔“ تھانے دار غصے میں کانپتا ہوا اٹھ کھڑا ہوا۔ ”اب اگر تیری گندی زبان سے پجاری مہاراج کا پوتر نام نکلا تو مارے بیدوں کے چڑی ادھیڑ ڈالوں گا۔“

”یہ سراسر آپ کی زیادتی ہے۔“ میں چپ نہ رہ سکا ”موٹی جو بیان

11 سونا گھاٹ کا پجاری (قسط ۲)

دے رہی تھی وہ آپ لکھ لیس رہا اس صداقت کا مسئلہ تو وہ آپ اپنی
تفتیش سے معلوم کر سکتے ہیں۔“

”میں پہلے ہی معلوم کر چکا ہوں کہ اصل چکر کیا ہے۔“ تھانے دار نے
مجھے زہریلی نظروں سے گھورا پھر موٹی کی طرف حقارت سے دیکھتے
ہوئے کہا ”تجھے میرے ساتھ تھانے چلنا ہوگا۔ وہیں میں تیرا بیان
لکھوں گا۔“

”میں گنگا جل اٹھا کر کہہ سکتی ہوں کہ جو کچھ میں نے کہا وہ جھوٹ نہیں
ہے۔“ موٹی سمجھے ہوئے لہجے میں بولی۔

”بند کر اپنی بکواس۔“ پولیس افسر کڑک کر بولا ”تھانے چل کر میں
تجھے تیری حرام کاری کا ایسا سزا چکھاؤں گا جسے تو سارا جیون یاد رکھے
گی۔“

میں نہیں چاہتا تھا کہ تھانے دار موٹی کو پولیس اسٹیشن لے جائے۔

سونا گھاٹ کا پجاری (قسط ۲) ¹²

میری خواہش تھی کہ اگر موہنی کا بیان میری موجودگی میں لیا جائے تو زیادہ اچھا ہے۔ تھانے لے جا کر پولیس افسر موہنی کے ساتھ من مانی بھی کر سکتا ہے اور اس کی طرف سے الناسیدھا بیان لکھ کر اسے انگوٹھا لگانے

پر زبردستی مجبور بھی کر سکتا ہے لیکن قبل اس کے کہ میں کچھ کہتا تھا تھانے دار نے لپک کر موہنی کو بازو سے تھام لیا اور دروازے اور دروازے کی طرف اس زور سے دھکا دیا کہ وہ کراہ اٹھی۔ اس نے صرف اسی پر اکتفا نہیں کیا۔ موہنی کو دھکا دینے کے بعد وہ اپنی بید سنبھالتا ہوا اس کی جانب لپکا تھا لیکن پھر جو کچھ بھی ہوا وہ میرے لئے انتہائی حیرت انگیز تھا۔ بید اچانک تھانے دار کے ہاتھ سے نکل کر دور جا پڑی اور وہ بری طرح چیخا ہوا زمین پر گر گیا۔ ایسا معلوم ہوتا تھا کہ کسی غیر مری طاقت نے اسے اٹھا کر زمین پر دے مارا ہو۔ میں حیرت سے آنکھیں پھاڑتا

13 سونا گھاٹ کا پجاری (قسط ۲)

اپنی کرسی سے اٹھ کھڑا ہوا لیکن قبل اس کے کہ میں آگے بڑھ کر تھانے دار کو زمین سے اٹھاتا۔ کسی نے میرے کان کی سرگوشی کی۔

”سرکار۔۔۔ آپ دور ہی رہیں۔“

میں نے مرحوم مادھولال کی آواز کو پہچان لیا تھا۔ غالباً وہ اسکی روح تھی جس نے پولیس افسر کے ہاتھ سے بید چھین کر زمین پر پٹختی دی تھی۔

مادھولال کی آواز سن کر میں نے تھانے دار کو زمین سے اٹھانے

کا ارادہ ملتوی کر دیا۔ میرے عملے کے دوسرے افراد جو باہر کھڑے

تھے، معنی کے کراہنے اور تھانے دار کے چیخنے کی آواز سن کر کمرے میں

آگئے۔ تھانے دار نے جو اس اچانک افتاد سے گھبرا گیا تھا، جب دو

بارہ اٹھنے کی کوشش کی تو پھر چیخ کر رہ گیا اور اپنا گال سہلانے لگا۔ اس

کے بعد تو یوں لگا جیسے اس کے جسم پر بے شمار چونٹیاں لپٹ گئی ہوں۔

کبھی وہ تلملا کر ایک طرف گرنا کبھی دوسری طرف اور کبھی غصے کے

سونا گھاٹ کا چکاری (قسط ۲) ¹⁴

عالم میں اپنے گھال کھجانے لگتا۔ ملازموں میں سب سے پہلے
چوکیدار اس کی مدد کے لیے آگے بڑھا لیکن دوسرے ہی لمحے وہ زمین
سے تقریباً دو

فٹ ہوا میں معلق ہو کر حلق پھاڑ پھاڑ کر چیخنے لگا۔ کسی نے اس کے
کرتے کا گریبان اوپر اٹھا رکھا تھا۔ اس خوفناک منظر کو دیکھ کر عملے
کے تمام افراد ”ہری اوم۔۔۔ ہری اوم“ کا نعرہ لگاتے باہر کی طرف
بھاگے۔ تھانے دار جلدی سے کپڑا جھاڑتا ہوا اٹھا کھڑا ہوا لیکن میں
دیکھ رہا تھا کہ اب اسکی آنکھوں سے بھی خوف جھانک رہا تھا۔ چوکیدار
ابھی تک فضا میں معلق چیخ چیخ کر ہاتھ پاؤں مار رہا تھا۔ میں نے بہتیرا
ضبط کرنے کی کوشش کی لیکن بے اختیار ہنس دیا پھر سنجیدگی اختیار کر
کے تھانے دار سے چہچتے ہوئے لہجے میں کہا۔

”دیوی دیوتاؤں کی شکلیں سے ٹکرانا سچ مچ ہمارے بس کا روگ نہیں

15 سونا گھاٹ کا پجاری (قسط ۲)

”ہے۔“

تھانے دار جو میرے جملے سے تلملا اٹھا تھا، کچھ کہنا چاہتا تھا کہ چوکیدار دھپ سے زمین پر آ رہا اور مادھولال کی روح جو غالباً مرنے کے ساتھ تھانے دار کا برتاؤ دیکھ کر بھڑک اٹھی تھی، دوبارہ اس سے چمٹ گئی۔ میں نے تھانے دار کو گلے پر ہاتھ رکھ کر اچانک بڑی کریناک آواز میں چیختے دیکھا۔ اس کی آنکھیں یوں ابلی پڑ رہی تھیں جیسے کوئی اس کا گلا گھونٹنے کی کوشش کر رہا ہو۔ پولیس افسر کو اس اذیت میں پھنسا دیکھ کر مجھے خیال ہوا کہ اگر مادھولال کی بے چین روح نے اسے جان سے مار دیا تو میں مفت میں مزید الجھنوں میں گرفتار ہو جاؤں گا چنانچہ میں نے بلند آواز میں کہا۔

”اے پراسرار شکتی! مجھے پتا ہے کہ تو نے اپنی سوئکار کی ہوئی چیز کا اپمان دیکھ کر بدلہ لینے کی ٹھان لی ہے۔ میں وعدہ کرتا ہوں کہ تھانے

سونا گھاٹ کا پجاری (قسط ۲) ¹⁶

دار اب موٹی کو پریشان نہیں کرے گا اس لیے اسے چھوڑ دے اور اس آدمی سے اپنا انتقام پورا کر جس نے تھانے دار کو الٹی سیدھی پی پڑھا کر میرے خلاف ورغلانے کی کوشش کی تھی۔“

میں نے یہ جملے جان بوجھ کر کچھ ایسے انداز میں کہے تھے کہ تھانے دار یہی سمجھے کہ میں سونا گھاٹ کے پجاری کی آتما سے پرارتھنا کر رہا ہوں حالانکہ میں جان چکا تھا کہ چوکیدار اور تھانے دار کی درگت بنانے والی شکتی مادھولال کی روح کے سوا کوئی اور نہیں تھی۔ میرے کہے ہوئے جملے کا خاطر خواہ اثر ہوا۔ مادھولال کی آتما نے تھانے دار کو چھوڑ دیا۔ اس کے بعد میں نے دیکھا کہ چوکیدار دوبارہ فضا میں بلند ہو کر باہر کی سمت جانے لگا۔ اس کے حلق سے گھٹی گھٹی چیخ کے ساتھ بے ربط جملے بھی نکل رہے تھے۔

”بھگوان کے لیے شمار کر دو مہاراج۔۔۔ مہاتما مجھ سے بھول ہو گئی

17 سونا گھاٹ کا پُجاری (قسط ۲)

تھی۔۔ مہانوں کے مہان۔۔ بلوانوں کے بلوان۔۔ میرے باپ کی تو بہ۔۔ شاکر دو مہاراج۔۔ میں پوتر رامائن اور گیتا کی سو گند کھاتا ہوں اب کبھی بڑے سرکار کی چغلی نہیں کھاؤں گا۔“

چوکیدار چیخ چیخ کر اور ہاتھ جوڑ جوڑ کر ان دیکھی شکتی سے مخاطب تھا۔ میں تھانے دار کے پیچھے پیچھے دفتر سے نکلا تو دیکھا کہ چوکیدار فضا میں معلق تیزی سے اس پانی سے بھرے ٹینک کی طرف جا رہا تھا جو نہانے دھونے کے کام آتا تھا۔ ہمارے دیکھتے ہی دیکھتے وہ ٹینک کے اوپر جا کر ایک لمحے کے لیے روکا پھر دھڑام سے پانی میں گر کر ڈبکیاں کھانے لگا۔ تھانے دار نے چوکیدار کا انجام دیکھا تو بڑے پھانک کی طرف اس طرح بھاگا کہ پلٹ کر بھی نہیں دیکھا کہ چوکیدار زندہ ہے یا مر گیا۔ میں دل ہی دل میں مسکراتا ہوا دفتر میں آ گیا جہاں موٹی سہی ہوئی کھڑی تھی۔ میں اس کے قریب جا کر بولا۔

سونا گھاٹ کا پجاری (قسط ۲) ¹⁸

”موہنی میں تمہارا شکر گزار ہوں کہ تم نے میرے بارے میں اپنی زبان نہیں کھولی ورنہ تھانے دار مفت میں میرے پیچھے لگ جاتا۔“

”میں نے اپنی مرضی سے کچھ نہیں کیا۔“ موہنی بولی ”میں نے پجاری مہاراج کی آگیا کا پالن کیا ہے۔ رات مہاراج نے مجھے سوتے میں درشن دیے تھے اور کہا تھا کہ میں آپ کے بارے میں کوئی بات زبان سے باہر نہ نکالوں۔“

”اچھا اب تم جا کر آرام کرو۔ تھانے دار اب تمہیں دوبارہ پریشان کرنے نہیں آئے گا۔“

موہنی نے میری بات کا کوئی جواب نہیں دیا، خاموشی سے گردن جھکائے دفتر سے باہر چلی گئی۔ میں اپنی کرسی پر بیٹھ گیا اور سونا گھاٹ کے پجاری کے بارے میں سوچنے لگا۔ کچھ دیر بعد چوکیدار پانی میں شرابور ہانپتا ہانپتا دفتر میں آیا اور دوڑ کر میرے قدموں سے لپٹ گیا پھر

19 سونا گھاٹ کا پجاری (قسط ۲)

بڑی رقت بھری آواز میں بولا۔

”سرکار! آپ بھی مجھے شا کر دیں میں نے گھور پاپ کیا ہے جو آپ کے بارے میں تھانے دار کے کان بھرے۔ اب کبھی ایسا نہیں کروں گا سرکار۔ بھگوان کے لیے میرے غلطی معاف کر دیں۔“

مجھے چوکیدار کی بات سن کر سخت غصہ آیا لیکن مادھولال کی روح چونکی اسے اچھی خاصی سزا دے چکی تھی اس لیے میں نے زیادہ کچھ نہ کیا۔ ڈانٹ ڈپٹ کر بھگا دیا اور خود اپنے کاموں میں مصروف ہو گیا۔

شام کو میں حسب معمول چار بجے دفتر سے اٹھ کر اپنے کوارٹر میں آ گیا نہادھو کر کپڑے تبدیل کئے۔ کچھ دیر آرام کی غرض سے لیٹا ہی تھا کہ عملے کے سارے افراد آ گئے۔ صبح کو دفتر میں وہ جو کچھ دیکھ چکے تھے اس کا اثر اب بھی ان کے چہروں پر جھلک رہا تھا۔ چوکیدار نے انہیں بتا دیا تھا کہ پراسرار طاقت نے میرے ہی کہنے پر تھانے دار کو چھوڑا تھا۔

سونا گھاٹ کا پجاری (قسط ۲) ²⁰

اس وقت وہ سب مجھے اپنی وفاداری کا یقین دلانے آئے تھے۔ میرا دل چاہا کہ ان سب کو کھری کھری سنا دوں لیکن یہ خیال کر کے کہ اس طرح میری راہ میں دشواریاں پیدا ہو سکتی ہیں، میں نے انہیں معاف کر دیا مگر دبی زبان میں یہ بھی ذہن نشین کرادیا کہ اگر دوسری بار کسی نے میرے خلاف کوئی سازش کرنے کی کوشش کی تو میں کھڑے کھڑے اسے ملازمت سے برطرف کرادوں گا۔ ابھی میں عملے کے افراد سے گفتگو کر رہا تھا کہ کوارٹر کی طرف سے موٹی کے پیچھے چلانے کی آواز سنائی دی۔ میں اپنے آدمیوں کے ساتھ بھاگتا ہوا موٹی کے کوارٹر کی طرف گیا تو دیکھا کہ وہ صحن میں کھلے آسمان نیچے زمین پر پڑی لوٹ لگا رہی تھی۔ اسکی گردن اور پیٹ سے گاڑھا خون بہہ رہا تھا۔ میرے آدمیوں نے کوارٹر کا کونا کونا چھان مارا لیکن موٹی کے قاتل کا کوئی پتہ نہ چلا۔ موٹی کچھ دیر تک کچے صحن میں پڑی ذبح کی

21 سونا گھاٹ کا پجاری (قسط ۲)

ہوئی بکری کی طرح ہاتھ پاؤں مارتی رہی پھر اس کا جسم اکڑ کر سرد ہو گیا۔ میں اپنی جگہ کھڑا حیرت سے آنکھیں پھاڑے موٹی کی لاش کو دیکھ رہا تھا۔ اسے کیوں اور کس نے موت کے گھاٹ اتارا تھا، یہ تو میں نہ جان سکا لیکن اتنا ضرور سمجھ گیا تھا کہ موٹی کی موت میں یا تو مادھو لال کا ہاتھ ہے یا پھر یہ سونا گھاٹ کے پجاری کی ان دیکھی طاقت کا کرشمہ ہے۔ عملے کے افراد موٹی کی لاش سے دور سہمے کھڑے تھے۔ میں تھوڑے دیر موٹی کے کوارٹر میں رہا پھر کچھ روپے اس کے کریا کرم کے لیے دیے اور سوچ میں ڈوبا اپنے کوارٹر میں آ گیا۔

صبح سے جو حادثات پے در پے رونما ہو رہے تھے انہوں نے میرے تجسس کو اور بڑھا دیا تھا۔ میں بڑی سنجیدگی سے سوچ رہا تھا کہ اب جلد از جلد سونا گھاٹ کے پجاری موہن لال کی پراسرار قوتوں کا راز معلوم کرنا چاہیے لیکن ابھی تک کوئی ایسا قابل اعتماد آدمی مجھے نہیں

سونا گھاٹ کا پجاری (قسط ۲) ²²

ملا تھا جو پجاری تک پہنچنے میں میری مدد کرتا۔ رات گئے تک میں انہیں باتوں کے بارے میں سوچتا رہا پھر رات کے کھانے سے فارغ ہو کر کچھ دیر حسبِ عادت میں اپنے کوارٹر کے سامنے ٹہلتا رہا اس کے بعد سونے کی غرض سے اپنی خواب گاہ میں آ گیا۔ بستر پر لیٹنے سے پہلے میں نے اپنے کوارٹر کے تمام دروازے اور کھڑکیاں اچھی طرح بند کئے۔ تین بار آیت لکری پڑھ کر حصار کھینچا اور تین بار زور زور سے تالی پیٹ کر سونے کے ارادے سے لیٹ گیا۔ مجھے آیت لکری پر مکمل اعتماد تھا اور یقین تھا کہ اس کے حصار کے اندر کوئی بدروح یا گندی طاقت داخل ہو کر مجھے پریشان نہ کر سکے گی۔

میری آنکھ کب لگی مجھے ٹھیک طرح سے یاد نہ رہا لیکن نیند سے ہڑ بڑا کر بیدار ہونے کی وجہ سے یقیناً وہی آواز تھی جو بار بار کمرے میں گونج رہی تھی۔ ایک دو بار میں اس آواز کو غنودگی کی حالت میں سنا تو کوئی

سونا گھاٹ کا پُجاری (قسط ۲) 23

دھیان نہ دیا مگر جب تیسری بار کسی نے میرے کان میں زور سے میرا نام لے کر مجھے آواز دی تو میری نیند اچاٹ ہو گئی۔ میں نے جلدی سے اٹھ کر بتی روشن کی اور خواب گاہ میں ادھر ادھر دیکھنے لگا مگر کوئی نظر نہ آیا۔ معاً مجھے خیال گزرا کہ کہیں مادھولال کی روح نہ ہو چنانچہ میں نے جی کڑا کر کہا۔

”خواب گاہ میں کون موجود ہے۔ مجھے کس نے پکارا تھا؟“
”سرکار میں ہوں مادھولال۔“ میرے بائیں کان کی طرف خاصی دوری پر مادھولال کی آواز سنائی دی۔
”اتنی رات گئے تم یہاں کیا لینے آئے ہوں۔“ میں نے قدرے خشک لہجے میں پوچھا۔

”سرکار پہلے آپ مجھے اندر آنے کی اجازت دیجئے۔“
مجھے حصار کا خیال آیا۔ میں نے اس سے کہا۔ ”تم آ جاؤ تم ایک

سونا گھاٹ کا پجاری (قسط ۲) ²⁴

شریف آدمی ہو اور بے موت مارے گئے ہو، تم اندر کیوں نہیں آ جاتے۔“

”سرکار، میں شرمندہ ہوں کہ آپ کورات گئے تکلیف پہنچائی۔“ اس کی آواز مجھے خود سے قریب معلوم ہو رہی تھی ”مگر سرکار، میں آپ کو یہ بتانے آیا ہوں کہ اب آپ اور موہن لال کی راہ میں صرف ایک رکاوٹ باقی رہ گئی ہے اور اس پلید کا نام ہے جیون داس بڑے مندر کا نیا پجاری۔ آپ کی راہ کی دوسری رکاوٹ موہنی تھی جسے میں نے موت کے گھاٹ اتار دیا ہے۔“

”کیا تم نے موہنی کو مارا تھا۔“ میں نے تعجب سے پوچھا۔

”ہاں سرکار، اس کے سوا کوئی دوسرا پائے نہ تھا۔“ مادھو لال کی آواز میرے کانوں میں گونجی۔ وہ کلنکنی مجھے بھول کر اس پاپی پجاری موہن لال کو دیوتا سمان پوجنے لگی تھی جس نے مجھے موت کے گھاٹ اتارا پھر

25 سونا گھاٹ کا پجاری (قسط ۲)

مومنی کے پوتر شریر کو اس راکشش نے روند ڈالا۔ اگر وہ پاپن زندہ رہتی تو آپ کی راہ کی کھنائیں بڑھ جاتیں۔

”ما دھوال۔“ میں نے جلدی سے کچھ سوچ کر کہا ”کیا تم چاہتے ہو کہ سونا گھاٹ کے پجاری سے تمہارا قتل اور مومنی کی بربادی کا انتقام لیا جائے۔“

”اگر میری یہ لچھا (خواہش) نہ ہوتی تو سرکار میں چوکیدار کی درگت کیوں بناتا اور مومنی کے کوئل شریر کو مٹی میں کیوں ملاتا۔“

”کیا تم مجھے پرانے مندر کے تہہ خانے تک پہنچا سکتے ہو۔“ میں نے دھڑکتے ہوئے دل سے پوچھا۔

”میں آپ کو مندر تک چھوڑ سکتا ہوں۔ اس سے آگے جانا میری آتما کی شکتی کے بس کا روگ نہیں ہے۔“

”ٹھیک ہے، میں اسی وقت چلتا ہوں۔ بس تم میرے قریب ہی رہنا

سونا گھاٹ کا پجاری (قسط ۲) ²⁶

تا کہ کوئی اور مجھے پریشان نہ کر سکے۔“

”میں آپکو وچن دیتا ہوں سرکار موہن لال کی شکتی کے سوا کوئی اور آپ کو کشت نہیں دے سکتا۔“

مادھو لال کا جواب سن کر میرا تجسس اور بڑھ گیا۔ میں نے جلدی جلدی لباس تبدیل کیا۔ اپنا ذاتی ریوا لور بھر کر جیب میں ڈالا اور اللہ کا نام کے کر کو ارٹھر سے باہر نکل آیا۔ کمپ کے بڑے پھانک کے قریب پہنچ کر مجھے خیال ہوا کہ رات کی ڈیوٹی والا گارڈ اس وقت میرے باہر جانے کو ضرور شبے کی نظروں سے دیکھے گا۔ ابھی یہ خیال میرے ذہن میں ابھرا ہی تھا کہ مادھو لال کی روح نے میرے کان میں سرگوشی کی۔

”سرکار! آپ دیوٹی گارڈ کی کوئی چٹنا نہ کریں اور آرام سے پھانک پر چڑھ کر دوسری طرف اتر جائیں۔ میں اس کی آنکھوں کے سامنے پردہ ڈال دوں گا تا کہ آپ کو دیکھ ہی نہ سکے۔“

27 سونا گھاٹ کا پجاری (قسط ۲)

میں جی کڑا کر کے آگے بڑھا اور نہایت اطمینان سے پھانک پر چڑھ کر باہر کی طرف اتر گیا۔ ڈیوٹی گارڈ ہاتھوں میں سنگین برادر رائفیل لیے برابر میرے سامنے گشت میں لگا رہا تھا لیکن ایک بار بھی اس نے پلٹ کر میری طرف نہ دیکھا حالانکہ میں اس کے برابر سے ہو کر پھانک تک پہنچا تھا۔

سونا گھاٹ کا علاقہ اس وقت گپ اندھیرے میں ڈوبا ہوا تھا۔ تاریکی کی دیز چادر نے ہر شے کو اپنی لپیٹ میں لے رکھا تھا۔ ہر سو ہولناک سناٹا طاری تھا۔ میں آیت کریمہ کا ورد کرتا ہوا لمبے لمبے ڈگ بھرتا اس راستے پر بڑھتا رہا جو پرانے مندر کی طرف جاتا تھا۔ چار فرلانگ کا راستہ طے کرنے کے بعد میں اس گندے تالاب کے قریب پہنچ گیا جو آبادی سے ایک کوس دور تھا اور جہاں پوری آبادی کی گندگی اور غلاظت پھینکی جاتی تھی۔ تالاب کے اطراف میں چونکہ گھنی گھنی

سونا گھاٹ کا پجاری (قسط ۲)

جھاڑیاں اور تناور درخت تھے اس لیے آبادی کے لوگ رات کے وقت ادھر کا رخ کرنے سے ڈرتے تھے۔ میں نے اپنے عملے کے کچھ افراد سے سن رکھا تھا کہ یہ تالاب بھوت پریت اور گندی رواح کا مسکن ہے اس لیے سرشام ہی سے سونا گھاٹ کا راستہ چھوڑ دیتے تھے میں چونکہ بھوت پریت کا قائل نہ تھا اس لیے آبادی کا چکر کاٹ کر پرانے مندر تک پہنچنے کے بجائے تالاب والے راستے کو ترجیح دی تھی یہ راستہ ویسے بھی نزدیک کا تھا۔ ابھی میں تالاب کے سامنے بنی ہوئی پگڈنڈی کو نصف ہی طے کر پایا تھا کہ اچانک ٹھٹک کر رک گیا۔ تالاب کی سمت سے مجھے کسی عورت کی سسکیوں کی آواز مجھے صاف طور پر سنائی دی تھی۔ میں سوچ میں پڑ گیا کہ اتنی رات گئے اس ویران سنسان اور غیر آباد جھے میں جس کے بارے میں طرح طرح کی روایتیں مشہور تھیں، کسی عورت کی موجودگی کیا معنی رکھتی تھی۔ سسکیوں

29 سونا گھاٹ کا پجاری (قسط ۲)

کی آواز ہر لختے تیز ہوتی جا رہی تھی پھر یک آن وہ آواز آنا بند ہو گئی۔ اس کے فوراً بعد ہی میرے کانوں میں کسی نو جوان عورت کے کھٹکتے قہقہوں کی آواز ٹکرانے لگی۔ میں ابھی اس الجھن میں مبتلا تھا کہ اس روتے اور ہنسنے کی آواز کو کیا سمجھوں کہ میرے بائیں جانب کی گھنی جھاڑیوں سے ایک آواز ابھری ”افضل بیگ۔۔۔ کہاں جاتے ہو ادھر آؤ۔“ اس آواز کے ساتھ ہی مجھے گھنگھروؤں کی آواز بھی سنائی دی۔ میں تیزی سے جھاڑیوں کی طرف لپکا مگر دوسرے ہی لمحے ٹھٹھک کر رک گیا۔ تاریکی کے باوجود میں نے اس عورت کو دیکھ لیا تھا جو جھاڑی کے قریب کھڑی ہاتھ کے اشارے سے مجھے قریب بلا رہی تھی۔

میں حیرت بھری نظروں سے اسے دیکھنے لگا پھر جیسے ہی میری نظر غیر ارادی طور پر اس کے پیروں پر پڑی تو میں خوف سے کپکپا کر رہ

سونا گھاٹ کا پجاری (قسط ۲) ³⁰

گیا۔

عورت جس کے پاؤں پیچھے کی سمت گھومے ہوئے تھے یقیناً کوئی
پچھلی پیری تھی جو مجھے تنہا دیکھ کر لقمہ اجل بنانا چاہتی تھی۔ میں نے
اپنے بزرگوں کی زبانی پچھل پیریوں اور چڑیوں کے بارے میں بے
شمار باتیں سن رکھی تھیں۔ ایک بار میرے والد نے بتایا تھا کہ ان گندی
بلاؤں سے بچاؤ کے دو ہی راستے ہیں یا تو آگ جلائی جائے یا تو
انسان ان کے سامنے برہنہ ہو جائے۔ اس خیال کے آتے ہی میں
نے پہلے تو اپنے ہاتھ میں دبی ہوئی ٹارچ کو روش کرنے کا خیال کیا
لیکن یہ سوچ کر کہ اس کی روشنی کرنے سے ممکن ہے دوسری بلائیں بھی
میری طرف متوجہ ہو جائیں میں نے ٹارچ جلانے کا ارادہ ملتوی کر دیا
اور جلدی سے اپنی قمیض اتار کر کندھے پر ڈال لی۔ یہ طریقہ ہر چند
کے بے ہودہ تھا لیکن اس کا خاطر خواہ اثر ہوا۔ پچھل پیری جو ابھی تک

سونا گھاٹ کا پُجاری (قسط ۲)

میرے سامنے کھڑی مجھے اشاروں سے بلا رہی تھی، میری قمیض اتارتے ہی منمناتی ہوئی جھاڑیوں کی طرف بھاگی اور نظروں سے اوجھل ہو گئی۔ مجھے اسکی منمناہٹ کی آواز دور تک سنائی دیتی رہی۔ پچھل پیری یا چڑیل سے نجات حاصل کرتے ہی میں پلٹ کر بھاگا اور تالاب کا حصہ گزر جانے کے بعد ہی اطمینان سانس لیا۔ ایک جگہ رک کر میں نے قمیض پہنی تو مجھے مادھولال کی ہنسی کی آواز سنائی دی۔ مجھے اس بات پر سخت غصہ آیا کہ وہ کم بخت میرے ساتھ ساتھ تھا لیکن اس نے کچھ نہ کیا اور اب مجھ پر ہنس رہا تھا۔ جی تو چاہا کہ اسے بے نقط سنائی شروع کر دوں لیکن اس خیال سے کہ کہیں وہ خفا ہو کر میری رہبری سے منہ نہ موڑ لے خون کے گھونٹ پی کر چپ رہا۔ پتا نہیں مادھولال کی روح کی میری بات کا علم کس طرح ہو گیا اس لیے مادھولال نے میرے کان میں سرگوشی کی ”سرکار مجھے پتا تھا کہ وہ

سونا گھاٹ کا پجاری (قسط ۲) ³²

ہدزات آپ کا کچھ نہ بگاڑ سکے گی اس لیے میں الگ تھلگ رہا۔“
میں نے کوئی جواب نہ دیا اور پلٹ کر پرانے مندر جانے والے راستے
کو ہولیا جیسے جیسے میں مندر کے قریب ہوتا جاتا تھا میرا جوش بڑھتا
جا رہا تھا۔ اچانک مجھے اس سادھو کا خیال آ گیا جس نے سونا گھاٹ
کے

پجاری کی شکتی کا راز جاننے کی کوشش کی تھی لیکن تہ خانے کی سیڑھیوں
پر قدم رکھتے ہی جل کر بھسم ہو گیا تھا۔ اس خیال کے آتے ہی میرے
جسم میں جھرجھری سی آگئی لیکن فوراً ہی میں نے جلدی سے آیت لکری
پڑھ کر اپنے اوپر دم کیا اور مندر کی طرف بڑھنے لگا جو رات کی تاریکی
میں کسی دیو قامت آسیب کی طرح نظر آ رہا تھا۔ ابھی میں پرانے مندر
سے بیس گز کے فاصلے پر تھا کہ مادھولال کی روح نے مجھے مخاطب کر
کے آہستہ سے کہا۔

33 سونا گھاٹ کا چکاری (قسط ۲)

”سرکار، میری مانوں تو موہن لال سے مچھیا کرنے سے پہلے جیون داس کو موت کے گھاٹ اتار دو۔۔ اب صرف وہی ایک پاپی باقی رہ گیا ہے جو آپ کی راہ میں کٹھنایاں پیدا کر سکتا ہے۔“

”کیا جیون داس بھی مندر ہی میں رہتا ہے۔“ میں نے دریافت کیا۔

”مندر کے پیچھے جو کٹی بنی ہے وہ اپرا دھی اسی میں رہتا ہے۔ اسی کم جات کے کارن کوئی موہن لال تک نہیں پہنچ پاتا۔“ مادھو لال کی روح نے کہا ”اگر آپ اس بچے سے دو دو ہاتھ کرنے کی جی میں ٹھان لیں تو میں آپ کی تھوڑی بہت سہاٹھا کر سکتا ہوں۔ پر نتو موہن لال کی ناپاک شکلی سے ٹکر لینا، میرے بس کا روگ نہیں ہے۔“

”کیا تم یہ بتا سکتے ہو کہ جیون داس اس وقت سو رہا ہے یا جاگ رہا ہے۔“

”آپ یہی ٹھہریں میں ابھی جا کر پتا کر آتا ہوں۔“

سونگھاٹ کا پجاری (قسط ۲) ³⁴

”میں نے اثبات میں گردان ہلائی اور ایک بوڑھے برگد کے تنے کی آڑ لے کر کھڑا ہو گیا۔ دو منٹ بعد ہی مادھولال کی روح نے دوبارہ میرے کانوں میں سرگوشی کی لیکن اس بار اس کی آواز سے غصے اور نفرت کا اظہار ہو رہا تھا اس نے مجھ سے کہا تھا۔

”سرکار دھرم کا پرچار کرنے والا بگلا بگھٹ اس سے اپنی کٹی میں ایک سندرا اور بھولی بھالی کنیا کا دھرم نشٹ کرنے پر تلا ہوا ہے۔ اس سے اگر آپ نے اسے مار دیا تو بھگوان بھی آپ سے ناراض نہیں ہوگا۔“ میں مادھولال کی روح کی آواز سن کر غصے سے سرخ ہو گیا۔ مجھے پہلے ہی شبہ تھا کہ سوناگھاٹ کے پجاری کی ذات جو باتیں منسوب ہیں اس میں نئے پجاری کی شرارتوں کا بھی ضرور دخل ہوگا چنانچہ میں فوراً ہی جیون داس کی کٹی کی طرف بڑا جو پرانے مندر کے عقب میں واقع تھی۔ مادھولال کی روح نے جس جگہ کو کٹی کا نام دیا تھا وہ ایک پختہ

35 سونا گھاٹ کا پجاری (قسط ۲)

مکان تھا جس کے بیرونی دروازے پر دونوں طرف دیوار کے ساتھ بھگوان کی کئی مورتیاں جڑی ہوئی تھیں۔ میں اس مکان کے قریب پہنچ کر رک گیا اور اندر کی سن گن لیتا ہوا ایک ایسی کھڑی کے قریب جا کر ٹھہر گیا جہاں سے اندر کی روشنی جھریوں کے ذریعے باہر پھوٹ رہی تھی۔ ایک جھری سے آنکھ لگا کر میں نے اندر جھانکا تو مارے غصے کے لرز اٹھا۔ پرانے مندر کا نیا پجاری جو سونا گھاٹ میں بڑی عزت اور عقیدت کی نظروں سے دیکھا جاتا تھا اس وقت مجھے شیطان سے زیادہ مکروہ اور ناپاک نظر آ رہا تھا۔ کمرے کے اندر وہ ایک خوب صورت اور بھولی بھالی ہندو لڑکی کو اپنی ہوس کا نشانہ بنانے کی خاطر زور آزمائی کر رہا تھا۔ مارے غصے کے میری مٹھیاں بھینچ گئیں اور رگوں میں میرا جوان خون جوش مارنے لگا۔ میں نے دوبارہ اندر جھانکا سہمی ہوئی لڑکی اپنے بچاؤ کی خاطر زور آزمائی کر رہی تھی اور جیون

سونا گھاٹ کا پجاری (قسط ۲) ³⁶

داس کسی بھوکے اور خون آشام بھیرے کی طرح بار بار لڑکی پر جھپٹ کر اسے پھنبھوڑ ڈالنے کی کوشش کر رہا تھا۔

”بھگوان کے لیے مہاراج، مجھ ابھاگن پر دیا کرو۔“ لڑکی نے گڑ گڑاتے ہوئے کہا ”اگر میرے ماتا پتا کو پتا چل گیا تو وہ مجھے جان سے مار ڈالیں گے۔ میں تمہیں دیوتاؤں کا واسطہ دیتی ہوں، مہاراج مجھے برباد نہ کرو۔“

”بکواس مت کر مورکھ۔“ جیون داس غرا کر بولا ”تجھے تو خوش ہونا چاہیے نادان کہ پرانے مندر کے پجاری نے تجھے سویکا کیا ہے۔“

میں نے جیون داس کو دوبارہ لڑکی کی طرف جھپٹتے دیکھا تو ضبط نہ کر سکا اور تیزی سے چلتا ہو عمارت کی پشت پر آیا اور حد بندی کی دیوار پر چڑھ کر دوسری طرف کود گیا۔ جس کمرے میں جیون داس اپنی ہوس کا ہولناک ڈرامہ کھیل رہا تھا اسے اندر سے بند پا کر میں سوچ میں پڑ

37 سونا گھاٹ کا پجاری (قسط ۲)

گیا کہ اب اندر کس طرح داخل ہوں، اسی لمحے مادھو لال کی روح کی آواز میرے کانوں میں گونجی۔ ”آپ کوئی چٹانہ کریں سرکار میں اندر جا کر کنڈی کھول دیتا ہوں۔“

کنڈی کھلنے کی آواز سنتے ہی میں دروازہ کھول کر اندر داخل ہوا تو جیون داس میرے قدموں کی آہٹ پا کر لڑکی کو چھوڑ کر میرے طرف گھوما اور اپنی لال لال آنکھوں سے مجھے گھورتا ہوا بولا۔

”افضل بیگ، تم اس سے یہاں کیا لینے آئے ہو؟“

”میں تمہارے گندے کرتوتوں کی سزا دینے آیا ہوں۔“

میں کڑک کر بولا ”کسی مجبور لڑکی پر اپنی ناپاک شکتی کو آزماتے ہوئے تمہیں شرم نہیں آتی۔“

”نادان بالک۔ اگر تجھے اپنا جیون پیارا ہے تو اٹھ قدموں واپس

لوٹ جا۔ مندر کے پجاریوں اور پروہتوں کو اگر یہاں تیری

سونا گھاٹ کا پجاری (قسط ۲)

موجودگی کا پتا چلا گیا تو تیرے شریک کی تکا بوٹی کر کے رکھ دیں گے۔“
 ہٹا کٹا اور طویل القامت پجاری مجھے بڑی خوانخواہ نظروں سے گھورتا
 ہوا بولا ”پاپ اور پن کیا ہے، ہم دھرم کے پجاری بخوبی سمجھتے ہیں
 تو ان معاملات میں اپنی ٹانگ کیوں پھنساتا ہے۔“
 ”میں آج یہی فیصلہ کرنے آیا ہوں جیون داس کہ کس کا دھرم زیادہ
 طاقتور ہے۔“ میں نے گرج دار آواز میں جواب دیا۔
 ”اچھا۔ تو پھر سنبھل۔“ جیون داس نے کوئی منتر پڑھ کر میری طرف
 اشارہ کیا ”ایک سیاہ رنگ کا خوف ناک ناگ نا جانے کہاں سے
 میرے سامنے نمودار ہوا اور تیزی سے اپنا پھن اٹھائے میری سمت لپکا
 اگر میں اچھل کر تیزی سے ایک طرف ہٹ نہ گیا ہوتا تو سیاہ ناگ یقیناً
 مجھے ڈس لیتا۔ اپنا بچاؤ کر کے میں نے جلدی سے جیب میں ہاتھ ڈال
 کر اپنا ریو الوار نکالنا چاہا۔ اس لمحے مادھو لال کی روح نے میرے

کان میں سرگوشی کی۔

”سرکار! آپ کوئی چٹان نہ کریں۔ میں ابھی اس باگ کو جلا کر رکھ کئے دیتا ہوں۔“ مادھولال کی روح کی آواز سن کر میں نے سوچا کیوں نہ میں شعیہ بازی کا مظاہرہ کر کے جیون داس کو مرعوب کرنے کی کوشش کروں۔ اس خیال کے آتے ہی میں نے اپنے گلے والی انگلی اٹھا کر سانپ کی طرف اشارہ کیا اور ٹھیک اسی وقت مادھولال کی روح نے اس موذی سانپ کو اپنی شکلی سے جلا کر رکھ کے ڈھیر میں بدل دیا۔ جیون داس نے مجھے حیرت بھری نظروں سے دیکھا پھر منہ ہی منہ میں کسی اور منتر کا جاپ کرنے لگا لیکن قبل اس کے کہ وہ اپنا منتر پورا کرتا میں نے خدا کا نام لے کر اس پر چھلانگ لگا دی اور اس سے لپٹ پڑا۔ میرا خیال تھا کہ میں جیون داس کو تھوڑے سے مقابلے کے بعد زیر کر لوں گا لیکن میرا اندازہ غلط ثابت ہوا۔ اس بڑے کئے جسم میں بلا کی

سونا گھاٹ کا پجاری (قسط ۲) ⁴⁰

طاقت تھی۔ کچھ دیر زور آزمائی کرنے کے بعد میری قوت مداخلت جواب دینے لگی تو میں نے ایک بار پھر اپنا ریوالور نکالنا چاہا لیکن اس بار مادھولال کی روح نے مجھے منع کر دیا اور کہا کہ گولی چلنے کے دھماکے سے اگر مندر کے دوسرے پجاری جاگ گئے تو پھر میرا وہاں سے بچ نکلنا دشوار ہو جائے گا۔ اس نے مجھے مشورہ دیا کہ اگر میں کسی طرح بٹے کئے پجاری کوزمین پر گرا دوں تو جیت میری ہوگئی۔ مادھولال کی روح نے جو مجھے مشورہ دیا وہ دورانہ لیشی کے عین مطابق تھا چنانچہ میں نے ریوالور نکالنے کا ارادہ ترک کر دیا اور پوری قوت سے حیون داس سے مقابلہ کرنے لگا۔ لڑکی جو میرے اچانک آجانے سے حیون داس کی ہوس کا نشانہ بننے سے بچ گئی تھی ایک طرف سہمی کھڑی تھی۔ پرانے مندر کا ہٹا کٹا پجاری جس کے جسم میں بلا کی طاقت تھی ہر لمحے مجھ پر حاوی ہوتا جا رہا تھا۔ میں اس کی آہنی گرفت میں پھنسا تڑپ رہا

41 سونا گھاٹ کا پجاری (قسط ۲)

تھا۔ میری سانس گھٹتی جا رہی تھی اور موت کے بھیانک تصور سے آنکھوں کے سامنے اندھیرا پھیلتا جا رہا تھا۔ میں نے اپنے خدا کو یاد کیا اور آخری بار پوری قوت لگا کر قلابازی کھائی تو جیون داس اپنا توازن برقرار نہ رکھ سکا اور اچھل کر لڑکی کی قریب کا کر اوندھے منہ زمین پر گرا پھر اس سے پہلے کہ میں یا جیون داس اٹھ پاتے لڑکی نے دوڑ کر قریب رکھی ہوئی بھگوان کی پیتل کی مورتی اٹھائی اور پوری قوت سے ہٹے کئے پجاری کے گنجدے سر پر دے ماری میں نے جیون داس کے سر سے خون کا فوارہ ابلتے دیکھا اس کے بعد وہ چیخا ہی تھا کہ میں اپنی جگہ سے اٹھا اور اس پر سوار ہو گیا پھر اس وقت تک اس کے منہ کو دونوں ہاتھوں سے سختی کے ساتھ دبائے رکھا جب تک اس کا جسم تڑپ تڑپ کر ساکت نہیں ہو گیا۔ جیون داس سے چھٹکارا پانے کے بعد میں نے لڑکی کو یہ بات باور کرانے کی کوشش کی کہ اگر اس نے اس واقعے کا

سونا گھاٹ کا پجاری (قسط ۲) ⁴²

ذکر کسی اور سے کیا تو اسے پجاری کے قتل کے الزام میں پھانسی کی سزا بھی مل سکتی ہے لڑکی نے جو بری طرح سبھی ہوئی اور دہشت زدہ نظر آرہی تھی مجھ سے وعدہ کر لیا کہ وہ ان تمام واقعات کا تذکرہ کسی اور سے نہ کرے گی پھر جلد ہی وہاں سے باہر نکل گئی اور تاریکی سے فائدہ اٹھا کر وہاں سے بھاگ گئی۔

جب میں جیون داس کے مکان سے باہر نکلا تو مادھولال کی روح کی آواز نے کہا ”سرکار اب میں آپ کا ساتھ نہیں دے سکتا لیکن اتنا ضرور کہہ سکتا ہوں کہ جیون داس جیسے اپرا دھی اور ناپاک پجاری کی موت سے آپ کی راہ کی رکاوٹیں ختم ہو گئی ہیں۔ اب آپ بلا کھٹکے موہن لال تک پہنچ جائیں گے۔ اس کے بعد بھگوان ہی بہتر جانتا ہے کیا ہوگا۔“

مادھولال کی روح کو میں نے کوئی جواب نہیں دیا۔ جیون داس کی

43 سونا گھاٹ کا پجاری (قسط ۲)

موت سے جہاں مجھے بے حد خوشی ہوئی تھی وہاں اب سونا گھاٹ کے پجاری موہن لال تک پہنچنے کے لیے میرا جوش بھی کئی گنا بڑھ چکا تھا۔ میں نے تیز تیز قدم اٹھاتے ہوئے پرانے مندر کا ایک طویل چکر کاٹا پھر اس حصے کی طرف چھپتا چھپاتا آگیا جہاں وہ چبوراہنا ہو تھا جس کی سیڑھیاں مندر کے تہہ خانے کے بڑے پھاٹک تک گئی تھیں۔ چبوترے کے قریب رک کر میں نے قرب و جوار کا جائزہ لیا۔ دور دور تک کوئی نظر نہیں آ رہا تھا۔ ہر طرف تاریکی اور سناٹا پھیلا ہوا تھا۔ میں تیزی سے لپک کر چبوترے پر آگیا اور اللہ کا نام لے کر سیڑھیوں کو طے کرنے لگا۔ جیسے جیسے میں آگے بڑھتا جاتا تھا میرے دل کی دھڑکنیں تیز ہوتی جاتی تھیں۔ مجھے رہ رہ کر اس سادھو کا خیال آ رہا تھا جو انہی سیڑھیوں سے اترتے ہوئے جل کر راکھ ہو گیا تھا۔ ہیڈ کوارٹر سے چلتے وقت مجھے ایک واقف کار اوم پرکاش نے جو ان دنوں سونا

سونا گھاٹ کا پجاری (قسط ۲) ⁴⁴

گھاٹ میں تعینات تھا یہ واقعہ سنایا تھا۔ اوم پرکاش کے بیان کے مطابق اس سادھو نے اس بات کا دعویٰ کیا تھا کہ موہن لال کی پر اسرار شکتی کے بارے میں جو کچھ مشہور ہے وہ سب جھوٹ ہے اور وہ اس جھوٹ کو ثابت کر دکھائے گا لیکن قبل اس کے کہ وہ سادھو جسے سونا گھاٹ کے لوگ اوتار سمجھ رہے تھے اپنا دعویٰ پورا کرتا نہ خانے کی طرف جاتے ہوئے انہی سیڑھیوں پر جل بھن کر راکھ کا ڈھیر ہو گیا تھا۔ اس واقعے نے موہن لال کی دہشت لوگوں کے دلوں پر اس حد تک بٹھادی تھی کہ وہ دن کے اوقات میں بھی چو بی سیڑھیوں والے چبوترے کا رخ کرتے ہوئے کتراتے تھے۔

سادھو کا واقعہ یاد آیا تو میں ایک لمحے کے لیے سہم کر رک گیا لیکن دوسرے ہی لمحے میں نے خود پر ملامت کی اور دل میں خدا کو یاد کرتا ہوا دوبارہ سیڑھیاں طے کرنے لگا۔ میری اس بے فکری اور نڈر پن کی

45 سونا گھاٹ کا پجاری (قسط ۲)

ایک وجہ یہ بھی تھی کہ میں جانتا تھا کہ موت کا ایک وقت مقرر ہے اور خدا کی مرضی کے بغیر کوئی نہیں مر سکتا۔ اس کے علاوہ میرے آگے پیچھے کوئی رونے والا بھی نہیں تھا جس کا خیال پریشان کرتا جہاں تک میرے بھائی اور بہنوں کا تعلق تھا تو میں پہلے ہی بتا چکا ہوں کہ والد صاحب کے انتقال کے بعد انہوں نے کس طرح مجھ سے نظریں پھیر لی تھیں اور جائیداد کے بٹوارے کے وقت نہ صرف چھوٹا سمجھ کر میری حق تلفی کی تھی بلکہ دودھ کی مکھی کی طرح مجھے نکال باہر کیا تھا۔ انہی خیالات میں غرق میں جلدی جلدی سیڑھیاں طے کرتا ہوا تہ خانے کے دروازے تک پہنچ گیا جس پر ایک زنگ آلود اور وزنی تالا پڑا ہوا تھا اور دونوں پنوں پر جا بجا دھندلے دھندلے رنگوں سے بنی ہوئی بھگوان اور دوسرے دیوی دیوتاؤں کی تصویریں نظر آرہی تھیں۔ اس خیال سے کہ میرے اور سونا گھاٹ کے پجاری کے درمیان بس

سونا گھاٹ کا پجاری (قسط ۲) ⁴⁶

یہی ایک دروازہ حائل رہ گیا ہے، میرا جوش بڑھ گیا۔ میں نے ایک بار پھر پلٹ کر چبوترے کی طرف دیکھا، مبادا کوئی پجاری یا بھگت چھپ کر میری حرکات و سکنات جائزہ لے رہا ہو لیکن وہاں کوئی بھی نہ تھا۔ ہر طرف مہیب سناٹا اور گھپ اندھیرا پھیلا ہوا تھا۔ میں نے اب تالے کی طرف توجہ کی جو کافی وزنی اور مضبوط تھا۔ میں نے سوچا کہ کیوں نہ میں دوبارہ جیون داس کے مکان میں جا کر چابی تلاش کروں۔ تالا توڑنے کی صورت میں ممکن تھا کہ مندر کے پجاری اور پنڈت جاگ جاتے۔ اس خیال کے تحت میں نے جانے کے ارادے سے پلٹا ہی تھا کہ

وزنی تالا ایک ہلکی سی آواز کے ساتھ کھل گیا۔ ہر چند کہ میں ہمیشہ سے بے حد نڈر اور بے خوف رہا ہوں لیکن تالے کا اس طرح اپنے آپ کھل جانا میرے لیے انتہائی تعجب خیز تھا۔ معا میرے دل میں خیال

47 سونا گھاٹ کا پجاری (قسط ۲)

آیا کہ ممکن ہے مادھولال کی روح نے میری مشکل آسان کرنے کی خاطر کھول دیا ہو۔ بہر حال میں نے ایک بار پھر آیت الکرسی پڑھ کر اپنے اوپر دم کیا اور روزنی تالے کو ہٹا کر چننی کھولی پھر دروازے کو آہستہ آہستہ اندر کی طرف دھکیلنے لگا۔ اندر بھی گھپ اندھیرا پھیلا ہوا تھا۔ دروازہ کھول کر میں دھڑکتے ہوئے دل سے تہ خانے میں داخل ہوا، جیب سے ٹارچ نکال کر روشن کی اور اس کی روشنی تہ خانے میں ادھر ادھر ریگنے لگی۔ اچانک روشنی کا دائرہ ایک صندل تابوت پر پڑا تو میرے دل کی دھڑکنیں تیز ہو گئیں۔ آہستہ آہستہ قدم اٹھاتا میں تابوت کے قریب پہنچا تو اس میں لال ہی تھا، تابوت کے اندر سمٹا سمٹا یا چت لیٹا ہے۔ اس کی دونوں آنکھیں خوف ناک انداز میں کھلی ہوئی تھیں۔ اس کے جسم پر جو کورا کپڑا موجود تھا وہ بھی انتہائی اجالا تھا اور اس پر کہیں میل کچیل کا نشان تک نہ تھا۔ موہن لال کی جسمانی

سونا گھاٹ کا پجاری (قسط ۲) ⁴⁸

حالت بھی بالکل ٹھیک ٹھاک نظر آرہی تھی جبکہ لوگوں کے بیان کے مطابق اسے مرے ہوئے خاصا عرصہ گزر چکا تھا۔

میں صندل تابوت کے قریب کھڑا موہن لال کی ساکت آنکھوں کو دیکھتا رہا، جس کی پتلیوں سے ایک خوف ناک لہر پھوٹ رہی تھی۔ اس کا جسم بری طرح اکڑا ہوا نظر آرہا تھا، جس میں کسی قسم کی کوئی حرکت نہیں نظر آرہی تھی۔ چند لمحوں تک میں ساکت و جامد کھڑا دنیا کے اس آٹھویں عجوبے کو حیرت بھری نظروں سے گھورتا رہا کوئی غیر مرئی طاقت مجھے بار بار یہ باور کرانے کی کوشش کر رہی تھی کہ موہن لال مرا نہیں بلکہ زندہ ہے۔ طویل عرصے تک کسی انسانی جسم کا لاش میں تبدیل ہو جانے کے باوجود اس حالت میں پایا جانا کہ جلد کی رنگت تک نہ بدلی ہو اور ایک ایک رو میں سے زندگی کے اثرات نمایاں نظر آرہے ہوں میرے لیے ناقابل یقین بات تھی۔ اس خیال سے کہ

49 سونا گھاٹ کا پجاری (قسط ۲)

ممکن ہے پجاری کے جسم کو محفوظ کرنے کے لیے کوئی مخصوص مسالا لگا دیا گیا ہو جو بظاہر نظر نہ آ رہا ہو میں نے اس کے جسم کو چھونے کی غرض سے ہاتھ آگے بڑھایا لیکن قبل اس کے کہ میں اپنے ارادے کی تکمیل کرتا تہ خانے کا دروازہ جسے میں اپنے پیچھے کھلا چھوڑ آیا تھا ایک زور دار آواز سے بند ہو گیا۔ چٹخنی لگنے کی آواز بھی سنائی دی۔ میں بری طرح لرز اٹھا۔ تیزی سے گھوم کر میں نے نارچ کی روشنی دروازے پر ڈالی تو میرے اندازے کی تصدیق ہو گئی۔ دروازے کی چٹخنی اندر سے بند تھی۔ دوسرے ہی لمحے حفیظ ماتقدم کے طور پر میں نے اپنا ریوالت نکال لیا پھر نارچ کی روشنی میں مختصر تہ خانے کا ایک ایک کونا دیکھ ڈالا لیکن وہاں میرے اور صندل تابوت کے علاوہ کوئی اور چیز نہیں تھی۔ خوف کی ایک لہر میرے دل و دماغ پر طاری ہو گئی اور میں جھبر جھری لیے بغیر نہ رہ سکا۔ یقیناً وہ کوئی پراسرار طاقت ہی تھی جس نے

سونا گھاٹ کا پجاری (قسط ۲)

تہ خانے کو میرے لئے چوہے دان بنانے کی غرض سے اس کے دروازے کو بند کر دیا تھا۔ میں نے جلدی سے بلند آواز میں آیت کریمہ کا ورد شروع کر دیا۔ ایک لمحے کے لیے میں نے سوچا کہ دروازے کی چٹخنی کھول کر اس پر اسرار قید سے نجات حاصل کرنے کے لیے بھاگ کھڑا ہوں لیکن دوسرے ہی لمحے میں نے یہ ارادہ ترک کر دیا۔ سونا گھاٹ کے پجاری تک پہنچ کر بے نیل و مرام واپس لوٹ جانا میری مہم جو طبیعت کے خلاف تھا۔

دل کڑا کر کے میں نے ٹارچ کا رخ دوبارہ تابوت کی طرف کیا تو مجھ پر حیرتوں کے پہاڑ ٹوٹ پڑے۔ سونا گھاٹ کے پر اسرار پجاری کی آنکھوں کی پتلیاں جو کچھ دیر پہلے چھت پر مرکوز تھیں اب میرے چہرے پر جمی ہوئی تھیں اور اس کے موٹے اور بھدے ہونٹ جو پہلے خشک اور بے جان نظر آ رہے تھے اب ان پر ایک پر اسرار مسکراہٹ

سونا گھاٹ کا پجاری (قسط ۲)

نظر آرہی تھی یوں جیسے وہ میری موجودہ کیفیت پر مسکرا رہے ہوں۔
میں نے ریوالور کے دستے پر اپنی گرفت مضبوط کی اور تیزی سے دو تین
قدم پیچھے ہٹ گیا۔ ٹارچ کی تیز روشنی بدستور صندلی تابوت پر پڑ رہی
تھی اور میں حیرت سے پھٹی پھٹی نظروں سے سونا گھاٹ کے پجاری
موبہن لال کو دیکھ رہا تھا جس کے ہونٹوں پر مسکراہٹ ہر لمحے گہری
ہوتی جا رہی تھی۔ اس کی بڑی بڑی آنکھیں جوان گاروں کی طرح سرخ
ہو رہی تھیں۔ بدستور میرے چہرے پر جمی ہوئی تھیں۔ میں ریوالور
کے دستے پر اپنی گرفت مضبوط کئے صندل تابوت سے تھوڑے فاصلے
پر ساکت و جامد کھڑا پجاری کے خوفناک وجود کو ٹکئی باندھے گھور رہا
تھا۔

تہ خانے کے وزنی دروازے کا اپنے آپ سے پر شور آواز کے ساتھ
بند ہو جانا اور مردہ پجاری کی پتلیوں کا یوں اپنے حلقے کے اندر حرکت

سونا گھاٹ کا پجاری (قسط ۲) ⁵²

کرنا، دونوں ہی باتیں میرے لیے حیرت انگیز تھیں۔ ہر چند کہ اپنے والد کے ساتھ میں بڑے بڑے معرکوں میں ثابت قدم رہ چکا تھا لیکن اس وقت جو کچھ میری نگاہوں نے دیکھا، وہ میرے تمام سابقہ تجربوں سے زیادہ پر اسرار تھا۔ خوف اور دہشت کے ملے جلے تاثرات کے زیر اثر میں مبہوت کھڑا پجاری کو دیکھے جا رہا تھا۔ میری سمجھ میں نہیں آ رہا تھا کہ اب میرا قدم کیا ہونا چاہیے۔

ابھی میں اپنی جگہ کھڑا سونا گھاٹ کے پر اسرار پجاری موہن لال کے بارے میں کسی آخری نتیجے پر پہنچنے کی کوشش میں مصروف تھا کہ خوف کی ایک لہر بری طرح میرے وجود پر چھا گئی۔ اس بار نہ صرف یہ کہ میں نے پجاری کی ساکت پتلیوں کو دوبارہ حرکت کرتے دیکھا تھا بلکہ اس کی دراز پلکوں کو بھی تیز تیز جھپکتے محسوس کیا تھا۔ کسی مردے کا یوں اپنی آنکھوں کو حرکت دینا میرے لیے سخت حیرت انگیز اور ناقابل

سونا گھاٹ کا پجاری (قسط ۲)

یقین بات تھی۔

میرے دل میں یہ خیال گزرا کہ تیزی سے پلٹ کر تہ خانے کے دروازے کو کھولوں اور ان پر اسرار حالات سے نجات حاصل کرنے کے لیے بھاگ کھڑا ہوں مگر قبل اس کے کہ میں اپنے ارادے کو عملی جامہ پہنا تا، سونا گھاٹ کے پجاری کے جسم میں حرکت ہوئی اور وہ یوں جمانی لیتا ہوا اٹھ بیٹھا جیسے ایک طویل عرصے سے سوتے رہنے کے بعد جاگا ہو۔ اس کی بڑی بڑی سرخ اور خوف ناک آنکھیں بدستور میرے چہرے پر جمی ہوئی تھیں۔

”تم۔۔۔ تم۔۔۔“ میں نے دل کڑا کر کے پجاری کو مخاطب کرنا چاہا لیکن خوف اور دہشت کے مارے جملے میرے حلق میں ہی پھنس کر رہ گئے۔

سونا گھاٹ کا پجاری میری بوکھلاہٹ پر مسکریا پھر کسی آسیب کی طرح

سونا گھاٹ کا پجاری (قسط ۲) ⁵⁴

صندل تابوت سے نکل کر باہر آ گیا۔ اب وہ میرے سامنے زندہ انسانوں کی طرح کھڑا مجھے مضحکہ خیز نظروں سے گھور رہا تھا۔ ایک لمحے کے لیے میں کانپ اٹھا۔ اب تک میں نے پجاری کے بارے میں جو کچھ سن رکھا تھا وہ ساری باتیں تیزی سے میرے ذہن میں گڈمڈ ہو رہی تھیں۔ مجھے یوں محسوس ہو رہا تھا جیسے میں غنودگی کی کیفیت میں کوئی ڈراؤنا خواب دیکھ رہا ہوں۔ کچھ دیر تک میں اپنے دل کی دھڑکنوں پر قابو پانے کی کوشش کرتا رہا پھر میں نے اپنے حواس بحال کئے اور لرزتی آواز میں بولا۔

”خبردار۔۔۔ اگر تم نے میرے قریب آنے کی کوشش کی تو میں گولی مار دوں گا۔“

جواب میں پجاری کے ہونٹوں پر کھیلتی ہوئی مسکراہٹ اور گہری ہو گئی۔ میری دھمکی کا اس پر مطلق کوئی اثر نہیں ہوا۔ وہ بڑے اطمینان اور پر

55 سونا گھاٹ کا پجاری (قسط ۲)

وقار انداز میں سینہ تانے کھڑا مجھے گھورتا رہا پھر آہستہ سے بولا ”مجھے پوراوشواس تھا افضل بیگ کہ تم یہاں ضرور آؤ گے۔ مجھے تمہارا انتظار بھی تھا۔“

اتنا کہہ کر وہ آہستہ آہستہ قدم بڑھاتا ہوا میری جانب بڑھنے لگا۔ جیسے جیسے وہ آگے بڑھتا میں پیچھے ہٹتا جاتا تھا یہاں تک کہ میں تہ خانے کے دروازے سے جا لگا۔ اب سوائے اس کے کوئی اور چارہ نہیں تھا کہ میں ریوالور داغ کر اس کے پراسرار اور ناپاک وجود کو خاک میں ملا دوں۔“

”موہن لال۔“ میں نے بڑی مشکل سے اپنی بوکھلاہٹ پر قابو پاتے ہوئے پجاری کو مخاطب کیا ”اگر جان کی سلامتی چاہتے ہو تو میرے قریب آنے کا ارادہ ترک کر دو ورنہ میں تمہیں گولی مار دوں گا۔“

پجاری کے بڑھتے ہوئے قدم رک گئے۔ میں یہی سمجھا تھا کہ میری

سونا گھاٹ کا پجاری (قسط ۲) ⁵⁶

دھمکی کا خاطر خواہ اثر ہوا ہے لیکن میرا خیال زیادہ دیر تک برقرار نہیں رہ سکا۔ پجاری نے بڑے اطمینان سے مسکراتے اور ٹھہرے ہوئے انداز میں کہا۔

”افضل بیگ‘ میں تم کو اس بات پر آشر باد دیتا ہوں کہ تم ایک دلیر اور بے خوف منش ہو۔ تمہاری جگہ اگر کوئی اور ہوتا تو راستے کی کٹھناؤں سے گھبرا کر بھاگ جاتا۔ پر تم نے ایسا نہیں کیا۔ میں تمہاری بہادری پر خوش ہوں۔ مجھے یقین تھا کہ تم یہاں تک اوش آؤ گئے۔“

”اور اب مکاری کی باتیں کر کے مجھے اپنے چال میں پھانسنے کی کوشش کر رہے ہو۔“ میں نے قدرے بھاری آواز میں جواب دیا اور پجاری کی آنکھوں میں آنکھیں ڈال کر کہا ”کیا تمہیں اس بات کا وشواہ نہیں ہے کہ اب تمہیں میرے ہاتھوں سے کوئی نہیں بچا سکتا۔“ ایک لمحے کے لیے موہن لال کا چہرہ مارے غصے کے سرخ ہو گیا۔ وہ

57 سونا گھاٹ کا پجاری (قسط ۲)

مجھے شعلہ بار نظروں سے گھورنے لگا لیکن یہ کیفیت بتدریج ختم ہوتی گئی۔

”افضل بیگ۔“ اس نے مسکراتے ہوئے نرم آواز میں کہا ”تم ابھی نادان بالک ہو جو ایسی باتیں کر رہے ہو۔ میری شکتی کاراز جاننے کے لیے تمہیں ایک پورا جیون دان کرنا ہوگا۔ تب کہیں جا کر تم سمجھ سکو گے کہ میں کون ہوں اور کیا ہوں۔ اگر میری اچھا نہ ہوتی تو تم یہاں تک کبھی نہ آ سکتے۔ پرنتو میں یہی چاہتا تھا کہ تم میرے چرنوں تک پہنچ جاؤ۔ میں یہ بھی جانتا ہوں کہ یہاں تک کس کی سہانتا پا کر پہنچے ہو۔“

فوری طور پر میرے ذہن میں یہی خیال ابھرا کہ سونا گھاٹ کا پجاری میرے ساتھ مکاری کی باتیں کر رہا ہے تاکہ مجھے باتوں میں الجھا کر کسی طرح ریوالور چھین سکے چنانچہ اس خیال کے تحت میں نے اسے حقارت سے گھورا اور دہنگ آواز میں بولا۔

سونا گھاٹ کا پجاری (قسط ۲)

”موہن لال، تم اب تک جو کچھ کرتے رہے ہو اس میں تمہاری پر اسرار قوتوں سے زیادہ تمہاری عیاری اور مکاری کا دخل رہا ہے مگر کان کھول کر سن لو کہ میرے اوپر تمہاری باتوں کو کوئی جادو نہ چلے گا۔“

”مورکھ۔“ پجاری نے زیر لب مسکراتے ہوئے کہا پھر پروقا را انداز میں بولا ”تم اگر میرے مہمان ہونے پر شک کر رہے ہو تو یہ تمہاری بھول ہے۔ اگر تم چاہو میں تمہیں ایک ایک سسے کی تمام باتیں بتا سکتا ہوں۔ جس روز تم سونا گھاٹ روانہ ہونے سے پہلے ٹھا کر بلوان سے ملے تھے اس روز سے آج تک کی تمام باتیں میرے علم میں ہیں۔ تم یہ بھی دیکھ چکے ہو کہ موہنی کے سلسلے میں تم نے میری رہ میں جو رکاوٹیں کھڑی کیں تھیں، وہ میری شکتی کے آگے بیکار ثابت ہوئی تھیں۔“

”ہو سکتا ہے تم نے میرے کسی ماتحت کو مرعوب کر کے اپنی ناپاک خواہشات کی تکمیل کی ہو۔“ میں نے نفرت میں جواب دیا۔

سونا گھاٹ کا پجاری (قسط ۲)

”کیا تم یہ بھول رہے ہو افضل بیگ کہ موعنی تمہارے بند کمرے میں آرام کر رہی تھی۔“ پجاری نے مجھے گھورتے ہوئے کہا۔

”مجھے اچھی طرح یاد ہے لیکن مجھے یقین ہے کہ اس میں بھی میرے ہی کسی آدمی کا ہاتھ شامل رہا ہوگا۔“

پجاری کی آنکھیں دوبارہ سرخ ہو گئیں۔ وہ مجھے ایسی نظروں سے گھور رہا تھا جیسے اس بات کا فیصلہ کر رہا ہو کہ میرے ساتھ اس کا آئندہ برتاؤ کیا ہونا چاہیے لیکن میں نے اس کے گھورنے کی کوئی پروا نہ کی اور بڑی لا پرواہی سے بولا۔ ”اگر تمہیں تمام باتوں کا علم تھا تو پھر تم نے اپنی شکتی سے اس وقت کیوں کام نہیں لیا جب میں نے جیون داس کو ٹھکانے لگایا تھا۔“

”میری مرضی تھی کہ تم اسے کشت پہناؤ۔ جیون داس نے میری سوئی کار کی ہوئی استری کو ہاتھ لگا کر گھور پاپ کیا تھا۔ اگر تم نہ آتے تو

سونا گھاٹ کا پُجاری (قسط ۲) ⁶⁰

میں اسے کچل کر رکھ دیتا۔“

”بہت خوب۔“ میں نے انتہائی نفرت سے کہا۔ ”گویا تم اگر کسی استری کا جیون نشٹ کر دو تو وہ تمہارے نزدیک پن ہے لیکن اگر کوئی تمہارا چیلایا بھگت اس استری پر بری نگاہ ڈالے تو وہ گھور پاپ کا مرتکب ہو جاتا ہے۔“

”اس چکر میں مت پڑو افضل بیگ۔ پاپ اور پن کیا ہے یہ تم نہیں جان سکو گے۔“

”میں ان بے ہودہ باتوں کو سمجھنے کے لیے یہاں نہیں آیا ہوں۔“ میں نے کرخت آواز میں کہا۔

”پھر تمہارے من میں کیا ہے؟“ پجاری نے مجھے گھورتے ہوئے سوال کیا۔

”میں صرف تمہارا ناپاک وجود ختم کر دینا چاہتا ہوں تاکہ تم آئندہ

61 سونا گھاٹ کا پجاری (قسط ۲)

بھولے بھالے آدمیوں اور معصوم کڑکیوں کے ساتھ اپنا شیطانی ناکم نہ کھیل سکو۔“

پجاری میری بات سن کر یوں مسکرایا جیسے میں نے کوئی مضحکہ خیز بات کہی ہو۔ چند لمحے کے لیے وہ چپ چاپ کھڑا مجھے گھورتا رہا پھر سپاٹ لہجے میں بولا ”مورکھ“ تجھے نہیں معلوم کہ تو اس سے کس شکتی کے سامنے کھڑا باتیں کر رہا ہے۔ اگر تو میری شکتی کا تماشا دیکھنا چاہتا ہے تو گولی چلا کر دیکھ لے پر تو یہ سوچ لے کہ اگر تیرے ذہن میں مجھے نشٹ دینے کا خیال بھی گزرا تو پھر ٹھا کر بلوان کا کہا ضرور پورا ہوگا۔ تجھے ایسی گھٹناؤں سے گزرنا ہوگا جس سے تنگ آکر تو پالتو جانوروں کی طرح میرے چرنوں میں لوٹل لگانے پر مجبور ہو جائے گا۔“

اس خیال سے کہیں موہن لال مجھے سچ مچ باتوں میں الجھا کر اپنی کسی پراسرار شکتی سے کام نہ لے لے میں نے بڑی پھرتی سے ریوالتانا

سونا گھاٹ کا پجاری (قسط ۲) ⁶²

اور اسکے ننگے سینے کا نشانہ لے کر یکے بعد دیگرے چار فائر جھونک مارے لیکن حیرت کی کوئی انتہا نہ رہی جب میں نے ریوالور سے نکلی گولیوں کو پجاری کے جسم سے ٹکرا کر پھول بنتے دیکھا۔ میں پھٹی پھٹی نظروں سے اس چاروں پھولوں کو دیکھ رہا تھا جو موہن لال کے قدموں کے پاس پڑے تھے۔ سونا گھاٹ کا پراسرار پجاری بدستور سینہ تانے میرے سامنے کھڑا معنی خیز انداز میں مسکرا رہا تھا۔ ہر چند کہ میرے ریوالور کے چیمبر میں دو گولیاں موجود تھیں لیکن پہلی چار گولیوں کا حشر دیکھ میں اس قدر سہم گیا تھا کہ باقی دو گولیاں چلانے کی ہمت نہ ہوئی۔

”کس وچار میں ہو افضل بیگ، باقی گولیاں چلا کر بھی اپنے من کی آشا پوری کرلو۔ اس کے بعد میں تمہیں بتاؤں گا کہ میں کون ہوں۔“ وہشت کے مارے میں موہن لال کی بات کا کوئی جواب نہ دے سکا۔

63 سونا گھاٹ کا چبھاری (قسط ۲)

محض تھوک نکل کر رہ گیا۔

ماڈھولال کی آتما کی سہانچا پا کر تم شاید بھول گئے تھے کہ تم ایک مہبان
شکستی سے ٹکرا لینے والے ہو جس کے آگے تمہاری مثال ایسی ہے جیسے
شیر کے سامنے گیدڑ کی۔ موہن لال نے اس بار قدرے خشک لہجے
میں کہا پھر بولا ”تمہیں دوسرے کے دھرم کے معاملات میں ٹانگ
اڑانے کی کیا ضرورت تھی۔ تم نے برا کیا جو ایسا دھیان بھی من میں
آنے دیا۔ اگر تم نے مجھے کشٹ دینے کی حماقت کہ کی ہوتی تو میں
تمہیں ایک نادان بالک جان کر ضرور شما کر دیتا۔ پرنتو تم نے میرا کہا
نہ مانا اس لیے میں تمہیں شما نہیں کروں گا۔“

خوف کے مارے میرا برا حال تھا۔ اس لیے میں نے فوراً ہی موہن
لال کی بات کا کوئی جواب نہ دیا۔ اگر موہن لال کی جگہ کوئی بھرا ہوا
آدم خور بھی میرے سامنے ہوتا تو شاید میں دلیری کے ساتھ اس سے

سونا گھاٹ کا پجاری (قسط ۲) ⁶⁴

لکرا جاتا لیکن جادو ٹونے کے ساتھ الجھنا محض موت کو دعوت دینے کے مترادف تھا چنانچہ میں کچھ دیر تک چپ چاپ رہا پھر اپنے حواسوں پر کسی قدر قابو پانے کے بعد کہا۔

”موہن لال جادو ٹونے اور سفلی کے ذریعے کسی کو نیچا دیکھا کر موت کے گھاٹ اتارنا میرے نزدیک بہادری نہیں بلکہ بزدلی ہے۔۔۔“

اگر تم سچے مرد ہو تو صرف اپنی جسمانی طاقت کو آزمائو پھر میں دیکھوں گا کہ تم دونوں میں زیادہ طاقت کس کے بازوؤں میں ہے۔“

”ہنھ۔۔ اس کی جتنا مت کرو افضل بیگ میں تمہیں شریر کی شکلی آزمانے کا موقع بھی ضرور دوں گا۔ پر تو سب سے پہلے میں نیچ مادیو لال کو سزا دوں گا جس نے موہنی کو مار کر میرا پیمانہ کیا تھا۔“

اتنا کہہ کر موہن لال نے اپنی آنکھیں بند کر لیں۔ اس کے ہونٹ تیزی سے ہلنے لگے۔ غالباً وہ کوئی چاپ شروع کر چکا تھا۔ میں کسی

65 سونا گھاٹ کا پجاری (قسط ۲)

بت کی طرح خاموش کھڑا اسے گھورتا رہا اور سوچتا رہا کہ اسے زیر کرنے کے لیے کیا کیا جائے۔ پجاری کی پراسرار اور حیرت انگیز طاقتوں سے جس کا مظاہرہ میں اپنی آنکھوں سے دیکھ چکا تھا، ٹکرائنا میرے بس کی بات نہیں تھی۔ اگر جذبات کے ہاتھوں بہک کر میں پجاری سے ٹکرانے کی حماقت کر بیٹھا تو یقیناً مارا جاتا۔ معا میرے ذہن میں یہ خیال ایک بار پھر بڑی سرعت سے ابھرا کہ دروازہ کھول کر دبے قدموں تہ خانے سے نکل جاؤں اور موہن لال سے ٹکرانے کے لیے کسی دوسرے مناسب موقع کی تاک میں رہوں لیکن نہ جانے وہ کون سی غیر مری طاقت تھی جس نے میرے پاؤں جکڑ رکھے تھے۔ میں چاہنے کے باوجود اپنے ارادے کو عملی جامہ نہ پہنا سکا اور بے بسی کی حالت میں کھڑا موہن لال کے چہرے کو تکتا رہا۔

دس منٹ تک تہ خانے میں ہولناک سناٹا طاری رہا۔ صرف سونا

سونا گھاٹ کا پجاری (قسط ۲) ⁵⁶

گھاٹ کے پر اسرار پجاری کے ٹہلنے کی جاپ سنائی دیتی رہی۔ اس کے بعد کچھ ایسی آوازیں گونجنے لگیں جیسے کوئی انتہائی کرب کی حالت میں آہ وزاری کر رہا ہو۔ کچھ دیر تک میں مبہوت کھڑا ان کی آوازوں کو سنتا رہا پھر اچانک میں نے اس آواز کو پہچان لیا۔
”اس آواز کو پہچانتے ہو افضل بیگ۔“ پجاری نے طنز یہ لہجے میں کہا۔

وہ مادھولال کی آواز تھی جو تہ خانے کے درو دیوار سے ٹکراتی پھر رہی تھی مگر حیرت اس بات کی تھی کہ خود مادھولال مجھے کہیں نظر نہیں آ رہا تھا۔ یہ سمجھ لینے میں مجھے کوئی دشواری پیش نہیں آئی کہ سونا گھاٹ کے پجاری نے اپنی پر اسرار قوتوں کے ذریعے غریب مادھولال کی بے چین روح کو تہ خانے میں طلب کر لیا ہے۔“
میرے دل کی دھڑکنیں ہر لمحہ تیز ہوتی جا رہی تھیں۔ اچانک سونا

67 سونا گھاٹ کا پجاری (قسط ۲)

گھاٹ کے پجاری نے آنکھیں کھول دیں۔ ایک نظر مجھ پر ڈالی پھر ایک طرف دیکھتا ہوا بولا ”مادھو لال تو یہاں کس کی آگیا سے آیا ہے۔“

”میں تمہارے حکم پر آیا ہوں پجاری مہاراج۔ پرنتو میری آتما کو بلانے کا کارن کیا ہے۔“

”کارن پوچھتے ہوں۔۔۔ اپرا دھی۔“ موہن لال نے غضب ناک لہجے میں پوچھا ”پلید۔۔۔ پہلے تو نے موہنی کو مارا پھر افضل کو یہاں تک لانے میں اس کی سہائتا کی اور اب کارن پوچھتا ہے۔“

”مہاراج۔۔۔“ مادھو لال کی لرزتی کانپتی آواز ابھری ”موہنی میری بیاہتا استری تھی اس لیے میں نے اس کلنگنی کو۔۔۔“

”پاپی۔۔۔ بند کرا اپنی گندی زبان۔“ موہن لال کے غصے نے اسے گرجتے ہوئے کہا ”موہنی کو میں نے سویرا کیا تھا۔ تو نے اسے کلنگنی

سونا گھاٹ کا پجاری (قسط ۲)

کہہ کر دیوتاؤں کا ایمان کیا ہے۔ اب میں تجھے ایسا کشت دوں گا کہ تیری آتما بھی ختم ہو جائے گی۔ میں تجھے حکم دیتا ہوں کہ اپنے اصلی روپ میں میرے سامنے آ جا۔“ تہ خانے میں صرف موہن لال کی غضب ناک آواز گونج رہی تھی اور عجیب دہشت کا عالم طاری تھا۔ ”مہاراج۔۔۔ شاکر دو۔ شاکر دو مہاراج۔“ مادھولال کی روح نے گڑ گڑاتے ہوئے کہا۔

”شاکا سے بیت چکا ہے۔ اب تجھے میری آگیا کا پالن کرنا ہوگا۔“ موہن لال نے حقارت سے کہا۔

اچانک میں نے دیکھا کہ سرمئی رنگ کے دھوئیں کے ہلکے ہلکے بادل روٹی کے گالوں کی طرح سونا گھاٹ کے پجاری کے سامنے جمع ہو رہے ہیں۔ دیکھتے ہی دیکھتے ان بادلوں نے سمٹ سمٹ کر ایک انسانی شکل اختیار کر لی۔ یہ مادھولال تھا جو پجاری کے سامنے ہاتھ جوڑے

69 سونا گھاٹ کا پجاری (قسط ۲)

کھڑا دہشت کے مارے کانپ رہا تھا۔
”بول مادھو۔۔ اب میں تجھے کیا سزا دوں۔“
”پجاری مہاراج۔۔ میری آتما کو شما کر دو۔ میں بھگوان کی سوگند کھا کر
کہتا ہوں کہ اب کبھی تمہارے کاموں میں دخل نہیں دوں گا۔“
”تجھے شاکرنا ممکن ہے۔ اب دیوی دیوتاؤں کی مرضی یہی ہے کہ
تجھے جلا کر بھسم کر دیا جائے اور تیری آتما کو بھوانی کے چرنوں میں
بھینٹ کر دیا جائے۔ تیری گردن پر میرے بھگت جیوان داس کا خون
بھی ہے۔“

”م۔۔ ما۔۔ مہاراج۔۔“ مادھو لال ہکا کر رہ گیا۔
میں نے دیکھا کہ سونا گھاٹ کا پجاری اپنی بڑی بڑی خوفناک نگاہوں
سے جن سے نفرت کی چنگاریاں پھوٹ رہی تھیں۔ مادھو لال کو گھور
رہا تھا اور مادھو لال قربانی کے بکرے کی طرح اسکے رو برو کھڑا سر تاپا

سونا گھاٹ کا پجاری (قسط ۲) ⁷⁰

لرز رہا تھا۔ میں اپنے دل میں سوچ رہا تھا کہ غریب مادھولال کے ساتھ جو کچھ گزر رہی ہے اس کی ذمہ داری میرے اوپر ہے اور اب یہ میرا فرض ہے تھا کہ اس کی روح کو پجاری کے قبر سے نجات دلاؤں مگر قبل اس کے کہ میں کوئی ترکیب سوچ پاتا موہن لال نے بڑے جلال کی حالت میں اپنا سیدھا ہاتھ مادھولال کی طرف اٹھایا۔ دوسرے ہی لمحے جو منظر میری آنکھوں نے دیکھا اس سے میرے رہے رہے ہیں۔ اوسان بھی خطا ہو گئے۔ میں نے سونا گھاٹ کے پجاری کے اٹھے ہوئے ہاتھ کی انگلیوں سے نیلے پیلے شعلوں کو خارج ہو کر مادھولال کی طرف لپکتے دیکھا جنہوں نے پلک جھپکنے میں اس غریب کے وجود کو اپنے گھیرے میں لے لیا اور جلا کر بھسم کر ڈالا۔ اس منظر کو دیکھ کر میں خوف سے کانپ اٹھا۔ سہی سہی نظریں اٹھا کر میں نے موہن لال کو دیکھا جس کے ہونٹوں پر اب بڑی زہریلی مسکراہٹ پھیلی ہوئی

71 سونا گھاٹ کا پجاری (قسط ۲)

تھی۔ نیلے پیلے شعلے مادھو لال کی آتما کو جلا کر غائب ہو چکے تھے۔
”کیوں افضل بیگ، کیا خیال ہے تمہارا۔ کیا اب بھی تم کو میری شکتی
کے مہمان ہونے پر شبہ ہے۔“ اس نے مجھے مخاطب کر کے نرمی سے
پوچھا۔

”موہن لال۔“ میں نے خوف سے لرزتی ہوئی آواز میں کہا ”جہاں
تک تمہاری پر اسرار قوتوں کا تعلق ہے، میں انہیں مانے لیتا ہوں لیکن
یہ بھی یاد رکھو کہ ایک دن تمہارا بھگوان تمہیں ان پاپوں کی سزا ضرور
دے گا جو اب تک تم سے سرزد ہو چکے ہیں۔“

”موہنی کی بات کر رہے ہو؟“ موہن لال نے میری خوف زدہ حالت
پر مسکراتے ہوئے کہا پھر یکلخت سنجیدگی اختیار کر کے بولا ”تم ابھی
نادان ہو۔ تم بغیر گیان دھیان کے پاپ اور پن کا فرق نہیں جان
سکتے۔ اس لیے تمہیں ابھی برسوں پاپ بیلنے ہوں گے۔ تب کہیں جا کر

سونا گھاٹ کا پجاری (قسط ۲) ⁷²

تمہیں معلوم ہوگا کہ دیوی دیوتاؤں اور بلوانوں کی ڈنڈوت کرنے سے منش امر ہو جاتا ہے اور جو منش امر ہو جائے اس کے لیے پاپ اور پن کا فرق مٹ جاتا ہے۔“

”کیا تمہیں یقین ہے کہ موہنی کی روح تمہیں معاف کر دے گی۔“
”موہنی۔“ سونا گھاٹ کے پجاری نے اپنی زبان ہونٹوں پر پھیرتے ہوئے آہستہ سے کہا پھر آنکھیں بند کر کے کوئی دوسرا جاپ کرنے لگا۔
میں گنگ سا کھڑا اسے دیکھے جا رہا تھا۔

کچھ دیر تک تہ خانے میں موت کا سکوت طاری رہا پھر یگانگت میں حیرت زدہ ہو کر اچھل پڑا اور پھٹی پھٹی نظروں سے موہنی کو دیکھنے لگا جو سرخ ساری میں ملبوس سر تا پا قیامت بنی سونا گھاٹ کے پجاری کے برابر کھڑی تھی۔ اس کی خوب صورت اور کشادہ پشتانی پر سرخ رنگ کی بند یا جھلملا رہی تھی۔ میں موہنی کو پہلے بھی کئی بار دیکھ چکا تھا لیکن اتنی

73 سونا گھاٹ کا پجاری (قسط ۲)

خوب صورت وہ مجھے پہلے نظر نہ آئی تھی، جتنی اس وقت لگ رہی تھی۔
موہن لال نے آنکھیں کھول کر مجھے دیکھا پھر موہنی کو بڑے پیار سے
مخاطب کیا۔
”موہنی۔“

”جی مہاراج۔“ موہنی نے نظریں جھکائے جھکائے برم آواز میں کہا۔
”کیا میں تمہیں کبھی کوئی کشت دیا ہے۔“
”کیسی باتیں کرتے ہیں مہاراج۔ میں تو آپ کے چرنوں کی داسی
ہوں۔“

”افضل بیگ کا خیال ہے کہ میں نے تمہارے ساتھ پاپ کیا ہے۔“
”وہ مورکھ کیا جانے مہاراج کہ پاپ کیا ہوتا ہے۔“
موہنی خوابیدہ آواز میں بولی۔

”تمہیں اپنے پتی کی موت کا کوئی افسوس تو نہیں ہے۔“

74 سونا گھاٹ کا پجاری (قسط ۲)

موہن لال نے کسی قدر نرم آواز میں پوچھا۔
”نہیں۔“ موہنی نے شرما تے لجاتے ہوئے جواب دیا ”اب تو تم ہی
میرے پتی دیو اور دیوتا سمان ہو۔“
”اچھا موہنی۔ تم اب جاؤ۔“ سونا گھاٹ کے پجاری نے بڑے پیار
سے کہا۔ ”میں افضل بیگ کو تمہارا درشن کرانا چاہتا تھا۔“
دوسرے ہی لمحے موہنی کا وجود میری نظروں سے اوجھل ہو گیا۔ میں
ہکا ہکا کھڑا موہن لال کا منہ تکتے لگا اور دل ہی دل میں اس وقت کو
گالیاں دینے لگا جب میں نے اس کے راز کو معلوم کرنے کی ٹھانی
تھی۔

”افضل بیگ۔“ موہن لال نے کچھ توقف سے مجھے مخاطب کیا ”اس
دھیان کو اپنے من سے نکال دو کہ تم کبھی میری شکتی کا راز پاسکو گے۔
مجھے پتا ہے کہ تمہارے دل میں اس سے کیا ہے۔ پر تو کان کھول کر سن

75 سونا گھاٹ کا پجاری (قسط ۲)

لو کہ اب کوئی شکتی تمہیں ان کٹھناؤں سے چھٹکارا نہیں دلا سکتی جو تمہارے بھاگ میں لکھی جا چکی ہیں۔ یہی بات تو تم سے ٹھا کر بلوان نے بھی کہی تھی کہ کبھی بھولے سے بھی من میں مجھے کشت دینے کا دھیان نہ لانا۔“

مجھے ٹھا کر مہاراج کی کہی ہوئی تمام باتیں یاد آ گئیں۔ انہوں نے ہیڈ کوارٹر سے روانگی کے وقت یہی پیش گوئی کی تھی کہ اگر میں نے سونا گھاٹ کے پجاری کو کشت دینے کی ٹھانی تو میں ہزاروں مصیبتوں میں گرفتار ہو جاؤ گا دوسری صورت میں میں بے پناہ قوتوں کا مالک بن سکتا ہوں۔ ٹھا کر مہاراج کی پیش گوئی کے مطابق مجھے ایسی شکتی حاصل کرنے کے لیے جس کے آگے دیوی دیوتاؤں اور بلوانوں کی شکتی بھی ہچ ہو بڑی بڑی قربانیاں دینی پڑیں گی۔ بڑے بڑے خطرہ کو قبول کرنا ہو گا اور ان پر اسرار قوتوں کو حاصل کرنے کے لیے

76 سونا گھاٹ کا پجاری (قسط ۲)

اپنا مذہب تک بدلنا ہوگا۔

میں ابھی ان باتوں پر غور کر رہی رہا تھا کہ موہن لال نے جس کے تئیں اب رفتہ رفتہ خطرناک ہوتے جا رہے تھے میرے قریب آتے ہوئے ٹھوس آواز میں کہا۔

”افضل بیگ تمہارے پاس اس کے سوا کوئی اور اوپائی نہیں ہے کہ میرے سیوک بن جاؤ اور جو کچھ میں کہوں اس پر آنکھ بند کر کے عمل کرتے رہو۔“

”اور اگر میں ایسا کرنے سے انکار کر دوں تو۔“ میں نے بہ مشکل کانپتی آواز میں پوچھا۔

”انکار۔“ سونا گھاٹ کا پجاری میرا جملہ سن کر مسکرایا پھر مجھے سرخ سرخ نگاہوں سے گھور کر کہنے لگا۔ ”افضل بیگ انکار کی مجال ہے تمہارے اندر۔ تم چونکہ میری شکتی سے واقف نہیں ہو اس لیے ایسی

77 سونا گھاٹ کا پجاری (قسط ۲)

باتیں کر رہے ہو ورنہ میرے سیوک اور چیلوں نے بھی کبھی میرے کسی حکم سے منہ پھیرنے کی ہمت نہیں کی۔“

”تم مجھ سے چاہتے کیا ہو۔“ میں نے بڑی بے بسی سے پوچھا۔

”یہی کہ تم میری بھگتی قبول کر لو اور میں جو راہ تم کو بتاؤں اس پر

آنکھیں بند کر کے چلتے رہو۔ پرنتو ایک بات بہت ضروری ہے۔“ وہ میری آنکھوں میں آنکھیں ڈال کر بولا ”تم میرے سیوک اسی صورت

میں بن سکو گے جب اپنا دھرم بدل کر میرا دھرم اپنالو گے۔“

”یہ کبھی نہیں ہو سکتا۔“ مذہب کا نام سنتے ہی میرا خون کھول اٹھا۔ میں

نے اسے نفرت سے گھورتے ہوئے کہا۔ ”اگر مرد ہو تو اپنے جاپ اور

انا پ شتاب چھوڑ کر میرے مقابلے پر آ جاؤ۔“

”میں بالکوں کی باتوں کا برا نہیں مانا کرتا افضل بیگ۔ پرنتو تمہیں اپنا

دھرم تو ہر حالت میں بدلنا ہوگا۔ یہی میری اچھا ہے اور دیوی دیوتاؤں

سونا گھاٹ کا پجاری (قسط ۲)

کی مرضی بھی یہی ہے۔“

”ایسا تمام زندگی نہیں ہو سکتا۔ تم چاہو تو مجھے اپنی ناپاک اور گندی
قوتوں کا شکار بناؤ البتہ مر تے دم تک اپنا مذہب نہیں ترک کروں
گا۔“

”نادانی سے کام مت لو افضل بیگ۔“ موہن لال نے مجھے سمجھانا چاہا
”جو فیصلے ترنت (جلدی) کئے جاتے ہیں۔ ان پر منٹس کو بعد میں
پچھتانا بھی پڑتا ہے۔ ویسے بھی مجھ سے ٹکر لینا تم جیسے لوگوں کے بس کا
روگ نہیں۔ میں کہتا ہوں جوش سے کام نہ لو اور میرے آگیا کا پالن
کرتے ہوئے ایک اچھے سیوک کی طرح میرے چرنوں میں جھک
جاؤ۔ میں وچن دیتا ہوں کہ اگر تم نے میرا کہا مانا تو میں تم کو اپنی
چوتھائی شلتی دان کر دوں گا۔ دوسری صورت میں مجھے مجبوراً تمہیں
کشٹ دے کر رام کرنا پڑے گا۔ تم قسمت کے دھنی ہو جو میں تم سے یہ

79 سونا گھاٹ کا پجاری (قسط ۲)

بات کر رہا ہوں۔“

مذہب کی تبدیلی کے تصور نے میرے بدن میں آگ لگا دی تھی۔

جوش کے مارے میں سر تاپا لرز رہا تھا۔ موہن لال کی بات سن کر میں

نے حقارت بھرے لہجے میں کہا۔

”موہن لال، تم اپنی جس شکتی کو چاہو آزمائے کر دیکھ لو لیکن اپنے ناپاک

منصوبے میں کبھی کامیاب نہیں ہو سکو گے۔“

”ابھی سے ہے ایک بار پھر سوچو چار کر لو افضل بیگ۔“

”میں اس سلسلے میں کچھ سوچنا بھی گناہ عظیم سمجھتا ہوں۔“ میں نے

نفرت سے جواب دیا اور غصے کی حالت میں اپنا نچلا ہونٹ کاٹنے لگا۔

اگر میرے بس میں ہوتا تو شاید اس وقت موہن لال کی نکابوٹی کر

ڈالتا۔

میرا جواب سن کر سونا گھاٹ کا پجاری ایک لمحے تک خاموش کھڑا کچھ

سونا گھاٹ کا پجاری (قسط ۲) ⁸⁰

سوچتا رہا پھر اس کے ہونٹ آہستہ آہستہ ہلنے لگے۔ وہ کوئی جاپ کر رہا تھا۔ مگر اس بار اس نے اپنی آنکھیں بند نہیں کی تھیں۔ میں غصے کے عالم میں اسے تکے جا رہا تھا لیکن اس کے ساتھ ہی کسی نئی اس آفت کا خیال بھی مجھے پریشان کر رہا تھا۔ اچانک موہن لال نے جاپ ختم کر کے اپنے دونوں ہاتھ فضا میں بلند کئے اور اپنی انگلیوں کو جھٹکنا شروع کر دیا۔ دیکھتے ہی دیکھتے میرے چاروں طرف آگ کے شعلے لپکنے لگے جن کی تپش میں اپنے جسم پر محسوس کر رہا تھا۔ میں اس افتاد پر بری طرح گھبرا گیا۔ فرار کی تمام راہیں اب میرے لیے مسدود ہو چکی تھیں۔ بھڑکتے ہوئے شعلوں کا ہالہ ہر لمحے تنگ ہوتا جا رہا تھا۔ کچھ دیر تک آگ کی تپش برداشت کرتا رہا پھر میری قوت برداشت جواب دے گئی۔ زندگی کو برقرار رکھنے کی تمنا میرے جوش پر غالب آ گئی تو میں نے خوف زدہ آواز میں چلا کر کہا۔

81 سونا گھاٹ کا پجاری (قسط ۲)

”موہن لال۔۔ خدا کے لیے ان شعلوں کو دور کرو نہیں تو میں
مر جاؤں گا۔“

”کیا تم میرے سیوک بننے کو تیار ہو۔“

”ہاں۔۔۔ ہاں۔۔۔“ میں نے پوری قوت سے چیختے ہوئے جواب
دیا اور بوکھلا کر آنکھیں بند کر لیں۔

میرا سارا جسم جیسے جھلس کر رہ گیا تھا۔ بھڑکتے ہوئے شعلوں کو اپنے
اتنے قریب لپکتا دیکھ کر میں نے گھبرا کر آنکھیں بند کر لیں تھیں۔
میرے پورے بدن میں شدید جلن ہو رہی تھی۔ تھوڑی دیر بعد جب
موہن لال کے کہنے پر میں نے دوبارہ آنکھیں کھولیں تو آگ کے
شعلے غائب ہو چکے تھے۔ میں نے اپنے جسم پر نظر ڈالی تو۔۔۔ میرے
حلق سے گھٹی گھٹی سی چیخ نکل رہی تھی۔ میرا تمام جسم نہ کہ بری طرح
جھلس گیا تھا بلکہ بڑے بڑے آبلے بھی پڑ گئے تھے۔ بے بسی کے

سونا گھاٹ کا پجاری (قسط ۲) ⁸²

احساس نے شدت اختیار کی تو میری آنکھوں میں آنسو بھر آئے۔ میں نے موہن لال کی طرف دیکھا۔ وہ مردود ابھی تک میرے سامنے سینہ تانے کھڑا تھا۔ اس کے ہونٹوں پر نظر آنے والی معنی خیز مسکراہٹ مجھے اپنا مذاق اڑاتی نظر آرہی تھی۔ میں غصے کے عالم میں دانت پیس کر رہ گیا۔

”افضل بیگ۔۔“ سونا گھاٹ کے پجاری نے کچھ دیر بعد مجھے

مخاطب کیا ”مجھے پتا تھا کہ بہت جلد میرا کہا مان لو گے۔“

میں نے کوئی جواب نہ دیا۔ آبلوں کے اندر ہونے والی ٹیسیں اس قدر اذیت ناک تھیں کہ انہیں برداشت کرنا مشکل تھا لیکن کسی نہ کسی طرح میں اپنے ہونٹ سختی سے بند کئے ہوئے درد کی شدت کو ضبط کئے جا رہا تھا۔

معا ایک ترکیب میرے ذہن میں تیزی سے ابھر آئی۔ میں نے سوچا

سونا گھاٹ کا پجاری (قسط ۲)

کہ اس وقت مصلحت کے پیش نظر میں موہن لال سے جھوٹے سچے وعدے کر کے اسے رام کرلوں تو یہ بات میرے حق میں زیادہ بہتر ثابت ہوگی۔ رہا مذہب تبدیل کرنے کا معاملہ تو میرا خدا گواہ ہے کہ میں اس پر مطلق تیار نہ تھا۔ ایک لمحے کے لیے میں نے اپنی سوچی ہوئی اسکیم پر غور کیا پھر اس میں تھوڑی رد و بدل کی اور موہن لال کو مخاطب کر کے بولا۔

”میں تمہارا کہا ماننے کو تیار ہوں لیکن کیا تمہارے اندر اتنی شکتی نہیں کہ مجھے آبلوں سے نجات دلا سکوں۔“

موہن لال میری بات سن کر مسکرایا۔ اس کی مسکراہٹ بے حد پر اسرار تھی۔ مجھے یوں لگ رہا تھا جیسے وہ میرے دل کا بھید جان چکا ہے۔ ایک لمحے تک وہ مسکراتی نظروں سے مجھے دیکھتا رہا پھر اس نے کچھ جاپ پڑھ کر میری طرف پھونک دیا۔ اس کا میری طرف پھونکنا تھا

سونا گھاٹ کا پجاری (قسط ۲)

کہ یکفخت میرے جسم کے تمام آبلے غائب ہو گئے اور ٹیسیں بھی ختم ہو گئیں۔ داغ دھبوں کا کوئی معمولی سا نشان بھی باقی نہ رہا۔ میں پہلے جیسا چاق و چوبن ہو گیا۔

اطمینان کا سانس لے کر میں اس سوچ میں پڑ گیا کہ اب کس طرح موہن لال سے گلو خلاصی حاصل کی جائے۔ اس کی پراسرار قوت کے جو مظاہرے میں اپنی آنکھوں سے دیکھ چکا تھا اسکے بعد آسانی سے اس موذی کے چنگل سے بچ نکلنا محال ہی تھا پھر بھی میں نے امید کا دامن نہیں چھوڑا۔ اس وقت مجھے ٹھا کر مہاراج کے وہ جملے بھی یاد آرہے تھے جو انہوں نے ہیڈ کوارٹر سے میری روانگی کے وقت بڑے وثوق سے کہے تھے۔ ٹھا کر مہاراج نے کہا تھا کہ میری زندگی میں ایک ایسا وقت بھی آئے گا جب میری زبان سے نکلی ہوئی ہر بات پتھر کی لکیر ثابت ہوگی اور میری ہر خواہش پلک جھپکنے میں پوری ہو جائی

کرے گی۔ میں ابھی انہیں خیالات میں مستغرق تھا کہ موہن لال نے کہا۔

”افضل بیگ اب تم کس سوچ و چار میں پڑے ہو۔“

”میں ٹھا کر مہاراج کے بارے میں سوچ رہا ہوں۔ جنہوں نے میرے بارے میں زمین و آسمان کے قلابے ملائے تھے۔“ میں نے جان بوجھ کر قدرے نفرت بھرے انداز میں جملے ادا کئے۔

”تمہارے ٹھا کر مہاراج کا کہا ضرور پورا ہوگا۔ پرنتو اس کے لیے تمہیں میرے کہنے پر چلنا ہوگا۔“

”کیا تم سوچنے کے لیے کچھ مہلت نہیں دے سکتے۔“

میں نے دبی زبان میں کہا۔

”مورکھ۔“ موہن لال نے مسکراتے ہوئے جواب دیا ”منش جات

کی بھلا کیا شکستی ہے کہ وہ دیوی دیوتاؤں سے اپنے من کا بھید چھپا

سونا گھاٹ کا پجاری (قسط ۲) ⁸⁶

سکے۔ میں جانتا ہوں کہ تم کس طرح سوچ رہے ہو۔ تم اپنے بچاؤ کی خاطر میرے ساتھ دغا کرنے کی ٹھان چکے ہو۔ پرنتو تم اپنی چالاکی میں کامیاب نہیں ہو سکتے۔“

سونا گھاٹ کے پجاری کا جملہ سن کر میں بری طرح بوکھلا گیا۔ مجھے حیرت تھی کہ وہ میرے دل کی بات کیونکر تاڑ گیا۔ امید کی ایک کرن جو اب تک میرے دل میں روشن تھی وہ بھی جاتی رہی۔ میں نے ایک بار پھر دل کڑا کر کے کہا۔

”موہن لال، تم اگر چاہو تو تمام زندگی ایک غلام کی طرح تمہاری خدمت کرنے کو تیار ہوں لیکن جہاں تک اپنا مذہب چھوڑ کر تمہارا دھرم اپنانے کا سوال ہے تو اسکے لیے تیار نہیں ہو سکتا۔“

”نادانی کی باتیں مت کرو افضل بیگ۔ میرے بتائے ہوئے راستے پر چل کر تم بلوانوں جیسی شکتی کے مالک بن سکتے ہو۔“ موہن لال نے

87 سونا گھاٹ کا پجاری (قسط ۲)

مجھے گھورتے ہوئے کہا ”میں ایک بار پھر تم کو وچن دیتا ہوں اگر تم میرا کہا مان لو تو میں تم کو چوتھائی شکتی دان کر دوں گا۔ تمہارے لیے عیش ہی عیش ہوگی۔ پر تو اگر تم نے ہٹ دھرمی سے کام لیا تو سارا جیون کشت اٹھاؤ گے۔“

میں عجیب الجھن میں مبتلا تھا۔ سمجھ میں نہیں آ رہا تھا کہ کیا کروں۔ مذہب تبدیل کرنے کا تصور بھی ذہن میں ابھرا تو جوش سے میرا چہرہ متمتا اٹھا تھا۔

”پاپ اور پن کے چکروں میں مت پڑو افضل بیگ۔“ موہن لال مجھے خاموش پا کر بولا ”یہ سب اس دھرتی پر منش کے بنائے ہوئے ڈھکوسلے ہیں۔“

”ہو سکتا ہے تم ٹھیک کہہ رہے ہو لیکن میں اپنا مذہب نہیں بدلوں گا۔ یہ میرا آخری فیصلہ ہے۔“

سونا گھاٹ کا پجاری (قسط ۲)

”تمہاری مرضی۔“ موہن لال نے اس بار خشک آواز میں جواب دیا
پھر سنجیدگی سے بولا ”تمہیں سوچ و چار کے لیے سسے کی ضرورت ہے
جو میں تمہیں دے سکتا ہوں۔۔ چلو اب اپنی آنکھیں بند کر لو تا کہ میں
تم کو یہاں سے باہر پہنچا دوں۔“

میں نے بلا کسی چوں چرا کے آنکھیں بند کر لیں۔ پانچ منٹ بعد میں
نے موہن لال کے کہنے پر دوبارہ آنکھیں کھولیں۔ تو خود کو ایک
ویران پہاڑی پر پایا جہاں دور دور تک کسی آدم زاد کا نام و نشان نظر نہ
آیا تھا۔ ہر طرف پہاڑی سلسلہ نظر آ رہا تھا جس میں بڑے بڑے
بھیا نک غار منہ پھاڑے دکھائی دے رہے تھے۔ اپنے والد کے ساتھ
رہ کر میں نے ہندوستان کے قریب قریب تمام جنگلات اور پہاڑی
علاقے دیکھ رکھے تھے لیکن اس وقت میں جس پہاڑ پر موجود تھا وہ
میرے لیے بالکل نیا تھا۔ کچھ دیر تک میں ہکا بکا کھڑا اطراف کے

سونا گھاٹ کا پجاری (قسط ۲)

خوف ناک ماحول کا جائزہ لیتا رہا۔ پھر میں نے موہن لال کی طرف دیکھا تو خوف سے میرا جسم تھرا گیا۔

سونا گھاٹ کے پجاری کے ہونٹوں پر بڑی مکروہ اور عیارانہ مسکراہٹ پھیلی ہوئی تھی۔

”تم مجھے یہاں کہاں لے آئے ہو۔“ میں نے اپنے حواس پر قابو پاتے ہوئے کہا۔

”سوچو چار کے لیے یہ جگہ تمہارے لیے بہت مناسب رہے گی۔“ موہن لال نے خشک آواز میں جواب دیا۔

”گویا تم نے میرے ساتھ دغا بازی سے کام لیا ہے۔“

”افضل بیگ۔“ اچانک موہن لال کا چہرہ مارے غصے کے سرخ ہو

گیا۔ وہ مجھے اپنی خوف ناک آنکھوں سے گھورتا ہوا بولا ”تم نے میرا

اپمان کر کے دیوی دیوتاؤں کو ناراض کیا ہے۔ اب اس کشت کے لیے

سونا گھاٹ کا پجاری (قسط ۲) ⁹⁰

تیار ہو جاؤ۔ جو تمہارے بھاگ میں لکھے جا چکے ہیں۔ میں دیکھوں گا کہ کب تک اپنے دھرم سے منہ نہیں موڑتے۔“

موہن لال کا لہجہ اتنا سرد اور دہشت زدہ تھا کہ مجھے جھر جھری آگئی پھر قبل اس کے کہ میں کوئی جواب دیتا، مجھے ایسا محسوس ہوا جیسے میرے جسم پر چیونٹیاں رینگ رہی ہیں۔ گھبرا کر میں نے اپنے جسم پر نظر ڈالی تو خوف سے چیخ پڑا۔ چھوٹی چھوٹی سرخ چیونٹیاں میرے پورے جسم سے چمٹی میرا گوشت کھانے میں مصروف تھیں۔ بوکھلا کر میں نے اچھلنا کودنا شروع کر دیا اور جلدی جلدی ان موذی چیونٹیوں کو مارنے لگا جو سونیوں کی طرح میرے رگ ورشے میں چبھ رہی تھیں۔ میری کیفیت اس وقت بالکل اس دیوانے جیسی تھی جو شیریر لڑکوں کے غول میں گھر گیا ہو اور اپنے بچاؤ کے لیے اچھل کود کر رہا ہو۔

91 سونا گھاٹ کا پجاری (قسط ۲)

موہن لال تھوڑے فاصلے پر کھڑا مسکرا رہا تھا۔ میں اپنے ہی ہاتھوں سے۔۔ اپنے جسم کو نوچنے کھسوٹنے پر مجبور ہو گیا۔ کرب کی حالت میں ‘میں دیوانہ وار چیخ چلا رہا تھا اور سنگلاخ پتھروں پر ماہی بے آب کی طرح تڑپ رہا تھا جس وجہ سے میرا جسم جگہ جگہ سے لہو لہان ہو گیا تھا۔ اچانک اس اذیت کے عالم میں موہن لال کی آواز میرے کانوں سے ٹکرائی۔ وہ مجھ سے کہہ رہا تھا۔

”افضل بیگ۔ اگر تم اپنا تھوڑا سا خون چکھ لو تو اس مصیبت سے چھٹکارا پا لو گے۔“

میں نے زمین پر تڑپتے ہوئے موہن لال کی طرف دیکھا پھر بے اختیار اسے مغالطات بکنے لگا۔ جس اذیت میں میں اس وقت مبتلا تھا۔

اس کا تصور آج بھی میرے ذہن میں ابھرتا ہے تو خوف کے مارے

سونا گھاٹ کا پجاری (قسط ۲) ⁹²

میرے جسم کے تمام رونگٹے کھڑے ہو جاتے ہیں۔
بہر حال میں سونا گھاٹ کے پجاری کو گالیاں بکتا رہا اور ان چیونٹیوں کو
مارتا رہا جو مجھے شدید اذیت میں مبتلا کئے ہوئے تھیں۔ خاصی دیر تک
میں اس عذاب سے چھٹکارا پانے کے لیے ہاتھ پاؤں مارتا رہا۔ پہاڑ
کے نوکیلے پتھر میرے جسم کو لہولہاں کر رہے تھے۔ رفتہ رفتہ میری قوت
مداخلت کمزور پڑنے لگی۔ میرے ہاتھ بری طرح شل ہو کر پھوڑے
کی طرح دکھنے لگے۔ جسم کے زخموں میں جہاں جہاں مٹی بھر گئی تھی
وہاں درد کی ٹیسیں اٹھ رہی تھیں۔ میری آنکھوں کے نیچے اندھیرا
پھیلنے لگا۔ میں موت اور زندگی کے درمیانی فاصلے کو گھٹتے محسوس کیا تو
زندہ رہنے کی خواہش تڑپ اٹھی اور میں نے بے اختیار اپنے ہاتھ
سے رستے ہوئے خون کو ہونٹوں سے لگا لیا۔ اس وقت نہ مجھے کسی
کراہٹ کا احساس باقی رہ گیا تھا نہ ہی کچھ سوچنے سمجھنے کی صلاحیت

93 سونا گھاٹ کا پُجاری (قسط ۲)

موجود تھی۔ زندگی کی رمت کو باقی رکھنے کی تمنائے ہر احساس کو مٹا دیا تھا۔

موہن لال نے غلط نہیں کیا تھا۔ خون کا مزہ چکھتے ہی جسم سے لپٹی ہوئی چیونٹیاں غائب ہو گئیں اور سوزش میں کمی آگئی لیکن میں اس قدر ٹڈھال ہو گیا تھا کہ اپنے پیر پر اٹھ کر کھڑے ہونے کی ہمت بھی باقی نہ رہی تھی۔ ناہموار اور سنگلاخ پہاڑ پر پڑانے بسی سے موہن لال کو دیکھتا رہا جس کے بھدے اور مکروہ ہونٹوں پر طنزیہ مسکراہٹ پھیلی ہوئی تھی۔

”تم نے دیکھا افضل بیگ کہ منش کتنا بچ اور گھٹیا ہوتا ہے۔ دھرم کے کارن جیو بتیا کر لینے کے بجائے خود اپنے ہی شریر کا خون پی لیتا ہے۔“ موہن لال کہہ رہا تھا۔ ”اپنا جیون بچانے کی خاطر منش کو سب کچھ کرنا پڑتا ہے اس لیے کہ جیون سے زیادہ کوئی چیز پیاری نہیں

سونا گھاٹ کا پجاری (قسط ۲) ⁹⁴

ہوتی۔“

میں نے نفرت سے اپنی نگاہیں دوسری طرف پھیر لیں۔ سونا گھاٹ کا پجاری جس انداز میں مجھے اپنے مکروہ فریب کے جال میں پھنسانا چاہ رہا تھا، وہ میں اچھی طرح سمجھ رہا تھا لیکن اس وقت نقاہت کے مارے میرا تئیرا حال تھا کہ میں اس کی باتوں کا جواب دینے سے بھی قاصر تھا۔

”افضل بیگ۔۔۔ میں اگر چاہتا تو تم کو اسی وقت جلا کر بھسم کر ڈالتا۔ جب تم نے میری شکتی کا راز جاننے کے لیے اپنے من میں ٹھانی تھی۔ پرنتو دیوی دیوتاؤں کی اچھا یہی تھی کہ تم کو سویرا کر لیا جائے۔“

موہن لال نے سخت لہجے میں کہا ”کان کھول کر سن لو کہ اب تم کو ہمارا دھرم اپنانا ہوگا اور گنیش دیوتا اور پاربتی دیوی کے لیے جاپ کرنا ہوگا جس کے بعد تم ایک دن مہان شکتی حاصل کرو گے مگر اس سے پہلے

95 سونا گھاٹ کا پجاری (قسط ۲)

تمہیں بڑی بڑی کٹھناؤں سے گزرنا ہوگا اور کشت اٹھانا ہوگا۔“
اتنا کہہ کر موہن لال آگے بڑھا اور میرا ہاتھ پکڑ کر ایک غار کی طرف
بڑھنے لگا۔ میرے زخموں میں شدید ٹیسیں اٹھ رہی تھیں۔ میرا ہولہان
جسم دوبارہ پتھروں پر رگڑا تو میں درد و کرب سے چیخ اٹھا اور موہن
لال کے آگے گڑ گڑانے لگا۔

”خدا کے لیے موہن لال مجھے اس بے دردی سے نہ گھسیٹو رحم کرو۔“
”رحم کرنے کا سے بیت چکا ہے افضل بیگ اب اگر تم موت کی آشا
کرو گے تو وہ بھی نہیں آئے گی۔“

”میں درد کے مارے چیختا رہا، چلاتا رہا لیکن سونا گھاٹ کے پجاری پر
اس آہ وزاری کا کوئی اثر نہ ہوا۔ وہ مجھے گھسیٹتا ہوا ایک قریبی غار میں
لے گیا اور ایک طرف ڈال دیا۔ تکلیف کے باعث میرا جوڑ جوڑ دکھ
رہا تھا۔ کسی کروٹ چین نہ آیا تھا، پیاس کے مارے میرے حلق میں

سونگھاٹ کا پجاری (قسط ۲) ⁹⁶

کانٹے پڑ رہے تھے لیکن اب مجھ میں اتنی سکت بھی نہ رہی تھی کہ موہن لال سے پانی بھی مانگ سکوں۔

میرے ذہن میں موت کی ہولناک غنودگی طاری ہو رہی تھی۔ جب تک جسم میں سکت رہی، میں زندگی کو بچانے کی خاطر ہاتھ پاؤں مارتا رہا۔ اس کے بعد میرا ذہن تاریکی میں ڈوبتا چلا گیا۔

مجھے کچھ یاد نہیں کہ میں کتنی دیر تک بے ہوش رہا۔ ہوش آنے پر میں نے خود کو اس غار میں پایا جہاں سونا گھاٹ کا پجاری مجھے گھسیٹ لایا تھا۔ غار کے باہر سورج کی روشنی پھیلی دیکھ کر مجھے اتنا اندازہ ضرور ہو گیا تھا کہ میں ساری رات بے ہوش رہا ہوں۔

میرا ذہن اس وقت بھی بوجھل ہو رہا تھا۔ میرے جسم پر جا بجا گہری خراشیں موجود تھیں۔ موہن لال نے جس بے دری سے مجھے سنگلاخ اور ناہموار پہاڑی راستوں پر گھسیٹا تھا، اس کا خیال آتے ہی مجھے

97 سونا گھاٹ کا پجاری (قسط ۲)

جھر جھری آگئی اور زخموں میں ہونے والی ٹیسوں کا احساس دوچند ہو گیا۔

بھوک اور پیاس کے مارے میرا برا حال تھا لیکن جسم میں اتنی سکت نہیں تھی کہ میں اٹھ کر خور و نوش کی تلاش میں کہیں جاسکتا۔
اپنی کسی کپڑی پر مجھے رہ رہ کر رونا آ رہا تھا۔ اس خیال سے کہ اپنے دوست احباب سے دور اس ویران اور سنسان پہاڑی غار میں بھوک پیاس کی شدت سے تڑپ تڑپ کر اور ایڑیاں رگڑ رگڑ کر مر جاؤں گا اور میری گلی سڑی لاش کو گدھ نوچنے گھسوتے پھریں گے میں تڑپ اٹھا۔ جینے کی خواہش دم توڑتے انسانوں کو بھی ہاتھ پاؤں مارنے پر مجبور کر دیتی ہے چنانچہ میں اپنی تمام قوت یکجا کر کے کراہتا ہوا اٹھا اور آہستہ آہستہ چلتا ہوا غار کے دہانے تک آ گیا۔ یہاں کھڑے ہو کر پانی کی تلاش میں ادھر ادھر نظریں دوڑائیں لیکن ہر سمت اونچی

سونا گھاٹ کا پجاری (قسط ۲)

پہاڑیوں کے سوا دور دور تک کچھ اور نظر نہیں آیا۔
 مایوسی کے احساس نے مجھے چیخنے چلانے پر مجبور کر دیا۔ میں سمجھ رہا تھا
 کہ اب میرا برا وقت آ گیا ہے۔ موہن لال کے بارے میں جو کچھ
 میں نے سنا تھا وہ اپنی آنکھوں سے دیکھ چکا تھا۔ سونا گھاٹ کا پراسرار
 پجاری حقیقت میں حیرت انگیز قوتوں کا مالک تھا۔ جس انداز میں اس
 نے مادھو لال کی روح کو مندر کے تہ خانے میں طلب کر کے راکھ کے
 ڈھیر میں بدل دیا تھا وہ میرے لیے تعجب خیز تھا۔ موہنی کی ضمن میں بھی
 میرے اوپر حیرتوں کے پہاڑ ٹوٹے تھے۔ اسے میری موجودگی میں چتا
 کی آگ میں جلا دیا گیا تھا لیکن موہن لال نے اسے دوبارہ انسانی
 روپ میں بلا کر اس سے پیار بھری باتیں کی تھیں، اگر یہ باتیں میں نے
 کسی اور کی زبانی سنی ہوتیں تو شاید کبھی ان پر یقین نہ کرتا لیکن میں
 موہن لال کی پراسرار شکلی کے تمام کرشمے اپنی آنکھوں سے دیکھ چکا تھا

99 سونا گھاٹ کا پجاری (قسط ۲)

میرے پاس سوائے اس کے کوئی دوسرا راستہ نہیں تھا کہ میں بلا کسی چوں چراں کے اس کی بات مان لوں اور خود کو حالات کے حوالے کر دوں۔

ابھی میں سونا گھاٹ کے پجاری کے بارے میں سوچ رہا تھا کہ اچانک میری نظر ایک پہاڑی بکرے پر پڑی جو خدا جانے کہاں سے زخمی ہو کر بھاگتا ہوا میرے غار میں پناہ لینے کی غرض سے گھس آیا تھا۔ بکرے کو دیکھ کر بھوک کی شدت میں اضافے کے ساتھ ہی میرے جسم میں زندگی کی جرات بھی عود کر آئی۔ میں اپنے جسم کو حرکت دیے بغیر کن آنکھوں سے بکرے کو دیکھنے لگا جو زمین پر پڑا ہوا تھا پاؤں مار رہا تھا۔ چند ساعتوں تک میں ساکت اور جامد کھڑا رہا پھر جب میں نے محسوس کیا کہ اسکے جسم سے ڈھیروں خون نکل چکا ہے اور اس کی زندگی کا چراغ کسی لمحے بجھنے والا ہے تو میری خوشی کا کوئی ٹھکانہ نہ رہا۔

سونا گھاٹ کا پجاری (قسط ۲) ¹⁰⁰

میں کسی نہ کسی طرح ریٹکتا ہوا غار سے باہر نکلا اور وزنی پتھر اٹھا کر بڑی مشکلوں سے اپنا توازن برقرار رکھتے ہوئے دبے قدموں بکرے کے قریب آ گیا پھر میں نے وہ وزنی پتھر سر سے بلند اٹھا کر بکرے کے سر میں دے مارا۔ پہاڑی بکرے کے جسم کو دو چار شدید جھٹکے لگے اس کے بعد وہ ٹھنڈا ہو گیا۔ دوسرے ہی لمحے میں اس مردار جانور کو جو اس وقت میرے لیے کسی نعمت سے کم نہیں تھا، جنگلی درندوں کی طرح ٹوٹ پڑا۔ مجھے یاد نہیں کہ اس وقت میرے جسم میں اتنی طاقت کہاں سے آ گئی کہ میں نے بکرے کی خال کو ادھیڑ ڈالا اور اس کے گوشت کو دانتوں سے نوچ نوچ کر اپنی شکم سیری کرنے لگا۔ آج بھی میں اس واقعے کو یاد کرتا ہوں تو مارے کراہت کے میرا جی اٹنے لگتا ہے۔

بہر حال جی بھر کر پہاڑی بکرے کا کچا گوشت کھا لینے کے بعد میں اس

سونا گھاٹ کا پجاری (قسط ۲)

قابل ہو گیا تھا آئندہ کے بارے میں کچھ سوچ سکوں۔ میرے زخموں میں رہ رہ کر ٹیسس اٹھ رہی تھیں۔ لیکن اس وقت مجھے اس ٹیس سے زیادہ پانی کی ضرورت ستا رہی تھی۔ چنانچہ میں دوبارہ اٹھا اور پانی کی تلاش میں چل پڑا۔ میری قسمت اچھی تھی کہ مجھے پانی کی جستجو میں زیادہ دیر تک نہ بھٹکنا پڑا۔ غار سے کچھ دور ہی جانے کے بعد مجھے ایک جگہ صاف شفاف پانی مل گیا جو غالباً کسی سوتے سے پھوٹ رہا تھا۔ میں نے جلدی سے زمین پر لیٹ کر اپنی پیاس بجھائی پھر اپنے زخم دھوئے اور ان پر ریت بھری۔ زخموں پر ریت بھرنے کا یہ طریقہ میں نے اپنے والد کی رفاقت میں رہ کر سیکھا تھا۔ تھوڑی دیر تک میں سستانے کی خاطر ایک سطح چٹان پر بیٹھا رہا پھر دوبارہ اسی غار میں آ گیا جہاں موہن لال مجھے چھوڑ گیا تھا۔ فرار ہونے کے خیال کو میں نے اس لیے ذہن سے نکال دیا تھا کہ اول تو میں ان پہاڑی راستوں

سونا گھاٹ کا پجاری (قسط ۲) ¹⁰²

سے واقف نہیں تھا، دوسرے ابھی میری حالت بھی اس قابل نہیں تھی کہ میں کسی طویل اور دشوار گزار سفر کے لیے خود کو آمادہ کر سکتا۔ تیسری اور سب سے اہم وجہ یہ بھی تھی کہ مجھے اس بات کا خطرہ بھی لاحق تھا کہ فرار ہونے کی صورت میں مجھے ان اذیتوں سے زیادہ بڑی مصیبتوں سے دوچار ہونا پڑے گا۔ جن میں اس وقت مبتلا تھا اس لیے سونا گھاٹ کا پجاری جو حیرت انگیز قوتوں کا مالک تھا، مجھے یقیناً ڈھونڈ نکلتا۔ غار میں آکر میں نے اپنے ذہن کو جھٹک کر تمام خیالات سے چھٹکارا حاصل کیا اور آرام کرنے کی خاطر زمین کا ایک ٹکڑا صاف کر کے لیٹ گیا۔ پیٹ بھر کر کھاپی لینے کی وجہ سے میں چونکہ وقتی طور پر مطمئن ہو گیا تھا اس لیے جلد ہی میری آنکھ لگ گئی اور میں دنیا و مافیہا سے بے خبر سو گیا۔

ابھی میں خواب خرگوش کے مزے لے رہا تھا کہ مجھے یوں محسوس ہوا

سونگھاٹ کا پجاری (قسط ۲)

جیسے کوئی مجھے ہولے ہولے پکار رہا ہو۔ میں نے آنکھ کھول کر دیکھا تو قرب و جوار میں کوئی بھی نظر نہ آیا میں یہ دیکھ کر ہکا بکا رہ گیا کہ میں اس وقت پہاڑی غار کے بجائے ایک سبزہ زار پر پڑا ہوں جہاں چاروں طرف ہریالی ہی ہریالی ہے اور پورا علاقہ پھول اور پھل دار درختوں سے بھرا ہوا ہے۔ میں آنکھیں جھپکا جھپکا کر ماحول کی رنگینیوں کا جائزہ لینے لگا پھر میں نے گھوم کر اپنی پشت کی سمت نظر ڈالی تو یہ دیکھ کر شیشہ رہ گیا کہ وہاں ایک شاندار اور پر جلال عمارت موجود تھی جس کے پھانک کے دونوں ستونوں پر پتھر کی بڑی بڑی مورتیاں ایستاد تھیں۔ عمارت کی بناوٹ کسی قدیم مندر سے ملتی جلتی تھی۔ میں حیرت سے آنکھیں پھاڑے پتھر کی بنی ہوئی اس عمارت کو تکتا رہا پھر معامیری نظر اپنے لباس پر پڑی تو میں حیران رہ گیا۔ اس وقت میرے جسم پر وہ لباس نہیں تھا جسے پہن کر میں غار میں سویا تھا۔ اسکے

سونا گھاٹ کا پجاری (قسط ۲) ¹⁰⁴

بجائے میں گھرے رنگ کے ہندوانہ لباس میں ملبوس تھا۔ میرا اوپری جسم بالکل ننگ دھڑنگ تھا۔ میرے سینے پر صندل ملا ہوا تھا۔ جس کی خوشبو میرے ذہن کو فرحت بخش رہی تھی۔

میری کیفیت اس وقت درزی کے اس غریب لڑکے سے مختلف نہ تھی جسے خلاف توقع الہ دین کا چراغ مل گیا ہو اور پل بھر میں اس کی حالت بدل گئی۔ میں بھونچکا سا کھڑا اپنے سابقہ حالات پر غور کر رہا تھا۔ میرے جسم پر نہ تو کوئی زخم موجود تھا اور نہ ہی ٹیس کا احساس باقی رہ گیا تھا۔ میں نے بہتیری کوشش کی اور اپنے ذہن کو بار بار کریدالینک یہ راز نہ جان سکا کہ میں اس حالت میں کیوں اور کیسے پہنچا۔ ہر چند کہ وہ ہندوانہ لباس جو اس وقت میرے بدن پر موجود تھا، میں نے اپنی مرضی سے نہیں پہنا تھا لیکن اس کے باوجود مجھے اس سے وحشت سی محسوس ہو رہی تھی۔ قریب تھا کہ میں عالم وحشت و دہشت میں اس

سونا گھاٹ کا پجاری (قسط ۲)

لباس کو تار تار کر کے جسم سے اتار پھینکتا اور رنگ دھڑنگ ہو جاتا کہ
 یکنخت فضا گھنٹیوں کی آواز گونج اٹھی۔ میں نے نظر اٹھا کر مندر نما
 عمارت کو دیکھا تو اس کے آہنی پھاٹک کے اوپر لگی ہوئی گھنٹیوں کو
 متحرک دیکھ کر حیران رہ گیا۔ یوں لگ رہا تھا جیسے کوئی غیر مری قوت
 ان گھنٹیوں کو بڑے سلیقے سے ہلا رہی ہو۔ میں پلکیں جھپکائے بغیر ان
 متحرک گھنٹیوں کو دیکھتا رہا پھر معامیری نگاہیں قدیم مندر نما عمارت
 کے دروازے پر جم کر رہ گئیں جو آہستہ آہستہ کھل رہا تھا۔ دروازہ پوری
 طرح کھل گیا تو میری نظر اس عورت پر پڑی جو دروازے کی اوٹ
 سے برآمد ہوئی تھی اور اب آہنی پھاٹک کی طرف بڑے وقار سے قدم
 بڑھا رہی تھی۔

میں دم بخور ٹکٹکی باندھے اس عورت کو تنگے جا رہا تھا۔ آہنی پھاٹک سے
 نکل کر وہ میری ہی طرف شاہانہ انداز میں آرہی تھی۔ میں نے ایک

سونا گھاٹ کا چجاری (قسط ۲) ¹⁰⁶

بار پھر اپنے ذہن کو کریدنے کی کوشش کی۔ مجھے یہ تمام باتیں الف لیلہ کی کہانی کا ایک باب لگ رہی تھیں لیکن میرا ذہن ان پر اسرار کے بارے میں کوئی آخری نتیجہ قائم نہ کر سکا اور میں کسی ایسے معمول کی طرح جس پر عمل تنویم کا اثر ہوا آنکھیں پھاڑے اس عورت کو دیکھ رہا تھا جو اپنے یا قوتی ہونٹوں پر دلنواز مسکراہٹ بھرے ہر لمحے میرے قریب آتی جا رہی تھی۔

اگر میں یہ کہوں کہ اپنی زندگی میں میں نے اس سے زیادہ حسین عورت نہیں دیکھی تو غلط نہ ہوگا۔ وہ میرے قریب آ کر رکی تو میں اس کی غزالی آنکھوں کے سحر میں کھو کر رہ گیا۔ وہ مجسم قیامت بنی میرے روبرو کھڑی مجھے مسکراتی نظروں سے دیکھ رہی تھی۔ مجھے یوں لگ رہا تھا جیسے قدرت نے اسے تخلیق کرتے وقت حسن اور رعنائی کے تمام خزانے اس کے جسم میں سمو دیے ہوں۔ وہ بھی میری طرح ہندوانہ

سونا گھاٹ کا پُجاری (قسط ۲)

لباس میں ملبوس تھی اس کی پیشانی پر دکتی بندیا۔۔ دیکھ کر ہی مجھے اس بات کا اندازہ ہو گیا تھا کہ وہ ہندو فرقے سے تعلق رکھتی ہے۔ چند ثانیے تک وہ مجھے اپنی خمار آلود نظروں سے دیکھتی رہی پھر اس کے تراشیدہ ہونٹوں کو جنبش ہوئی۔

”پرنام۔“ اس کی آواز میں پہاڑی جھرنوں جیسا جلت رنگ تھا۔
میں کوئی جواب دینے کی بجائے اسے گھورتا رہا تو اس نے مسکرا کر دوبارہ کہا۔

﴿ آگے جاری ہے ﴾

01 سونا گھاٹ کا پجاری (قسط ۳)

”مہاراج۔۔ آپ کے سواگت کے لیے آئی ہوں۔“

”لل۔۔۔۔۔ لے۔۔۔۔۔ لیکن۔۔۔“ میں۔۔۔ ہکا کر رہ گیا۔ اس کے حسن کے سحر طرازیوں نے نہ جانے مجھ پر کیا جادو کر دیا تھا کہ مجھ سے کوئی جواب نہ بن پڑا۔ تاہم مجھے اس بات پر حیرت ضرور ہوئی تھی کہ وہ مجھ سے کیسے واقف ہے اور اس وقت میرے استقبال کے لیے کیوں آئی ہے۔ ابھی میں یہ سوچ رہا تھا کہ وہ کھٹکتی ہوئی آواز میں بولی۔

”مہاراج۔۔ آپ کس وچار میں پڑے ہیں۔ کیا آپ کا شبھ نام افضل بیگ نہیں ہے۔“

”ہاں۔۔ ہاں میرا نام افضل بیگ ہے لیکن تم کون ہو۔“ میں نے اپنے حواس پر قابو پاتے ہوئے پوچھا۔

”میں آپ کی داسی ہوں مہاراج۔۔“ اس نے شرماتے اور نظریں جھکاتے ہوئے جواب دیا۔

سونا گھاٹ کا پُجاری (قسط ۳) ⁰²

”لیکن۔۔ میں نہیں جانتا کہ تم کون ہو۔۔“ میں نے جلدی سے کہا
”آج سے پہلے میں نے تم کو کبھی نہیں دیکھا۔“

”بھوجن تیار ہے مہاراج۔ پہلے چل کر بھوجن کر لیجئے پھر بعد میں
باتیں ہوں گی۔“ اس نے میری آنکھوں میں آنکھیں ڈال کر کچھ ایسے
لہجے میں کہا میرے سارے بدن میں چنگاریاں سی دوڑنے لگیں۔
”تمہارا نام کیا ہے۔“

”داسی کونز ملا کہتے ہیں مہاراج۔“ وہ آہستہ سے بولی پھر مجھے ساتھ
آنے کا اشارہ دے کر عمارت کی طرف جانے کے لیے گھومی تو میں
بھی اس کے پیچھے پیچھے چل پڑا۔ میں اس کیفیت کو کوئی نام دینے سے
قاصر ہوں لیکن اتنا ضرور جانتا ہوں کہ وہ کوئی ایسی ہی قوت تھی جس
نے مجھے نرملا کی فرمائش کے آگے سر تسلیم خم کر دینے پر مجبور کر دیا تھا اور
میں کسی فرماں بردار بچے کی مانند اس کے پیچھے پیچھے عمارت کی

جانب قدم اٹھا رہا تھا۔

مندرنما قدیم عمارت کے اندر داخل ہو کر بھونچکا رہ گیا۔ وہاں کی ہر چیز توقعات سے کہیں زیادہ قیمتی اور نایاب تھی۔ عمارت کا ایک ایک چپہ اعلیٰ فرنیچر اور قیمتی سازوں سامان سے بھرا پڑا تھا۔

نرمالا جو میری رہبر تھی، مجھے مختلف راہداریوں اور کمروں سے گزارتی ہوئی ایک ایسے کمرے میں لے آئی جو غالباً کھانے کے لیے مخصوص تھا۔ میں نے کمرے میں داخل ہوتے ہی اس لائے پتھر پر نظر ڈالی جس پر انواع و اقسام کے کھانے موجود تھے۔ اور قسم قسم کے میوے اور پھل بھی بڑے سلیقے سے چنے ہوئے تھے۔

”پدھاریے مہاراج۔“ نرملانے سنگ مرمر کی ایک چوکی کے قریب پہنچ کر مسکراتی نظروں سے مجھے دیکھا اور ایک چوکی کی طرف اشارہ کر کے بیٹھنے کو کہا۔ میں ہچکچایا اور اس نے بڑی ادا سے میرا ہاتھ

سونا گھاٹ کا پُجاری (قسط ۳) ⁰⁴

تھام کر چوکی پر بٹھا دیا اور خود میرے سامنے والی چوکی پر جا کر بیٹھ گئی۔ اس وقت بھی میری کیفیت عجیب تھی، وہ اس معمول سے مختلف نہ تھی جو عمل تنویم کے بعد پوری اپنے عامل کے احکام کے زیر اثر ہوتا ہے۔ نرملا مختلف قسم کے کھانوں سے میری تواضع کرتی رہی اور میں چپ چاپ اس کے اصرار پر سر جھکائے بیٹھا کھانے میں مشغول رہا۔ کھانے کے دوران میں نے جتنی بار بھی کن آنکھیوں سے نرملا کی سمت دیکھا، اسے اپنی ہی طرف متوجہ پایا۔ مجھے یہ کہنے میں کوئی حجاب نہیں کہ میں نرملا کے رعب حسن سے بے حد مرعوب تھا اور پہلی ہی نظر میں اس کا گرویدہ ہو گیا تھا۔

”مہاراج۔۔ اسے بھی کھا کر دیکھئے۔“ نرملا نے کھانے کے دوران ایک بڑی قاب میری سمت بڑھاتے ہوئے کہا جس میں کسی جانور کا بھنا ہوا گوشت موجود تھا۔

05 سونا گھاٹ کا پجاری (قسط ۳)

”نرملہ۔“ میں نے قدرے توقف سے دہی زبان میں کہا ”اگر تم برا نہ مانو تو میں ایک بات کہوں۔“

”کہئے مہاراج۔“ وہ اپنی معصوم نگاہیں میرے چہرے پر جماتے ہوئے بولی۔

”تم مجھے مہاراج کی بجائے صرف افضل بیگ کہو تو مجھے زیادہ خوشی ہوگی۔“

نرملہ نے میری بات کا کوئی جواب نہ دیا۔ چند لمحے تک ہوش رہا نظروں سے مجھے دیکھتی رہی پھر اس نے قاب سے بھنے ہوئے گوشت کا ٹکڑا نکال کر میری پلیٹ میں ڈالا اور نگاہیں جھکا کر کھانے میں مشغول ہو گئی۔

نرملہ کا ایک ایک انداز ایسا تھا کہ ہزار جان سے اس پر نثار ہونے کو دل چاہ رہا تھا۔ میں ایک لمحے تک محبت بھری نظروں سے اسے دیکھتا رہا

سونا گھاٹ کا پجاری (قسط ۳) ⁰⁶

پھر نرملا کی خواہش پر بھنے ہوئے گوشت کی طرف متوجہ ہو گیا۔ گوشت کا ایک ٹکڑا منہ میں رکھتے ہی جانے کیوں میرا دل چاہا کہ اسے حلق کے نیچے اتارنے کے بجائے باہر اگل دوں لیکن اس خیال سے کہ ممکن ہے نرملا میری اس حرکت سے ناراض ہو جائے میں نے طوعا و کرہا، وہ ٹکڑا حلق کے نیچے اتار لیا۔ گوشت کا ذائقہ کیسا تھا؟ مجھے کچھ یاد نہیں مگر اتنا ضرور یاد ہے کہ میں نے اس سے پیشتر اس قسم کا گوشت کبھی نہ چکھا تھا۔ بہر حال نرملا کے اصرار پر میں نے وہ سارا گوشت کسی نہ کسی طرح کھایا جو اس نے اپنے نازک ہاتھوں سے میرے لیے نکالا تھا۔ ابھی میں نے گوشت کا آخر ٹکڑا حلق کے نیچے اتار کر پانی کے لیے ہاتھ بڑھایا ہی تھا کہ کمرے میں گونجنے والے قہقہے کی آواز سن کر چونک اٹھا نظر گھما کر دیکھا تو سونا گھاٹ کا پجاری موہن لال میرے پیچھے کھڑا قہقہہ لگا رہا تھا۔ موہن لال پر نظر پڑتے ہی میرے ذہن میں چھائی

07 سونا گھاٹ کا پجاری (قسط ۳)

ہوئی دھند لکھنت چھٹ گئی اور میں یوں اٹھ کو کھڑا ہو گیا جیسے نیند سے اچانک بیدار ہو گیا ہوں۔

”کیوں افضل۔۔۔ پیٹ بھر کر بھو جن کر لیا تم نے؟“ موہن لال کے ہونٹوں پر مسکراہٹ تھی۔

میں نے موہن لال کی بات کا کوئی جواب نہیں دیا۔ اب تک میں جس کیفیت کو حسین خواب سمجھ رہا تھا اس کا ظلم موہن لال کی آواز سننے ہی ٹوٹ گیا۔ میرا دل چاہا کہ اس موزی کے جسم کی تکا بوٹی کر ڈالوں جس نے اچانک نمودار ہو کر اچھے خاصے ماحول کو مکدر کر دیا تھا لیکن میں کچھ نہ کر سکا۔ خاموش کھڑا اندر ہی اندر بیچ و تاب کھاتا رہا۔

”کس سوچ و چار میں گم ہوا افضل بیگ، سونا گھاٹ کے پجاری نے مجھے گھورتے ہوئے طنزیہ لہجے میں پوچھا پھر بڑے معنی خیز انداز میں بولا“ ”کیا بھو جن پسند نہیں آیا۔“

سونا گھاٹ کا پجاری (قسط ۳) ⁰⁸

اس بار بھی میں نے موہن لال کی بات کا جواب نہیں دیا۔ حقارت سے منہ پھیر کر اپنے ہونٹ کاٹنے لگا۔ اس کے سوا اور کر بھی کیا سکتا تھا۔ نرملا کے چہرے پر بھی مجھے سنجیدگی کے تاثرات نظر آرہے تھے۔ موہن لال کی آواز نے غالباً اسے بھی بوکھلا دیا تھا۔

”آرام سے بیٹھو افضل بیگ، مجھے دیکھ کر تم کھڑے کیوں ہو گئے۔“ سونا گھاٹ کے پجاری کے لہجے میں گہرا طنز تھا۔ میں نے گھوم کر غصیلی نظروں سے موہن لال کو دیکھا پھر جلدی سے اپنی چوکی پر بیٹھ گیا۔ ”افضل بیگ، میری باتوں پر سوچ و چار کر لیا تم نے یا ابھی اور سے درکار ہے۔“ موہن لال نے نرملا کے قریب جا کر ایک خالی چوکی پر بیٹھتے ہوئے مخاطب کیا۔

”نہیں۔“ میں نے ترش روئی سے جواب دیا ”مجھے تمہاری کوئی شرط منظور نہیں۔“

09 سونا گھاٹ کا پجاری (قسط ۳)

”دھرم بہت پیارا ہے تم کو۔ کیوں؟“

”ہاں۔“ میں نے تلملا کر جواب دیا۔

”ابھی تک کیا اب بھی تم اپنے دھرم کا دم بھرتے ہو۔ جب کہ۔۔۔“
موہن لال مسکرا کر بولا۔

”موہن لال۔“ میں نے اس کی بات کاٹ کر تیزی سے کہا تم جو چاہو
میں کرنے کے لیے تیار ہوں لیکن دھرم کے معاملے میں تم مجھے مجبور
نہیں کر سکتے۔

”دھرم۔۔۔“ موہن لال کا لہجہ معنی خیز تھا ”افضل بیگ“ تم جس دھرم کی
بات کر رہے ہو اسے تو تم خود ہی نشٹ کر چکے ہو۔“

”کیا مطلب؟“ میں نے چونکتے ہوئے موہن لال کی طرف دیکھا
”تم اپنی زہری اور لچھے دار باتیں ختم کر کے سیدھی طرح مجھ سے گفتگو
نہیں کر سکتے۔“

سونا گھاٹ کا پجاری (قسط ۳) ¹⁰

”تم سمجھنا چاہتے ہو افضل بیگ کہ میں کیا کہہ رہا ہوں تو لو سنو۔“

موہن لال نے مجھے گھورتے ہوئے کہا۔ ”ابھی تم نے جس گوشت کو سواد لے لے کر کھایا ہے وہ سور کا گوشت تھا۔ بولو افضل بیگ کیا سور کا گوشت کھانے کے بعد بھی تم مجھ سے دھرم کی بات کرو گے۔“

سور کا نام سنتے ہی میں لرز اٹھا اس خیال سے کہ میں نے سور کا گوشت کھالیا ہے۔ میری روح تڑپ اٹھی۔ میں موہن لال کو انتہائی حقارت بھری نظروں سے گھورنے لگا۔ اس مردود نے میرے ساتھ جو کچھ کیا وہ میرے لیے ناقابل برداشت تھا۔ غصے کے مارے میں سر تاپاؤ کانپ رہا تھا۔ تاہم میں جانتا تھا کہ اس موزی سے ٹکر لینا میرے لیے موت کو دعوت دینے کے مترادف ہوگا۔ چنانچہ میں نے اس بات کا کوئی جواب نہیں دیا۔ اسے نفرت بھری نظروں سے گھورتا رہا اور دل ہی دل میں خود کو بھی لعن طعن کرتا رہا۔

11 سونا گھاٹ کا پجاری (قسط ۳)

مجھے رہ رہ کر بڑی شدت سے ابکاٹی آرہی تھی لیکن میں ضبط کئے ہوئے تھا۔ میں نہیں چاہتا کہ موہن لال کو میری ہنسی اڑانے کا موقع ملے۔ مجھے اس وقت نرملا بھی باگن کی طرح نظر آرہی تھی جس نے اپنے حسن کے حشر سامانیوں کی آڑ لے کر مجھے ڈس لیا تھا۔ اگر میرے بس میں ہوتا تو میں ان دونوں کے ٹکڑے ٹکڑے کر ڈالتا مگر اس وقت سوائے میں اپنی بے بسی پر کف افسوس ماننے کے اور کچھ بھی نہ کر سکتا تھا میں چاروں طرف سے خود کو کھڑا ہوا محسوس کر رہا تھا۔

موہن لال کچھ دیر تک میرے چہرے کے بدلتے ہوئے تاثرات اور میری دلی کیفیت کا اندازہ لگاتا رہا پھر میرا مضحکہ اڑاتے ہوئے بولا۔ ”چپ کیوں ہو افضل بیگ۔ تم تو مجھے نیچا دکھانے اور میری شکتی کا راز جاننے کے لیے آئے تھے۔“

”میں اب بھی تم کو نیچا دکھانے کی طاقت رکھتا ہوں لیکن شرط یہ ہے کہ

سونا گھاٹ کا پجاری (قسط ۳) ¹²

تم اپنے پیروں اور کالے علم سے کام نہ لو۔“ موہن لال نے میری بے بسی کا مضحکہ اڑایا تو میں اپنا غصہ ضبط نہ کر سکا اور سینہ تان کر اٹھ کھڑا ہوا۔

”بیٹھ جاؤ افضل بیگ کیوں اپنی جان کے پیچھے پڑے ہو۔“ موہن لال نے بڑے پروقار لہجے میں کہا پھر مجھے گھورتے ہو بولا ”تم بھول جاتے ہو کہ تم کس کے سامنے ایسے شبد نکال رہے ہو۔ کیا اب بھی تمہیں میری شکتی پر کوئی شک ہے۔ کیا تم نہیں جانتے کہ میں تمہارے ساتھ رعایت برت رہا ہوں۔“

میں کوئی جواب دینے کی بجائے خاموش کھڑا سے گھورتا رہا۔ موہن لال نے جو کچھ کہا تھا وہ غلط نہیں تھا۔ تاہم اس کے سامنے ہتھیار ڈالنے کو میں اپنی توہین سمجھتا تھا۔

”مجھے پتا ہے افضل بیگ کہ تم ایک بلوان منش ہو پر تم مور کھ بھی بہت

13 سونا گھاٹ کا پجاری (قسط ۳)

”ہو۔“

”تم میرے سلسلے میں آخر یہ رعایت کیوں کر رہے ہو۔“ میں نے غصے سے پوچھا۔

”اس کی چننا مت کرو۔ ایک دن تم خود جان جاؤ گے لیکن اس راز تک پہنچنے سے پہلے تمہیں بڑی کٹھناؤں سے گزرنا ہوگا اور ہاں اس کے لیے تمہیں اپنا دھرم بھی بدلنا ہوگا۔“

”موہن لال۔“ مذہب بدلنے کے نام پر میں ایک بار آپے سے باہر ہو گیا۔ ”ہو سکتا ہے کہ تم نے اپنی ناپاک خواہشات کی تکمیل کی خاطر دھوکے سے مجھے حرام چیز کا گوشت کھلوا دیا ہو لیکن اگر مجھے معلوم ہوتا تو تم مرتے مرجاتے مگر اپنے مقصد میں کبھی کامیاب نہ ہوتے۔“

”تم بہت نادان ہو افضل بیگ۔۔۔ میری مانو تو ہٹ دھرمی چھوڑ دو۔ اب سے نہیں ہے۔“

سونا گھاٹ کا پجاری (قسط ۳) ¹⁴

سونا گھاٹ کے پراسرار پجاری کا لہجہ اس قدر سرد اور دھمکی آمیز تھا کہ میں فوراً ہی کوئی جواب دینے کی ہمت نہ کر سکا۔ بھوک پیاس کے سابقہ تجربوں کو یاد کر کے میں دل ہی دل میں کانپ اٹھا۔ میرا ذہن بار بار مجھے یہی مشورہ دے رہا تھا کہ میں اپنی ضد چھوڑ کر موہن لال کی خواہشات کے آگے جھک جاؤں اور خود کو مزید اذیتوں سے بچا لوں لیکن میرا ضمیر ہر بار آڑے آ جاتا تھا۔ ابھی میں انہی خیالات میں الجھا ہوا تھا کہ موہن لال نے مجھے مخاطب کیا۔

”افضل بیگ میں جانتا ہوں تم کس سوچ و چار میں الجھے ہوئے ہو۔۔۔ تم دھرم کی خاطر جیون داس کرنا چاہتے ہو تو یہ تمہاری بھول ہے۔ میرے پیر ہر سے پر چھائی کی طرح تمہارے ساتھ لگے رہتے ہیں۔ میری آگیا کے بغیر تم مرنا بھی چاہو تو مر بھی نہیں سکتے۔۔۔ دیوی دیوتاؤں کے فیصلے اٹل ہوتے ہیں افضل بیگ۔“ موہن لال نے

15 سونا گھاٹ کا پجاری (قسط ۳)

مجھے لال پیلی نظروں سے گھورتے ہوئے سپاٹ آواز میں کہا۔
”موہن لال میں نے حالات کے پیش نظر تلملا کر کہا“
”کیا تمہارے اندر اتنی شکتی نہیں کہ تم مجھے تڑپا تڑپا کر مارنے کی بجائے
ایک ہی وار میں ختم کر دو۔“

میں تمہاری یہ لہجھا اسی دن پوری کر سکتا تھا افضل بیگ جب تمہارے
من میں میری شکتی جاننے کا دھیان جاگا تھا۔ پرنٹو گنیش دیوتا اور
پارہتی دیوی کی مرضی کچھ اور ہے۔“ موہن لال نے نہ جانے کیوں اپنا
ہونٹ چباتے ہوئے غضب ناک لہجے میں کہا ”اگر میں چاہوں تو تم
اس سے بھی میرے چرنوں میں پڑے دیا کی بھکشا مانگتے نظر آؤ اور
میری بھگتی سوئے کار کر لو۔“

میری سمجھ میں نہیں آ رہا تھا کہ موہن لال کی بات کا کیا جواب دوں۔
میرا ذہن معطل ہو چکا تھا۔ میں بری طرح تھک چکا تھا انکار کی

سونا گھاٹ کا پجاری (قسط ۳) ¹⁶

صورت میں کیا کچھ ہوگا۔ مجھے، معلوم تھا، میں نے بڑی بے بسی کے عالم میں ایک نظر موہن لال کے غضب ناک چہرے پر ڈالی۔ اس کی بڑی بڑی خوف ناک آنکھوں میں مجھے شعلے بھڑکتے محسوس ہو رہے تھے۔ میں نے جلدی سے اپنی نظریں اس کے چہرے سے ہٹالیں اور نرملا کو دیکھنے لگا جو سکتے کی حالت میں بیٹھی یک ٹک مجھے دیکھے جا رہی تھی۔

زندگی کی تلخیوں نے مجھے مردم شناسی کا تھوڑا بہت فن بھی سکھا دیا تھا۔ نرملا کی آنکھوں میں مجھے مکرو فریب کے بجائے پیار و ہمدردی کا جذبہ جھلکتا نظر آیا تو میں یہ سوچنے پر مجبور ہو گیا کہ اپنی مرضی کا کوئی دخل نہیں تھا بلکہ وہ سونا گھاٹ کے پجاری کے اشاروں پر چلنے کے لیے مجبور تھی اگر یہ بات نہ ہوتی تو اس کی نگاہوں میں محبت اور ہمدردی کا جذبہ کبھی نہ ہوتا۔

17 سونا گھاٹ کا پجاری (قسط ۳)

قبل اس کے کہ میں نرملا کے چہرے سے نظر ہٹا کر موہن لال کی بات کا جواب دیتا۔ نرملا نے مجھے بڑے التجا آمیز انداز میں اشارے سے تلقین کی کہ میں موہن لال کی بات مان لوں۔ ہر چند کہ اس وقت میں جن حالات سے دو چار تھا، ان میں محبت کا تصور۔۔۔ بھی محال تھا لیکن اس کے باوجود میں محسوس کر رہا تھا کہ میرا دل نرملا کی طرف کھینچے جا رہا ہے اور اس جذبے کے ساتھ ہی زندہ رہنے کی تمنا بھی میرے دل میں کروٹیں لے رہی تھی۔ میں کوشش کے باوجود نرملا کے چہرے سے اپنی نظر نہ ہٹا سکا۔

”کہاں کھو گئے ہو افضل بیگ۔“

موہن لال نے مجھے دوبارہ مخاطب کیا تو میں اس طرح چونکا جیسے کچی نیند سے بیدار ہو گیا ہوں۔ نرملا کے چہرے سے نظر ہٹا کر میں نے موہن لال کو دیکھا جس کے ہونٹوں پر معنی خیز مسکراہٹ پھیلی ہوئی

سونا گھاٹ کا پجاری (قسط ۳) ¹⁸

تھی۔ میں ابھی کوئی جواب دینے کے لیے سوچ رہا تھا کہ موہن لال نے کہا۔

”افضل بیگ، اگر تم میری بھگتی قبول کر لو تو میں۔۔۔ نرملا پجاری تمہیں دان دی جاسکتی ہے۔“

”میں تیار ہوں۔۔۔“ میں نے بے اختیار جلدی سے کہا اور نرملا کی طرف دیکھنے لگا جو میرا فیصلہ سن لینے کے بعد بڑے دلکش اور معصومانہ انداز میں نظریں جھکائے مسکرا رہی تھی۔

”مجھے پوراوشواس تھا افضل بیگ کہ تم میرا کہا مان جاؤ گے۔“ موہن لال نے فاتحانہ انداز میں مسکراتے ہوئے کہا پھر میرے قریب آ کر میرا شانہ تھپتھپاتے ہوئے بولا ”افضل بیگ میں تمہیں دیے ہوئے وچن کے مطابق تمہیں اپنی چوتھائی شلکتی دان کرنے کو تیار ہوں۔ پرنتو اس کے لیے پہلے تمہیں کچھ دنوں بڑا کڑا چپ کرنا ہوگا اور یہ ثابت

19 سونا گھاٹ کا پجاری (قسط ۳)

کرنا ہوگا کہ تمہارے من میں کوئی کھوٹ نہیں ہے۔“
میں نے اپنے ہونٹ سختی سے بھینچ لیے۔ موہن لال نے میرے
چہرے پر چھائی ہوئی بے بسی دیکھی تو بڑے فلسفیانہ انداز میں مجھے
سمجھانے لگا۔

”افضل بیگ، جیون اس دھرتی پر سب سے سندر چیز کا نام ہے۔ اگر
اس سندر تا میں کسی من پسند کنیا کا پریم بھی ہے۔ نرملا تمہارے لیے
ایک اچھی ساتھی ثابت ہوگی۔“

”میں اب بھی خاموش رہا۔ میرا ضمیر مجھے رہ رہ کر ملامت کر رہا تھا
لیکن اب میں نے اپنے ضمیر کا گلا بڑی سختی سے دبا رکھا تھا۔ نرملا کو پا کر
زندہ رہنے کی خواہش ہر لمحے بڑھتی جا رہی تھی۔ مجھے زندگی بڑی حسین
نظر آرہی تھی۔ نرملا کی غرائی اور شوخ مسکراہٹوں نے نہ جانے مجھ پر کیا
جادو کر دیا تھا کہ میں موم کی طرح پگھل کر رہ گیا تھا۔ میں نے فیصلہ کر

سونا گھاٹ کا پجاری (قسط ۳) ²⁰

لیا تھا کہ زندگی جیسی قیمتی اور انمول شے کو اب کسی قیمت پر اذیتوں کے حوالے نہ کروں گا۔ اس کے برعکس زندہ رہ کر زندگی کے مزے لوٹوں گا لیکن میں نے اپنے چہرے کے تاثرات سے حتی الامکان یہی کوشش کی کہ موہن لال میرے دل کا بھید نہ جان سکے اور یہی سمجھے کہ میں نے اس کے آگے مجبوراً گھٹنے ٹیک دیے ہیں۔

نرملہ با دستور میرے سامنے موجود تھی اور بار بار کن آنکھوں سے میری طرف دیکھے جا رہی تھی۔ موہن لال نے مجھے خاموش دیکھا تو اسے کچھ دیر کے لیے کمرے سے چلے جانے کو کہا۔ ہر چند کہ مجھے موہن لال کا یہ حکم بے حد شاق گزار لیکن میں نے اس کے خلاف احتجاج نہیں کیا۔

نرملہ کے کمرے سے چلے جانے کے بعد سونا گھاٹ کا پجاری پر اسرار پجاری چند لمحے تک خاموش کھڑا ٹکٹکی باندھے مجھے گھورتا رہا پھر مجھے

21 سونا گھاٹ کا پجاری (قسط ۳)

ساتھ لیے ایک ماحقہ کمرے میں آ گیا جو غالباً کسی کی خواب گاہ تھی اور دوسرے کمرے کی طرح قیمتی ساز و سامان سے بچی ہوئی تھی۔ میں موہن لال کے اشارے پر اس کے سامنے بیٹھ گیا تو اس نے مسکراتے ہوئے کہا۔

”افضل بیگ، دیوی دیوتاؤں کی مہان شکتی کے سامنے دل کے بھید کبھی چھپے نہیں رہ سکتے۔ مجھے معلوم ہے تم کیا سوچ رہے ہو۔“ میں خوش ہوں کہ تم نے جیون دان دینے کے فیصلے کو بدل کر خود کو نئے جیون میں ڈھالنے کا فیصلہ کر لیا۔ اب تم نئی شکتی کا مزالوٹو گے۔“

میں نے چونک کر موہن لال کو دیکھا، مجھے حیرت تھی کہ آخر اس نے میرے دل کا بھید کیسے پالیا جبکہ میں نے اپنے چہرے پر گہری سنجیدگی طاری کر رکھی تھی۔ تاہم مجھے اس بات پر زیادہ اچنکھا نہیں ہوا۔ اس لیے کہ میں سونا گھاٹ کے پجاری کے کرشمے اپنی آنکھوں سے دیکھ

سونا گھاٹ کا پجاری (قسط ۳) ²²

چکا تھا۔ کچھ دیر تک میں اسے پاٹ نظروں سے گھورتا رہا پھر میں نے دبی آواز میں کہا۔

”موہن لال۔۔ میں تمہاری اس بات سے انکار نہیں کروں گا کہ زندہ رہنے کی خواہش نے مجھے اپنا فیصلہ بدلنے پر مجبور کر دیا ہے۔ ایک بات یاد رکھنا، اگر تم اپنے وعدے سے پھرے یا میرے ساتھ کوئی دھوکا کرنے کی کوشش کی تو پھر مجھ سے برا کوئی نہ ہوگا۔“

”دھوکا۔۔“ موہن لال بڑے پروقار انداز میں ہنسا پھر ٹھوس لہجے میں بولا ”افضل بیگ، کیا تم یہ سمجھتے ہو کہ مجھے تمہارے ساتھ دھوکا کرنے کی ضرورت پڑے گی۔ کیا تم میری شکتی سے کچھ اور تماشا دیکھنا چاہتے ہو۔ کیا تمہیں یہ وشواہس نہیں کہ ایک لمحے میں تمہیں منہش سے چو پایہ بنایا جاسکتا ہے۔“

”مجھے اب کیا کرنا ہوگا۔“ میں نے جلدی سے گفتگو کا رخ بدلنے کی

23 سونا گھاٹ کا پجاری (قسط ۳)

خاطر کہا۔ ”موہن لال کی قوتوں کا تماشا میں پہلے بہت دیکھ چکا تھا اس لیے اب اس کے ساتھ مزید الجھنا بعید از دانش مندی تھا۔“

”سب سے پہلے تمہیں ایک ایسا چیلہ بن کر دکھانا ہوگا جو گرو کی آگیا کا پالن کرنا اپنا دھرم سمجھتا ہے۔ اس کے بغیر تمہاری تپسیا بیکار ہوگی۔“

”کیا تم اپنی شکتی کے ذریعے میرے دل کا حال نہیں جان سکتے۔“ میں نے اسے بڑی نرمی سے مخاطب کیا۔

”میں جانتا ہوں کہ تم میری آگیا کا پالن کرو گے۔ پرنتو مجھے یہ بھی پتا ہے کہ تم نے نرملا کی خاطر میرا سیوک بننے کا فیصلہ کیا ہے۔“

”ہاں۔۔۔ یہ غلط نہیں ہے۔“ میں نے صاف گوئی سے جواب دیا۔

”افضل بیگ۔“ موہن لال نے اپنے غلیظ ہونٹوں پر بڑی مکروہ مسکراہٹ بکھیرتے ہوئے کہا ”اپنے وجہن کے مطابق چاہو اسے استعمال کر سکتے ہو پر پوری طرح نرملا کو اسی سے حاصل کر سکتے ہو“

سونا گھاٹ کا پجاری (قسط ۳) ²⁴

جب تم چاہو اور گیان دھیان کی کڑی پرکشا میں سہل ہو جاؤ۔ نرملا اب تمہارے ساتھ ہے۔ میں نے وچن دیا ہے۔ پرکشا کے بعد نرملا پوری طرح تمہاری ہو جائے گی اور پھر نرملا کیا تم پاپ اور پن کے چکر کو خود سمجھنے لگو گے۔ تم جان جاؤ گے کہ منشوں نے اپنے لیے خود ہی کیسا جال بن رکھا ہے۔ دھرتی افضل بیگ ایک دھوکا ہے اور منش ایک مورکھ جانور ہے۔ ہاں گیان دھیان سے منش پیدا ہوتا ہے۔ جو سب کچھ جانتا ہے جس نے یہ شکتی حاصل کر لی اس نے اپنے جیون داس میں خوشیاں بھر لیں۔ سب لوگ اس سنسار میں اندھے بن کر رہتے ہیں۔ دھرم کے سچے پجاریوں کی ہی آنکھیں ہوتی ہیں اور آنکھوں میں یہ روشنی یونہی آ جاتی اس کے لیے خود کو بدلنا ہوتا ہے۔ آدھا جیون تیاگ دینا ہوتا ہے۔ دیوتا طرح طرح سے پرکشا لیتے ہیں اور پھر کہیں جا کر کچھ دان دیتے ہیں۔ تم تو بہت دھنی ہو افضل

25 سونا گھاٹ کا پجاری (قسط ۳)

بیگ تم پر دیوتا مہربان ہیں۔

میں سر جھکائے بیٹھا موہن لال کی ناقابل فہم باتیں سنتا رہا۔ کچھ دیر تک وہ مجھے گناہ و ثواب اور دنیا کے رنگے سیاروں کی بارے میں بتاتا رہا پھر بڑی سنجیدگی سے بولا۔

”افضل بیگ میں یہ بھی جانتا ہوں کہ ایک دن تم دیودیتاؤں اور بلوانوں کی سی شکتی کے مالک بن جاؤ گے۔ یہ بھی اوش ہے کہ تم اپنی مہمان شکتی کے نشے میں مجھ سے ٹکر لینے کی کوشش کرو گے پرنتو یہ دھیان ہمیشہ رکھنا کہ تم میرے سیوک ہو اور سیوک ہی رہنا تمہارے لیے بہتر ہے۔“

”اگر یہ بات ہے تو تم مجھے اپنا چیلہ بنانے پر کیوں بضد ہو۔“ میں نے حیرت سے پوچھا۔ موہن لال کے چہرے پر اچانک چھا جانے والی گمبیر سنجیدگی میری سمجھ میں نہیں آئی تھی۔

سونا گھاٹ کا پُجاری (قسط ۳) ²⁶

”اس کی چیتا مت کرو۔“ موہن لال خشک آواز میں بولا ”ایک سے آئے گا جب تم سب کچھ جان جاؤ گے۔“

”میرے لیے اب کیا حکم ہے۔“ اس بار میں نے قدرے اکتائے ہوئے لہجے میں پوچھا۔

”تمہیں یہاں سے اجودھیا کا رخ کرنا ہوگا۔“ جہاں چھ ماہ تک تمہیں ایک مندر میں بیٹھ کر گنیش دیوتا اور پاربتی دیوی کے لیے کڑا جاپ کرنا ہوگا۔“ موہن لال نے ایک طویل سانس لے کر کہا۔ ”اجودھیا پہنچ کر تمہیں مہان سیوک ارجن سنگ سے ملنا ہوگا پھر جیسا وہ کہے گا ویسا ہی کرنا۔“

”لیکن میں اجودھیا جا کر ارجن کو کہاں تلاش کرتا پھروں گا۔“ میں نے چوکی پر پہلو بدلتے ہوئے پوچھا۔

”تمہیں اس کے لیے بھٹکنا نہیں پڑے گا۔ ارجن کو تمہارے پہنچنے کی

27 سونا گھاٹ کا پجاری (قسط ۳)

اطلاع مل جائے گی۔ اس کے علاوہ نرملا بھی ارجن کو جانتی ہے۔“
”ٹھیک ہے میں کل ہی نرملا کو ساتھ لے کر روانہ ہو جاؤں گا۔“ میں
نے تیزی سے جواب دیا، میں سب کچھ جلد حاصل کرنا چاہتا ہوں۔
سو میں نے موہن لال سے کہا۔

”تم نے مجھے یہ نہیں بتایا۔ موہن لال کے وعدے کے مطابق تم اپنی
چوتھائی شلٹی مجھے کب دان کرو گے۔“

موہن لال میرے سوال پر مسکرایا پھر سپاٹ لہجے میں بولا۔
دیوی دیوتا اپنے دیے ہوئے وچن سے کبھی نہیں پھرا کرتے
افضل بیگ۔ تم اجودھیا پہنچ کر جاپ شروع کر دو۔ ابھی تو تمہیں
بہت کام کرنا ہے اور وہاں آج سے تمہارا نام افضل بیگ کے بجائے
کرشن کمار
ہوگا۔“

سونا گھاٹ کا پجاری (قسط ۳) ²⁸

”موہن لال، کیا اب مجھے بتاؤ گے کہ یہ کون سا علاقہ ہے اور وہ پہاڑی کون سی ہے جس پر مجھے قید کیا گیا تھا۔“ میں نے اپنے نام کے سلسلے میں کوئی اعتراض نہیں کیا۔ اس سے تم جس علاقے میں ہو اس کے بارے میں تم کو کچھ نہیں پتا۔ پرنتو جس پہاڑ پر تم پہلے تھے وہ دھندھیا چل کر ایک ایسا دشوار گزار سلسلہ ہے جہاں آج تک تمہارے سوا کسی دوسرے منش کا گزر نہیں ہوا۔“

”مجھے یہاں تک کون لایا تھا۔“ میں نے دوسرا سوال کیا تو موہن لال معنی خیز انداز میں مسکرا کر بولا۔

”افضل بیگ، کیا نرملا پجاری کے پیار میں تم یہ بھی بھول گئے کہ تم اس سے کس کے سامنے بیٹھے ہو۔“

”میرا خیال ہے کہ یہ حرکت تمہارے بیروں کی۔“ میں نے جلدی سے بات بتاتے ہوئے پھر موضوع بدل کر کہا ”اجودھیا تک جانے

کے لیے سفر کا کیا بندوبست ہے۔“

”تم بہت جلدی کر رہے ہو۔ دو چار دن تم نرملا کے ساتھ گزارو۔ پر یہ خیال رہے کہ نرملا تمہاری ہو کر بھی تمہاری نہ ہوگی۔ اسے مکمل طور پر حاصل کرنا تبھی ممکن ہے جب تم پر کشا میں کامیاب ہو جاؤ گے۔ ابھی تمہیں بھی دنوں تک اس کے لیے بے چین رہنا ہوگا پھر میں سارا بندوبست کر دوں گا۔“

موہن لال سے فراغت حاصل کرنے کے بعد میں کمرے سے باہر آیا تو نرملا سامنے ورائنڈے میں کھڑی میری راہ تک رہی تھی۔ اس نے جن نظروں سے مجھے دیکھا، ان میں نہ جانے کیا کشش تھی کہ میں سب کچھ بھول کر اس کی طرف کھینچا چلا گیا۔ وہ مجھے ایک دوسرے کمرے میں لے گئی۔ وہ کمرہ ساز و سامان کے اعتبار سے ان تمام کمروں سے بہتر تھا۔ جنہیں میں اب تک دیکھ چکا تھا۔

سونا گھاٹ کا پجاری (قسط ۳) ³⁰

”یہ آپ ہی کا کمرہ ہے مہاراج۔“ نرملا نے دبی زبان میں کہا ”اب آپ آرام کیجئے اور اگر کسی چیز کی ضرورت ہوئی تو داسی کو آواز دے لیجئے گا۔“

”نرملا۔“ میں نے اسے پیار سے دیکھ کر شکایت بھرے لہجے میں کہا ”ایک بات کہوں مانوں گی۔“

”آپ آگیا کریں گے مہاراج۔ داسی کی کیا مجال ہے کہ انکار کر دے۔“

”تم مجھے مہاراج کی بجائے میرے نام سے مخاطب کیا کرو۔“

”یہ گھور پاپ ہوگا مہاراج۔“ نرملا نے جلدی سے کہا ”اگر موہن لال جی مہاراج کو بھنک پڑ گئی تو میرا سارا جیون کشت اٹھائے گزرے گا۔ میں آپ کی داسی جو ہوں۔“

”موہن لال تمہیں مجھے بخش چکا ہے اور اب اسے تمہارے اوپر کوئی

31 سونا گھاٹ کا پُجاری (قسط ۳)

حق نہیں رہا۔“ میں نے پیار سے سمجھایا۔

”مجھے پتا ہے مہاراج پرنتو۔“

”نرملہ۔“ میں نے جلدی سے اس کی بات کاٹتے ہوئے کہا ”کیا تمہیں یہ جان کر خوشی نہیں ہوگی کہ میں نے محض تمہاری خاطر اپنا دھرم بھی بدل دیا ہے۔“

”یہ آپ کی کرپا ہے مہاراج۔“ نرملہ شرما کر بولی۔

”تمہاری وجہ سے میں نے اپنا نام بھی بدل دیا ہے۔“

آج میں افضل بیگ کی بجائے کرشن کمار ہوں۔“

”کرشن کمار۔۔۔“ نرملہ کے سندرہونٹوں پر مدھر بھری مسکان ابھری

میں نے اس کی کومل آنکھوں سے پیار جھلکتے دیکھا تو اس کے قریب جا کر سرگوشی میں کہا۔

”نرملہ مجھے وچن دو کہ آئندہ سے تم مجھے صرف کرشن کہا کرو گی۔“

سونا گھاٹ کا پجاری (قسط ۳) ³²

”کرشن مہاراج۔“ وہ شوخی سے بولی۔

”مہاراج نہیں، صرف کرشن۔“ میں نے اسکے ہاتھوں کو تھامتے

ہوئے کہا تو وہ لجا گئی۔

پھر میرے اصرار پر اس نے وعدہ کر لیا کہ اکیلے میں وہ مجھے کرشن کہے گی لیکن دوسروں کی موجودگی میں کرشن مہاراج کے نام سے مخاطب کرے گی۔

نرملہ کے ساتھ بیٹھا میں بڑی دیر تک دنیا جہان کی باتیں کرتا رہا۔ وہ مجھے ہندو دھرم اور اپنے دیوی دیوتاؤں کے بارے میں بتاتی رہی۔ جب میں نے اسے یہ بتایا کہ موہن لال نے مجھے جاپ کرنے کے لیے اجودھیا جانے کے لیے کہا ہے تو اس کا حسین چہرہ کندن کی طرح دمک اٹھا۔ اسے اجودھیا کی تیرتھ گاہوں کو دیکھنے کا بے حد شوق تھا۔ مختصر عرصہ میں نرملہ کی محبت نے میرے ذہن میں ایسا سحر کر دیا تھا کہ

33 سونا گھاٹ کا پجاری (قسط ۳)

میں سب کچھ بھول کر اس کی محبت میں محو ہو گیا۔ شاید اس لیے کہ میں بچپن ہی سے پیار کا بھوکا تھا جن کے لیے میری روح ایک مدت دراز سے پیاسی تھی۔

تین روز تک میں اسی قدیم مندر نما عمارت میں نرملا کے ساتھ رہا۔ چوتھے دن موہن لال نے ہم دونوں کو روانگی کا حکم دیا۔ میں حیران تھا کہ اجودھیا تک کے طویل سفر کا بندوبست کیا ہوگا۔ میرے پاس ایک پھوٹی کوڑی بھی نہ تھی اور جسم پر جو لباس تھا اس کے سوا بدلنے کے لیے کوئی دوسرا لباس بھی نہ تھا۔ نرملا کے بارے میں بھی مجھے علم ہو چکا تھا کہ وہ موہن لال کی ایک ادنی داسی ہے۔ چنانچہ جب موہن لال نے مجھ سے روانگی کے لیے کہا تو میں نے پوچھا۔

”ہمارے سفر کا کیا بندوبست ہوگا۔“

”افضل بیگ، جب تم میری بھگتی سویرا کر چکے ہو تو تمہیں ان باتوں

سونا گھاٹ کا پجاری (قسط ۳) ³⁴

کی کوئی چتا نہیں کرنی چاہیے۔“ موہن لال نے مجھے معنی خیز نظروں سے دیکھتے ہوئے کہا ”میرے پیر تمہارے سفر کا بندوبست کر چکے ہیں۔ اب تم دونوں اپنی آنکھیں بند کر لو اور جب تک میں نہ کہوں، دوبارہ آنکھیں نہ کھولنا۔“

میں نے سپاٹ نظروں سے موہن لال کو دیکھا پھر کچھ سوچ کر نرملا کا ہاتھ تھاما اور آنکھیں بند کر لیں۔ آنکھ بند کرتے ہی موہن لال کی آواز میرے کانوں سے ٹکرانے لگی۔ غالباً وہ کوئی جاپ پڑھ رہا تھا۔ جس کا ایک لفظ بھی میری سمجھ میں نہ آ سکا۔ میں نرملا کا ہاتھ تھامے کھڑا سوچ رہا تھا کہ دیکھیں اب کیا ہوتا ہے۔ سونا گھاٹ کے پراسرار پجاری کی آواز بدستور میرے کانوں میں ٹکرار ہی تھی۔ کچھ دیر بعد مجھے محسوس ہوا جیسے میرے پاؤں زمین پر نکلے ہونے کی بجائے فضا میں معلق ہیں اور میں ہوا میں اڑتا چلا جا رہا ہوں۔ میرا دل چاہا کہ آنکھیں کھول کر

35 سونا گھاٹ کا پجاری (قسط ۳)

دیکھوں کہ یہ کیا اسرار ہے لیکن موہن لال کی آخری ہدایت کے پیش نظر میں نے آنکھیں بند ہی رکھیں۔ کہیں کسی نئی مصیبت میں گرفتار نہ ہو جاؤں تاہم میں نے نرملا کی کلائی پر اپنی گرفت اور مضبوطی سے جمالی تھی۔

میں نرملا کی کلائی پر اپنی گرجت مضبوطی سے جمائے آنکھیں بند کئے رہا سونا گھاٹ کے پر اسرار پجاری کی آواز بدستور میرے کانوں سے ٹکرا رہی تھی۔ مجھے اس بات کا یقین آ گیا کہ اس وقت میں فضا میں معلق کسی نامعلوم منزل کی سہ اڑا جا رہا ہوں۔ موہن لال نے مجھے بڑی سختی سے تاکید کر رکھی تھی کہ جب تک وہ نہ کہے میں آنکھیں بند رکھوں چنانچہ میں نے آنکھیں نہیں کھولیں لیکن اپنے پاؤں کو جنبش دے کر اس بات کا اندازہ لگانے میں کامیاب ہو گیا کہ زمین پر کھڑا ہونے کے بجائے فضاؤں میں معلق ہوں۔

سونا گھاٹ کا پجاری (قسط ۳) ³⁶

”کرشن۔۔۔ اب اپنی آنکھیں کھول لو۔“

میں نے نرملا کی آواز سنی تو آنکھیں کھول دیں۔ اس کی خوب صورت غزالی آنکھوں میں مجھے مسرتوں کے ہزاروں دیپ جلتے نظر آ رہے تھے۔ اس کے نازک گلابی ہونٹ بڑے دلنشیں انداز میں مسکرا رہے تھے۔ میں نے سوچا شاید وہ مجھے پالنے کی وجہ سے باغ و بہار بنی ہوئی ہے۔ یا پھر یہ بھی ممکن ہے کہ وہ موہن لال کی دستر سے دوری اختیار کرنے کی وجہ سے خوش ہے۔

نرملا کے چہرے سے نظریں ہٹا کر میں نے قرب و جوار کا جائزہ لیا تو بھونچکا رسارہ گیا۔ اپنے والد کے ساتھ ایک بار پہلے بھی میں اجودھیا کا سفر کر چکا تھا۔ اس لیے مجھے مندروں اور مورتیوں کی اس بستی کو پہچاننے میں کوئی دشواری پیش نہیں آئی۔ ہاں ایک لمحے کے لئے تعجب ہوا کہ اتنی جلدی وندھیا چل کی پہاڑیوں سے اجودھیا تک کیسے آ گیا

37 سونا گھاٹ کا پجاری (قسط ۳)

لیکن اس خیال نے مجھے زیادہ پریشان نہیں کیا۔ سونا گھاٹ کے
پراسرار پجاری کی قوتوں کو میں اچھی طرح اور سمجھ چکا تھا۔ ناممکن کو
ممکن بنادینا اس کے بائیس ہاتھ کا کھیل تھا۔
”کرشن۔۔“ نرملا نے مجھے خاموش پا کر مسکراتے ہوئے کہا ”ہم اس
سے رام چندر جی کی پورتر جنم بھومی اجودھیا میں کھڑے ہیں۔“
”مجھے معلوم ہے۔“ میں جلدی سے بولا۔
”سنا ہے یہاں ہر سال میلہ لگتا ہے جسم میں چھ لاکھ سے زیادہ یا تری
شریک ہوتے ہیں۔“
”ہاں۔۔ تم نے ٹھیک سنا ہے لیکن سب سے پہلے ہمیں ارجن کو تلاش
کرنا چاہیے۔“
”ارجن نہیں۔۔ ارجن مہاراج۔“ نرملا نے اپنے ہونٹوں پر مسکراہٹ
بکھیرتے ہوئے مجھے سمجھایا ”جب تک تم موہن لال جی مہاراج کی

سونا گھاٹ کا پجاری (قسط ۳) ³⁸

آگیا کا پالنہ نہ کر لو اور اپنے جاپ اور گیان دھیان اور کٹھن پر کشا میں
سپھل نہ ہو جاؤں اس سے تک تمہیں اجو دھیا کے مہان پجاری کو
ارجن مہاراج کے شبھ نام سے پکارنا ہوگا۔“

”نرملہ۔۔“ میں نے پجارن کی محمور نظروں میں جھانکتے ہوئے کہا
”تمہیں حاصل کر لینے کے بعد میں خود کو دنیا کا سب سے زیادہ خوش
نصیب انسان سمجھنے لگا ہوں لیکن۔۔“

”نہیں کرشن۔۔ نہیں۔“ نرملہ نے جلدی سے اپنا ہاتھ میرے منہ پر
رکھ دیا پھر بڑے بھولپن اور لگاوٹ سے بولی ”میں جانتی ہوں کہ تم کیا
کہنا چاہتے ہو پر ابھی ایسے شبد زبان سے نہ نکالو۔۔ منش جات کو تو
اس دھرتی پر اپنا جیون بتانے کے کارن ہزاروں کٹھنایوں سے گزر
پڑتا ہے۔“

”میں بڑے سے بڑے طوفان کا مقابلہ کر سکتا ہوں نرملہ مگر مذہب

کے معاملے میں۔۔“

میں نے نرملا کی کلائی تھام کر بڑے جذباتی لہجے میں کہا لیکن قبل اس کے کہ میں اپنا جملہ مکمل کرتا نرملانے مجھے جلدی سے ٹوک دیا اور معصومانہ انداز میں سمجھانے لگی۔

”کرشن تمہارے من میں جو کچھ ہے اسے میں اچھی طرح سمجھتی ہوں پرنتو تم نے موہن لال جی مہاراج کو دیے ہوئے وچن سے منہ موڑنے کی کوشش کی تو ہم دونوں کبھی سکھی نہ رہ سکیں گے۔ تم مرد ہو شاید کٹھناؤں کو جھیل جاؤ پر میں عورت جات اس کشت کو برداشت نہ کر پاؤں گی۔ بولو۔۔ کیا تم اس داسی کو برباد ہو جانے دو گے۔“

”ایسا کبھی نہیں ہو سکتا نرملا۔“ میں نے شدت جذبات سے مغلوب ہو کر کہا۔ ”تمہیں خوش دیکھنے کے لیے میں بڑی سے بڑی قربانی دینے کو تیار ہوں۔“

سونا گھاٹ کا پجاری (قسط ۳) ⁴⁰

”سچ۔۔“ اس نے شرمیلی نگاہوں کو اٹھا کر مجھے دیکھا تو میں خودی کے عالم میں بولا۔

”نرملہ۔۔ میری زندگی! اگر تمہیں کبھی میری جان کی ضرورت پیش آئی تو میں وہ بھی تم پر نچھاور کر دوں گا۔۔ جب جی چاہے آزما کر دیکھ لو۔“

”اگر یہ بات ہے تو وچن دو جب تک تم مہمان شکتی کے مالک نہیں بن جاتے اور دیوی دیوتاؤں کی جاپ کو پورا نہیں کر لیتے میری خاطر کوئی ایسا شہد زبان سے نہیں نکالو گے جو ہمارے لیے کشت اٹھانے کا کارن ہو۔“

نرملہ نے کچھ ایسے ہوش ربا انداز میں یہ جملے ادا کئے کہ میں انکار نہ کر سکا اور میں نے اس سے صدق دل سے وعدہ کر لیا کہ جو کچھ وہ کہے گی، میں اس پر عمل کروں گا۔

کچھ دیر تک ہم دونوں یوں ہی عالم سرمستی میں ایک دوسرے سے

41 سونا گھاٹ کا پجاری (قسط ۳)

عہد و پیمان کرتے رہے پھر ارجن مہاراج کی تلاش میں چل پڑے۔
اجودھیا شہر جو اتر پردیش میں لکھنؤ کے مشرق میں واقع ہے اور جس کی
آبادی تقریباً ساڑھے بیاسی ہزار افراد پر مشتمل ہے اس وقت بڑا ہی
خوب صورت لگ رہا تھا۔ ڈوبتے سورج کی کرنیں بڑے بڑے
مندروں کے کلس کا آخری بوسہ لے رہی تھیں۔ درختوں کے سائے
پھیل کر لمبے ہونے لگے تھے۔ میں دنیا و مافیہا سے بے خبر نما کے
ہاتھ میں ہاتھ ڈالے اس کی محبت میں سرشار چلا جا رہا تھا کہ نما نے
مجھے روکتے ہوئے کہا۔

”کرشن۔۔ تمہیں اس بات کا دھیان بھی رکھنا ہوگا کہ میں دیوتاؤں
کے چرنوں کی ایک معمولی پجاری ہوں۔“

”پہلے رہی ہو گے لیکن اب تم صرف میری ہو۔“ میں نے اس کے
سر پر نظر ڈالتے ہوئے جواب دیا ”موہن لال تمہیں مجھے دان کر

سونا گھاٹ کا پجاری (قسط ۳) ⁴²

چکا ہے۔“

”ہاں مگر پجاری نے یہ شرط بھی لگائی تھی کہ تمہیں میرے شریر اور میری آتما پر اسی سے پورا ادھیکار حاصل ہوگا جب تم جا پ اور گیان دھیان کی کڑی پرکشا میں پھل ہو جاؤ گے۔“

”تمہیں جیتنے کی خاطر میں بڑی سے بڑی آزمائش میں بھی پورا اتروں گا۔“ میں ٹھوس لہجے میں بولا۔

”میں جانتی ہوں کہ تم ضرور پھل ہو گے لیکن۔۔“

”لیکن کیا۔۔“ میں نے نرملا کو جملہ نامکمل چھوڑ کر اداس ہوتے دیکھا تو بے چینی سے پوچھا۔

”کرشن۔۔ ایک پجارن ہونے کے سبب میرا فرض ہے کہ دیوتاؤں اور ان کے مہان پجاریوں کی ہر آگیا کا پالن کروں۔ اس لیے میں ہاتھ باندھ کر تم سے پرارتھنا کرتی ہوں کہ اگر کبھی تم مجھے کسی پجاری کی

43 سونا گھاٹ کا پجاری (قسط ۳)

سیوا کرتے دیکھو تو اپنے من میں میری طرف سے کوئی میل نہ لانا۔“
نرملہ نے مجھے اپنی مجبوریوں کا احساس دلانے کی کوشش کی تو میں تڑپ
کر بولا۔

”ایسا ناممکن ہے نرملہ۔ اگر کسی نے تمہاری طرف بری نگاہوں سے
دیکھا تو میں اس کی آنکھیں نکال دوں گا۔“

”ایسا کبھی نہ کرنا۔“ نرملہ بڑی وارفتگی کے عالم میں بولی ”میں تم کو
وچن دیتی ہوں کہ کوئی میرا شریر نہیں چھو سکے گا لیکن مہان پجاریوں کی
سیوا کرنا میرا دھرم ہے۔ میں اس کے لیے اس سے تک مجبور رہوں گی
جب تک تم اپنا جاپ پورا نہیں کر لیتے۔ اس کے بعد تمہاری ہو جاؤں
گی۔۔ صرف تمہاری۔“

ہر چند کہ میرا دل اس بات کو ماننے کے لیے تیار نہ تھا کہ نرملہ میرے
ہوتے ہوئے کسی اور کی خدمت گزاری کرے لیکن جب اس نے

سونا گھاٹ کا پجاری (قسط ۳) ⁴⁴

مجھے سمجھانے کے لیے اپنے انمول آنسوؤں کا سہارا لیا تو مجھے اس کی بات مان لینی پڑی لیکن ایک بات میں نے اسے اچھی طرح باور کرا دی تھی کہ اگر ارجن مہاراج یا کسی دوسرے پجاری نے اس کے سلسلے میں حدود کو پھلانگنے کی کوشش کی تو پھر میں کسی قیمت پر اس کی کسی بات کو نہ مانوں گا۔ نرملا نے میری اس بات کو فوراً مان لیا اور میرا ہاتھ تھام کر فوراً آگے بڑھنے لگی۔

ابھی ہم کچھ دور گئے تھے کہ میں نے دو آدمیوں کو اپنی طرف آتے دیکھا۔ صورت شکل سے یہ دونوں پجاری ہی لگ رہے تھے۔ ان کے سر گھٹے ہوئے تھے۔ ماتھوں پر بھبھوت ملا ہوا تھا۔ گلوں میں صندل لکڑی کے موٹے موٹے دانوں والی مالا لٹک رہی تھی۔ دونوں کے جسم پر ایک ایک دھوئی تھی اور پاؤں میں انہوں نے لکڑی کے کھڑاؤں پہن رکھے تھے۔ میں ابھی ان دونوں کو دیکھ ہی رہا تھا کہ وہ

45 سونا گھاٹ کا پُجاری (قسط ۳)

میرے قریب آ کر بڑے ادب سے میرے سامنے جھک گئے پھر
سیدھے کھڑے ہو کر انتہائی احترام سے پوچھا۔

”کیا آپ کا شبھ نام کرشن کمار ہے۔“

”ہاں۔۔ میں کرشن کمار ہوں اور یہ نرملا پجارن ہے۔“ میں نے نرملا
کی طرف اشارہ کیا جو ان پجاریوں کے نظر آتے ہی میرا ہاتھ چھوڑ کر
مجھے سے دور ہٹ گئی تھی۔

”پرنام۔“ دونوں نے یک زبان ہو کر کہا پھر ایک بولا۔

”ہم ارجن مہاراج کے چیلے آپ دونوں کا سواگت کرنے کے لیے
بھیجے گئے ہیں۔“

”ہمیں ابھی اور کتنی دور چلنا ہوگا۔“ میں نے پوچھا

”مہاراج کا استھان زیادہ دور نہیں ہے۔ یہاں سے بہ مشکل سے سو
گزر کا فاصلہ ہوگا۔“

سونا گھاٹ کا پجاری (قسط ۳) ⁴⁶

”ہوں۔۔ چلو۔“ میں نے گبیر لہجے میں کہا۔

میرا حکم پاتے ہی دونوں جھک کر دو قدم پیچھے ہٹے پھر میری اور نرملا کی رہبری کرنے لگے۔ پجاریوں کا بیان غلط نہیں تھا۔ بڑے مندر تک پہنچنے کے لیے ہمیں سوگڑ سے زیادہ نہیں چلنا پڑا تھا۔ مندر کے ساتھ ساتھ تھوڑے تھوڑے فاصلے پر لاتعداد کٹیاں بنی ہوئی تھیں جن کے باہر ننگ دھڑنگ سادھو اور پجاری ادھر ادھر گھوم رہے تھے۔ ابھی ہم بڑے مندر سے تھوڑے فاصلے پر ہی تھے کہ مندر کے گھنٹے زور زور سے بجنے لگے اور کٹیاؤں کے باہر گھومتے پھرتے سادھو اور پجاری چونک کر ہماری طرف دیکھنے لگے۔ میں نرملا سے کچھ دریافت کرنا چاہتا تھا لیکن میرے کچھ پوچھنے سے پیشتر ہی اس نے میرے قریب آتے ہوئے دبی زبان میں کہا۔

”یہ سب تمہارے سوگڑ کے لیے کیا جا رہا ہے۔ ہمارے مندر کا یہی

47 سونا گھاٹ کا پجاری (قسط ۳)

راج ہے کہ جب کوئی مہاراج اپنے پوتہ چرن ان کی اور (سمت) اٹھاتا ہے تو اس کے سواگت کے لیے مندر کے گھنٹے بجائے جاتے ہیں۔“

مندرجہ ذیل قریب آگیا تھا اس لیے میں نے فرما سے کچھ دریافت کرنا مناسب نہیں سمجھا۔ میری رہبری کرنے والے دونوں پجاری مندر سے ملحق ایک بڑی کٹی کے سامنے پہنچ کر رک گئے۔ دیکھتے ہی دیکھتے چاروں طرف سادھوؤں اور پجاریوں کا اچھا خاصا مجمع اکٹھا ہو گیا۔ ان کی نظریں میرے چہرے پر جمی ہوئی تھیں لیکن میں نے ان کی طرف کوئی توجہ نہ دی اور اپنے رہبر پجاریوں کی طرف گھور کر بولا۔

”کیا راجن مہاراج اسی کٹی میں رہتے ہیں؟“

”ہاں مہاراج“ آپ بے دھڑک اندر جاسکتے ہیں۔“ پجاریوں میں ایک نے جواب دیا۔

سونا گھاٹ کا پجاری (قسط ۳) ⁴⁸

میں نے نرملا کا ہاتھ تھام کر اندر جانے کے لیے قدم اٹھایا ہی تھا کہ وہی پجاری جس نے میری بات کا جواب دیا تھا تیزی سے میری راہ میں حائل ہو گیا پھر نرملا کو گھورتا ہوا مجھ سے بولا۔
”ارجن مہاراج اپنی کٹی میں کسی استری کا داخلہ پرسن (پسند) نہیں کرتے۔“

مجھے پجاری کی یہ مداخلت بے حد شاق گزری۔ قریب تھا کہ میں سخت بات زبان سے نکال بیٹھتا لیکن نرملا نے ٹھیک اسی وقت میرے ہاتھ کو دبا دیا پھر آنکھوں ہی آنکھوں میں مجھے اشارے سے بتایا کہ پجاری جو کچھ کہہ رہا ہے وہ غلط نہیں ہے۔ میں نے ایک لمحے کے لیے سوچا پھر نرملا کا ہاتھ چھوڑ دیا اور کٹی کے دروازے پر پڑے ہوئے پردے کو ہٹا کر اندر داخل ہو گیا۔

سب سے پہلے جس آدمی پر میری نظر پڑی وہ ایک قد آور ہٹا کٹا

49 سونا گھاٹ کا پجاری (قسط ۳)

پجاری تھا جو کئی کے درمیان چیتے کی کھال نما مرگ چھالے پر آنکھ بند کئے بیٹھا ہاتھ میں مالا لیے کوئی چاپ کر رہا تھا۔ جسم کی مناسبت سے اس کا چہرہ بھی خاصہ بڑا تھا جس پر کرخنگی کے تاثرات نمایاں تھے۔ اس کے بھرے بھرے بازوؤں اور چوڑے چکے سینے پر بڑے بڑے سیاہ بال نظر آرہے تھے۔ دوسرے پجاریوں کی طرح اس کا سر گٹھا ہوا نہیں تھا بلکہ اس پر بھی بڑے بڑے بال موجود تھے جنہیں سمیٹ کر سر کے اوپر جوڑے کی شکل میں باندھ لیا گیا تھا۔ مرگ چھالا کے قریب مٹی کا ایک پیالہ رکھا تھا جس میں لو بان سلگ رہا تھا اور سفید دھوئیں کی لکیریں اٹھتی نظر آرہی تھیں۔

کئی کے اندر پلنگ یا تخت کے قسم کی کوئی چیز موجود نہیں تھی۔ دروازے کے قریب بائیں جانب کونے میں ایک بستر تہ کیا ہوا تھا۔ بستر کے قریب ہی ٹین کا ایک زنگ آلود ڈرنک موجود تھا جس پر پیتل کی ایک

سونا گھاٹ کا پجاری (قسط ۳) ⁵⁰

صاف شفاف لٹیر رکھی ہوئی تھی۔ اندر سے کئی کی دیواریں کچی مٹی سے بنائی گئی تھیں۔ جنہیں پنڈول سے لپا پوتا گیا تھا۔ عقی سمت میں بھی باہر جانے کے لیے ایک دروازہ موجود تھا۔ اس کئی کے آس پاس پندرہ بیس گز کے فاصلے پر کوئی اور کئی موجود نہیں تھی پہلی نظر میں، میں نے یہی اندازہ لگایا تھا کہ غالباً کئی کا عقی دروازہ مندر کے صحن میں کھلتا ہوگا۔

اندر داخل ہو کر میں تقریباً پندرہ منٹ تک خاموش کھڑا اس ہٹے کئے پجاری کو گھورتا رہا جو بدستور اپنے جاپ میں مگن تھا۔ اس کے چہرے پر نظر آنے والی کرخنگی کو دیکھ کر میں نے اس کے بارے میں کوئی اچھی رائے قائم نہیں کی تھی۔ مجھے یقین تھا کہ وہ انتہائی سخت گیر طبیعت کا مالک ہوگا۔

بہر حال میں خاموش کھڑا اسے دیکھتا رہا پھر اس خیال سے کہ نہ جانے

51 سونا گھاٹ کا پجاری (قسط ۳)

پجاری ابھی اور کتنی دیر اپنی پوجا پاٹ میں مصروف رہے، میں واپسی کے ارادے سے پلٹا ہی تھا کہ اس کی سخت آواز میرے کانوں سے ٹکرائی۔

”کہاں چلے کرشن کمار۔۔“

میں نے گھوم کر دیکھا تو ہٹا کٹا پجاری اپنی بڑی بڑی آنکھیں کھولے مجھے گھور رہا تھا۔ اس کی آنکھوں میں مجھے نفرت کی چنگاریاں اڑتی نظر آرہی تھیں۔ ابھی میں کوئی جواب سوچ ہی رہا تھا کہ اس نے مجھے دوبارہ مخاطب کیا۔

”نرمل پجارن بھی تمہارے ساتھ آئی ہے۔“

”ہاں۔“ میں نے مختصر جواب دیا۔

”موہن لال نے مجھے تمہارے بارے میں تمام باتیں بتا دی ہیں۔۔ تم قسمت کے دھنی ہو کرشن کمار جو دیوتاؤں نے تمہیں سویکار کر لیا۔“

سونا گھاٹ کا پجاری (قسط ۳) ⁵²

پرنتو کیا تم آنے والی کٹھانیوں کا مقابلہ کر سکو گے۔“
”موہن لال نے مجھ سے کہا تھا کہ مجھے اجودھیا میں چھ ماہ رہ کر گنیش دیوتا اور پاربتی دیوی کے لیے جاپ کرنا ہوگا۔“ میں نے پجاری کی بات کو نظر انداز کرتے ہوئے کہا۔ اس کے لب و لہجے سے مجھے حقارت کی بو آ رہی تھی۔ اگر مجھے نرملا کے ساتھ کئے ہوئے وعدے کا پاس نہ ہوتا تو ممکن تھا میں اس کی سرد مہری کا کوئی منہ توڑ جواب دے بیٹھتا۔

”چھ ماہ تم تپس کر بھی سکو گے۔“ پجاری نے پھر میرا مذاق اڑانے کی کوشش کی۔

”کیا تم ہی ارجن مہاراج ہو۔“ اس بار میں نے بھی بگڑے ہوئے تیور سے پوچھا۔ اس کی بات میں جان بوجھ کر نظر انداز کر گیا تھا۔ پجاری جو حقیقتاً ارجن مہاراج ہی تھا میرے بگڑے ہوئے تیور دیکھ کر

53 سونا گھاٹ کا پجاری (قسط ۳)

معنی خیز انداز میں مسکرایا پھر بولا۔

”ہاں بالک۔۔ میں ہی ارجن مہاراج ہوں۔“

”کیا موہن لال نے میرے بارے میں یہ بات نہیں بتائی تھی کہ مجھے

اجودھیا کیوں بھیجا گیا ہے۔“

”شانتی۔۔ شانتی۔۔“ ارجن نے ہاتھ اٹھا کر کہا پھر مجھے اپنے قریب

بیٹھنے کا اشارہ کرتے ہوئے بولا ”مجھے سب کھبر (خبر) ہے پر تو میں

تمہارے من کو ٹٹولنا چاہتا ہوں۔ دیوی دیوتاؤں کی بھگتی سو یکار کرنے

کے لیے من کا اجلا ہونا جروری (ضروری) ہے۔“

”تو کیا ابھی میرا امتحان پورا نہیں ہوا۔“ میں نے ارجن کے قریب

آلتی پالتی مار کر بیٹھتے ہوئے پوچھا۔

”تم جاپ شروع کرنے کے لیے بہت بیا کل نظر آتے ہو۔ کیوں۔“

ارجن معنی خیز انداز میں مسکرایا۔

سونا گھاٹ کا پجاری (قسط ۳) ⁵⁴

”ہاں۔۔ وقت برباد کرنا میرے اصول کے خلاف ہے۔“ میں نے اکھڑے لہجے میں جواب دیا تو ارجن یکنخت سنجیدہ ہو گیا۔ کچھ دیر تک وہ مجھے گھورتا رہا پھر بولا۔

”اگر تمہاری یہی لچھا (خواہش) ہے تو پھر سنو۔۔ تمہیں چھ ماہ تک ایک پرانے کھنڈر میں تنہا بیٹھ کر دیوتاؤں کے لیے جاپ کرنا ہوگا۔ جب تک تم اپنا جاپ پورا نہیں کر لیتے تمہیں برت رکھنا ہوگا۔ اس عرصے میں تم کسی منش سے مل بھی نہیں سکو گے۔“

”کیا نرملا میرے ساتھ نہیں ہوگی۔“ میں نے بے چینی سے پوچھا۔

”نرملا۔۔“ ارجن کے ہونٹوں پر ایک لمحے بڑی زہرا لود مسکراہٹ ابھری لیکن پھر فوراً ہی وہ سنجیدگی اختیار کر کے بولا ”نرملا تمہارے ساتھ نہیں رہ سکتی۔ جب تک تم گیان دھیان میں لگے رہو گے کسی استری کا سایہ بھی تمہارے شریر پر نہیں پڑنا چاہیے۔ اگر ایسا ہوا تو تم

اپنی پرکشامیں پھل نہیں ہو پاؤ گے۔“
 ”ٹھیک ہے۔ میں اس کے لیے بھی تیا ہوں۔“ میں نے کچھ سوچ کر
 جواب دیا۔

اس بات کو بھی دھیان میں رکھنا کہ جاپ کرتے سے بیر اور گندی
 آتمائیں تمہیں ڈرانے کی کوشش کریں گی۔ اگر تم ان بیروں سے
 ڈر گئے تو سمجھ لو کہ تمام جیون کشٹ اٹھانا پڑے گا۔

”میں بیروں اور گندی بلاؤں سے نمٹنا جانتا ہوں۔ ارجن مہاراج،
 اس لیے تم اس کی چٹانہ کرو۔“ میں نے سپاٹ لہجے میں جواب دیا۔
 ”میں جانتا ہوں کرشن کمار کہ تمہاری لگن سچی ہے اور یہ بھی ممکن ہے کہ
 تم چھ ماہ سے پہلے ہی اپنا جاپ پورا کر لو پر ایک بات ہمیشہ دھیان میں
 رکھنا، استری کا پیار منش کو مکتی کے راستے سے ہٹا دیتا ہے اس لیے تم
 کبھی کسی کنیا کے چکر میں مت پڑنا۔“

سونا گھاٹ کا پجاری (قسط ۳) ⁵⁶

”یہ سوچنا میرا ذاتی معاملہ ہے ارجن مہاراج۔“ میں نے روکھے لہجے میں کہا ”تم مجھے صرف جاپ کرنے کا طریقہ سمجھا دو اور وہ جگہ بتا دو جہاں بیٹھ کر مجھے جاپ کرنا ہوگا۔“

”اتنی جلدی کیوں کرتے ہو کر شن کمار۔ ایک دو روز آرام کرو پھر میں تمہیں سب کچھ بتا دوں گا۔“

”میں یہاں آرام کرنے نہیں آیا ہوں۔“ میں نے اس بار سنجیدگی سے کہا۔

”تمہاری مرضی۔“ ارجن مہاراج نے برا سا منہ بنا کر جواب دیا ”تم جا کر اشنان اور بھوجن کرو پھر میں تمہیں آج اس کھنڈرتک پہنچا دوں گا جہاں بیٹھ کر تمہیں جاپ کرنا ہے۔“

میں اٹھ کر باہر آیا جہاں نرملا میری منتظر تھی۔

ارجن مہاراج کے چیلوں نے مجھے ایک خالی کٹیا میں پہنچا دیا جہاں

57 سونا گھاٹ کا پجاری (قسط ۳)

کچھ دیر آرام کرنے کے بعد میں نے قریبی گھاٹ پر جا کر اشان کیا اس کے بعد پیٹ بھر کر کھانا کھایا اور نرملا کو ان باتوں کی تفصیل بتانے لگا جو میرے اور ارجن مہاراج کے درمیان ہوئی تھیں۔

”ارجن مہاراج کا کہنا غلط نہیں ہے۔“ نرملا نے میری بات سن کر کہا ”تم اگر اپنا من چاہ کی اور (طرف) تیاگ دو تو چھ ماہ سے بہت کم سے میں اپنی پرکشائیں پھل ہو جاؤ گے۔“

”میری اپنی کوشش بھی یہی ہوگی کہ جلد از جلد اپنا گوہر مقصود حاصل کر لوں لیکن مجھے تمہاری فکر ہے۔“

”میری فکر کیوں ہے۔“ نرملا نے مجھے بغور دیکھتے ہوئے پوچھا۔

”نہ جانے کیوں ارجن مہاراج کے چیلوں کی طرف سے میرا دل مطمئن نہیں ہے۔“ میں نے دبی زبان میں کہا ”ہو سکتا ہے کہ وہ میری عدم موجودگی میں تمہیں پریشان کرنے کی کوشش کریں۔“

سونا گھاٹ کا پجاری (قسط ۳)

”چیلایا اور بھگت اتنی ہمت نہیں کر سکتے۔“ نرملا جلدی سے بولی

”تمہیں بھی میرے اوپر دوشواس ہونا چاہیے۔“

”وہ تو ہے لیکن نہ جانے کیوں مجھے ایسا محسوس ہوتا ہے کہ جیسے تمہارے سلسلے میں میرے ساتھ کوئی دھوکا ہونے والا ہے۔“ میں نے

بڑی صاف گوئی سے اس پر اپنے خیالات کا اظہار کر دیا۔

نرملا میری بات پر بڑی بے پروائی سے مسکرائی پھر مجھے اپنی وفاداری کا یقین دلانے لگی۔ دیر تک میں نرملا کے ساتھ کئی کے اندر بیٹھا باتیں کرتا رہا۔ ایک دو بار میرے دل میں آئی کہ چاپ شروع کرنے سے پہلے نرملا کو اپنی بانہوں میں سمیٹ لوں لیکن نرملا نے مجھے اس کا موقع نہیں دیا۔ نہ جانے اسے کیوں کر میری خواہشات کا علم ہو گیا تھا

چنانچہ وہ مسکرا کر بولی۔

”کرشن کمار۔۔ میں جانتی ہوں کہ اس سے تمہارے من میں کیا آشا

59 سونا گھاٹ کا پجاری (قسط ۳)

کلبلا رہی ہے لیکن ابھی یہ سب کچھ ناممکن ہے۔ جب تک تم جاپ پورا نہ کر لو میرے شریر کو ہاتھ لگانے کا دھیان بھی من میں نہ لانا۔“

”نرملہ۔“ میں نے اس کا نرم و نازک ہاتھ تھام کر بے خودی کے عالم میں کہا ”مجھے وچن دو جب تک میں اپنی آزمائش میں کامیاب نہ ہو جاؤں تم میری راہ تکتی رہو گی اور کسی کو اپنے قریب نہ آنے دو گی۔“

”کیا تمہیں میرے اوپر وشوا اس نہیں ہے۔“

”وشوا اس تو ہے لیکن کیوں نہ جانے میرا دل نہیں مانتا۔“

”دھرج سے کام لو کرشن۔“ نرملہ نے زیر لب مسکرا کر جواب دیا ”سے بیتنے میں دیر نہیں لگتی۔ جب تم کامیابی حاصل کر لو تو ہزاروں سندرناریاں اپنے تن من و حن سے تمہارے اوپر قربان ہونے کو تیار ملیں گی۔“

”لیکن میں صرف تم سے پیار کروں گا۔“ میں نے اس وقت صدق

سونا گھاٹ کا پجاری (قسط ۳) ⁶⁰

دل سے کہا۔

نرملہ نے شوخ نظروں سے مجھے دیکھا پھر مسکرا کر نظریں جھکا لیں۔ کئی
میں چلتے ہوئے چراغ کی روشنی نرملہ کے پیکر کو ہمیں بنا رہی تھی۔ میں
ابھی نرملہ کے سراپا کو دل بھر کے دیکھنے بھی نہ پایا تھا کہ باہر سے بے
جے کار کے نعرے بلند ہونے لگے۔ نرملہ فوراً اٹھ کھڑی ہوئی اور بولی
”ارجن مہاراج آرہے ہیں۔“

میں نے نرملہ کے چہرے پر ایک آخری نظر ڈالی پھر کئی سے باہر آ گیا
جہاں ارجن مہاراج اور ان کے بہت سے پیلے جمع تھے۔ میں نے مجمع
پر ایک اچنتی ہوئی نظر ڈالی پھر آخری مہاراج کے قریب جا کر بولا۔
”میں بالکل تیار ہوں مہاراج۔“

”میں جانتا ہوں۔“ ارجن مہاراج نے مجھے معنی خیز نظروں سے
گھورتے ہوئے کہا پھر مجھے ساتھ لے کر ایک سمت کو چل دیا۔

61 سونا گھاٹ کا پجاری (قسط ۳)

تقریباً آدھے گھنٹے تک ہم پیدل چلتے رہے۔ مندر سے خاصا دور
آجانے کے بعد ارجن مہاراج نے اپنے ایک چیلے کے علاوہ باقی
تمام کولوٹ جانے کا حکم دیا۔ میں نے ان باتوں کا کوئی نوٹس نہیں لیا۔
میری تو بس یہی خواہش تھی کہ جلد از جلد اپنا عمل شروع کر دوں اور
اسے مکمل کر کے نرملا کو ہمیشہ کے لیے اپنالوں۔

چیلوں کو واپس کرنے کے بعد ارجن مہاراج دوبارہ آگے بڑھنے لگے
اس وقت چاروں طرف گھپ اندھیرا پھیلا ہوا تھا۔ وہ پجاری جسے
روک لیا گیا تھا لائین ہاتھ میں اٹھائے ہمارے آگے آگے چل رہا
تھا۔ ہوا کی سائیں سائیں کی آواز اور مندر سے ابھرنے والی گھنٹیوں
کی آواز نے ماحول کو عجیب پر اسرار بنا دیا تھا۔ کبھی کبھی دور کسی
بھیڑیے کی مکروہ آواز ہوا کے دوش پر دور تک لہراتی چلی جاتی تھی۔
بہت دیر تک ہم یوں ہی آگے بڑھتے رہے پھر ایک جگہ پہنچ کر ارجن

سونا گھاٹ کا پجاری (قسط ۳) ⁶²

مہاراج رک گیا اور مجھے مخاطب کر کے بولا۔
”ہم اب کھنڈرات میں داخل ہونے والے ہیں۔ کیا تمہیں ڈرتو نہیں
لگ رہا۔“
”ڈرنا مردوں کی شان کے خلاف ہے۔“ میں نے تیزی سے جواب
دیا۔

”ان کھنڈرات سے قریب ہی شمشان ہے جہاں مردے جلائے
جاتے ہیں۔ ان کی آتماں میراں کھنڈرات میں بھٹکتی رہتی ہیں۔
پرنتو مجھے وشواس ہے کہ تم ان سے ڈرو گے نہیں۔“
میں سمجھ رہا تھا کہ ارجن مہاراج مجھے یہ باتیں کیوں بتا رہا تھا۔ غالباً وہ
مجھے ان کھنڈرات کے پراسرار سے واقف کرا کے خوف زدہ کرنا چاہتا
تھا لیکن میں نے زندگی میں کبھی دہشت اور خوف کو اپنے قریب بھی
نہیں پھٹکنے دیا تھا چنانچہ کچھ دیر تک تو میں خاموشی سے اس کی باتوں کو

63 سونا گھاٹ کا پجاری (قسط ۳)

ستار ہا پھر سپاٹ لہجے میں کہا ”ارجن مہاراج“ اگر ان کھنڈرات میں واقعی بھٹکی ہوئی روہیں گھومتیں پھرتی ہیں تو یہ بات میرے لیے خوشی کا باعث ہوگی۔ چپ کرتے وقت مجھے تنہائی کا احساس نہیں ہوگا۔“

میرا جواب سن کر ارجن مہاراج نے خاموشی اختیار کر لی اور دوبارہ آگے بڑھنا شروع کر دیا۔ اب ہم واقعی کھنڈرات کے علاقے میں داخل ہو چکے تھے۔ جہاں کی فضا سخت تعفن آمیز تھی۔ تاریکی کی وجہ سے میں اس تعفن کی وجہ تو نہ جان سکا لیکن اتنا ضرور سمجھ گیا تھا کہ پورے اجودھیا کی غلاظت ان ہی کھنڈرات میں پھینکی جاتی ہے۔ بدبو کے مارے میرا دماغ پھٹا جا رہا تھا لیکن میں دل پر جبر کئے آگے بڑھتا رہا۔ مجھے موہن لال کی کہی ہوئی ایک بات یاد آ گئی۔

”ارجن مہاراج۔“ میں نے بڑے پجاری کو مخاطب کیا ”اجودھیا کی روانگی کے وقت موہن لال نے کہا تھا کہ مجھے بڑے مندر میں بیٹھ کر

سونا گھاٹ کا پجاری (قسط ۳) ⁶⁴

گنیش دیوتا اور پارتی دیوی کے لیے جاپ کرنا ہوگا۔“
”مجھے معلوم ہے لیکن اب موہن لال جی مہاراج کی اچھا ہے کہ تم
کھنڈرات میں بیٹھ کر جاپ کرو۔“ ارجن مہاراج نے بڑی سر دھری
سے جواب دیا ”یہاں تمہیں گو بر گنیش کی پوجا بھی کرنی ہوگی۔“
ایک لمحے کے لیے میرے دل میں یہ خیال بڑی سرعت سے ابھرا کہ
کہیں ارجن میرے ساتھ کوئی فریب تو نہیں کر رہا ہے لیکن پھر میں
نے یہ بات اپنے دل سے نکال دی۔ حالات کے پیش نظر میں نے
یہی مناسب سمجھا کہ خود ذہنی خلفشار سے آزاد رکھا جائے اور جیسا موقع
پیش آئے اسی مناسبت سے عمل کیا جائے۔ یوں بھی جب میں اوکھلی
میں مردے چکا تھا تو پھر موصلی سے ڈرنا بے سود تھا۔
کچھ دور چلنے کے بعد ارجن مہاراج ایک جگہ رک گیا اور مجھ سے
مخاطب ہوا۔

65 سونا گھاٹ کا پُجاری (قسط ۳)

”یہی وہ استھان ہے جہاں بیٹھ کر تم کو جاپ کرنا ہوگا۔“ میں نے اثبات میں سر ہلا دیا۔ ارجن مہاراج بہت دیر تک مجھے جاپ کرنے کے طریقے بتاتا رہا اور ان خطرات سے آگاہ کرتا رہا جو جاپ کے دوران مجھے پیش آ سکتے تھے۔ میں چپ چاپ کھڑا پوری توجہ سے ایک ایک بات کو ذہن نشین کرتا رہا پھر مجھے وہ منتر بتایا گیا جس کا جاپ مجھے چالیس لاکھ بار کرنا تھا۔ مجھے اس طویل اور اجنبی زبان کے منتر کو یاد کرنے میں بڑی دشواری پیش آئی لیکن میں نے اسے یاد کر ہی لیا تو ارجن مہاراج نے کہا۔

”اس منتر کے جاپ میں عام طور پر چھ ماہ پورے ہو جاتے ہیں پر تو تم اگر پوری لگن سے کام لو تو کم سے کم بھی اپنی پرکشا میں سہل ہو سکتے ہو۔“

”مجھے یقین ہے کہ میں بہت کم عرصے میں کامیاب ہو جاؤں گا۔“

سونا گھاٹ کا پجاری (قسط ۳) ⁵⁶

میں نے پورے اعتماد سے جواب دیا۔

”جب تک تم پھل نہ ہو جاؤ، تمہیں برت رکھنا ہوگا۔“ ارجن مہاراج نے کہا ”برت کے درمیان تم کسی قسم کے ان (اناج) کو ہاتھ نہیں لگا سکتے۔ تمہیں صرف پھل اور گنوماتا کے دودھ سے گزارہ کرنا ہوگا۔“ مجھے معلوم نہیں۔“

”ایک بار پھر کان کھول کر سن لو کہ جاپ پورا کرنے سے پہلے اگر تم نے باہر نکلنے کی کوشش کی تو تمہاری ساری تپسیا نشت ہو جائے گی اور دیوتا تمہیں شراپ (سزا) دیں گے۔“ ارجن مہاراج بڑے روکھے لہجے میں بولا ”بیروں اور گندی آتماؤں سے بھی تم اسی صورت میں بچ سکتے ہو کہ منڈپ سے باہر نہ نکلو اور ان پر کوئی دھیان نہ دو۔“

”جاپ پورا ہو جانے کے بعد مجھے کیا کرنا ہوگا۔“ میں نے ارجن کی باتوں کو ذہن نشین کرنے کے بعد پوچھا۔

67 سونا گھاٹ کا پجاری (قسط ۳)

”تم مہان شکتی کے مالک بن جاؤ گے۔ تمہیں گنیش دیوتا اور پاربتی دیوی کے حکم پر چلنا ہوگا اور ہاں۔۔۔ جاپ پورا کر لینے کے بعد تمہیں نرملا پجاری کے شریر پر پورا پورا ادھیکار ہو جائے گا۔“

”موہن لال نے مجھے وچن دیا تھا کہ وہ مجھے اپنی چوتھائی شکتی دان کر دے گا۔“ میں نے نرملا کے تذکرے کو ٹالتے ہوئے کہا۔

”اگر مہاراج نے تمہیں وچن دیا تھا تو وہ اسے ضرور پورا کریں گے۔“

ارجن مہاراج بڑی سنجیدگی سے بولا ”مہان پجاری کبھی اپنے دیے ہوئے وچن سے پیچھے نہیں ہٹا کرتے۔“

میں کافی دیر تک ارجن مہاراج سے گفتگو کرتا رہا پھر جب وہ اپنے چیلے کے ساتھ مجھے کھنڈر میں تنہا چھوڑ کر چلا گیا تو میں نے جلدی سے اس کے بتائے ہوئے منتر کو چالیس بار پڑھا اور ناہموار زمین پر ایک بڑا دائرہ بنا کر اس کے پیچوں بیچ بیٹھ کر جاپ کرنے لگا۔

سونا گھاٹ کا پجاری (قسط ۳)

جاپ ایک طویل اور تھکا دینے والا مرحلہ تھا۔ جوازیت میں برداشت کی اس کا اظہار ناممکن ہے۔ ویران کھنڈروں میں متعفن جگہ بیٹھ کر شب و روز منتر پڑھتا رہا۔ میں اب یہ سب کچھ سوچتا ہوں تو مجھ پر لرزہ طاری ہو جاتا ہے۔ یہ تو چھ ماہ کی بات تھی۔ میرا خیال ہے عام آدمی کو اس پر اسرار جگہ بیٹھ کر چند لمحے گزارنا بھی مشکل ہو جاتے۔ مجھے اس بات کا اقرار کرنے میں مطلق کوئی عار نہیں شروع شروع میں میرا دل اچاٹ ہو جاتا تھا اور سنجیدگی سے فرار کے متعلق غور کرنے لگتا تھا لیکن پندرہ بیس دن گزر جانے کے بعد میرے اندر جو نمایاں تبدیلی آئی وہ عجیب و غریب تھی۔ میں مکمل طور پر خود کو ہندو دھرم کا پیرو سمجھنے لگا اور پورے جوش و خروش کے ساتھ جاپ میں مگن ہو گیا۔ میری لگن کا اندازہ اس بات سے بھی ظاہر ہوتا ہے کہ مجھے وقت کا ہوش بھی نہ رہا۔ سچ پوچھئے تو میں نیم بے ہوشی کی حالت میں تھا۔ میں ہمہ وقت

69 سونا گھاٹ کا پجاری (قسط ۳)

جاپ میں مصروف رہتا۔ کئی کئی روز تک کچھ کھائے پیئے بغیر گزر دیتا۔
ارجن مہاراج کے کہنے کے مطابق میں نے منڈپ سے باہر جانے
کی کوشش نہیں کی۔ مجھے یہ بھی نہیں معلوم کہ پھل اور دودھ کون لایا کرتا
تھا لیکن جب بھی میں اس کی ضرورت محسوس کرتا چیزیں میرے
سامنے ہوتیں۔

رفتہ رفتہ میری حالت اس مجذوب جیسی ہو گئی جسے دنیا کا کوئی ہوش نہیں
رہتا۔ نہ ہی دن رات کی تمیز باقی رہتی ہے۔ میں پوری طرح اپنے عمل
میں ڈوب کر رہ گیا۔ مجھے یہ بھی اندازہ نہیں تھا کہ جاپ کرتے مجھے
کتنے مہینے بیت چکے ہیں یا میں چالیس لاکھ بار میں سے کتنی بار اس
منتظر کو پڑھ چکا ہوں۔ مجھے اس کی ضرورت بھی نہ تھی اس لیے کہ ارجن
مہاراج نے مجھے یہی بتایا تھا کہ جاپ پورا ہوتے ہی مجھے خود بخود کسی
نہ کسی طرح اس کا اندازہ ہو جائے گا چنانچہ میں بالکل دیوانوں کی

سونا گھاٹ کا پجاری (قسط ۳) ⁷⁰

طرح اپنے عمل میں مصروف رہا۔ بھوک و پیاس کا احساس تقریباً فنا ہو کر رہ گیا تھا۔

مجھے ٹھیک طور پر یاد نہیں کہ میرے کامیابی میں کتنے دن رہ گئے لیکن اتنا ضرور یاد تھا کہ رات کی تاریکی میں اب مجھے گندی بلاؤں نے قسم قسم کے روپ دھار کر ڈرانا شروع کر دیا تھا۔ کبھی مجھے یوں لگتا میں ہوا میں بلند ہوتا چلا جا رہا ہوں اور پھر کافی بلندی سے زمین کی طرف پھینک دیا گیا۔ کبھی ایسا لگتا جیسے میری نظروں کے سامنے الاؤ روشن ہے جس پر ایک بڑے کڑھاؤ میں تیل ابل رہا ہے اور ڈراؤنی صورت والی بلائیں اس ارادے سے میری طرف لپک رہی ہیں کہ مجھے اٹھا کر اس کڑھاؤ میں ڈال دیں۔ کبھی کبھی خونخوار درندوں کی طرح آوازیں میرے کانوں میں ٹکرانے لگتیں لیکن مجھے کبھی ان چیزوں سے کوئی خوف نہیں محسوس ہوا۔ بس ایک لمحے کے لیے یہ ڈراؤ نے منظر میرے

71 سونا گھاٹ کا پجاری (قسط ۳)

میری نظروں کے سامنے ابھرتے پھر جیسے ہی بلند آواز میں منتر پڑھنا شروع کرتا، سب کچھ غائب ہو جاتا۔ ایک دو بار ایسا بھی ہوا جب میں نے محسوس کیا کہ جیسے نرملا پریوں کے لباس میں کھڑی مجھے اشاروں سے اپنی طرف بلا رہی ہے لیکن میں نے اس پر بھی کوئی دھیان نہ دیا اور اپنے چپ میں غرق رہا۔ ایک ہی منتر کو شب و روز دہراتے دہراتے میں کچھ اس درجہ اس کا عادی ہو گیا تھا کہ اب نہ تو مجھے حلق خشک ہونے کا خیال ستاتا نہ ہی کسی تھکن اور اکتاہٹ کا احساس ہوتا بلکہ منتر کے الفاظ خود بخود جاری رہتے۔ اب میں جذبات و احساسات سے مبرا ایک شخص تھا جسے نہیں معلوم تھا کہ وہ کہاں ہے کیا کر رہا ہے۔ میں ایک ایسی خود کار مشین بن گیا جو صرف اور صرف منتر پڑھنا جانتی تھی۔

مجھے آج بھی وہ بھیا نک رات بخوبی یاد ہے جب میں اپنے عمل میں

سونا گھاٹ کا پجاری (قسط ۳) ⁷²

غرق تھا اور گندی بلاؤں اور خوف ناک جانوروں نے چاروں طرف سے مجھ پر یلغار کر رکھی تھی۔ کبھی کبھی میرا دل چاہتا کہ میں اٹھوں اور ان بلاؤں کو تہس نہس کر ڈالوں لیکن پھر سب بھول کر منتر پڑھنے لگ جاتا۔ اس رات یہ سلسلہ بڑی دیر تک جاری رہا پھر اچانک گندی بلائیں اور خوف ناک جانوروں کے ڈراؤ نے چہرے میرے سامنے سے غائب ہو گئے۔ نہ جانے کیوں آپ ہی آپ مجھ پر غنودگی سی طاری ہونے لگی۔ میں نے ایک دو بار اپنے سر کو زور زور سے جھٹکا دیا تا کہ ذہن میں طاری ہونے والی بو جھل غنودگی کو دور کر سکوں لیکن اپنی کوشش میں کامیاب نہ ہو سکا اور پھر اچانک مجھے یوں محسوس ہوا جیسے کسی نے میری نگلی پشت پر ہاتھ رکھ دیا۔ اس کے ساتھ ہی میرے کانوں میں ایک نسوانی آواز ابھری۔

”کرشن کمار۔۔ ہم نے تمہاری تپسیا کو سو بیکار کیا۔“

73 سونا گھاٹ کا پجاری (قسط ۳)

مجھے اچھی طرح یاد ہے کہ وہ آواز زملا کی نہیں تھی پھر وہ کون تھی اور منڈپ کے اندر کس طرح داخل ہو گئی تھی لیکن ذہن پر چھانے والی غنودگی یکانخت کئی گنا بڑھ گئی۔ میں سر گھماتے وقت چکرا کر گرا تھا اور پھر مجھے کچھ یاد نہیں رہا۔

جب میں ہوش میں آیا تو چاروں طرف صبح کا نور پھیلا ہوا تھا۔ میں ہڑبڑا کر اٹھ بیٹھا پھر اپنے جسم پر نظر ڈالی تو بھونچکا رہ گیا۔ میرے سر کے بال اور داڑھی بے تحاشا بڑھی ہوئی تھی۔ جسم پر میل کی موٹی موٹی تہہ جمی ہوئی تھی جس کی وجہ سے بدن کی رنگت سیاہ پڑھ گئی تھی۔ ہاتھ پاؤں کی انگلیوں کے ناخن بھی بے حد بڑھے ہوئے تھے۔ بدن پر جو کپڑے موجود تھے۔ وہ پسے اور میل کی وجہ سے بری طرح چکٹ گئے تھے لیکن ان تمام باتوں کے باوجود میں اپنے جسم میں ایک عجیب و غریب قسم کی توانائی محسوس کر رہا تھا۔ یوں جیسے میری شریانوں

74 سونا گھاٹ کا پجاری (قسط ۳)

میں خون نہیں بلکہ پگھلا ہوا سیدسہ گردش کر رہا ہو۔ مجھے گزشتہ رات والی بات یاد آئی تو مجھے یقین ہو گیا میرا چپ مکمل ہو چکا ہے۔ اس خیال سے کہ میں بے پناہ شکتی کا مالک بن گیا ہوں میں عالم سرمستی میں جھومتا ہوا اٹھا اور منڈپ سے باہر نکل آیا۔ میری کیفیت اس وقت کسی ایسے وحشی سے مختلف نہ تھی جو سالہا سال تک آبادی سے نکل آیا ہو۔ مجھے اس بات کا مطلق علم نہیں تھا کہ میں نے اس کھنڈر میں کتنا عرصہ گزارا ہے نہ ہی مجھے کسی قسم کی تھکن کا کوئی احساس تھا۔ کھنڈرات سے نکل کر مجھے سب سے پہلے جس شخصیت کا خیال آیا وہ نرملا تھی۔ مجھے اس بات کا یقین تھا کہ نرملا کو اب مجھے سے کوئی نہیں چھین سکتا۔ میں اسے پالنے کے خیال سے لمبے لمبے قدم اٹھانے لگا۔ اچانک مجھے خیال گزار کہ کیوں نہ اپنی پراسرار قوت کو آزمایا جائے۔ اس خیال کے ذہن میں ابھرتے ہی میں رک گیا اور قرب و جوار کا

75 سونا گھاٹ کا پجاری (قسط ۳)

جائزہ لینے لگا۔ معامیری نظر برگد کے ایک تناور درخت پر جم کر رہ گئی۔ جو دس بارہ سال پرانا نظر آ رہا تھا۔ کچھ دیر تک میں پلکیں جھپکائے بغیر اسے دیکھتا رہا پھر یکنخت میں بڑے جلال کی حالت میں اپنا ہاتھ فضا میں بلند کیا اور غصے کی کیفیت میں اس درخت کی سمت جھٹک دیا۔ میرا ہاتھ کو جھٹکنا تھا کہ برگد کا تناور درخت سوکھے تنے کی طرح جڑ سے اکھڑ کر زمین پر آ رہا۔ یہ اس خیال کا کھلا ثبوت تھا کہ میں پر اسرار وحیرت انگیز قوتوں کا مالک بن چکا ہوں اور اس خیال کے ذہن میں ابھرتے ہی اوپر غرور کا نشہ طاری ہو گیا کہ اب میں بھی موہن لال کی طرح مہمان شکنی کا مالک ہوں۔

اپنی قوت کے اس پہلے کرشمے کو دیکھنے کے بعد میں دوبارہ پرانے مندر کی طرف سرشاری کی کیفیت میں قدم بڑھانے لگا۔ میں سوچ رہا تھا کہ جب نرملہ کو میری کامیابی کا علم ہوگا تو وہ عالم وارفتگی میں خود کو

سونا گھاٹ کا پجاری (قسط ۳) ⁷⁶

میرے حوالے کر دے گی اور خوشی سے دیوانی ہو جائے گی اور پھر میں اسے ہمیشہ کے لیے اپنی آغوش کی زینت بنالوں گا۔

ابھی میں ان خیالات میں ڈوبا آبادی کے اندر داخل ہی ہوا تھا کہ میری نظر ایک پجاری پر پڑی جو جو گیارنگ کے لباس میں ملبوس تھا اور میری ہی سمت چلا آ رہا تھا۔ اس نے اپنے ہاتھ میں پیتل کی ایک لٹیا تھام رکھی تھی اور دوسرے ہاتھ میں پیتل کی ایک تھالی تھی جس میں پھل موجود تھے۔ مجھے یاد آ گیا کہ جاپ کے دوران مجھے اس قسم کے برتنوں میں پیٹ بھرنے کی چیزیں مہیا کی جاتی تھیں۔ اس خیال پر مجھے ہنسی آ گئی کہ وہ پجاری آج بھی میرے لیے پھل اور دودھ لے کر کھنڈرات کی طرف جا رہا تھا۔

میں اپنی جگہ رک کر اسے دیکھتا رہا پھر جب وہ قریب آیا تو میں نے اسے پہلی ہی نظر میں پہچان لیا۔ یہ وہی پجاری تھا جس نے سب سے

78 سونا گھاٹ کا پجاری (قسط ۳)

مخاطب کیا۔

”اٹھو پجاری۔۔۔ ڈرو نہیں۔۔۔ میں وہی کرشن کمار ہوں جس کے لیے تم دودھ اور پھل لے کر جا رہے تھے۔“

”مہاراج کی جے ہو۔“ وہ اٹھا اور ہاتھ باندھ کر سامنے کھڑا ہو گیا لیکن اس کے جسم پر ابھی تک لرزہ طاری تھا۔

”ارجن مہاراج کا کیا حال ہے۔“ میں نے ٹھوس آواز میں سوال کیا پھر یکفخت برا سامنہ بنا کر بولا ”وہ ہمارے سواگت کے لیے نہیں آیا۔“

”مہاراج۔۔۔ وہ۔۔۔ ارجن مہاراج۔۔۔ ابھی آپ کی پرکشا کا سہ پورا جو نہیں ہوا تھا۔“ پجاری نے ہکلاتے ہوئے بمشکل اپنا جملہ پورا کیا تو مجھے اور غصہ آ گیا۔ میں نے بڑی نفرت سے کہا۔

”کیا ارجن کے پاس اتنی شکتی بھی نہیں کہ وہ میرے بارے میں کچھ

جان سکتا۔“

”مم۔۔ میں۔۔“ پجاری بری طرح ہکلا نے لگا۔ میرے لب و لہجے کی سختی نے غالباً اس کے رہے سبے اوسان بھی خطا کر دیے تھے۔
 ”جاؤ۔“ میں ہاتھ اٹھا کر سخت آواز میں بولا۔ ”ارجن سے کہو کہ کرشن کمار مہاراج اسے بلاتے ہیں۔“

پجاری نے ہاتھ جوڑے اور تیزی سے پلٹ کر بھاگتا ہوا پرانے مندر کی طرف روانہ ہو گیا۔ میں اسی جگہ کھڑا رہا اور سوچتا رہا کہ دیکھیں اب کیا ہوتا ہے۔ ارجن میرے سوگت کو آتا ہے یا نہیں؟
 دس منٹ بعد پجاری دوبارہ دوڑتا ہوا واپس آیا اور میرے سامنے کھڑا ہو کر کانپنے لگا۔ میں نے اسے تنہا دیکھا تو لال پیلا ہو کر پوچھا۔
 ”کیوں۔۔ کیا ارجن میرے سوگت کو نہیں آنا چاہتا۔“
 ”شش۔۔۔ شام کر دیجئے مہاراج۔“ پجاری گڑ گڑانے لگا

سونا گھاٹ کا پجاری (قسط ۳) ⁸⁰

”مم۔۔ میرا اس میں کوئی دوش نہیں ہے۔“

”ارجن کیوں نہیں آیا۔“ میں نے دوبارہ گرج کر پوچھا۔

”وہ۔۔ نہ۔۔ نہ ملا پجارن۔۔ میں کئی میں۔۔ نہ۔۔ نہیں جاسکتا۔“

پجاری نے خوف سے کپکپاتے ہوئے ٹوٹے پھوٹے لہجے میں جواب دیا۔ اس کے چہرے کی رنگت ہلدی کی طرح زرد پڑ چکی تھی۔

میں نے اس کے جملے کا مفہوم سمجھا تو جیسے میرے اندر کا آتش فشاں ابل پڑنے کو بے چین ہو گیا۔ میں نے پجاری کو نفرت سے گھورتے ہوئے غضب ناک لہجے میں پوچھا۔

”کیا نہ ملا پجارن ارجن کی کئی میں موجود ہے۔“

”ہاں۔۔ ہا۔۔ آں۔۔ مم۔۔ مہاراج۔“ پجاری سہم کر میرے قدموں میں گر پڑا تو میں نے حقارت سے اسے ایک زوردار ٹھوکر ماری اور کڑک کر بولا۔

سونا گھاٹ کا پجاری (قسط ۳)

”کتا۔۔ اگر تیرا کہا جھوٹ نکلا تو میں تجھے ایسا کشت دوں گا کہ تو سارا جیون یاد رکھے گا۔“

”مہاراج۔۔ مم۔۔ میں بروں ہوں۔“ پجاری دوبارہ میرے قدموں میں گر کر لوٹنے لگا۔

”کم ذات۔۔ سچ بتا کہ کیا چکر ہے۔“ میں اسے دوسری ٹھوکر مار کر غصیلی آواز میں پوچھا۔

”مہاراج۔۔ وہ نرملا پجارن اور۔۔ ارجن مہاراج۔۔ دونوں ایک ساتھ۔۔“

”بکواس مت کرو۔۔“ میں آگ بگولا ہو کر بولا ”اگر یہ سچ ہے تو میں پارہتی کی سوگند کھا کر کہتا ہوں کہ ارجن کو خارش زدہ کتوں کی موت ماروں گا۔۔ اجودھیا کے ایک ایک پجاری کو جہنم رسید کر دوں گا۔“ غصے کے مارے میری حالت اس آدم خود شیر جیسی ہو گئی جس پر کسی

سونا گھاٹ کا پجاری (قسط ۳) ⁸²

اناڑی شکاری نے اوجھاوار کیا ہو۔ چنانچہ میں نے غیظ و غضب کی حالت میں سب سے پہلے پجاری کو انگلی کے ایک اشارے سے موت کے گھاٹ اتارا پھر اس کی لاش کو ٹھوکر مار کر بڑے مندر کی طرف بڑھنے لگا۔ میں نے اپنے دل میں مصمم ارادہ کر لیا تھا کہ ارجن نے نرملا کے سلسلے میں میرے اعتما کو دھوکا دیا ہے تو میں اپنی شکتی سے اسے بھی جلا کر بھسم کر ڈالوں گا۔

اسی غضب ناک حالت میں میں غصے سے اپنا ہونٹ کا ثابڑے مندر تک پہنچ گیا اور ارجن کی کٹی کا پردہ اٹھا کر دندنتا ہوا اندر داخل ہو گیا لیکن کٹی کے اندر پہلا قدم رکھتے ہی میں ٹھٹک کر رہ گیا۔ میری آنکھوں میں انتقام کے شعلے یکلخت بھڑک اٹھے جو کچھ میں نے دیکھا اس نے میرے پورے بدن میں آگ لگا دی تھی۔

میں نے جو کچھ دیکھا اس کی توقع میں زندگی بھر نہیں کر سکتا تھا۔ وہ

سونا گھاٹ کا پُجاری (قسط ۳)

سب بہت ہی حیران کن بڑا ہی چونکا دینے والا منظر تھا۔ میں غضب ناک حالت میں ارجن کی کٹی کے دروازے پر کھڑا اس منظر کو دیکھ رہا تھا۔ جس نے میری شریانوں میں دوڑتے ہوئے خون کی گردش تیز کر دی تھی۔

نرملہ پجارن جس نے وندھیا چل سے اجودھیا تک مجھے اپنی وفاداری کا یقین دلایا تھا اس وقت مجھے ایک ویشا کے روپ میں نظر آ رہی تھی۔ ارجن کھشش بنا اس کو نوچ کھسوٹ رہا تھا۔ وہ نرملہ جیسے میں نے سینا وساتری سمجھ کر پیار کیا تھا، انتہائی بے شرمی کی حالت میں ارجن کے پاس موجود تھی۔

”نرملہ۔۔“ یہ منظر دیکھ کر میں اپنے جسم کی تمام تر قوت سے دہاڑا۔ مجھے نہیں معلوم کہ میرے اندر اتنی طاقت کہاں سے آگئی تھی۔ میری آواز کوئی عام شخص سنتا تو سماعت کھو بیٹھتا۔

سونا گھاٹ کا پجاری (قسط ۳) ⁸⁴

کئی میں میری ہولناک آواز گونجی تو نرملا اور ارجن دونوں لرز اٹھے۔
ارجن نے ایک لمحے کے لیے مجھے گھور کر دیکھا پھر جوش میں کانپتا ہوا
تیزی سے اٹھ کھڑا ہوا۔ اچانک اس کے تیور آدم خور شیر کی طرح خطر
ناک ہو گئے، بھوک کی حالت میں جس کے ہاتھوں سے اس کا شکار
جھپٹ لیا گیا ہو۔ نرملا پجاری جلدی سے اپنا لباس سنبھالتی ہوئی اٹھ
کر کئی کے عقبی دروازے پر چلی گئی تھی۔

”کینی۔۔ ویشا۔۔“ میں نے ارجن کو نظر انداز کر کے نرملا کو قہر آلود
نگاہوں سے گھورتے ہوئے کہا ”میں نے تجھے دیوی سمجھا تھا لیکن تو
کتیا سے بھی بدتر ثابت ہوئی۔۔ میں تجھے اس فریب اور دغا بازی کی
ایسی کڑی سزا دوں گا کہ تو سارا جیون انگاروں پر لوٹے گی اور تجھے کسی
کروٹ چین نہ ملے گا۔“
”کرشن۔۔ مم۔۔ میں۔۔ نرملا۔۔ دوش۔۔“

85 سونا گھاٹ کا پجاری (قسط ۳)

”بکواس بند کر کلنگنی۔۔“ میں نرملا کی بات کو درمیان سے اچاک کر زور سے گرجا۔ ”میں جانتا ہوں کہ اب تو کیا کہے گی۔ تو اپنے نزدوس ہونے کا بے سراسر لاگ الاپے گی۔ پر اب تجھے میرے ہاتھوں سے اس دھرتی کی کوئی شکلی نہیں بچا سکتی۔“

ارجن اب تک خاموش کھڑا خونین نظروں سے مجھے دیکھے جا رہا تھا۔ میری خلاف توقع آمد وہ خاصا بوکھلایا ہوا نظر آ رہا تھا۔ شاید اس لیے کہ اسے یقین نہیں تھا میں اتنی جلدی اپنی پرکشش میں پھسل ہو جاؤں گا۔

میں ارجن کو نظر انداز کئے نرملا کو لعن طعن کر رہا تھا۔ نرملا کی کیفیت اس وقت کسی ایسے پنچھی جیسی تھی جو ایک ہی وقت میں دو خطرناک شکاریوں کے درمیان پھنس کر رہ گیا ہو۔ اس کے معصوم چہرے پر پھیلی ہوئی زردی بتا رہی تھی کہ وہ بے حد خوف زدہ ہے۔ اس کی کنول

سونا گھاٹ کا پجاری (قسط ۳) ⁸⁶

جیسی آنکھوں میں رحم کی التجا کسی بجھتے ہوئے چراغ کی لو کی طرح
ٹٹماتی نظر آرہی تھی۔

کچھ دیر تک ارجن میرے اور نرملا کے درمیان ایک خاموش تماشائی
کی طرح کھڑا گھن گرج سنتا رہا پھر اچانک اس کے تیور بدل گئے وہ
اعتماد سے اور گمبیر لہجے میں بولا۔

”کرشن کمار۔۔ ہوش میں آؤ۔ میرے ہوتے ہوئے تمہیں نرملا کو
دوش دینے کا کوئی ادھیکار نہیں ہے۔“

”ارجن۔۔“ میں نے ہونٹ کاٹتے ہوئے ارجن کے مکروہ چہرے پر
نظر ڈالی ”پہلے میرا خیال تھا کہ تم ھیئتاً کوئی دھرماتما ہو گے پر نہ تو تم
بھی راکھشش ثابت ہوئے۔ تم نے میرے اعتماد کو دھوکا دیا ہے۔
جس کی سزا تمہیں ضرور ملے گی لیکن پہلے میں نرملا سے نمٹوں گا۔“
”تم۔۔ نرملا کو کشت دو گے۔“ ارجن نے مسکراتے ہوئے کہا ”تم

87 سونا گھاٹ کا پجاری (قسط ۳)

بہک رہے ہو۔ اتنی شکتی آگئی ہے تمہارے شریر میں کہ میری سویرکار
کی ہوئی پجارن کو کوئی کشت دے سکو۔ اپنے آپ کو سنبھال لو
کرشن کمار۔“

”یہ تو سب تجھے بتائے گا ارجن کہ میں کیا کر سکتا ہوں۔ تم میری شکتی کا
غلط اندازہ لگا رہے ہو۔“ میں نے غصے سے جواب دیا ”میں کہتا ہوں
تمہاری خیریت اسی میں ہے تم اپنی گندی زبان کو بند رکھو۔“
”مورکھ۔“ ارجن نے بگڑتے ہوئے تیور سے کہا ”تو نے ابھی
صرف ایک جاپ پورا کیا ہے اور اپنی شکتی پر اتنا گھمنڈ کر رہا ہے۔ تجھے
نہیں معلوم میں دیوتاؤں کے لیے ایسے نہ جانے کتنے جاپ
پورے کر چکا ہوں۔ میرے سامنے ایسے شہد نکالتے ہوئے تجھے سوچنا
سمجھنا چاہیے۔ میرے ہوتے ہوئے تو نرملا کی اور (سمت) آنکھ اٹھا
کر بھی نہیں دیکھ سکتا۔ تو ابھی بالک ہے۔ جایہاں سے چلا جا۔“

سونا گھاٹ کا پجاری (قسط ۳)

مہاتماؤں بچ نہ پڑ۔۔۔ دور ہو جا میری نظروں سے۔“
 ”ہوں۔۔“ میں نے ارجن کو غصیلی نظروں سے دیکھا۔ ”تو تم میری
 شکتی کا تماشا دیکھنا چاہتے ہو۔“

”شکتی۔“ ارجن میری بات پر ہنس کر بولا ”میں نے کہا نا کرشن تو ابھی
 بالک ہے۔ شکتی کسے کہتے ہیں اسے جاننے کے لیے تجھے بہت پا پڑ
 بیٹے پڑیں گے۔ میں تجھے شاکر سکتا ہوں۔“

میرے صبر کا پیمانہ لبریز ہو چکا تھا۔ میری خواہش تھی کہ ارجن کی
 موجودگی میں پہلے نرملا کو سزا دوں اس کے بعد ارجن سے دو دو ہاتھ
 کروں لیکن ارجن میرے راستے میں سینہ تانے کھڑا مجھے تاؤ دلا رہا
 تھا۔

”ارجن میں تجھے آخری بار حکم دیتا ہوں کہ میری راہ میں آنے سے باز
 آجا۔ ورنہ تجھے پچھتانا ہوگا۔“ میں نے بے حد سرد لہجے میں اسے

89 سونا گھاٹ کا پجاری (قسط ۳)

مخاطب کیا لیکن ارجن جو مجھے اب تک صرف ایک سیوک سمجھے ہوا تھا بڑے پروقار انداز میں ہاتھ اٹھا کر بولا۔

”کرشن کمار شانتی سے کام لے۔ میں تیرا گرو ہوں اور تجھے پھر یہی مشورہ دیتا ہوں کہ استری کی خاطر دیوی اور دیوتاؤں کی دان کی ہوئی شکتی کا ٹکراؤ اچھا نہیں۔ پرنتو اگر تو نہیں مانتا تو مجبوراً مجھے یہ بتانا ہوگا کہ ایک گرو میں کیا کیا شکلتیاں ہوتی ہیں۔ میں نے ورشوں بھار نہیں جھونکی۔“

”حرام زادے میں تجھ جیسے ناپاک آدمی کو اپنا گرو سمجھوں یہ کبھی ممکن نہیں ہو سکتا۔ اگر تیرے اندر اتنی شکتی ہے کہ تو مجھے نیچا دکھا سکے تو اپنی شکتی کو آزماد کر دیکھ لے۔“

ارجن کا چہرہ غصے کے مارے لال بھبھوکا ہو گیا۔ اس کی بڑی بڑی خوف ناک آنکھوں سے شعلے ابلنے لگے۔ چند لمحوں تک وہ مجھے لال

سونا گھاٹ کا پُجاری (قسط ۳) ⁹⁰

پہلی نظروں سے گھورتا رہا پھر اس کے ہونٹ تیز تیز ہلنے لگے۔ میں سمجھ گیا کہ وہ کوئی جاپ پڑھ رہا ہے۔ ایک لمحے کے لیے میرے دل میں یہ خیال ابھرا کہ پہلے ارجن کو جی بھر کر اس کی من مانی کر لینے دوں پھر پٹ کر اس پر جوابی حملہ کروں لیکن دوسرے ہی لمحے میں نے اس خیال کو ذہن سے نکال دیا۔

دشمن کو سنبھلے کا موقع دینا دانش مندی کے خلاف تھا چنانچہ میں نے لپک کر ارجن کی گردن میں ہاتھ ڈال کر اس زور سے جھٹکا دیا کہ وہ اپنا توازن برقرار نہ رکھ سکا۔ سر کے بل فرش پر گرا اور قلابازی کھاتا ہوا دوسری طرف جا پڑا۔ میرا حملہ اس قدر راجا نک اور تیز تھا کہ ارجن کو سنبھلے کا موقع ہی نہ مل سکا لیکن بہر حال وہ شیطانی قوتوں کا مالک تھا۔ زمین پر گرتے ہی وہ برق رفتاری سے اچھل کر دوبارہ کھڑا ہو گیا پھر اس نے اپنا سیدھا پاؤں پوری قوت سے زمین پر دے مارا۔ ابھی میں

91 سونا گھاٹ کا پجاری (قسط ۳)

ارجن پر دوسری بار حملہ کرنے کے لیے خود کو تیار کر رہی رہا تھا کہ میری نظر ایک کوڑیا لے سانپ پر پڑی جو اپنا پھن زمین سے دو فٹ بلند کئے لہراتا ہو میری طرف آ رہا تھا۔ میں سمجھ گیا کہ وہ سانپ ارجن کی کالی طاقت کا ایک ادنی کرشمہ ہے۔

کوڑیا لے سانپ میرے قریب آیا تو میں اچھل کر اس کے حملے کو بچا گیا ہر چند میں پاربتی دیوی اور گنیش دیوتا کے لیے اپنا جاپ مکمل کر چکا تھا لیکن ہنوز کالے علم اور جنت منتر ناواقف تھا چنانچہ فوری طور پر میں اس خطرناک بلا سے بچنے کی خاطر اچھل کود کرنے کے سوا کچھ نہ کر سکا۔ ارجن میری اس اچھل کود پر قہقہے لگانے لگا اور کرخت لہجے میں بولا۔ ”کیوں کر شن کمار۔ اگر اب بھی تم ایک نادان اور مورکھ سیوک کی طرح مجھ سے اپنی غلطی کی معافی مانگو تو میں تم کو شہ کر سکتا ہوں۔“ قبل اس کے کہ میں ارجن کی بات کا جواب دیتا ایک نسوانی آواز نے

سونا گھاٹ کا پجاری (قسط ۳) ⁹²

میرے کانوں میں آہستہ سے سرگوشی کی۔
”کرشن۔۔ جب ہم نے تمہاری تپیا اور تمہاری بھگتی کو سو بیکار کر لیا
ہے تو پھر تم ہمارے ایک معمولی پجاری سے کیوں ڈر رہے ہو۔ آگے
بڑھ کر مردوں کی طرح مقابلہ کرو۔۔ وٹو اس رکھو کہ ہم تمہارے قریب
ہیں۔ اب ارجن کے پیر تمہارا کچھ نہ بگاڑ سکیں گے۔“
میں اس آواز کو سن کر چوکے بغیر نہ رہ سکا۔ اسی آواز کو میں پہلے اس
وقت بھی سن چکا تھا جب میں کھنڈروں میں بیٹھا ارجن کے بتائے
ہوئے منتر کا جاپ کر رہا تھا۔ معامیرے ذہن میں پاربتی دیوی کا نام
ابھر آیا پھر مجھے اس بات کا احساس بھی ہوا کہ میں ایک سانپ کے
مقابلے میں اب تک بزدلی کا ثبوت دیتا ہوں چنانچہ میں اپنی جگہ ڈٹ
کر کھڑا ہو گیا۔

زہریلا سانپ پھن اٹھائے مجھ پر حملہ آور ہونے کے لیے تیزی سے

93 سونا گھاٹ کا پجاری (قسط ۳)

میرے قریب آ رہا تھا۔ پلکیں جھپکائے بغیر میں اس موذی کو گھورتا رہا قریب آ کر اس نے جیسے ہی میرے اوپر پھن مارا میں نے ہاتھ بڑھا کر اسے اپنی گرفت میں جکڑ لیا اور غصے کی حالت میں اس کے منہ کو اپنے دانتوں سے بھنبھوڑ کر ایک طرف اچھال دیا پھر ارجن کو قہر آلود نظروں سے گھور کر گرج دار آواز میں بولا۔

”ارجن۔۔ تم نے دیکھا۔ اب میری باری ہے۔ میں تمہیں سنبھانے کی مہلت دیتا ہوں۔“

اتنا کہہ کر میں اپنا سیدھا ہاتھ بڑے جلالی انداز میں ارجن کی سمت بڑھایا اور درمیانی انگلی کو جھٹکنے لگا۔ مجھے محسوس ہوا جیسے میری انگلی سے ایک شعلہ سالپکا ہوا اور پھر جو کچھ ہوا وہ میری خواہشات کے عین مطابق تھا۔ شعلے نے ارجن کو چشم زدن میں جلا کر راکھ کر دیا۔ ہٹے کئے پجاری کی جگہ اب فرش پر ایک جلا ہوا استخوانی ڈھانچہ پڑا ہوا تھا

سونا گھاٹ کا پجاری (قسط ۳) ⁹⁴

اور یہ سب کچھ اتنی سرعت میں ہوا کہ مجھے اس کی حیرت ہو رہی تھی۔
ارجن کو موت کے گھاٹ اتار کر میں نرملا کی طرف متوجہ ہوا جو خوف
اور دہشت کے مارے تھر تھر کانپ رہی تھی۔ اس کی خوف زدہ رنگت
ہلدی کی مانند زرد پڑ چکی تھی۔ لگ رہا تھا جیسے وہ کسی بھی لمحے تیوراً کرگر
پڑے گی۔

”کیوں نرملا۔۔ ارجن تجھے بہت پیارا تھا۔“ میں نے نرملا کو گھورتے
ہوئے حقارت سے کہا تو وہ ہکلا نے لگی۔

”کک۔۔ کرشن۔۔ مم۔۔ مجھے۔۔ شاما کر دو۔“

”کرشن نہیں۔۔ کرشن کمار مہاراج کہو مورکھ لڑکی۔“ میں نرملا کو اس کی
بات یاد دلاتے ہوئے بولا ”تو نے ہی تو ایک بار مجھے بتایا تھا کہ مہان
اور بلوان پجاریوں کو شبھ نام پکارا جاتا ہے مگر تو سب کچھ بھول چکی
ہے۔“

95 سونا گھاٹ کا پجاری (قسط ۳)

”مہاراج۔“ نرملا نے اپنی اکھڑی سانسوں پر کسی قدر قابو پاتے ہوئے کہا ”اپنی داسی کو شما کر دو۔۔ میں تم سے پرارتھنا کرتی ہوں۔“

”پرارتھنا۔۔ اور وہ بھی رحم کی۔“ میں نفرت سے بولا ”یہ شہد تم نے اس وقت کیوں نہیں کہے جب ارجن تمہارے کارن مجھے اپنی کٹی سے نکال رہا تھا۔“

نرملا نے کوئی جواب نہ دیا۔ سہی سہی نگاہوں سے مجھے دیکھتی رہی۔

داسی۔۔ تجھے یاد ہے کہ ایک بار تو نے کیا کہا تھا ”ارجن مہاراج اپنی کٹی میں کسی استری کا داخلہ پسند نہیں کرتے۔“ میں نے نرملا کے سراپے کو نفرت سے دیکھتے ہوئے کہا ”کیا میں پوچھ سکتا ہوں کہ تو آج اس پلید پجاری کی آغوش میں کیوں مچل رہی تھی؟“

”کرشن۔۔“

”کرشن مہاراج کہہ کلنگنی۔ تجھے نہیں معلوم میں نے اپنا جاپ پورا کر

سونا گھاٹ کا پجاری (قسط ۳) ⁹⁶

لیا ہے۔“ میں زور سے گرج کر بولا ”مجھے پہلے ہی شبہ تھا کہ تو میرے ساتھ دغا کرے گی۔ تو نے ایک مہان شکتی کے پوتر پیار کا اپمان کیا ہے۔ اب تو اپنے لیے خود ہی کوئی سزا تجویز کر لے۔“

”مم۔۔ مہاراج۔۔ مجھے شام کر دوں۔“ نرملا ہاتھ جوڑ کر گڑ گڑانے لگی

”میں ابھاگن تم سے بھکشا مانگتی ہوں۔“

”ابھاگن نہیں پاپن کہو۔۔“ میں نے ہونٹ کاٹتے ہوئے کہا۔

نرملا نے میرے ساتھ جو کچھ کیا تھا اس نے میرے تن بدن میں آگ لگا دی تھی۔ میں اپنے اندر اس سے شدید بہت شدید نفرت محسوس کر رہا تھا اور اب میں فیصلہ کر چکا تھا کہ اسے ضرور سزا دوں گا۔ اگر میں چاہتا تو جس طرح ارجن کو ایک اشارے سے جلا کر راکھ کے ڈھیر میں بدل دیا تھا اسی طرح نرملا کا تیا پانچا بھی کر دیتا لیکن میں اس وقت بڑی سنجیدگی سے سوچ رہا تھا کہ نرملا کو اس کے نفرت انگیز رویے کی

97 سونا گھاٹ کا پجاری (قسط ۳)

ایسی سزا دوں جسے وہ تمام عمر یاد رکھے۔ خاصی دیر تک میں کسی کر بنا کر سزا کے متعلق سوچتا رہا پھر میں نے فیصلہ کیا کہ نرملا کے چہرے کے خوب صورت نقش کو مسخ کر دوں تاکہ وہ دوبارہ کسی کو عشق کے نام پر دھوکا نہ دے سکے حالانکہ میرا جی اس کا خون پینے اور گلا گھونٹ کر مار دینے کے لیے مضطرب تھا۔

نرملا بدستور رحم طلب نظروں سے مجھے گھورے جا رہی تھی۔ میرے چہرے کے تاثرات بدلے تو وہ سر تا پا لرز اٹھی اور چلا کر بولی۔
”نہیں مہاراج نہیں۔۔۔ یا تو تم مجھے شام کر دو۔۔۔ یا جان سے مار ڈالو۔ جو تم سوچ رہے ہو۔ دیوتاؤں کے لیے ایسا نہ کرو۔“

نرملا کو میرے من کا راز کیوں معلوم ہو گیا، میں یہ نہ جان سکا لیکن اس کی ہذیبی کیفیت سے میری نفرت میں مزید اضافہ ہو گیا۔ میرا خون کھول اٹھا۔ انتہائی غصے کی کیفیت میں آگے بڑھ کر میں نے اس کے

سونا گھاٹ کا پُجاری (قسط ۳) ⁹⁸

لمبے لمبے بالوں کو اپنی مٹھی میں جکڑ لیا اور سخت آواز میں بولا۔
”پاپن۔۔ جب مہان پجاریوں کے شری کی آگ بجھانا تو اپنا دھرم
سمجھتی ہے تو پھر ان کی ہر مرضی پر سر جھکا دینا بھی تیرا فرض ہے۔ کیا
تجھے اپنے ناپاک چہرے کی یہ سندر تا میری مرضی سے زیادہ پیاری
ہے۔“

نرملہ نے میری آنکھوں میں انتقام کے شعلے بھڑکتے دیکھے تو ہسٹریائی
انداز میں چیخنے لگی۔ میں نے حقارت سے اسے ایک طرف دھکیل دیا
پھر پارہتی دیوی کا نام لے کر اپنا ہاتھ نرملہ کے چہرے کی طرف اٹھا دیا
دوسرے ہی لمحے میری خواہش پوری ہو گئی۔ نرملہ کے چہرے کی رنگت
یکنخت سیاہ پڑ گئی۔ اس کے گالوں پر بڑے بڑے داغ دھبے ابھر آئے
اس صورت اس قدر مکروہ ہو گئی کہ میں نے بھی اپنی نظریں پھیر لیں
اور اسے زمین پر تڑپتا اور بلبلا تا چھوڑ کر کئی سے باہر آ گیا جہاں

99 سونا گھاٹ کا پجاری (قسط ۳)

پجاریوں اور سادوہوں کا جم غفیر کھڑا تھا۔
میں نے مجمع پر ایک نظر ڈالی تو ہجوم مجھے راستہ دینے کے لیے کافی کی
طرح چھٹ گیا۔ میں ننگ دھڑنگ اور ہٹے کئے سادوہوں اور
پجاریوں کو حقارت سے گھورتا ہوا لمبے لمبے قدم اٹھاتا آگے بڑھنے
لگا۔

میں پجاریوں اور مندروں کے علاقے کو چھوڑ کر پھر اسی شمشان
گھاٹ کی طرف چل پڑا جہاں میں نے اپنا جاپ مکمل کیا تھا۔ وہ جگہ
اب مجھے بڑی گھناؤنی لگی وہاں ہر جگہ غلامت کے ڈھیر تھے اور تعفن
کے سبب ایک لمحے کو بیٹھا نہیں جاتا تھا۔ مجھے حیرت تھی کہ میں نے
اس بھیانک استھان پر مہینوں بیٹھ کر کس طرح اپنا جاپ مکمل کیا تھا۔
اس وقت تو مجھے ایک ہی دھن سوار تھی کہ میں اپنی تپسیا میں کامیاب ہو
جاؤں۔ میں گندگیوں، بلاؤں اور ویرانیوں کے اس علاقے میں نرملا

سونا گھاٹ کا پجاری (قسط ۳) ¹⁰⁰

کی وجہ سے بیٹھا تھا۔ نرملا کا خیال آتے ہی میرا دل اداس ہو گیا۔ میں نے اس کی جفا کی سزا تو دے دی تھی لیکن مجھے اپنے دل پر ایک عجیب طرح کا بوجھ محسوس ہو رہا تھا۔ اب بھی نرملا میرے اعصاب پر سوار تھی۔ نرملا کے بعد اب میرا اس دنیا میں کون تھا۔ میں نے ایک بار یہ بھی سوچا کہ مجھے خودکشی کر لینا چاہیے۔ اس دنیا میں ہر جگہ دھوکا ہی دھوکا ہے۔ سب کچھ بیکار ہے۔ نرملا نے مجھ سے میرا اعتماد چھین لیا تھا اور اب میں خود کو بے آسرا تنہا اور شکست خوردہ محسوس کر رہا تھا۔ مجھے اب نہ دیوی دیوتاؤں پر اعتماد تھا اور نہ غیر معمولی روحانی طاقتوں پر۔ میں نے یہ بھی سوچا تھا کہ مجھے اپنی بقیہ زندگی اسی ویران اور اجاڑ مقام پر جیسے تیسے بسر کر دینی چاہیے۔ میں اگر آبادی میں گیا تو وہاں انسان ہوں گے اور جہاں انسان ہوں گے وہاں فریب ہوگا۔ انسانوں سے دور رہنا ہی ٹھیک ہے۔ میں کہاں سے کہاں تک آ گیا تھا۔ میں نے

سونا گھاٹ کا پجاری (قسط ۳)

نرملہ کی خاطر کیا کیا نہ کیا لیکن اس نے آہ۔۔ اس نے میرا خیال تک نہ کیا۔۔ میرے لیے اب زندگی میں کیا دھرنا ہے۔ میرا ذہن منتشر تھا میرے قدم بھاری تھے۔ میری آنکھیں بوجھل تھیں اور میں پریشان خیالات لیے ان کھنڈروں سے گزر رہا تھا کہ مجھے ایک اہم بات یاد آگئی۔ مجھے ابھی ایک کام اور کرنا ہے۔ اپنے بھائیوں سے بدلہ کہ اس پر اسرار سرگزشت کے محرک اول وہی لوگ تھے۔ ہاں مجھے جلد سے جلد یہاں سے اپنے بھائیوں کی تلاش میں چل دینا چاہیے۔ بھائیوں سے انتقام لینے کے خیال ہی سے میں نے اپنے خون میں حرارت محسوس کی پھر مجھے سونا گھاٹ کے پجاری کا خیال آیا۔ اس نے تو مجھ سے نرملہ کو دان دینے کا عہد کیا تھا۔ میری منٹھیاں بھینچ گئیں اور میں تیز تیز چلنے لگا۔

مجھے ایسا محسوس ہو رہا تھا کہ میں دوبارہ زندہ ہو رہا ہوں۔ ساری دنیا

سونا گھاٹ کا پجاری (قسط ۳) ¹⁰²

سے انتقام کے لیے میں ساری دنیا کے بدنیت لوگوں کے خاتمے کے لیے بے تحاشا منصوبے بناتا چلا جا رہا تھا مجھے پاربتی کا خیال آگیا جسے اب تک میں نے ایک نظر بھی نہ دیکھا تھا لیکن جس کی آواز میں دوبارہ سن چکا تھا۔ یہ بات اب تک میرے ذہن میں کھٹک رہی تھی کہ آخر پاربتی نے میرے مقابلے میں ارجن کو کیوں مرجانے دیا جبکہ موہن لال کے بیان کے مطابق ارجن مہان شکتی کا مالک تھا اور دیوی دیوتاؤں کے جاپ کرنے کے لیے اس نے اپنا پورا جیون تیاگ دیا تھا۔

یہ پاربتی کیا چاہتی ہے؟ ابھی میں پاربتی کے بارے میں ان باتوں پر غور کر رہی رہا تھا کہ خوشبو کا ایک تیز جھونکا مجھے اپنے گرد و پیش میں محسوس ہوا۔ ویران کھنڈروں میں جہاں ہر طرف غلاظت اور گندگی تھی اور تعفن پھوٹ رہا تھا صندلی خوشبو کا گزر میرے لیے انتہائی تعجب خیز

سونا گھاٹ کا پُجاری (قسط ۳)

تھا۔ کسی انجانے خیال کے تحت میں نے تیزی سے گھوم کر اپنے اطراف کا جائزہ مگروہاں میرے سوا کوئی اور نہیں تھا۔ ہر طرف ہوکا عالم تھا۔ ہر شے سے ویرانی ٹپک رہی تھی۔

نہ جانے کیوں میری چھٹی حس کسی آنے والے خطرے کا اعلان کر رہی تھی لیکن میں نے اس وہم کو ذہن سے جھٹک کر دوبارہ اپنی منزل کی طرف بڑھنا شروع کر دیا۔ ابھی میں بمشکل دس پندرہ قدم ہی بڑھا ہوں گا کہ صندلی خوشبو کا وہی جھونکا پھر میری ناک سے ٹکرایا۔ اس بار خوشبو میں لوبان کی مہک بھی شامل تھی۔ میں ایک بار پھر ٹھٹک کر رک گیا۔ میں نے توجہ سے اس خوشبو کے بارے میں سوچنا چاہا لیکن میرے ذہن پر جیسے دھند چھا گئی تھی۔ میرا دماغ آہستہ آہستہ بوجھل ہوتا جا رہا تھا۔ اس خیال سے ممکن ہے کہ یہ کیفیت نرملا کی بے وفائی کے صدمے سے میرے اوپر طاری ہو۔ میں نے دو ایک بار پھر اپنے

سونا گھاٹ کا پجاری (قسط ۳) ¹⁰⁴

سر کو جھٹکا مگر کوئی فائدہ نہ ہوا۔ میں ایک بار پھر اسی کیفیت سے دو چار ہو رہا تھا جو مجھ پر پارتی دیوی کے لیے چا پ کرنے کے دوران پیدا ہوئی تھی۔ میری آنکھیں بوجھل ہونی شروع ہو گئی تھیں۔ میں نے حتی الامکان کوشش کی کہ اس کیفیت سے چھٹکارا حاصل کروں لیکن میری ساری کوششیں رائیگاں ثابت ہوئیں اور پھر۔۔ مجھے بس اتنا ہی یاد ہے کہ میں بے ہوشی سے دو چار ہو گیا تھا۔

میں کتنی دیر بے ہوش رہا مجھے ٹھیک طور پر کچھ یاد نہیں ہے۔ ہاں اتنا ضرور یاد ہے کہ جب دوسری بار میری آنکھ کھلی تو میری نظر سب سے پہلے اس فانوس سے لکرائی جو میرے اوپر چھت پر لٹکا ہوا تھا۔ میں ہڑ بڑکرا اٹھا تو دیکھا کہ نہ وہ اچھو دھیا کے ویران کھنڈرات ہیں اور نہ ہی گندگی کی وہ مسموم فضا بلکہ اس وقت میں ایک بیش قیمت ساز و سامان سے آراستہ کمرے میں موجود تھا جہاں ہر طرف ویسی ہی خوشبو موجود

تھی جیسی میں نے کھنڈرات میں محسوس کی تھی۔ جس بستر پر میں بیٹھا تھا وہ بھی انتہائی نرم اور آرام دہ تھا۔ کمرے میں موجود ہر چیز سے نفاست ٹپک رہی تھی اور فانوس میں روشن برقی قمقمے پورے کمرے کو منور کئے ہوئے تھے۔ میری داڑھی بھی منڈھی ہوئی تھی۔

چند لمحوں تک میں حیرت سے آنکھیں پھاڑے ہر شے کو تکتا رہا پھر بستر سے اچھل کر نیچے آ گیا۔ مجھے اچانک موہن لال یاد آ گیا۔ میں نے سوچا کہیں یہ موہن لال کی شرارت نہ ہو۔ ایک بار پہلے بھی اس نے مجھے ایسے خوب صورت جاکل میں پھانس کر اپنے اشاروں پر ناپنے کے لیے مجبور کر دیا تھا۔ یہ خیال میرے ذہن میں ابھرا تو میرے انتقام کا جذبہ بھڑک اٹھا۔ میرے ساتھ اب جو کچھ ہوا تھا اس کی ذمہ داری صد فی صد موہن لال کے اوپر عائد ہوتی تھی۔ میں نے ان اذیتوں کو یاد کیا جو موہن لال نے مجھے پہنچائی تھیں تو میرا چہرہ غصے سے

سونا گھاٹ کا پجاری (قسط ۳) ¹⁰⁶

سرخ ہو گیا۔ اب میں موہن لال سے مطلق خائف نہیں تھا۔ مجھے کامل یقین تھا کہ اب میں بھی مہان شکتی حاصل کر چکا ہوں اور موہن لال سے ٹکرانے کی طاقت رکھتا ہوں۔
”کس وچار میں گم ہو کر شن کمار۔۔“

کمرے میں دلکش نسوانی آواز گونجی تو میں چونک پڑا۔ یہ آواز میں نے پہلے کبھی نہیں سنی تھی۔ میں نے تیزی سے پلٹ کر ادھر ادھر دیکھا لیکن کمرے میں کوئی دوسرا موجود نہیں تھا۔

”کون ہو تم۔“ میں گھبرائے ہوئے لہجے میں پوچھا۔

”مجھے نہیں پہچانتے۔“ وہی مترنم آواز کمرے میں گونجی۔

”تم جو کوئی بھی ہو میرے سامنے آ کر بات کرو۔“ اس بار میں نے کرخت انداز میں کہا۔

”کرشن۔۔ میں تمہارے سامنے موجود ہوں۔“ سازوں پر رقصاں

کوئی آواز دوبارہ ابھری۔ ”غور سے مجھے دیکھنے کی کوشش کرو۔“
 اچانک مجھے احساس ہوا جیسے میری نظروں کے سامنے سے کوئی دبیز
 پردہ دھوئیں کی طرح ہٹ گیا ہو۔ اب میں اس عورت کو بخوبی دیکھ رہا
 تھا جو میرے سامنے دروازے کے قریب کھڑی مسکراتی نظروں سے
 مجھے دیکھ رہی تھی۔ سر سے پاؤں تک اس نے دھانی رنگ کی ایک
 ساڑی لپیٹ رکھی تھی جسکے اندر سے اس کا سر مریم جسم جھانک رہا تھا۔
 اس کے چہرے کے نقش و نگار اس قدر حسین اور جاذب نظر تھے کہ
 ایک لمحے کے لیے میں اس کے حسن کی رعنائیوں میں محو ہو کر رہ گیا پھر
 مجھے موہن لال کا خیال آیا تو میری آنکھوں میں خون اتر آیا۔ میں نے
 قہر آلود نظروں سے گھورتے ہوئے۔
 ”کون ہو تم؟“

جواب میں حسین و جمیل عورت ریلے ہونٹوں پر ایک خوب صورت سی

مسکراہٹ ابھری۔ آہستہ آہستہ شاہانہ انداز سے قدم اٹھاتی، وہ مسہری پر جا کر بیٹھ گئی۔ میرے سوال کا اس نے کوئی جواب نہیں دیا لیکن اس کی خمار آلود نظریں بدستور میرے چہرے پر مرکوز تھیں۔

”میں کیا کہہ رہا ہوں۔“ میں نے جھلا کر عورت کو مخاطب کیا ”سیدھی طرح میری بات کا جواب دو ورنہ میں سختی سے پیش آنا بھی جانتا ہوں۔“

اس بار بھی عورت کے ہونٹوں پر ایک پروقار مسکراہٹ ابھری۔ اس نے مجھے چمکیلی نظروں سے دیکھتے ہوئے، ٹھہرے ہوئے لہجے میں کہا

”کرشن کمار، کیا تمہارے اندر ابھی واقعی اتنی شکتی نہیں ہے کہ مجھے پہچان سکو۔“

عورت کی مترنم آواز کمرے میں ابھری تو مجھے یوں لگا جیسے بے شمار نقرئی گھنٹیاں ایک ساتھ کھنک اٹھی ہوں۔ مجھے اعتراف ہے میں نے

اس سے قبل اتنی حسین عورت نہیں دیکھی تھی۔ میں اس کے اس حسن سے مسحور ہوتا جا رہا تھا لیکن میں طے کر چکا تھا کہ اس سے کسی قسم کی لگاؤ کی بات نہیں کروں گا چنانچہ میں نے اپنی تیوری پر بل ڈال کر قہر آلود نظروں سے اسے گھورا پھر نفرت سے بولا۔

”مجھے پورا دشوا اس ہے کہ تم موہن لال کے کہنے پر یہاں آئی ہو لیکن اتنا یاد رکھو کہ میں اب افضل بیگ نہیں ہوں بلکہ کرشن کمار ہوں۔ مہان شکتی کا مالک جس کے آگے تم جیسی سندرنا ریوں کی کوئی حقیقت نہیں ہے۔“

میں اتنا کہہ کر خاموش ہو گیا۔ مجھے یقین تھا کہ عورت میرے کرخت لہجے اور بگڑے ہوئے تیور کو دیکھ کر ضرور ہراساں ہوگی لیکن میرا اندازہ غلط ثابت ہوا۔ بجائے اس کے کہ وہ خوف زدہ ہوتی مجھے بدستور نظروں سے گھورتے ہوئے بولی۔

سونا گھاٹ کا پجاری (قسط ۳) ¹¹⁰

”بولتے رہو کرشن کمار، چپ کیوں ہو گئے۔“
”بکومت۔“ میں نے کڑک کر کہا ”میں تمہیں ایک آخری موقع اور
دیتا ہوں کہ مجھے اپنے بارے میں سب کچھ بتا دو۔ نہیں تو تمہیں ایسا
کشٹ دوں گا کہ تم تمام جیون یا درکھو گی۔“
”اوہ، تم تو سچ مچ کے بلوان معلوم ہوتے ہو۔“ عورت نے مسکرا کر
جواب دیا پھر نرم آواز میں بولی۔

”کرشن کمار، ارجن نے ٹھیک ہی کہا تھا کہ ابھی تم مہمان شکتی کے مالک
نہیں بن سکے۔ تمہاری مثال اس نادان بالک جیسی ہے جو انگارے
کو پھول سمجھ کر ہاتھ میں لینے کی ضد کرتا ہے۔ پر نتو اسے اپنی غلطی کا
خیال اس سے ہوتا جب آگ اس کے شریر کو جلا دیتی ہے۔“
عورت کے جواب نے میرے غصے کو اور بھڑکا دیا۔ میں نے بڑی
جالی کیفیت میں اپنا ہاتھ بلند کیا اور انگلیاں جھٹکنے لگا۔ میرے ہاتھوں

111 سونا گھاٹ کا پُجاری (قسط ۳)

سے آگ کے شعلے نکل کر عورت کی طرف لپکے۔ مجھے قوی امید تھی کہ نیلے پیلے شعلے اس کے کول جسم کو پلک جھپکتے ہی جلا کر بھسم کر دیں گے لیکن اس وقت میری حیرت کی کوئی انتہا نہ رہی جب میں نے ان شعلوں کو اس کے جسم سے ٹکرا کر بے اثر ہوتے دیکھا۔ عورت بڑی لا پرواہی سے بیٹھی بدستور مجھے دلچسپی کی نگاہوں سے دیکھ رہی تھی۔ اس کے انداز میں بڑی تمکنت اور دبدبہ تھا۔

﴿ آگے جاری ہے ﴾

01 سونا گھاٹ کا پجاری (قسط ۴)

میں نے بھڑکتے ہوئے شعلوں کا انجام دیکھا تو بھو بھوکا رہ گیا اور آنکھیں پھاڑے کھڑا سکتے کی حالت میں اسے دیکھتے کا دیکھتا رہ گیا۔ ارجن کے بتائے ہوئے جاپ کو پورا کر لینے کے بعد یہ میری پہلی ناکامی تھی جس نے مجھے ششدر کر دیا تھا۔ ابھی میں اس اسرار پر غور کر رہی رہا تھا کہ عورت کے ہونٹوں پر جنبش ہوئی۔

”کرشن کمار۔۔ اب کیا وچار ہے تمہارا۔“

میں نے عورت کو کوئی سخت جواب دینا چاہا لیکن نہ جانے اسکی آواز میں کیا سحر تھا کہ میں اپنی خواہش کی تکمیل نہ کر سکا۔ الفاظ جیسے میرے سینے کی گہرائیوں ہی میں گھٹ کر رہ گئے۔ میری قوت گویائی سلب ہوتی جا رہی تھی۔ جہاں تک میرے ذہن کا تعلق تھا وہ اب بھی کام کر رہا تھا۔ میں بڑی سنجیدگی سے سوچ رہا تھا کہ آخر یہ عورت کون ہے جو میری شکتی سے بھی زیادہ مہان شکتی کی مالک ہے۔ مجھے اجدھیا کے

سونا گھاٹ کا پجاری (قسط ۴) ⁰²

ویران کھنڈرات سے اس کمرے تک کیوں لایا گیا؟
میں اپنے خیالات میں مجھو تھا کہ اچانک میرے ذہن میں پاربتی دیوی
کا نام ابھرا۔ پاربتی۔۔ جس کے بارے میں نرملانے مجھے بہت کچھ
بتا رکھا تھا۔ جوشیوجی مہاراج کی حیرت انگیز اور پراسرار قوتوں کا
نسواں مظہر ہونے کے ساتھ ساتھ بے شمار صفات کی مالک تھی اور
جسے خود کو مختلف بھیس اور مختلف سانچوں میں ڈھال لینے کی دسترس
حاصل تھی۔

”کیا سوچ رہے ہو کرشن کمار۔“ عورت نے مجھے دوبارہ کسی ملکہ کی
طرح مخاطب کیا تو میں جھرجھری لے کر رہ گیا۔ کوئی جواب نہ دے
سکا۔ پھٹی پھٹی نظروں سے اسے گھورتا رہا۔ میرا ضمیر مجھے میری اس
بزدلی اور کم ہمتی پر ملامت کر رہا تھا لیکن میں نہ ان باتوں کو صرف
سوچ سکتا تھا ان پر عمل کرنا میرے بس کی بات نہیں تھی۔

”کرشن کمار۔۔ میرے قریب آؤ۔“

عورت نے میری بوکھلاہٹ پر مسکراتے ہوئے آہستہ آہستہ سے کہا۔
میں نے خود کو سنبھالنے کی کوشش کی لیکن بے سود۔ نہ جانے کس سحر کے
زیر اثر کسی معمول کی طرح میں اسکے حکم پر عمل کرنے پر مجبور تھا۔
میرے قدم آپ ہی آپ مسہری کی طرف اٹھنے لگے۔ مجھے یوں
محسوس ہو رہا تھا جیسے روئی کے نرم نرم گالوں کی مانند بادل اتر کر
میرے قدموں میں بچھ گئے ہیں اور میں ان بادلوں کے درمیان سے
گزر رہا ہوں آہستہ آہستہ اس عورت کے قریب جا رہا ہوں جو مسہری پر
بیٹھی مجھے بڑی اپنائیت سے دیکھے جا رہی تھی۔ میں ہر لمحہ اس کے
قریب تر ہوتا جا رہا تھا۔۔ اور قریب۔۔ اور قریب۔۔ اور قریب۔۔
اور پھر میں اس کے ایک قدم کے فاصلے پر پہنچ کر رک گیا۔ حسین و
جمیل عورت کی آنکھوں کا سحر میری بے خودی میں اضافہ کر رہا تھا۔

سونا گھاٹ کا چجاری (قسط ۴) ⁰⁴

”کرشن کمار۔۔ کیا تم اب بھی مجھے نہیں پہچان سکے۔“
”تم۔۔ دیوی ہو۔۔ پاربتی دیوی۔“ میں بہ مشکل اتنا کہہ پایا۔
”ہاں۔۔ تم نے آخر مجھے پہچان ہی لیا۔“ عورت نے پروتار لہجے میں
کہا۔ ”تم اپنی قسمت پر ناز کرو جو اتنی جلدی تمہیں میرا درشن پر اپت
(حاصل) ہو گیا۔ نہ جانے کتنے داس اور داسیاں ایسے ہیں جو اپنا پورا
جیون میری بھگتی میں تیاگ چکی ہیں۔ پرنتو انہوں نے میری ایک
جھلک بھی نہیں دیکھی۔“

”مہان دیوی۔۔ یہ سب تیری کرپا ہے۔“ میں کسی بھرے ہوئے
ٹیپ کی طرح بولا پھر بے اختیار جھک کر میں نے پاربتی کے چہنوں کو
تھام لیا۔

”کوئی چننا مت کرو کرشن کمار۔۔“ وہ میرے سر پر ہاتھ پھر کر بولی
”میں نے تمہاری بھگتی کو سو بیکار کر لیا ہے اور اس سے تمہیں مکتی کی راہ

بتانے کے کارن آئی ہوں۔“

”دیوی۔۔ میں نے ایک سچے عقیدت مند کی طرح بس اتنا ہی کہا تھا پھر نہ جانے کس کے زیر اثر اس کے چرنوں پر سر رکھ دیا۔

”اٹھو کرشن کمار۔۔ میں تمہیں آج ایسی شکست دانا کرنے آئی ہوں جو شیوجی مہاراج کے علاوہ کسی کو پراپت نہیں ہوئی ہے۔“ پارتی دیوی نے بڑی شفقت سے جواب دیا پھر مجھے ہاتھ تھام کر اٹھایا اور اپنے برابر بٹھالیا۔ میں نے چاہا کہ نظریں اٹھاؤں اور اس مہان دیوی کا جی بھر کر درشن کروں لیکن مجھے ہمت نہ ہوئی۔ سر جھکائے خاموشی سے میں اس کے برابر بیٹھا رہا۔ اسکے جسم اور لباس سے پھوٹنے والی خوشبو کی تیزی مجھے بے خود بنا رہی تھی۔ میرے ذہن پر بے ہوشی کی کیفیت طاری تھی۔ مجھے یوں لگ رہا تھا جیسے میں آسمانوں میں اڑا جا رہا ہوں میرا ذہن ہر لمحے روٹی کے نرم نرم گالوں تلے ڈوبتا جا رہا تھا۔ میری

سونا گھاٹ کا پجاری (قسط ۴) ⁰⁶

آنکھیں آہستہ آہستہ بند ہونے لگیں تھیں اور پھر میں نے جو کچھ محسوس کیا اس کا اظہار پر میں قادر نہیں۔

جب میں اس طلسم سے بیدار ہوا تو میں نے خود کو مسہری پر لیٹا پایا۔ پاربتی دیوی مسہری سے تھوڑے فاصلے پر کھڑی مجھے شفیق نظروں سے دیکھ رہی تھی۔ اس کے ہونٹوں پر مسکراہٹ پہلے کے مقابلے میں مجھے زیادہ گہری معلوم ہو رہی تھی۔ خود میں بھی عجیب سرور انگیز کیفیت سے دو چار تھا لیکن یہ کیفیت زیادہ دیر برقرار نہیں رہ سکی۔ میں یہ سوچ کر کہ میں اس سے مسہری پر دراز ہوں اور عظمت کی دیوی کھڑی ہوئی ہے جلدی سے اٹھا اور ہاتھ باندھ کر پاربتی دیوی کے سامنے سرنگوں ہو گیا۔

”کرشن کمار۔۔۔ میرا شریر چھو لینے کے بعد اب تم مہان شکتی کے مالک بن چکے ہو۔“ پاربتی دیوی نے مترنم لہجے میں کہا ”تمہارے من میں

07 سونا گھاٹ کا پجاری (قسط ۴)

جوا چھا (خواہش) ہوگی وہ میرے حکم سے اوش پوری ہوگی۔ پرنتو اس بات کا دھیان رکھنا کہ تمہارے جیون میں اب کوئی دوسری ناری داخل نہیں ہو سکتی۔ اگر تم نے کبھی ایسا کیا تو تمہارا جاپ اور تپسیا اکارت ہو جائے گی۔ جس کنیا کو تم ہاتھ لگاؤ گے اس کا شریہ جل کر راکھ ہو جائے گا۔“

”دیوی۔۔ میں تیری آگیا کا پالن کرنا اپنا دھرم سمجھوں گا۔“ میں کسی فرما بردار سیوک کی طرح بولا۔

”میں تمہیں وچن دیتی ہوں کہ جب تک تم میرے کہے پر چلو گے، میرا کوئی پجاری تمہارے شریہ کا بال بھی بیکا نہ کر سکے گا۔ یاد رکھو! رجن کی شکتی مہان تھی تم اس کے آگے کبھی نہ ٹھہر سکتے تھے۔ میں نے صرف تمہارے کارن ارجن کو اس دنیا سے واپس کر دیا ہے۔“

”دیوی۔۔ تیرا یہ داس اس کرپا کو کبھی نہ بھولے گا۔“ میں نے بدستور

سونا گھاٹ کا پجاری (قسط ۴) ⁰⁸

نظریں جھکائے ہوئے کہا۔

”کرشن کمار، تمہیں معلوم ہے میں سب کچھ جانتی ہوں۔ مجھ سے کوئی بات چھپی نہیں رہتی۔ تمہارے من میں کیا ہے۔ میں یہ بھی جانتی ہوں پر اس بات کو گرہ میں باندھ لو کہ موہن لال کے سلسلے میں تمہیں ہر سے چوکنار ہنا ہوگا۔“ پاربتی نے اپنا سلسلہ کلام جاری رکھتے ہوئے کہا۔

”موہن لال کو اس وقت کشت دیا جاسکتا ہے۔ پرنتو اس نے میری بھگتی اور تپسیا میں سارا جیون تیاگ دیا ہے۔ اس نے میرے لیے بہتیرے جاپ کیے ہیں۔ مجھے معلوم ہے وہ میرے لیے اپنا جیون بھی دان کر سکتا ہے۔ اس کا رن میری اچھا ہے کہ تم اس سے دور دور رہو اور اگر وہ تم سے ٹکرانے میں پہل کرے تو تم کو دھرج رکھنا چاہیے۔“

”مہان دیوی۔“ میں نے دبی زبان میں کہا ”موہن لال کے بارے میں میں تجھ سے بہت کچھ کہنا چاہتا ہوں۔ موہن لال بہت ظالم

اور۔۔۔“

پاربتی دیوی نے ہاتھ کے اشارے سے مجھے روک دیا۔ ”شاننی کرشن
 کمار! موہن لال کیا ہے اور کیسا ہے۔ یہ میں جانتی ہوں۔ تمہیں
 بتانے کی ضرورت نہیں۔ موہن لال یہ جانتا ہے کہ تم پر میں خاص نظر
 رکھتی ہوں۔ اس کے من میں تمہارے اور سے۔ تمہارے من میں اس
 کی اور سے کھوٹ ہے۔ تم دونوں میرے بڑے اچھے سیوک ہو۔
 پرنتو اتنا یاد رکھو کہ موہن لال اپنی مہان شعلی اور بہت بڑا بھگت ہونے
 کے بعد بھی پاربتی دیوی کے اتنے قریب نہیں آ سکا جتنے تم۔ میری اچھا
 ہے کہ تم موہن لال کو بھول جاؤ۔ اس سے بھڑنے کا وچار من سے
 نکال دو۔ تم دونوں میرے بہت اچھے سیوکوں کی طرح رہو۔ بس یہی
 میری اچھا ہے۔“

”دیوی۔۔ تیری اچھا پر میری جان قربان ہے۔ میں موہن لال کو شما

سونا گھاٹ کا پجاری (قسط ۴) ¹⁰

کرتا ہوں لیکن موہن لال نے پہل کی تو اے مہان دیوی میں کیسے خاموش رہ سکتا ہوں۔“ میں نے انکسار اور عجزی سے کہا۔

”کرشن کمار پارتی زمانوں سے موجود ہے۔ تم ایک دیوی کے شرن میں آنے کے بعد بھی اتنے خوف زدہ نظر آ رہے ہو۔ کیا تمہیں ہمارے مہان ہونے کا شبہ ہے۔ کیا تم اتنے مورکھ ہو کہ دیوتاؤں کی شکتی کو نہیں جانتے۔“ پارتی کے لہجے میں اس بار بڑا دبہ تھا۔ میں اس کی سحر انگیز آواز سے لرز نے لگا۔

”عظیم دیوی۔۔“ میں نے گڑ گڑا کر کہا ”مجھے شاکر دے۔ مجھے تیرے تیرے مہان ہونے پر کوئی شبہ نہیں۔ میں دیوتاؤں کی شکتی کو جانتا ہوں اور مجھے اپنی قسمت پر ناز ہے کہ میں تیرے شرن میں موجود ہوں۔“ میں بے اختیار یہ جملے ادا کر رہا تھا۔

پارتی دیوی نے مجھے مسکرا کر دیکھا اور میں نے موقع غنیمت جان کر

11 سونا گھاٹ کا پجاری (قسط ۴)

پوچھ لیا ”اب میرے لیے تیری کیا آگیا ہے۔“
تم اپنے بھائیوں سے بدلہ لینے کے لیے مچل رہے ہو۔ وہ ان دنوں
دکن میں ہیں۔ تم وہیں جاؤ اور کچھ دنوں آرام کرو پھر میرا من چاہیے
گا تمہیں واپس بلا لیا جائے گا۔“

”دیوی میں اپنے بھائیوں سے بدلہ لینے کے لیے واقعی بہت بے
چین ہوں اور سب سے پہلے انہیں تلاش کرنا چاہتا ہوں۔“
”جاؤ کرشن کمار پارتی کا سایہ تمہارے اوپر ہے۔ میں تم سے خوش
ہوں کہ تم نے برملا پجارن کے کارن اپنے من کو بیا کل نہیں ہونے دیا
اور اس چہرے کی سندرتا کو ختم کر دیا۔“ اس بار پارتی کا لہجہ معنی خیز تھا۔
”مہان شکتی حاصل کر لینے کے بعد پجاریوں اور بھگتوں کو کسی ایک
باری کی خاطر پریشان نہیں ہونا چاہیے اور پھر تمہارے اوپر تو ایک
دیوی مہربان ہے۔ تمہیں ان جھگڑوں میں نہیں پڑنا چاہیے۔“

سونگھاٹ کا پجاری (قسط ۴) ¹²

میں نے کوئی جواب نہ دیا۔ خاموش سر جھکائے کھڑا رہا۔ آج بھی جب میں سوچتا ہوں کہ پاربتی کے سامنے میں اس قدر مسحور کیوں ہو گیا تھا تو بظاہر اس کی وجہ سمجھ میں نہیں آتی۔ بہر حال چونکہ میں اس قسم کے بہت سارے اسرار سے گزر چکا ہوں اس لیے یہی نتیجہ اخذ کر سکتا ہوں کہ پاربتی کی پر اسرار قوت نے میرے سوچنے اور سمجھنے کی قوتوں کو مفلوج کر دیا تھا اور میں کسی پالتو کتے کی طرح وفاداری کا ثبوت دینے کی خاطر اس کے سامنے دم ہلانے پر مجبور تھا۔

”کرشن کمار۔“ پاربتی مجھے خاموش پا کر بولی ”میں جانتی ہوں کسی ناری کے لیے تم ہمیشہ بیا کل رہو گے لیکن میرے ہوتے ہوئے تمہیں اس کی چٹنا نہیں کرنی چاہیے۔ جب تمہیں کسی ناری کا خیال آئے گا، میں تمہارے سامنے آ جاؤں گی۔“

پاربتی کے جملے کا کیا مقصد تھا، میں مطلق نہ سمجھ سکا لیکن اتنا ضرور جان

13 سونا گھاٹ کا پجاری (قسط ۴)

گیا تھا کہ وہ مجھ پر کچھ زیادہ ہی مہربان ہے۔
کچھ دیر تک وہ میرے قریب کھڑی مجھے دیوی دیوتاؤں کی شکلی اور
دھرم کی اونچ نیچ شاہانہ جلال کے ساتھ سمجھاتی رہی پھر مجھے محسوس ہوا
کہ وہ میرے قریب نہیں ہے۔ وہ نہ جانے کہاں تحلیل ہو گئی۔ میں
اچانک غائب ہو جانے سے ہکا بکارہ گیا پھر میں نے ایک معمول کی
طرح اس محل سے کچھ سامان زاد راہ کے طور پر ساتھ لیا۔ میرے پاس
کوئی پیسہ نہیں تھا مگر قیمتی زیورات اور نقدی بھی محل سے ہی فراہم ہو گئی
میں نے اسے پاربتی دیوی کی مہربانی سمجھ کر رکھ لیا اور محل سے باہر چلا
آیا۔ میری ضرورت کی ہر چیز محل سے مل گئی تھی۔ مجھے سمتوں کا پتا نہیں
تھا لیکن چند کوس پیدل چلنے کے بعد میں اجودھیا پہنچ گیا۔ جہاں سے
میں دکن کی طرف آسانی سے روانہ ہو سکتا تھا۔ میں اپنے سفر کی سر
گزشت کو مختصر کرتا ہوں۔ بہر حال یہ کہ چند دنوں کے بعد میں

سونا گھاٹ کا پجاری (قسط ۴) ¹⁴

حیدرآباد کے ایک پر رونق اسٹیشن پر کھڑا تھا۔ میرے جسم پر بیش قیمت لباس تھا اور میں کسی نواب سے کم نظر نہیں آ رہا تھا۔ میں نے اپنا شیوہ بھی بنالیا تھا اور اب میں ایک جامہ زیب وجیہہ اور پروقار شخص کی شکل میں حیدرآباد میں تھا۔

حیدرآباد ہر چند کہ میرا آبائی شہر نہیں ہے پھر بھی میں یہاں کے گلی کو چوں سے بخوبی واقف تھا۔ والد صاحب دوران ملازمت کچھ عرصہ کے لیے حیدرآباد میں بھی تعینات رہ چکے تھے اس لیے مجھے اس شہر کی اچھی خاصی سوجھ بوجھ تھی چنانچہ سب سے پہلے میں نے یہ فیصلہ کیا کہ اپنی رہائش کا بندوبست کروں اس کے بعد آئندہ کا پروگرام سوچا جائے گا۔

جو لوگ حیدرآباد سے واقف ہیں اور وہاں تھوڑا عرصہ گزار چکے ہیں وہ عابد شاہ روڈ اور چارکمان کی رونق سے ضرور واقف ہوں گے لیکن

15 سونا گھاٹ کا پجاری (قسط ۴)

وہ افراد جو کبھی حیدر آباد نہیں گئے ان کے لیے صرف اتنا ہی بتا دینا کافی ہے۔ کہ حیدر آباد ایک قدم و جدید خوب صورت اور بہت ہی مہان نواز شہر ہے۔ میں نے اپنے قیام کے لیے اعلیٰ درجے کے ہوٹل کو ترجیح دی۔ ہوٹل والے میرا بیش قیمت ساز و سامان دیکھ کر شپٹائے ضرور تھے لیکن جب میں نے انہیں بتایا کہ میرا قیام طویل ہوگا اور میں برنس کے سلسلے میں حیدر آباد آیا ہوں تو وہ مطمئن ہو گئے۔ میں نے دو ہفتے کا کرایہ ہوٹل کے منیجر کو اڈوانس ادا کر دیا۔ میرے پاس اس وقت کافی رقم موجود تھی جو میں شاہانہ انداز میں خرچ کر سکتا تھا۔

اپنے کمرے میں جا کر میں نے دروازہ اندر سے بند کیا اور آرام کرنے کی غرض سے لیٹا ہی تھا کہ آنکھ لگ گئی۔ دوبارہ آنکھ کھلی تو اندھیرا پھیل چکا تھا۔ جلدی سے اٹھ کر میں نے ہاتھ منہ دھویا اور ناشتا کرنے کی غرض سے نیچے آگیا جہاں ڈائننگ ہال میں پہلے ہی خاصی

سونا گھاٹ کا چکاری (قسط ۴) ¹⁶

چہل پہل تھی۔ میں نے خاموشی سے ایک بیرے کو اپنے لیے چائے کا آرڈر دیا اور ایک میز پر بیٹھ کر اپنے بھائیوں کے بارے میں سوچنے لگا۔

بیرا چائے لے کر آیا تو میں نے اپنے لیے ایک پیالی تیار کی اور جلدی دو چار گھونٹ حلق کے نیچے اتارتا چلا گیا۔ ایک عرصے کے بعد مجھے قاعدے کی چائے نصیب ہوئی تھی۔ چنانچہ پہلا کپ ختم کر کے میں نے دوسری پیالی بنائی اور اپنے پینے میں مشغول ہو گیا۔ ابھی میں نے نصف پیالی ہی پی تھی کہ کسی نے میری پشت پر ہاتھ رکھ کر مجھے میرے اصلی نام سے پکارا۔ میں نے گھوم کر مخاطب کرنے والے کو دیکھا تو میری خوشی کی کوئی انتہا نہ رہی۔ میرے سامنے اس وقت میرا ایک دیرینہ جگری دوست قادری موجود تھا۔ میں پیالی رکھ کر اٹھا اور قادری سے بڑی گرمجوشی سے بغلیں ہو گیا۔

17 سونا گھاٹ کا پُجاری (قسط ۴)

کافی دیر تک ہم بے تکلفی سے بیٹھے ادھر ادھر کی باتیں کرتے رہے۔
قادری مجھ سے میرے بارے میں دریافت کرتا رہا اور میں اسے
مطمئن کرنے کی خاطر ادھر ادھر کی ہانکتا رہا لیکن پھر قادری نے مجھے
سے ایک ایسی بات کہہ دی کہ میرا موڈ یکلخت خراب ہو گیا۔
”آج تمہارے سب سے بڑے بھائی ملے تھے لیکن انہوں نے
تمہارے بارے میں کوئی ذکر نہیں کیا۔ تم ٹھہرے تو ان ہی کے پاس
ہو گے۔“

”نہیں۔“ میں نے بمشکل خون کا گھونٹ پی کر اپنے غصے کو ضبط کرتے
ہوئے جواب دیا۔

”پھر تمہارا قیام کہاں ہے۔“
”اسی ہوٹل میں۔۔“

”تعجب ہے۔“ قادری نے کہا ”بھائی کے ہوتے ہوئے بھی تم ہوٹل

سونا گھاٹ کا پجاری (قسط ۴) ¹⁸

میں مقیم ہو۔“

”میں آج ہی حیدر آباد آیا ہوں۔“ میں نے جلدی سے بات بناتے ہوئے جواب دیا۔ ”بھائی صاحب کا پتا موجود نہیں تھا اس لیے ہوٹل ہی میں ٹک گیا۔“

”کیوں مذاق کرتے ہو افضل بیگ۔“ قادری نے غیر یقینی انداز میں کہا ”بھلا یہ کیسے ممکن ہے کہ تمہیں اپنے بڑے بھائی کا پتا نہ معلوم ہو۔ اگر ایسا تھا تو تم کسی پولیس والے سے دریافت کر سکتے تھے۔“

”کیا مطلب۔“ میں نے چوتکتے ہوئے کہا ”کیا بھائی صاحب آج کل حیدر آباد میں ہی تعینات ہیں۔“

”تعینات کی بھی ایک ہی کہی تم نے۔ میاں صاحب زادے حیدر آباد کا تو بچہ بچہ نواب صاحب سے واقف۔“ قادری نے بڑی سنجیدگی سے کہا ”اگر برا نہ مانو تو ایک راز کی بات بتا دوں۔“

”کہو۔“

”جب سے تمہارے بھائی حیدر آباد میں مقیم ہوئے ہیں۔ یہاں کی طوائفوں کی بن آئی ہے۔ آئے دن ان کے بنگلے پر مجرا ہوتا رہتا ہے۔ جس میں پولیس کے اعلیٰ افسران بھی شریک ہوتے ہیں۔ ایس پی ماتھرتو ہر وقت تمہارے بھائی کے دروازے پر ہاتھ باندھے کھڑا رہتا ہے۔ عورتوں کے معاملے میں وہ بے حد نڈیدہ واقع ہوا ہے۔“

”ہوگا۔“ میں نے بے پروائی سے کہا ”مجھے ان باتوں سے بھلا کیا سروکار۔“

قادری بہت دیر تک بیٹھا مجھ سے بھائی صاحب کی رنگ رلیوں اور عاشقانہ مزاج کے بارے میں گفتگو کرتا رہا اور میں یوں ہی ہوں ہاں میں جواب دیتا رہا۔ قادری کی زبانی یہ اطلاع پا کر کہ میرے بھائی صاحب باقاعدہ جاگیردار ہو گئے ہیں۔ مجھے مطلق کوئی خوشی نہیں ہوئی

سونا گھاٹ کا پجاری (قسط ۴) ²⁰

بلکہ میرا جذبہ انتقام اور بھڑک اٹھا۔

باتوں باتوں میں میں نے انکے بنگلے کا پتہ بھی دریافت کر لیا تھا۔
قادری نے مجھے اپنے گھر مدعو کیا جسکی میں نے بہت رد و کد کے بعد
حامی بھری۔ اس کے جانے کے بعد میں نے پیرے کو بلا کر بل کی
ادائیگی کی اور ہوٹل سے باہر نکل آیا۔ ایک قریبی دکان سے میں نے
اپنے لیے دو تین ماڈرن قسم کے جوڑے خریدے اور واپس اپنے
کمرے میں آ گیا۔ اب وہ لمحہ آن پہنچا تھا جس کا مجھ مدتوں سے انتظار
تھا۔ جس کی وجہ سے میں نے زندگی کی نہج کو بدل ڈالا تھا جس کے
لیے میں نے بڑی قربانیاں دی تھیں۔ میں نے شمشان گھاٹ کے
متعفن ماحول میں سخت چاپ کیا اور پراسرار شکتی حاصل کرنے کے
لیے طرح طرح کی اذیتیں سہی تھیں۔ اب وہ لمحہ آن پہنچ تھا۔ جوں
جوں وقت گزر رہا تھا میں مضطرب ہوا جا رہا تھا۔ میں جلد سے جلد

21 سونا گھاٹ کا پجاری (قسط ۴)

اپنے بھائیوں کو ان کے کئے کی عبرت ناک سزا دینا چاہتا تھا۔ جس قدر میں اپنے ماضی اپنے ریاض اور اپنی اذیتوں کے بارے میں سوچتا اسی قدر میرا خون کھولنے لگتا۔ نرملا کے دھوکے کے بعد تو میں یوں بھی انسانوں کو کم تر و حقیر سمجھنے لگا تھا۔ اگر پارہتی درمیان میں نہ آتی تو میں تمام انسانوں کا خون پی لیتا۔

اس دن گھڑیاں ست چل رہی تھیں۔ میں کمرے میں بری طرح ٹہل رہا تھا اور اپنے بھائی کو دیے جانے والی سزاؤں کے بارے میں غور کر رہا تھا۔ وقت تھا کہ کالے نہیں کٹ رہا تھا۔

رات گیارہ بجے تک میں اپنے کمرے میں بیٹھا بیچ و تاب کھاتا رہا پھر میں نے اچھی قسم کا لباس پہنا اور ہوٹل سے نکل کر ایک گاڑی میں اپنے بھائی کے بنگلے کی طرف چل دیا۔ جوں جوں میری منزل قریب آتی جا رہی تھی توں توں میرے ذہن میں سلگتی چنگاریاں شعلے کا روپ

سونا گھاٹ کا پُجاری (قسط ۴) ²²

اختیار کرتی جا رہی تھیں۔ میں نے طے کر لیا تھا کہ اپنے بڑے بھائی کو جس نے بزرگوں کی جائداد کو بٹوارے کے وقت میری حق تلفی کی تھی اور مجھے گرفتار کر دینے کی دھمکی دے کر دودھ کی مکھی کی طرح نکال پھینکا تھا، ایسی سزا دوں گا جسے وہ تمام عمر یاد رکھے گا۔

خون کی گردش کے ساتھ ساتھ میری رفتار بھی تیز سے تیز ہوتی جا رہی تھی۔ میں اپنے اندر ایسی توانائی محسوس کر رہا تھا جو بڑی سے بڑی طاقتوں کو ایک لمحے میں نیست و نابود کر دیتی ہے۔

میں اپنے خیالات میں محو تھا کہ ڈرائیور کی آواز نے مجھے چونکا دیا۔ وہ مجھ سے کہہ رہا تھا۔ ”صاحب وہ سامنے جو برقی قمقمے روشن نظر آ رہے ہیں، وہی بڑے جاگیردار صاحب کی کوٹھی ہے۔“

میں نے ڈرائیور کی بات کا کوئی جواب نہ دیا۔ جس مکان کی طرف اس نے اشارہ کیا تھا، وہ برقی روشنیوں کا ایک محل نظر آ رہا تھا۔ میرا

سونا گھاٹ کا پجاری (قسط ۴) 23

خون جوش مارنے لگا۔ انتقام کی آگ میرے سینے کو جلائے ڈال رہی تھی۔ مجھے وہ یاد آگیا جب میرے والد کا انتقال ہوا تھا۔ میرا خیال تھا کہ باپ کی موت کے بعد میرے بڑے بھائی مجھ سے شفقت اور مہربانی کا برتاؤ کریں گے اور باپ کی جدائی محسوس نہ ہونے دیں گے لیکن چند ہی دنوں بعد بھائیوں کی آنکھیں بدل گئیں۔ باپ کا کفن ابھی پوری طرح میلا بھی نہ ہونے پایا تھا کہ آبائی جائیداد کے بٹوارے کا مسئلہ کھڑا ہو گیا۔ ہر چند کہ مجھے یہ بات پسند نہ آئی تھی کہ اتنی جلدی جائیداد کا بٹوارا کیا جائے لیکن میں خاموش رہا۔ میں نے یہی سوچا تھا کہ جو کچھ میرے حصے میں آئے گا اسے صبر و شکر سے قبول کر لوں گا کسی قسم کا لڑائی جھگڑا کر کے والد صاحب کی روح کو تکلیف نہ پہنچاؤں گا لیکن اس وقت میری حیرت کی انتہا نہ رہی جب مجھے بالکل ہی نظر انداز کر دیا گیا۔ میں نے دبی زبان میں وجہ پوچھی تو

سونا گھاٹ کا پجاری (قسط ۴) ²⁴

میرے بڑے بھائی نے نا صرف یہ کہ۔۔ مجھے ڈانٹا ڈپٹا بلکہ یہ دھمکی بھی دی کہ اگر میں نے اپنے حق کے سلسلے میں زبان کھولی تو وہ مجھے گرفتار کروادیں گے۔

گزرے ہوئے واقعات یکے بعد دیگرے میرے ذہن میں ابھرتے رہے۔ اف ان لوگوں نے میری زندگی کس قدر اجیرن کر دی تھی۔ اب تک میرے ساتھ جو کچھ بھی ہوا تھا اس کی تمام تر ذمہ داری میرے بڑی بھائی پر عائد ہوتی تھی جو میرا حق مار کر صاحب جاکداد بنے بیٹھے تھے۔ بقول قادری حیدر آباد (دکن) کا بچہ بچہ انہیں ایک بڑے جاگیردار کی حیثیت سے جانتا تھا۔ اس کے برعکس حالات نے مجھے افضل بیگ سے کرشن کمار بننے پر مجبور کر دیا تھا۔ بہر حال میں پوری طرح ٹھان چکا تھا کہ ان جاگیردار صاحب کو ایسی سزا دوں گا کہ وہ بھی تمام عمر مجھے یاد رکھیں گے۔ میرا خون کھول رہا تھا۔

25 سونا گھاٹ کا پجاری (قسط ۴)

گاڑی مطلوبہ کٹھی کے قریب پہنچ کر رکی تو میں نے دیکھا کہ بڑی بڑی جھلملاتی کاروں کی ایک قطار وہاں موجود ہے۔ اندر سے گانے بجانے کی دلکش آوازیں آرہی تھیں۔ میں ابھی کٹھی کی بیرونی سجاوٹ کو دیکھ ہی رہا تھا کہ ایک باوردی ملازم لپکتا ہوا گاڑی کے قریب آیا اور دروازہ کھول کر ایک طرف ہو گیا۔ میں نے ملازم کی سچ دھج کو بغور دیکھا پھر دل ہی دل میں کھولتا ہوا نیچے اتر آیا۔

ملازم کی رہنمائی میں جس وقت میں اس بڑے ہال میں پہنچا جہاں راگ رنگ کی محفل جمی ہوئی تھی تو میری آنکھیں حیرت سے کھلی کی کھلی رہ گئیں۔ پورا ہال بقعہ نور بنا ہوا تھا۔ فرش پر قیمتی قالین تھا جس پر شہر کے رؤسا گائیکے جمائے رقص و سرور کی محفل سے لطف اندوز ہو رہے تھے۔ دو خولجہ سرا تھرکتے مکتے نوائین کو شراب فراہم کرنے میں مصروف تھے۔ ہال میں ایک سمت چبوترے نما سٹینج بنا ہوا تھا جس پر

سونا گھاٹ کا پجاری (قسط ۴) ²⁶

ایک خوب صورت طوائف رقص کرنے میں مصروف تھی دوسری طوائفیں مہانوں کے ساتھ ادھر ادھر بیٹھی ان کا دل بہلانے کے لیے اپنی عشوہ طرازیوں کا جادو جگاری تھیں۔ یہ بڑا ہال بادشاہوں کے ایوانوں کی یاد تازہ کر رہا تھا۔ چھت پر فانوس لٹکے ہوئے تھے۔ حسین و جمیل دوشیزاؤں کا ہجوم تھا۔ راگ رنگ تھا، سرگوشیاں تھیں۔ خواب طرب انگیز کا دور دورہ تھا اور ہر شخص اس صنم خانہ رنگ و بو میں مدہوش نظر آ رہا تھا۔ بڑے بھائی کی زندگی اس انداز سے بسر ہو رہی ہے یہ میرے تصور میں بھی نہیں آ سکتا تھا۔

معا میری نظر اپنے بڑے بھائی پر جو ہال میں بانیں جانب بڑے ٹھاٹھ سے بیٹھے تھے۔ ان کے ارد گرد تین پری جمال شوخ و شنگ لڑکیاں بیٹھی مسکرا مسکرا کر ان کا دل لہا رہی تھیں۔ بھائی صاحب کے دائیں جانب ایک نواب بزرگ موجود تھے۔ بانیں جانب جو شخص

27 سونا گھاٹ کا پجاری (قسط ۴)

بیٹھا تھا وہ گھٹے ہوئے جسم کا مالک تھا۔ چہرے کے تاثرات بتا رہے تھے کہ وہ سخت گیر طبیعت کا مالک ہوگا لیکن اس وقت وہ جس انداز میں بھائی صاحب سے گفتگو کر رہا تھا اس سے یہی ظاہر ہوتا تھا کہ وہ ان خاص مباحثوں میں سے ہے۔ لڑکیوں کو گھورنے کیلئے کے معاملے میں بھی وہ بے حد بے تاب نظر آ رہا تھا۔ اس وقت مجھے قادری کی بات یاد آ گئی۔

قادری نے مجھے بتایا تھا کہ ایس پی ماتھر بھائی صاحب کے سامنے ہاتھ باندھے ہر وقت موجود رہتا ہے اور یہ عورت کے معاملے میں وہ بہت زیادہ ندیدہ واقع ہوا ہے۔

میں نے ایک بار پھر اس کو غور سے دیکھا۔ ڈیل ڈول اور رکھ رکھاؤ کے اعتبار سے بھی وہ مجھے کوئی سخت گیر پولیس والا آفیسر ہی نظر آ رہا تھا۔ چند لمحوں تک میں بھائی صاحب کے ٹھاٹھاٹ اور محفل کے رنگ

ڈھنگ کو دیکھتا رہا پھر نوابانہ شان سے سب سے بے نیاز ہو کر اعتماد سے آگے بڑھا۔ ایک گاؤں تک لے اٹھایا اور اپنی نشست جمالی۔ میرے ارد گرد بیٹھے ہوئے افراد شراب و شباب سے لطف اندوز ہو رہے تھے۔ ایک مرہٹی رقاصہ بدستور طبلے کی تھاپ پر تھرک رہی تھی لیکن میں دیدہ و دانستہ بھائی صاحب ہی کی طرف دیکھے جا رہا تھا۔ دراصل میں یہ معلوم کرنا چاہتا تھا کہ وہ مجھے دیکھ کر پہچانتے بھی ہیں یا نہیں۔ ایک بار اتفاقاً ہماری نظریں بھی چار ہوئیں مگر بھائی صاحب نے مجھ پر کوئی خاص توجہ نہ دی۔ مجھے دیکھ کر یقیناً انہیں کچھ یاد نہ آیا ہوگا ممکن ہے وہ اب یہی سمجھ رہے ہوں گے کہ افضل بیگ کہیں مرکھپ گیا ہوگا۔ کون ان ہنگاموں میں کسی کو یاد رکھ سکتا ہے اور بھائی صاحب کے لیے مجھے یاد نہ رکھنا ہی بہتر تھا۔ وہ مجھے دیکھ کر یہی سمجھے ہوں گے جیسے میں بھی مدعوین میں سے ایک تھا۔ میں محسوس کر رہا تھا کہ ان نگاہوں کا مرکز تو

29 سونا گھاٹ کا پجاری (قسط ۴)

حسین و جمیل لڑکی تھی جو ان کے سیدھے ہاتھ پر موجود تھی اور تھوڑے
تھوڑے وقفے سے راز و نیاز کی باتیں کرنے لگتی تھی پھر وہ شخص تھا
جس پر مجھے ایس پی ماتھر ہونے کا شبہ ہوا تھا۔

اگر میں چاہتا تو ایک ہی اشارے سے بھائی صاحب کو ٹھکانے لگا سکتا
تھا لیکن میں چاہتا تھا کہ اس طرح اپنا انتقام پورا کروں کہ پوری محفل
دیکھے اور بھائی صاحب بھی تمام زندگی یاد رکھیں۔ چنانچہ میں خاموش
بیٹھا کسی مناسب موقع کا منتظر تھا۔ ایک کے بعد دوسری پھر تیسری
طوائف کا نمبر آتا رہا۔ شراب کا دور چلتا رہا۔ محفل رنگ پر آتی رہی۔
ایک خواجہ سرانے مجھے بھی شراب کی پیش کش کی جسے میں نے
اشارے سے رد کر دیا۔ مجھے ان ہنگاموں سے مطلق کوئی سروکار نہیں
تھا۔ میں اندر ہی اندر گزرے ہوئے واقعات کے بارے میں سوچ
رہا تھا کہ اچانک ایک سریلی آواز نے مجھے چونکا دیا۔ میں نے پلٹ کر

سونا گھاٹ کا پجاری (قسط ۴) ³⁰

دیکھا تو ایک خوب صورت لڑکی میرے قریب بیٹھی نہ جانے کتنی دیر سے مجھے تکے جا رہی تھی۔ کچھ دیر پیشتر میں نے اسے دوسرے لوگوں کے ساتھ دیکھا تھا۔ وہ میرے قریب کب اور کیوں کر آئی تھی اس کا مجھے علم نہ تھا لیکن جب اس نے مجھے مخاطب کیا تو مجبوراً مجھے اپنی توجہ اس کی طرف مبذول کرانی پڑی۔ وہ لڑکی حقیقتاً بڑی حسین تھی جن سرشار نگاہوں سے وہ مجھے دیکھ رہی تھی، ان کا مفہوم بھی بخوبی سمجھ چکا تھا لیکن میں جان بوجھ کر انجان بنا رہا اور بڑی معصومیت سے بولا۔

”خاتون، کیا آپ نے مجھے مخاطب کیا تھا۔“

’جی۔‘ وہ اپنے ہونٹوں پر تبسم بکھیر کر بولی ”میں بڑی دیر سے آپ کو مخاطب کرنا چاہتی تھی لیکن اس بات کا خوف بھی لاحق تھا کہ کہیں میری یہ جسارت حضور والا پر گراں نہ گزرے۔ آپ جاگیردار صاحب کے کوئی نئے مہمان معلوم ہوتے ہیں۔ میں بڑی دیر سے آپ کو تنہا اور

چپ چاپ سادیکھ رہی ہوں۔“

”جی ہاں، میں آج آپ کی محفل میں پہلی بار آیا ہوں۔“ میں نے

سپاٹ لہجے میں کہا۔

”معاف کیجئے، میں پوچھ سکتی ہوں کیا حیدر آباد میں مستقل قیام نہیں

ہے آپ کا۔“

”نہیں، کاروبار کے سلسلے میں کچھ دنوں کے لیے یہاں آیا ہوں۔“

”خوب، مگر جب آپ یہاں تشریف لائے ہیں تو اس محفل

رقص و سرور میں شامل ہوئے۔ جاگیردار صاحب کی محفلیں سارے

حیدر آباد میں مشہور ہیں۔ یہاں سب سے بڑی بات تو یہی ہے کہ اس

محفل میں ہر شخص آزاد ہے اس لیے ہر شخص پوری طرح لطف لینے

میں کوئی جھجک نہیں کرتا۔“ لڑکی نے ہوشربا نگاہوں سے مجھے تکتے

ہوئے جواب دیا۔

سونا گھاٹ کا پجاری (قسط ۴) ³²

”کیا میں آپ کو کچھ پیش کروں۔“

”کیا آپ بقول جاگیردار صاحب آب حیات سے شوق فرماتے ہیں۔“ وہ اٹھلاتے ہوئے بولی۔

”فی الحال تو کوئی ارادہ نہیں۔“ میں نے اس کی طرف ایک بار التفات سے دیکھا اور کہا ”مگر آئندہ کے لیے کچھ نہیں کہا جاسکتا۔ شاید کچھ کرنا پڑ جائے۔“

لڑکی میرے جواب پر شرما گئی۔ اس کی یہ ادا مجھے بری نہیں لگی۔ وہ لڑکی التفات کی جانب مائل تھی۔ میں اس کی شریں گفتگو لہجے کے گداز اور آنکھوں کی چمک سے متاثر ہو رہا تھا۔ میرا جی اس سے گفتگو کرنے کو چاہا۔ اس کے دعوت دینے والے انداز میں کچھ ایسی پیش کش تھی مگر پھر مجھے خیال آیا کہ میں تو پاربتی جیسی دیوی کا محبوب ہوں۔ پاربتی نے مجھ سے وعدہ لیا تھا پاربتی جو حسن و جمال کی دیوی ہے۔ میں نے

33 سونا گھاٹ کا پجاری (قسط ۴)

پارہتی کا نام اپنے دل میں لیا اور اس لڑکی کا خیال دل سے نکال دیا۔ البتہ مجھے اسے کچھ دیر کے لیے اعتماد میں لینا ضروری تھا۔ میں اس کے قریب آیا۔ اس کے التفات کا جواب التفات سے دیا اور اس پر نواز شوق کا تاثر قائم کیا۔ میں اس سے بھائی صاحب اور محفل میں موجود دوسرے افراد کے بارے میں معلومات حاصل کرنے کا خواہش مند تھا۔ چنانچہ جب وہ مجھ سے بے تکلف ہو گئی تو میں نے دریافت کیا جو بھائی صاحب کے بائیں جانب بیٹھا تھا اور اس وقت بھی ایک لڑکی کو یوں گھور رہا تھا جیسے نگاہوں ہی نگاہوں میں کھا جانا چاہتا ہو۔

”اس شخص کا نام ماتھر ہے۔ پولیس کے بڑے عہدے پر فائز ہے۔“ لڑکی نے ناخوش گوار لہجے میں جواب دیتے ہوئے کہا۔ ”جاگیر دار صاحب نے نہ جانے کیا جادو کر دیا ہے کہ یہ ان کا تابعدار بنا ہوا ہے۔“

سونا گھاٹ کا پجاری (قسط ۴) ³⁴

بڑی سخت گیر طبیعت کا مالک ہے۔ ایک بار جس مجرم کے پیچھے پڑ جائے اسے پانی میں ڈوبا کر بھی نہیں چھوڑتا۔“

”سنا ہے جاگیردار صاحب بھی کسی زمانے میں پولیس کے محکمے میں رہ چکے ہیں۔“

”میں نے بھی یہی سنا ہے لیکن ماتھر اور جاگیردار صاحب کی دوستی کا راز تو کچھ اور ہی ہے۔“ لڑکی نے معنی خیز انداز میں کہا۔

”وہ کیا۔“ میں نے بڑی سادگی سے پوچھا۔

”بیگ صاحب کی طبیعت کچھ اور ہے۔ آپ کو تو معلوم ہی ہے۔ آئے دن یہاں محفلیں جمتی رہتی ہیں۔“ لڑکی دبی زبان میں بولی ”ماتھر صاحب حسین لڑکیوں کے معاملے میں بڑے نذیر واقع ہوئے ہیں اور بیگ صاحب کے ہاں ہندوستان کی حسین لڑکیوں کا ہجوم ہمیشہ موجود رہتا ہے اسی لیے ماتھر صاحب، بیگ صاحب کے زرخرد

غلام بنے ہوئے ہیں۔“

”مگر ماتھر حسین لڑکیوں کی کیا کمی ہے؟“ میں نے اس بار تعجب سے

پوچھا۔

”اس کے لیے عورتوں اور لڑکیوں کی کوئی کمی نہیں ہے لیکن بات یہ ہے

جب سے بیگ صاحب یہاں آئے ہیں انہوں نے حسین لڑکیاں چن

چن کر انہیں اپنے لیے مخصوص کر لیا ہے یوں بھی وہ صاحب حیثیت

ہیں اس لیے ماتھر کے پاس کوئی چارہ نہیں۔ سوائے اس کے کہ وہ

جاگیردار صاحب کو دوستی کا بھرم بھرتا رہے۔“ لڑکی کچھ دیر مجھے بڑی

تفصیل سے بھائی صاحب اور ایس پی ماتھر کے تعلقات کے بارے

میں بتاتی رہی پھر اس نے بھائی صاحب کے سیدھے ہاتھ پر بیٹھی

ہوئی لڑکی کی سمت اشارہ کرتے ہوئے کہا ”وہ جو آسمانی لباس میں

بیٹھی ہے اس کا نام زہرہ ہے۔ حیدر آباد کے نہ جانے کتنے نواب اس

سونا گھاٹ کا پجاری (قسط ۴) ³⁶

کی دہلیز پر ناک رگڑ چکے ہیں لیکن بیگ صاحب نے اسے بھی اپنا بے دام غلام بنا رکھا ہے۔ میرا خیال ہے ماٹھر آج کل اسی کے چکر میں ہے۔ بڑی غضب کی گانے والی ہے۔“

”پھر تو آج بھی اس کا گانا ضرور ہوگا۔“

”کوئی محفل اس کے بغیر مکمل نہیں سمجھی جاتی۔ جاگیردار صاحب تو ان دونوں اس پر بری طرح والہ و شیدا ہیں۔“

لڑکی بڑی دیر تک میرے پاس بیٹھی ادھر ادھر کی باتیں کرتی رہی لیکن جب اس نے محسوس کر لیا کہ میرے التفات میں کوئی شدت پیدا نہیں ہوئی تو وہ منہ بنا کر اٹھ گئی۔ مجھے اسکے اس طرح جانے سے کوئی دلچسپی نہیں ہوئی تھی۔ پارہتی کا نام جس وقت میرے ذہن میں آیا تھا مجھے سارے ہنگامے یہ راگ رنگ یہ رقص و سرود یہ محفل حسن و جمال سب بے کیف اور بے رنگ معلوم ہو رہا تھا۔ میں اس محفل میں خود کو سب

37 سونا گھاٹ کا پجاری (قسط ۴)

سے زیادہ بڑا آدمی سب سے زیادہ طاقت ور شخص سمجھ رہا تھا اور میں تھا بھی۔ میں نے شکتی حاصل کر کے اپنے جذبوں کی قربانی دی تھی۔ پاربتی کے بعد اور کون حسین ہوگا۔ اس پر اسرار طاقت سے بڑی طاقت اور کیا ہوگی۔ میں پاربتی کے لازوال حسن اور اس مہان شکتی سے آسودہ تھا۔ اب مجھے سچ پوچھے تو انسان حقیر نظر آتے تھے، کیڑے مکوڑے۔ انسانوں نے میرے ساتھ دھوکا بھی تو بہت کیا تھا۔ وہ سامنے میرا بھائی بیٹھا ہوا تھا جو میری دولت کے بل بوتے پر عیش و نشاط کی محفلیں گرم کر رہا تھا۔ میرا جی چاہتا تھا کہ اس ساری محفل کو آگ لگا دوں تاکہ یہ سب جل بھن کر خاک ہو جائیں۔ اب میرے صبر کا پیمانہ لبریز ہو چکا تھا۔ مجھ سے برداشت نہیں ہو رہا تھا۔ میں نے اس انتقام کے لیے جو اذیتیں سہی تھیں جن کریناک حالات سے دو چار ہوا تھا۔ اس آگ کو بجھانے کا وقت آ گیا تھا۔ میری نظریں اب

زہرہ پر جمی ہوئی تھیں۔ کچھ دیر میں یونہی گاؤں تک پہنچے پر نیم دراز اسے گھورتا رہا پھر میرے ذہن میں ایک خیال تیزی سے ابھرا۔ میں نے رقص کرنے والی طوائف کو دیکھا پھر ایک منتر جو مجھے پاربتی نے بتایا تھا پڑھ کر اس کی طرف پھونک دیا۔ میرا منتر کا پھونکنا تھا کہ چبوترے سے ایک شعلہ اٹھا اور طوائف کے جسم کو جھلسا کر غائب ہو گیا۔

محفل جو کچھ دیر پہلے تک باغ و بہار بنی ہوئی تھی یگانہ بدل گئی۔ بہکے ہوئے تماشا بین بھی اس اچانک اور غیر متوقع حادثے پر دنگ رہ گئے دوسروں کے علاوہ بھائی صاحب اور ماتھر بھی اٹھ کر چبوترے کی طرف لپکے۔ دیکھتے ہی دیکھتے ناچنے والی رقاصہ کے گرد لوگوں کا جھوم جمع ہو گیا۔ لڑکیاں اپنی اپنی جگہوں پر سہمی بیٹھی تھیں۔ مجھے اسی وقت کا انتظار تھا چنانچہ میں بڑے اطمینان سے اٹھا اور قدم بڑھاتا زہرہ کے قریب جا کر بڑی بے تکلفی سے بیٹھ گیا۔ وہ چبوترے کی طرف متوجہ

تھی۔

”زہرہ بائی“ کیا دیکھ رہی ہو اس طرف۔“ میں نے زہرہ کو مخاطب کیا تو وہ اس طرح چونک پڑی جیسے میرے جملے بم بن کر اس پر گرے ہوں ایک نظر اس نے مجھ پر ڈالی پھر تیوری پر بل لا کر بولی۔
 ”کون ہو جی تم۔“

”گھبراؤ نہیں زہرہ بائی۔ میں نے یہ شعبدہ محض تمہارا قرب حاصل کرنے کے لیے دکھایا تھا۔“

”چلتے پھرتے نظر آؤ اجنبی۔“ زہرہ بگڑے ہوئے تیور سے بولی ”اگر میں نے تمہاری جسارت کی اطلاع جاگیردار صاحب کو کر دی تو پھر محفل میں تمہاری تکا بوٹی کر دی جائے گی۔“

”بڑا گھمنڈ ہے تمہیں اپنے جاگیردار ہونا پر کیوں؟“ میں نے اسے غصہ دلانے کی خاطر نفرت سے کہا۔

سونا گھاٹ کا پجاری (قسط ۴) ⁴⁰

”ٹھہرو۔“ ابھی بتاتی ہوں تمہیں۔“ زہرہ چمک کر بولی۔ وہ جانے کے لیے اٹھی تو میں نے ہاتھ پکڑ لیا اور غصیلے لہجے میں بولا۔

”بیٹھی رہو زہرہ۔ کیوں تکلیف کرتی ہو۔ مجھے غصہ مت دلاؤ ورنہ میں تمہارا یہ حسن بھی خاک میں ملا دوں گا۔“

زہرہ نے اپنا ہاتھ ایک جھٹکے سے چھڑا لیا اور بل کھاتی ہوئی کھڑی ہو گئی لیکن ابھی وہ بمشکل دو چار قدم ہی آگے بڑھ سکی تھی کہ میں نے دوسرا منتر پڑھ کر اس کی طرف پھونک دیا۔ دوسرے ہی لمحے وہ چیختی ہوئی فرش پر گری اور اس طرح تڑپنے لگی جیسے کوئی غیر مرئی قوت اس کا گلا دبا رہی ہو۔ بھائی صاحب نے زہرہ کی چیخ کی آواز سنی تو بوکھلائے ہوئے پلٹے۔ ایس پی ماتھر بھی ان کے ساتھ تھا۔ بھیڑ جواب تک مجلس جانے والی طوائف کے گرد جمع تھی زہرہ کے گرد جمع ہو گئی۔ کسی کی سمجھ میں نہیں آ رہا تھا کہ یکے بعد دیگرے دو حادثے اچانک کیسے رونما

41 سونا گھاٹ کا پجاری (قسط ۴)

ہو گئے۔

”یہ سب کیا ہو رہا ہے۔“ بھائی صاحب کی گرج دار آواز حال میں گونجی۔

بھائی صاحب زہرہ کے قریب بیٹھے پوچھ رہے تھے کہ اسے کیا ہوا لیکن وہ جواب دینے کے بجائے ماہی بے آب کی طرح تڑپے جا رہی تھی۔ تھوڑی دیر تک میں اپنی جگہ بیٹھا یہ تماشا دیکھتا رہا پھر اٹھ کر مجمع کو ہٹاتا ہوا آگے بڑھا اور گرج دار آواز میں بولا۔

”تم سب اس عورت سے دور ہو جاؤ۔ میں اس کی بیماری کا علاج جانتا ہوں۔“

میری آواز میں کچھ ایسی ہی گھن گرج تھی کہ باقی افراد تو پیچھے ہٹ گئے لیکن بھائی صاحب اور ماتھرو ہیں موجود رہے اور مجھے گھورنے لگے۔ ”کون ہو تم؟“ ماتھرنے مجھے قہر آلود نظروں سے گھورتے ہوئے سوال

سونا گھاٹ کا پُجاری (قسط ۴) ⁴²

کیا۔

”یہ میں سے آنے پر بتاؤں گا ماتھرجی کہ میں کون ہوں۔“ میں نے ماتھرجی کو نکا سا جواب دیا پھر اپنا ہاتھ بلند کر کے میں نے ایک اور منتر پڑھا اور آگے بڑھ کر اپنا ہاتھ زہرہ کے گال پر رکھ دیا۔ میرے ہاتھ کا زہرہ پر لگنا تھا کہ وہ یک دم ٹھیک ہو گئی اور یوں آنکھیں پھاڑ پھاڑ کر سب کو دیکھنے لگی جیسے پوچھ رہی ہو کہ اسے فرش پر کس نے لٹایا ہے پھر اس کی نظر مجھ پر پڑی تو تیزی سے اٹھی اور بھائی صاحب کا ہاتھ تھام کر بولی۔

”جاگیردار صاحب مجھے اس شخص سے بچاؤ۔ یہ مجھے کوئی جادوگر معلوم ہوتا ہے۔“

میں نے زہرہ کے چہرے سے نظر ہٹا کر بھائی صاحب کی طرف دیکھا تو دل ہی دل میں مسکرائے بغیر نہ رہ سکا۔ وہ اس وقت مجھے جن نظروں

43 سونا گھاٹ کا پجاری (قسط ۴)

سے دیکھ رہے تھے۔ ان سے یہی ظاہر ہو رہا تھا جیسے وہ مجھے پہچاننے کی کوشش کر رہے ہوں۔ میں نے اپنی آنکھیں ان کی آنکھوں میں ڈال دیں اور شدید غیظ و غضب کے عالم میں بھائی صاحب کو دیکھا۔ مجھے یقین ہے کہ میری آنکھوں سے اس وقت خون رس رہا تھا۔ میری حالت کو دیکھ کر بھائی صاحب تو کچھ نہ بولے لیکن ماتھر کڑک کر مخاطب ہوا۔

”کیا نام ہے تمہارا؟“

”میرا نام کرشن کمار مہاراج ہے ماتھر جی۔“ میں نے بڑی سنجیدگی سے جواب دیا ”آج ہی یا ترا سے واپس آیا ہوں۔ کسی نے بتایا کہ یہاں سندرنا ریاں ناچ رہی ہیں۔ سو بھیس بدل کر چلا آیا۔“

”لیکن تمہیں اندر آنے کی اجازت کس نے دی تھی۔“ ماتھر غصے سے بولا۔ جوش کے مارے اس کا چہرہ سرخ ہو گیا۔

سونا گھاٹ کا پجاری (قسط ۴) ⁴⁴

”بھگوان کی دھرتی پر رشی منی اور پجاریوں کو کہیں آنے جانے کے لیے کسی اجازت کی ضرورت نہیں ہوتی ماتھر جی۔ پرنتو کیا میں جان سکتا ہوں کہ تم اتنے لال پیلے کیوں ہو رہے ہو۔“

”بکو اس بند کرو ورنہ جیل بند کر کے سڑوا دوں گا۔“

ماتھر نے گرج کر کہا۔

اچانک گزرے ہوئے واقعات دوبارہ میری ذہن میں آ گئے۔ یہی جملے جانداد کے ہوا رے کے وقت میرے بڑے بھائی نے مجھ سے کہے تھے۔ میرے زخم ہرے ہوئے تو انتقام کی آگ بھڑک اٹھی۔ مجھے بذات خود ایسا لگ رہا تھا جیسے میرے تمام جسم سے شعلے نکل رہے ہوں۔ قریب تھا کہ میں کوئی سخت اقدام کر گزرتا کہ بھائی صاحب لپک کر میرے قریب آئے اور آہستہ سے بولے۔

”کیا واقعی تمہارا نام کرشن کمار ہے۔“

45 سونا گھاٹ کا پجاری (قسط ۴)

”کیوں تمہیں اچنچا کیوں ہو رہا ہے جاگیردار صاحب بہادر۔“
میں نے سخت لہجے میں کہا۔

”میں نہیں مان سکتا۔ تم افضل بیگ ہو۔ ہو بہو افضل بیگ۔“
”افضل بیگ۔“ میں نے فلک شگاف قہقہہ بلند کیا پھر یگانہ سنجیدگی
اختیار کر کے بولا ”کس افضل بیگ کی بات کر رہے ہو جاگیردار
صاحب۔“

”تم۔ تم صد فی صد وہی ہو۔“ بھائی صاحب نے بڑے وثوق سے
کہا ”میری نگاہیں دھوکا نہیں کھا سکتیں۔ تمہارا نام افضل بیگ ہے۔“
”نہیں۔ میرا شبھ نام کرشن کمار مہاراج ہے۔“ میں حقارت سے بولا
”تم جس افضل بیگ کی بات کر رہے ہو جاگیردار صاحب اسے
مرے ہوئے ایک مدت گزر گئی۔ وہ کمزور تھا اس لیے اس کا مرجانا ہی
اچھا تھا۔“

سونا گھاٹ کا پجاری (قسط ۴) ⁴⁶

بھائی صاحب حیرت سے منہ پھاڑے کھڑے مجھے دیکھتے رہے۔
زہرہ بائی کی خیمگین نگاہیں بھی میرے چہرے پر مرکوز تھیں۔ ایس پی
ماہر غصے میں تھر تھر کانپ رہا تھا۔ بھائی صاحب خاموش ہوئے تو وہ
بولے۔

”بیگ صاحب‘ کیا آپ اس شخص سے واقف ہیں۔“
”ماہر۔“ میں بگڑے ہوئے تیور سے بولا ”تمہیں کس بات کی چٹنا
بیا کل کر رہی ہے۔ یوں بھی جب دو منش بات کر رہے ہوں تو کسی
تیسرے کا درمیان میں ناگ پھنسانا اچھا نہیں ہوتا۔“
”ماہر۔ تم درمیان میں نہ بولو۔“ بھائی صاحب نے جلدی سے کہا
”میں اس آدمی کو جانتا ہوں۔ اچھی طرح جانتا ہوں۔“
”تم میرے حال پر دیا مت کرو جاگیر دار صاحب۔“ میں نے نفرت
سے کہا پھر ماہر کو گھور کر بولا ”ماہر جی‘ تمہارے من میں کیا ہے یہ میں

47 سونا گھاٹ کا پجاری (قسط ۴)

اچھی طرح جانتا ہوں۔ تم زہرہ بائی کے کارن مجھے نیچا دکھانے کا جو جو خواب دیکھ رہے ہو وہ کبھی پورا نہیں ہوگا۔ پرنتو اگر تم میں اتنی شکتی ہے کہ تم مجھ سے ٹکر لے سکو تو میں تمہیں منع نہیں کروں گا۔ آرزو دو چار باتھ۔“

میں نے یہ جملہ جان بوجھ کر بولا تھا۔ ایس پی ماتھر میرا جواب سن کر آگ بگولا ہو گیا۔ زہرہ بائی کی موجودگی میں وہ بھلا اپنی بے عزتی کیسے برداشت کر سکتا تھا۔ زہرہ بائی کے علاوہ دوسرے معزز افراد کا خیال بھی اسے تھا چنانچہ ایک ہی سانس میں جو کچھ اسکے منہ میں آیا کہتا چلا گیا پھر وہ بڑی جلالی حالت میں میری طرف بڑھا ہی تھا کہ میں نے پارہتی کا نام لے کر خونخوار نظروں سے اس کی طرف دیکھا۔ اس کے بعد جو کچھ ہوا اس نے تمام حاضرین کو حواس باختہ کر دیا۔ ایس پی ماتھر فرش پر پڑا بری طرح تڑپ رہا تھا۔ اسکے منہ سے جھاگ نکل رہی

سونا گھاٹ کا پجاری (قسط ۴) ⁴⁸

تھی پھر یکنخت اس کا تنور جسم دو چار جھٹکے لے کر ساکت ہو گیا۔
بھائی صاحب اور زہرہ بائی کے چہرے فق ہو کر رہ گئے۔ حاضرین
جو تے چھوڑ کر بے تحاشا بھاگنے لگے۔ چند منٹ پیشتر جہاں راگ
رنگ اور رقص و سرود کی محفل گرم تھی اب وہاں میرے بھائی صاحب
زہرہ بائی اور دو خولجہ سراؤں کے علاوہ کوئی موجود نہ تھا۔ سارا ماحول
بے حد پراسرار اور ڈراؤنا ہو گیا تھا۔ کچھ دیر تک موت کی خاموشی
طاری رہی پھر بھائی صاحب نے لڑکھرائی آواز میں مجھے مخاطب کر
کے پوچھا۔

”افضل بیگ، کیا تم نے اسے مار ڈالا۔“

”کرشن کمار مہاراج کہو جا گیر دار صاحب۔“ میں نے گرج کر کہا
”کیا تم یہ بھول گئے تھے کہ ظلم جب حد سے گزر جائے تو پاؤں تلے
دبی ہوئی چیونٹی بھی کاٹ لیتی ہے۔ میں کبھی تمہارا بھائی تھا جسے تم نے

49 سونا گھاٹ کا پُجاری (قسط ۴)

گرفتار کر دینے کی دھمکی دے کر جائیداد سے محروم کر دیا تھا اور دودھ کی مکھی کی طرح نکال پھینکا تھا۔ پر ثواب سے آگیا ہے جب تمہیں بھی میری طرح سخت کٹھناؤں سے دوچار ہونا پڑے گا اور یقین کرو جاگیر دار صاحب میں بھی تمہارے ساتھ کوئی رحم نہیں کروں گا۔“

بھائی صاحب چونکہ میری قوت کا مظاہرہ دیکھ چکے تھے اس لیے میری بات سن کر ان کا چہرہ زرد پڑ گیا۔ منہ سے کچھ نہ بولے لیکن میں محسوس کر رہا تھا کہ اس وقت ان پر سکتے کی کیفیت طاری ہے۔ زہرہ بائی ششدر کھڑی سب کچھ سن رہی تھی جب اس نے دیکھا کہ جاگیر دار صاحب کی امارت میرے سامنے بے بس ہو گئی ہے تو اس نے بچ کر نکل جانا چاہا لیکن ابھی وہ دروازے تک ہی پہنچی تھی کہ میں نے اسے روکتے ہوئے کہا۔

”تم کہاں جا رہی ہو زہرہ بائی“ کیا پریم اسی کو کہتے ہیں کہ جب چاہئے

سونا گھاٹ کا پجاری (قسط ۴) ⁵⁰

والے پر برا وقت آئے تو محبوب جان بچا کر بھاگ جائے۔ کیا تم اس آڑے وقت میں جاگیر دار صاحب کا ساتھ نہیں دو گی۔“

”مہاراج۔۔ میں بے قصور ہوں۔۔ مجھے معاف کر دو۔“ زہرہ بانی جو بری طرح مجھ سے خائف ہو چکی تھی، گڑ گڑانے لگی ”میں نے تمہارے ساتھ کوئی دھوکا اور فریب نہیں کیا۔“

”کیوں؟ کیا تم نے بھی میری تکہ بوٹی کر دینے کی دھمکی نہیں دی تھی اور کیا تم نے اب تک جاگیر دار صاحب سے لاکھوں روپے نہیں بٹورے ہوں گے جن میں کچھ حصہ میرا بھی تھا۔“

”میں آپ کو منہ مانگی رقم دینے کو تیار ہوں مہاراج بشرطیکہ آپ مجھے معاف کر دیں۔“

”میں تجھے شاکر کر سکتا ہوں پر نتو تجھے اپنے پاپوں کے لیے تھوڑا کشت ضرور اٹھانا ہوگا۔“ میں نے سپاٹ لہجے میں کہا پھر اپنا سیدھا ہاتھ

اٹھا کر درمیانی انگلی جھٹک دی۔

میرا انگلی کا جھٹکنا تھا کہ ایک شعلہ تیزی سے لپکا اور پل بھر میں زہرہ بانی کے حسین چہرے کو جلا کر مسخ کر گیا۔ درد کی شدت سے اس نے کیریناک چیخ ماری پھر بے ہوش ہو کر فرش پر بچھے قالین پر الٹ گئی۔ دونوں خولجہ سرا کو لپے منکاتے تیزی سے بھاگ گئے۔ بڑے ہال میں اب میرے اور بھائی صاحب کے علاوہ

اور کوئی تیسرا نہیں تھا۔ بھائی صاحب کے چہرے پر حوائیاں اڑ رہی تھیں۔ میں نے اس کی نگاہوں میں رحم کی درخواست پڑھی تو انتقام کا جذبہ اور بھڑک اٹھا لیکن میں نے اپنی طرف سے کچھ نہیں کیا۔ بھائی صاحب کی حالت میں۔۔۔ گنگ سے کھڑے مجھے خوف زدہ نظروں سے گھورتے رہے پھر مردہ سی آواز میں بولے۔
”میں نے تمہاری جو حق تلفی کی ہے اس کا مجھے افسوس ہے لیکن اب

سونا گھاٹ کا پجاری (قسط ۴) ⁵²

میں تمہیں تمہارا حق دینے کو تیار ہوں۔“

”اب سے بیت چکا ہے جاگیردار صاحب۔“ میں نے حقارت سے جواب دیا ”جب میں کمزور اور بے بس تھا اس وقت تم نے مجھے دھتکار دیا تھا لیکن آج جب میں دیوتاؤں کی کرپا سے مہمان شکستی کا مالک بن چکا ہوں تو تم میرے سامنے سر جھکا رہے ہو۔ پرنتو مجھے یہ سودا منظور نہیں۔ میں نے آج تک جواذیتیں برداشت کی ہیں وہ میں جانتا ہوں اور اس کا تقاضا ہے کہ اب تمہیں ایسی سزا دی جائے کہ تم تمام جیون یا درکھو اور اپنی دولت اور حکومت کے نشے میں آ کر کسی مجبور کا دل نہ دکھا سکو۔“

”مم۔۔۔ میں۔۔۔ میں تمہارا بڑا بھائی ہوں۔“ بھائی صاحب نے ہکلاتے ہوئے کہا۔ ”میں تسلیم کرتا ہوں کہ میں نے تمہارے ساتھ بڑا ظلم کیا لیکن تمہاری بھانج اور بھتیجیوں نے تو کچھ نہیں کیا۔ اگر تم نے

مجھے زک پہنچائی تو اس کا اثر ان لوگوں پر بھی پڑے گا۔“
 ”کیا مجھے جائیداد سے محروم کرتے وقت تمہیں یہ خیال نہیں آیا تھا کہ
 باپ کی آتما قبر میں تڑپ اٹھی ہوگی۔“ میں نے نفرت سے کہا۔
 ”وہ سب ٹھیک ہے مگر اب تو تم جتنی دولت چاہو میں تمہیں دے سکتا
 ہوں۔“

”اب مجھے کچھ نہیں چاہیے جاگیر دار صاحب۔“ میں زہر خند لہجے میں
 بولا ”پاربتی دیوی کی کرپا سے اب مجھے اتنی شکتی حاصل ہے کہ اگر میں
 مٹی کو بھی ہاتھ لگاؤں تو وہ بھی سونا بن سکتی ہے۔“
 ”تم چاہتے کیا ہو پھر؟“

”میں جو چاہتا ہوں وہ تمہیں ابھی معلوم ہو جائے گا۔“
 میں نے غصیلی آواز میں کہا۔
 ”نہیں۔۔۔ نہیں افضل نہیں۔۔۔ میں تم کو خدا کا واسطہ دیتا ہوں۔“

سونا گھاٹ کا پجاری (قسط ۴) ⁵⁴

بھائی صاحب خوف کے مارے تھر تھر کاپنے لگے۔ ان کو اس درجہ خوف زدہ دیکھ کر مجھے یک گونہ مسرت ہو رہی تھی لیکن میرا جذبہ انتقام ابھی ٹھنڈا نہیں ہوا تھا چنانچہ میں نے سر دلچے میں کہا۔

”گھبراؤ مت جاگیردار صاحب، میں تمہیں ماتھر کی طرح جان سے نہیں ماروں گا لیکن تمہیں سزا دیے بغیر میرا کلیجہ ٹھنڈا بھی نہیں ہوگا اس لیے میں اپنی مہمان شکتی سے تم کو اندھا اور لنگڑا کر دوں گا تاکہ تمام دنیا تمہارے اس عبرت ناک انجام کو دیکھتی رہے۔ رہا مال و دولت کا سوال تو وہ میں نہیں لوں گا۔ تمہارا خزانہ تمہارے بیوی اور بچوں کے کام آئے گا۔“

میرا خیال تھا کہ بھائی صاحب ابھی میرے سامنے اور ہاتھ جوڑیں گے اور گڑ گڑائیں گے لیکن میرا جملہ سنتے ہی وہ ڈر کے بھاگنے لگے۔ میں نے انہیں بزوری سے بھاگتے دیکھا تو پارہی کا نام لے کر ایک منتر

پڑھ کر ان کی طرف پھونک دیا پھر وہی ہوا جو میری خواہش تھی۔ بھائی صاحب نے ایک کریناک چیخ ماری اور لنگڑا نے لگے۔ دونوں ہاتھ سے داہنے پاؤں کا گھٹنا تھا مے وہ درد کی شدت سے تڑپ رہے تھے۔
 ”افضل بیگ۔۔ تم کمینے ہو۔۔ ذلیل ہو۔۔ میں تمہیں زندہ نہیں چھوڑوں گا۔“

”میں کمینہ ہوں تم بڑے دیا لومنش ہو۔ تم نے مجھے بھلا کون سا زندہ چھوڑا تھا جواب مارو گے۔ تم اپنی تمام زیادتیاں بھول گئے۔ کیا اب بھی کوئی تیر رہ گیا ہے بڑے بھائی صاحب میں تمہیں سزا دینے آیا ہوں۔ میں تمہیں اندھا کر دوں گا تاکہ تم لوٹی ہوئی دولت کے دلفریب نظاروں سے ہمیشہ کے لیے محروم ہو جاؤ۔ بس اب بہت ہو چکا۔“ میں نے نفرت سے کہا۔ پھر دوسرا منتر پڑھ کر اس کی آنکھوں کی طرف پھونکا۔ اس بار بھائی صاحب کے حلق سے ابھرنے والی چیخ

سونا گھاٹ کا پجاری (قسط ۴) ⁵⁶

بڑی ہی کریناک تھی۔ گھٹنا چھوڑ کر انہوں نے دونوں ہاتھ آنکھوں پر رکھ لیے اور زمین پر ترپنے لگے جیسے ذبح ہوتے وقت بکرا ہاتھ پاؤں مارتا ہے۔ ان کی آنکھوں سے بہتے ہوئے خون سے پورا چہرہ لہو لہان ہو گیا تھا۔

ابھی میں یہ تماشا دیکھ ہی رہا تھا کہ ہال میں یکے بعد دیگرے تین ہٹے کئے پولیس والے گھس آئے۔ ان کے ساتھ ایک خواجہ سرا بھی تھا جس نے غالباً حال میں ہونے والے ہنگامے کی اطلاع انہیں دی تھی۔ میں اپنی جگہ بے پرانی سے کھڑا ان کو دیکھتا رہا۔ اچانک ایک پولیس والے کی نظر اپنے ایس پی کی تلاش پر پڑی تو وہ حیرت سے اچھل پڑا اور مجھے مخاطب کر کے بڑے کرخت لہجے میں بولا ”ایس پی صاحب کا قتل کس نے کیا ہے۔“ ”مجھے کیا پتا۔“ میں نے مسکراتے ہوئے جواب دیا ”تم خود ہی چھان

بین کر کے معلوم کر لو۔“

”قاتل یہی ہے بھائی صاحب تڑپتے ہوئے بولے۔“ اسے گرفتار کر لو یہی مردود ہمارا قاتل ہے۔“

تینوں پولیس والے بیک وقت میری طرف بڑھے لیکن پھر اچانک یوں ساکت ہو گئے جیسے اچانک کسی غیر مرئی قوت نے ان کے جسموں سے روح قبض کر کے انہیں پتھر کی بے جان مورتیوں میں تبدیل کر دیا ہو۔ ابھی میں سوچ ہی رہا تھا کہ یہ کیوں کر ہوا کہ خوشبو کا ایک تیز جھونکا میری قوت شامہ سے ٹکرایا۔ اس کے ساتھ ہی میرے کانوں میں پارہتی کی مدھر آواز گونجی۔

”کرشن کمار، ہم نے تمہیں جو مہان شکتی دان کی ہے اس کا استعمال اس طرح نہ کرو دھرتی کے رہنے والے تمہیں بھگوان سمجھ کر تمہاری پوجا شروع کر دیں۔“

سونا گھاٹ کا پجاری (قسط ۴)

”دیوی۔“ میں آنکھ بند کر کے خوشی سے سرشار لہجے میں بولا ”آج میری بیا کل آتما کو چین آ گیا۔ آج میرے ہر دے میں دہکتی آگ کچھ کم ہوئی ہے۔ تیری بڑی کرپا ہے دیوی جو تم نے اپنے سیوک کو اپنی شکتی دان کر دی۔“

”کرشن تمہارا یہاں دیر تک رکنا مناسب نہیں ہے۔“ اتنا کہہ کر خوشبو کا جھونکا غائب ہو گیا۔ میں نے آنکھ کھول کر ماحول کا جائزہ لیا تو مجھے ہنسی آ گئی۔ تینوں پولیس والے اور خولجہ سرائے تقریباً پتھر کے بے جان بتوں کی طرح اپنی اپنی جگہ کھڑے تھے۔ وہ آگے بڑھنا چاہتے تھے لیکن ان کے قدم رک جاتے تھے۔ میں ان کے قریب سے ہو کر گزرتا چلا گیا لیکن وہ کچھ نہ کر سکے۔ وہ اپنی جگہ مضطرب کھڑے رہے۔

میں قدم بڑھاتا کوٹھی سے باہر آیا اور پیدل ہی ہوٹل کی طرف چل پڑا

سونا گھاٹ کا پجاری (قسط ۴)

گاڑی میں نے پہلے ہی واپس کر دی تھی۔ کہیں ہنگامے کی صورت میں ڈرائیور کو بھی یہ راز معلوم نہ ہو جائے کہ میں کون ہوں اور کیا ہوں۔“

میرے دل پر چھایا ہوا ابو جھاب کسی حد تک اتر چکا تھا۔ آج میرے انتقام کا سب سے بڑا مرحلہ پورا ہو گیا تھا۔ یہ بھی اچھا ہوا کہ بھائی صاحب نے مجھے یہ بتا دیا تھا کہ ان کی بیوی ابھی حیات میں ہیں اور بچے بھی ہو چکے ہیں ورنہ عین ممکن تھا کہ میں غیظ و غضب کی حالت میں ان کا بھی وہی حال کرتا جو ماتھر کا کر چکا تھا۔ بہر حال مجھے اطمینان تھا کہ میں نے جاگیر دار صاحب کو ایسی سزا دی ہے کہ جسے وہ مرتے مرتے بھی نہ بھلا سکیں گے۔ اب مجھے اپنے دوسرے بھائیوں سے انتقام لینا تھا۔ ہر چند کہ وہ بڑے بھائی کے مقابلے میں زیادہ قصور وار نہیں تھے لیکن جس وقت میری حق تلفی کی گئی تھی اس وقت ان لوگوں نے بھی میری طرف سے نظریں پھیر لی تھیں اور میری حمایت میں

سونا گھاٹ کا چُجاری (قسط ۴) ⁶⁰

ایک لفظ بھی نہیں کہا تھا۔

کوٹھی سے میرا ہوٹل جہاں میں قیام کر رہا تھا، بمشکل ڈیڑ میل کے فاصلے پر تھا لیکن میں نے جان بوجھ کر اپنے انداز کے مطابق ایک طویل راستہ اپنایا تھا جو زیادہ تاریک اور سنسان تھا۔ گو کہ مجھے کسی کا خوف نہیں تھا پھر بھی میں یہ نہیں چاہتا تھا کہ خواہ مخواہ کوئی آدمی میرا پیچھا کرنے کی کوشش کرے اور وہ غریب بھی مفت میں مارا جائے۔ میری نظروں کے سامنے اس وقت بھی وہی دل خوش کن منظر گھوم رہا تھا جب بھائی صاحب اندھے ہو کر زمین پر تڑپ رہے تھے اور انہوں نے پولیس والوں کو میری گرفتاری کا حکم صادر فرمایا تھا۔ ان کی کریناک چیخوں کی آوازاں اب بھی میرے کانوں میں گونج رہی تھیں۔ جب میں اپنی دھن میں مست ہوٹل کی طرف جا رہا تھا، میرا جی پارہی سے ملنے کو چاہ رہا تھا جو مسرت مجھے اس وقت ملی تھی، وہ سب اسی

61 سونا گھاٹ کا پجاری (قسط ۴)

کی کرپا تھی۔ طاقت بڑی چیز ہے۔ اس کا نشہ ہی کچھ اور ہوتا ہے اس میں جولدت ہے وہ کسی اور چیز میں نہیں۔ میرے سامنے اب دنیا ہیج تھی۔ میرا دل کارناموں پر کارنامے انجام دینے کے لیے مضطرب تھا۔ میری داستان کا یہ نقطہ عروج تھا۔ میں نے اپنے بڑے بھائی سے انتقام لیے لیا تھا۔ میں مستقبل میں اپنی خوب صورت زندگی کے متعلق

سوچ رہا تھا کہ اچانک اس سنسان اور اندھیرے راستے میں ایک واقعہ پیش آیا جو مجھے یوں یاد رہا کہ اس کی نوعیت عجیب تھی۔ پہلی بار میں نے کسی دوسرے کے معاملے میں ٹانگ اڑائی تھی۔ میرا خیال ہے کہ میں اسے قارئین کو بھی سنا دوں۔ یوں تو اس کے بعد عجیب و غریب کارناموں کا ایک طویل سلسلہ ہے مگر انہیں نہیں لکھوں گا بلکہ یہ تحریر اپنی سرگزشت تک محدود رکھنے کی کوشش کروں گا۔ ہاں تو میں

سونا گھاٹ کا پجاری (قسط ۴) ⁶²

ہوٹل کی طرف جا رہا تھا کہ اچانک مخالف سمت سے کوئی نمودار ہو کر اتنی زور سے مجھ سے ٹکرایا کہ میں نے اگر فوری طور پر خود کو سنبھال نہ لیا ہوتا تو یقیناً گر پڑا ہوتا۔ ٹکراس قدر زوردار اور اچانک تھی کہ میرا اچھا خاصا موڈ خراب ہو گیا۔ قریب تھا کہ میں گھوم کر غصے سے ٹکرانے والے پروار کر بیٹھتا کہ ایک گھبرائی ہوئی نسوانی آواز میرے کانوں سے ٹکرائی۔

”معاف کرنا بھائی۔“

”تم کون ہو۔“ میں نے سنبھل کر اس عورت کو دیکھا جو سرتاپا ایک سفید چادر اپنے جسم کے گرد لپٹے منہ دوسری طرف کئے کھڑی تھی۔ میں اس کی آواز سن کر ہی سمجھ گیا تھا کہ اس پر ضرور کوئی افتاد پڑی ہے۔ اس کی پھولی پھولی سانسوں نے میرے اندازے کی تصدیق بھی کر دی تھی۔ اندھیرے کی وجہ سے میں اس کی شکل نہیں دیکھ سکا تھا۔

63 سونا گھاٹ کا پُجاری (قسط ۴)

عورت مجھے جواب دینے کی بجائے آگے بڑھی تو میں نے لپک کر اس کا راستہ روک لیا اور نرمی سے بولا۔

”بہن! جب تو نے مجھے بھائی کہا ہے تو پھر مجھے اپنا دکھ بتانے سے

کیوں گھبراتی ہے شاید میں تیری کوئی مدد کر سکوں۔“

”خدا کے لیے مجھے جانے دو۔ اگر وہ پیچھا کرتا ہوا یہاں آ گیا تو مجھے

جان سے مار ڈالے گا۔“ عورت نے خوف زدہ آواز میں کہا پھر پلٹ

کر پیچھے کی طرف دیکھنے لگی۔

”کیا وہ تیرا کوئی دشمن ہے جو تجھے قتل کرنا چاہتا ہے۔“ میں نے

بدستور نرم آواز میں سوال کیا۔

”دشمن۔۔“ عورت نے درد بھرے لہجے میں کہا پھر توقف سے بولی

”اگر وہ دشمن ہی ہوتا تو مجھے ملال نہ ہوتا۔ افسوس تو اس بات کا ہے کہ

وہ میرا شوہر ہو کر بھی میری جان کالا گو ہو گیا ہے۔“

سونا گھاٹ کا پجاری (قسط ۴) ⁶⁴

”بات کیا ہے مجھے سچ سچ بتا۔ شاید میں تیری کوئی مدد کر سکوں۔ کیا تیرے شوہر کو تجھ پر شک ہو گیا ہے۔“

”ہاں۔“ عورت نے ایک بار پھر پلٹ کر پیچھے کی سمت دیکھتے ہوئے کہا ”اسے شبہ ہے کہ میں بدکار ہوں۔ بھائی میں اپنے خدا کو گواہ کر کے کہتی ہوں کہ آج تک میں نے کبھی اپنے شوہر کے علاوہ کسی اور مرد کو ایک نظر بھی نہیں دیکھا۔“

”پھر۔۔۔ شے کی کیا وجہ ہے۔“ میں نے قدرے سنجیدگی سے پوچھا۔
”مجھے مت رو کو بھائی، وہ مجھے کمرے میں نہ پا کر ضرور میرا پیچھا کرے گا۔“

”بہن تو نے میری بات کا کوئی جواب نہیں دیا۔“ میں نے اسے مزید تشفی دیتے ہوئے کہا ”مجھے اپنی پوری کتھا سنا دے۔ میں وچن دیتا ہوں کہ تیری مدد ضرور کروں گا۔“

65 سونا گھاٹ کا پُجاری (قسط ۴)

”کیا تم ہندو ہو۔“ عورت نے سہمی ہوئی آواز میں پوچھا تو مجھے اپنی غلطی کا احساس ہو گیا۔ میں نے دو چار لفظ چونکہ ہندی کے بول دیے تھے اس لیے وہ مجھے ہندو سمجھ بیٹھی تھی۔

”گھبراؤ مت‘ میں یونہی روانی میں وچن اور کتھا کے لفظ بول گیا تھا۔ ہاں تو تم نے بتایا نہیں کہ تمہارے شوہر کو تمہارے اوپر بدکردار ہونے کا شک کیسے ہوا تھا۔“

”اس نے اپنے بھائی کے کہنے پر مجھے گناہ گار تصور کر لیا ہے۔“ عورت نے آہستگی سے کہا ”در اصل وہ بے حد بے غیرت اور بدکردار واقع ہوا ہے۔“

اس نے اپنی بھابی پر بری نظر ڈالی۔ وہ مجھے گناہ گار کرنا چاہتا تھا۔ میرے انکار پر وہ مجھ سے بدلہ لینے پر آمادہ ہو گیا اور نہ جانے اپنے بھائی سے کیا کیا الٹی سیدھی لگادی یا جادو کر دیا کہ وہ میرا دشمن ہو گیا۔

سونا گھاٹ کا پُجاری (قسط ۴) ⁵⁶

گزشتہ ایک ہفتے سے وہ مجھے کمرے میں بند کئے ہوئے مجھ پر ظلم توڑ رہا تھا۔ اس نے مجھے لٹھیوں سے مارا ہے اور بھوکا پیاسا رکھا۔ آج اتفاق سے مجھے موقع مل گیا اور میں وہاں سے بھاگ نکلی۔“

”اب کہاں جانے کا ارادہ ہے۔“

”سوچتی ہوں رسوائی کی اس زندگی سے نجات حاصل کر لوں یا پھر گلبرگ میں اپنی بیوہ اور معذور ماں کے پاس چلی جاؤں۔ میری سمجھ میں کچھ نہیں آرہا بھائی، میں کیا کروں۔“

”تمہیں کہیں جانے کی ضرورت نہیں ہے میرے ساتھ اپنے شوہر کے گھر واپس چلو۔“

”نہیں۔۔ وہ مجھے جان سے مار ڈالے گا۔“ عورت نے ماتحتی آواز میں جواب دیا۔

”میرے ہوتے ہوئے تمہیں نہیں ڈرنا چاہیے۔ میں تم سے وعدہ کرتا

67 سونا گھاٹ کا پُجاری (قسط ۴)

ہوں کہ سب کچھ ٹھیک ہو جائے گا۔“

پہلے تو وہ عورت کسی طور گھر جانے پر آمادہ نہ ہوئی اور بار بار یہی کہتی رہی کہ شوہر اسے زندہ نہ چھوڑے گا لیکن جب میں نے اسے ہر طرح سے یقین دلایا کہ میری موجودگی میں اس کا شوہر یا دیو اس کا بال بھی بیکانہ کر سکیں گے اور یہ کہ میں حالات پر قابو پا لوں گا اور وہ طوعاً و کرہاً میرے ساتھ واپس جانے پر آمادہ ہو گئی۔

عورت کا گھر دو فرلانگ دور تھا۔ راستے میں وہ مجھے اپنے اور اپنے شوہر کے ظلم کے بارے میں بہت ساری باتیں بتاتی رہی۔ شاید اس لیے کہ اسے میری باتوں پر مکمل اعتماد ہو گیا تھا یا پھر یہ ممکن تھا کہ وہ اپنے دل کا بوجھ ہلکا کرنے کے لیے مجھے ہمدرد جان کر سب کچھ کہے جا رہی تھی لیکن میں اپنی سوچوں میں گم تھا جہاں تک اس عورت کی ذات کا تعلق تھا۔ میں نے اس سے پہلے کبھی اس کی آواز سنی تھی مگر اتنا

سونا گھاٹ کا پُجاری (قسط ۴)

مجھے یقین تھا کہ وہ انتہائی شریف اور اعلیٰ کردار کی مالک ہے۔ گھر سے وہ محض اس لیے فرار ہوئی تھی کہ اپنی زندگی کو داؤ پر لگا کر شوہر اور اس کے بھائی کے درمیان کوئی خطرناک صورت نہ پیدا ہونے دے۔

بہر میں طے کر چکا تھا کہ اس بے کس اور مجبور عورت کی مدد ضرور کروں گا۔

جس وقت وہ مجھے اپنے ساتھ لیے اپنے مکان پر پہنچی تو اندر سے زور زور سے باتیں کرنے کی آواز آرہی تھی۔ کوئی مرد بڑے غصے کی حالت میں عورت کو گالیاں بک رہا تھا۔ دوسرا اس کے اشتعال کو اور ہوا دے رہا تھا۔

میں سمجھ گیا کہ عورت کا شوہر اپنے کمینہ خصلت بھائی سے مخاطب ہے اشارے سے میں نے عورت کو باہر رکنے کو کہا پھر بے دھڑک مکان کے اندر داخل ہو گیا۔ جس کمرے میں وہ دونوں موجود تھے اس کے

69 سونا گھاٹ کا پجاری (قسط ۴)

دروازے پر پہنچ کر میں خاموشی سے رک گیا اور ان کی گفتگو سننے لگا۔
”لیکن وہ اس وقت گئی کہاں ہوگی۔“ ایک شخص نے جس کا چہرہ
غصے سے سرخ ہو رہا تھا، تلملاتے ہوئے کہا۔ یہ غالباً اسی عورت کا
شوہر تھا جو راستے میں مجھ سے اتفاقاً ٹکرا گئی تھی۔
”میں نے تو آپ سے پہلے کہا تھا بھائی صاحب اس کے لچھن اچھے
نہیں ہیں۔“ دوسرا بولا ”ماں کے گھر بھلا کیا منہ لے کر جائے گی اور
چلی بھی گئی تو وہ بڑھیا کھلائے پلائے گی کہاں سے۔“
”تم نے اگر مجھے تفصیل سے بتایا ہو تو میں اسے زندہ دفن کر دیتا۔“
شوہر نے کفِ افسوس ملتے ہوئے غصیلی آواز میں کہا ”لوگوں کو
حالات کا علم ہوگا تو وہ کیا سوچیں گے۔“
”اگر آپ کہیں تو میں جا کر اس کے گھر والوں سے پتا کروں۔ ہو سکتا
ہے وہ وہیں چلی گئی ہو۔“

سونا گھاٹ کا پجاری (قسط ۴) ⁷⁰

”اس وقت تمہارا وہاں جانا ٹھیک نہیں۔ صبح دیکھا جائے گا۔ عورت کا شوہر جو درمیانے طبقے کا ایک فرد نظر آتا تھا جھلا کر بولا پھر وہ کچھ اور بھی کہنا چاہتا تھا کہ اچانک اس کی نظر مجھ پر پڑ گئی۔ میں نے اس کی غصیلی آنکھوں میں خون ابلتے دیکھا تو سمجھ گیا کہ وہ مجھے کن نظروں سے جانچنے کی کوشش کر رہا ہے۔

اس کے تیور ہر لحظہ خراب ہوتے جا رہے تھے۔ اس کی دیکھا دیکھی اس کے بھائی نے بھی مجھے گھورنا شروع کر دیا لیکن میں بدستور لا پرواہی سے کھڑا ان کے چہروں کے بدلتے ہوئے تاثرات دیکھ رہا تھا۔

”کون ہو تم اور تمہیں میرے مکان میں بلا اجازت داخل ہونے کی ہمت کیسے ہوئی۔“ عورت کے شوہر نے مجھے قہر آلود نظروں سے گھورتے ہوئے سخت لہجے میں مخاطب کیا۔

”میرا نام کرشن کمار ہے۔ آج ہی اجودھیا سے یا ترا کر کے واپس پلٹا

71 سونا گھاٹ کا پجاری (قسط ۴)

ہوں ادھر سے گزر رہا تھا کہ تم لوگوں کی آوازیں سنیں اور اندر چلا آیا۔“ میں نے ٹھہرے ہوئے لہجے میں جواب دیا۔

”تو تم ہندو ہو۔“ دوسرے نے نفرت سے کہا۔

”دھرم کو بیچ میں مت لاؤ مترو (دوستو) پیر اور پنڈت پجاری دھرم کی جھوٹی چچی باتوں سے بہت بلند ہوتے ہیں۔“

میں نے اس بار قدرے سنجیدگی سے کہا۔

”میں جانتا ہوں کہ تم لوگ سادوھوں اور پجاریوں کا روپ دھار کر چوری چکاری کے مقصد سے گھروں میں گھس آتے ہو اس لیے اگر جان کی سلامتی چاہتے ہو تو سیدھی طرح اپنا راستہ ناپوور نہ جوتے مار کر نکالے جاؤ گے۔“

”پجاریوں سے تمہارا بڑا ٹھیک نہیں ہے۔“ میں نے سخت لہجے میں کہا ”مہان دیوی اور دیوتاؤں نے میری آنکھوں کو ایسی شکتی دان کر

سونا گھاٹ کا پجاری (قسط ۴) ⁷²

دی ہے کہ میں من کا بھید بھی جان سکتا ہوں۔ کیا تم اس سے اپنی دھرم پتی کی باتیں نہیں کر رہے تھے۔“

”پجاری۔“ دوسرے بھائی کا قہقہہ ابل پڑا ”دیوتاؤں نے تجھے شکتی دان کر دی ہے۔“ وہ قہقہہ لگاتے ہوئے بولا ”میں کہتا ہوں ہمارے درمیان نہ پڑ۔ جا اپنا راستہ سنبھال۔ اگر مجھے طیش آ گیا تو سارا پجاری پن اور دان کی ہوئی شکتی نکال دوں گا۔“ وہ مجھ پر برس پڑا۔

”تو چپ رہ پاپی زبان کو لگام دے۔ یہ سب تیرے ہی کارن ہے۔ تو نے اپنے بھائی کی استری پر جو جھوٹے الزام لگائے ہیں میں اس کی اصلیت کو جان چکا ہوں۔ کیا یہ جھوٹ ہے کہ تو نے اس دیوی کے شریر کو اپنی گندی خواہشات کا نشانہ بنانے کی کوشش کی تھی۔ پرنتو جب اس نے انکار کیا تو تو نے اس سے بدلہ لینے کے کارن اس پر بہتان لگائے اور اپنے مورکھ بھائی کے کان بھر دیے۔“

میرے لہجے کی سختی اور کھری کھری باتوں نے ایک پل کے لیے اسے گڑبڑا دیا۔ عورت کا شوہر میری زبان سے یہ کچھ سن کر سکتے میں آگیا ایک نظر اس نے اپنے بھائی پر ڈالی پھر مجھ سے مخاطب ہو کر پوچھا۔
 ”تمہارے پاس ان باتوں کا کیا ثبوت ہے؟“

”تم ثبوت چاہتے ہو۔“ میں نے عورت کے شوہر کی آنکھوں میں آنکھیں ڈال کر کہا ”میں تمہیں تمہاری استری کے نزدوس ہونے کا [ثبوت دے سکتا ہوں پر نتو تم کو بھی ایک وجہ مجھے دینا ہوگا۔
 ”کیا۔“

”جو بھی پالی ثابت ہوا اسے جوتے مار کر گھر سے نکال دو گے اور پھر کبھی اس کی ناپاک صورت نہیں دیکھو گے۔“
 ”مجھے تمہاری یہ شرط منظور ہے۔“

میں ان دونوں کو گھورتا ہوا آیا اور عورت کا ہاتھ تھام کر اسے اندر لے گیا

سونا گھاٹ کا چکاری (قسط ۴) ⁷⁴

شوہر کی نظر اپنی بیوی پر پڑی تو وہ غصے سے اپنے ہونٹ کاٹنے لگا۔ اس کا بھائی بدستور مجھے کھا جانے والی نظروں سے دیکھ رہا تھا۔ شاید اسے یقین نہیں تھا کہ میں عورت کی بے گناہی کا ثبوت دے سکوں گا۔

عورت بے چاری ابھی ہوئی سر جھکائے چپ چاپ کھڑی تھی۔ میری طرف چونکہ اس نے پشت کر رکھی تھی اس لیے میں بھی اس کی شکل نہ دیکھ سکا لیکن مجھے معلوم نہیں تھا کہ چھوٹا بھائی کمینہ ہونے کے علاوہ اور بھی کچھ ہے۔ جب میں عورت کی صفائی کے لیے کچھ کہنا ہی چاہتا تھا کہ مجھے محسوس ہوا کہ میری زبان لڑکھڑاہی ہے۔ میں نے حیرت سے چھوٹے بھائی کی طرف دیکھا۔ وہ طنزیہ نگاہوں سے مجھے دیکھ رہا تھا۔ اس کی آنکھیں خوف ناک ہو گئی تھیں۔ ایک لمحے میں میں سمجھ گیا کہ اسے بھی دو چار ہاتھ آتے ہیں اور میرا واسطہ ایک غیر معمولی شخص سے پڑا ہے۔ اب ساری بات میری سمجھ میں آ گئی تھی۔ اس نے اپنے

75 سونا گھاٹ کا پُجاری (قسط ۴)

کسی عمل یا منتر سے میری زبان کو قابو کر لیا تھا۔ میں نے بھی اسے گھور کر دیکھا۔ دوسرے لمحے میری زبان ٹھیک ہو گئی۔ میں نے مسکرا کر اسے دیکھا اور اس کی خونی آنکھوں میں آنکھیں ڈال دیں۔

”دیوی۔“ میں نے عورت کو مخاطب کرتے ہوئے نرمی سے کہا ”جو کچھ تجھ پر گزری ہے وہ صاف کہہ دے۔“ عورت میری بات سن کر ہچکچائی تو اس کے شوہر نے کڑک کر کہا۔

”میں جانتا ہوں کہ تو اسے کیا سکھا پڑھا کر لایا ہے اور تیرا اس کا کیا رشتہ ہے۔ اگر یہ بے گناہ تھی تو اسے گھر سے بھاگنے کی کیا ضرورت پیش آگئی تھی؟“

اس تہمت پر مجھے جوش آگیا۔ اب معاملہ میری برداشت سے باہر ہو چکا تھا۔ پہلے تو میں نے یہی سوچا کہ ایک ہی اشارے سے اس شخص کو جلا کر بھسم کر ڈالوں لیکن عورت کا خیال آیا تو خون کے گھونٹ پی کر

سونا گھاٹ کا پُجاری (قسط ۴) ⁷⁶

چپ ہو گیا اور تب ہی میں نے دوسرے مرد کو گھور کر دیکھا اور تحمانہ لہجے میں کہا۔

”میں پاربتی دیوی کے شبھ نام پر تجھے حکم دیتا ہوں کہ اپنی گندی زبان کھول اور خود اپنے من کو سچ اگلنے پر مجبور کر دے۔“

”مم۔۔ میں نے۔۔ کچھ نہیں کیا۔“ اس سے شاید میری طاقت کا اندازہ لگالیا تھا۔

”مورکھ۔۔ یاد رکھ کہ اگر تو نے جھوٹ بولنے کی کوشش کی تو دیوی کی شکتی تجھے معاف نہ کرے گی۔ یہ جو تو دو چار منتر جانتا ہے اس کا تماشا ابھی دیکھ لے گا۔

اس بار اس نے کوئی جواب نہیں دیا۔ میں اسے مستقل گھورے جا رہا تھا اور سوچ رہا تھا کہ دیکھیں پاربتی دیوی کی مہان شکتی کیا کرتی ہے کہ یگانخت عورت کے دیور کی زبان چل پڑی۔ اس نے وہ تمام باتیں

77 سونا گھاٹ کا پجاری (قسط ۴)

ٹیپ ریکارڈ کی طرح بیان کر دیں جو عورت نے مجھے راستے میں بتائی تھیں۔ اس نے یہ بھی تسلیم کر لیا کہ وہ اپنی بھابی کے ساتھ ناجائز تعلقات استوار کرنے کا خواہش مند تھا لیکن جب اس نے انکار کیا تو وہ کمینگی پر اتر آیا اور چرب زبانی سے کام لے کر بھائی کے دل میں بیوی کی طرف سے شکوک پیدا کر دیے۔ اس نے یہ بھی اقرار کر لیا کہ اس نے ایک عامل سے دو چار عمل سیکھ کر اپنے بھائی کی آنکھوں پر پردہ ڈال دیا تھا لیکن بھابی کی پارسائی کے سبب اس پر یہ حربہ کارگر نہ ہوسکا اس نے کہا کہ شروع ہی سے اس کی نیت بھابی کے معاملے میں خراب تھی۔

عورت کا شوہر گنگ کھڑا اپنے بھائی کے چہرے کو تکتا رہا۔ اس کے چہرے پر ایک رنگ آ رہا تھا اور ایک جا رہا تھا پھر جیسے ہی بیان ختم ہوا بھائی طیش میں آ کر جھپٹا اور چھوٹے بھائی کو مارنے پٹنے لگا۔ ایک بار تو

سونا گھاٹ کا پجاری (قسط ۴)

اس نے چھوٹے بھائی کو زمین پر گرا دیا اور خود اس کی چھاتی پر چڑھ کر بیٹھ گیا اور اس کا گلا گھونٹنے لگا۔ قریب تھا کہ وہ اسے جان سے مار ڈالتا لیکن میں نے آگے بڑھ کر اسے علیحدہ کر دیا اور بولا۔
 ”تم نے مجھے وچن دیا تھا کہ اسے گھر سے نکال دو گے اور پھر کبھی اس کی صورت نہیں دیکھو گے۔“

”میں اسے جان سے مار ڈالوں گا۔ یہ اسی قابل ہے۔“ وہ اپنا ہاتھ چھڑانے کی ناکام کوشش کرتا ہوا بولا ”اس کمینے نے میری بیوی پر جو بے بنیاد الزام تراشے ہیں اس کی سزا یہی ہے کہ میں اس ذلیل کو اپنے ہاتھوں سے ذبح کر دوں۔“

”اگر مجھے تمہاری استری کا خیال نہ ہوتا تو میں بڑی خوشی سے اس بات کی اجازت دے دیتا پر نتو اب یہ مناسب نہیں ہے۔ اگر تم نے اپنے بھائی کو مار ڈالا تو خود بھی نہ بچ سکو گے اور یہ بے چاری در بدر کی

79 سونا گھاٹ کا پُجاری (قسط ۴)

خاک چھانتی پھرے گی۔“

میری بات اس کی سمجھ میں آگئی چنانچہ اس نے اپنے بھائی کو حقارت بھری نظروں سے گھورتے ہوئے کہا۔

”جا، دفع ہو جا یہاں سے اور پھر کبھی اپنی ذلیل صورت نہ دکھانا ورنہ زندہ فن کر ڈالوں گا۔“

چھوٹا بھائی جو اپنی۔۔۔ قلعی کھل جانے سے بے حد گھبرا گیا تھا اس موقع کو غنیمت جان کر برق رفتاری سے بھاگ گیا۔ اس کے جانے کے بعد عورت کا شوہر میرے قریب آیا اور بڑی لجاجت سے بولا

”مہاراج، میں تمہارا یہ احسان کبھی نہ بھولوں گا۔ اگر تم نہ آتے تو میں اپنے غصے اور اندھے پن میں نہ جانے کیا کر چکا ہوتا۔ یقیناً کسی غیبی طاقت نے تمہیں اس کی مدد کے لیے بھیجا ہے۔“

”تم قسمت کے دھنی ہو مہاشے جو تم کو ایسی نیک استری ملی ہے۔ اگر

سونا گھاٹ کا پجاری (قسط ۴) ⁸⁰

تم سارا جیون اس دیوی کے چرنوں کی پوجا کرتے رہو تو بھی اس کی بلندی کو نہ چھو سکو گے۔“

”مہاراج! میں کس زبان سے تمہارا شکریہ ادا کروں۔“

”سنو مہاشے۔“ میں نے اسے گھورتے ہوئے جواب دیا ”اگر تم

میرے احسان مند ہی ہو تو مجھے وچن دو کہ پھر کبھی تم اپنی دیوی سان پتی کو برا نہ سمجھو گے اور ہمیشہ اس کی پوجا کرو گے۔ یاد رکھو اسے میں نے بہن کہا ہے۔“

”میں وعدہ کرتا ہوں مہاراج۔“ شوہر نے بڑی سنجیدگی سے کہا۔

مجھے اس کے لہجے سے صداقت کی بو آ رہی تھی۔ عورت جسے میں نے بہن کہا تھا ابھی تک اپنا منہ دوسری طرف کئے خاموش کھڑی تھی۔ نہ جانے میرے دل میں کون سا چھپا ہوا جذبہ جاگا کہ میں نے بڑی عقیدت سے آگے بڑھ کر شفقت بھرے انداز میں اس کے سر پر ہاتھ

سونا گھاٹ کا پجاری (قسط ۴)

پھیرا اور تیزی سے باہر نکل گیا۔ اس کا شوہر جو میرا لے دام غلام بن چکا تھا، میرے پیچھے باہر تک آیا۔ وہ چاہتا تھا کہ میں کچھ دیر اور وہاں رکوں لیکن میں اسے تسلی دیتا ہوا اپنے ہوٹل کی طرف چل دیا۔ جس وقت میں ہوٹل پہنچا اس وقت رات کے دو بج رہے تھے۔ میرا خیال تھا کہ ممکن ہے اب تک کسی نے بھائی صاحب کی کوٹھی پر پیش آنے والے واقعات کی مخبری پولیس کو کر دی ہو اور پولیس کا دستہ مجھے گرفتار کرنے کے لیے وہاں موجود ہو لیکن میرے خدشات غلط ثابت ہوئے۔ ویسے بھی میں طے کر چکا تھا کہ اگر پولیس والوں نے مجھے ایس پی ماتھر کے سلسلے میں پریشان کرنے کی موشش کی تو میں ان کو ایسی سخت سزا دوں گا کہ پھر پولیس کا کوئی کارندہ کبھی کسی پجاری کی طرف آنکھ اٹھا کر بھی دیکھنے کی ہمت نہ کر سکے گا۔

میں نے اپنے کمرے میں جا کر کپڑے تبدیل کئے اور کمال عقیدت

سونا گھاٹ کا پجاری (قسط ۴) ⁸²

سے اپنے سوٹ کیس سے پاربتی کی مورتی نکال کر ہاتھ جوڑ کر اس کے سامنے خاموش کھڑا ہو گیا۔ پاربتی کی مورتی مجھے مسکراتی ہوئی محسوس ہوئی۔ مجھے اس کے حسین جمال کی وہ نوازش یاد آگئی جو حیدر آباد آنے سے قبل اس نے مجھ پر کی تھی۔ اف! وہ لذت وہ جمال و نفروز۔ اس موقع پر مجھے یاد آیا۔ آج میں نے رنگ و نشاط کی ایک محفل میں حسین و جمیل دوشیزاؤں کو دیکھا تھا۔ اس وقت پاربتی مجھے بے حد یاد آگئی۔ میں نے مسکراتی ہوئی مورتی کو جی بھر کر دیکھا اور بے اختیار ہو کر اسے چوم لیا۔ میں نے بڑا بلب گل کر دیا اور رات کا چھوٹا بلب جلا دیا۔ میں اپنے بستر پر لیٹا ہوا تھا، ابھی غنودگی طاری نہیں ہوئی تھی کہ صندلی خوشبو کا ایک دل نواز جھونکا میری قوت شامہ سے ٹکرایا۔ وہی معطر جھونکا وہی ماحول میں سمجھ گیا پاربتی دیوی مجھے درشن دینے یہاں آئی ہوئی ہے اور اس وقت میرے کمرے میں موجود ہے۔ میں

سونا گھاٹ کا پجاری (قسط ۴)

خوشی سے سرشار ہو گیا اور خوبیدہ لہجے میں مہمان دیوی کو مخاطب کر کے بولا۔

”دیوی تیرا یہ سیوک تیری کرپا کا شکر گزار ہے۔“
 ”میں جانتا ہوں دیوی تو میری رہبری کے لیے آئی ہے۔ میں جانتا ہوں۔“ میں نے جھومتے ہوئے کہا۔

پھر میری آنکھوں نے دیکھا کہ پارہتی دیوی سرخ رنگ کی ساڑی میں ملبوس سورج مکھی کے خوب صورت پھول کی طرح میرے سامنے کھڑی مسکرا رہی ہے۔ اس کا رنگ روپ آج مجھے پہلے کے مقابلے میں زیادہ حسین نظر آ رہا تھا۔ چند لمحے تک میں اس کے سراپا کو عقیدت بھری نظروں سے دیکھتا رہا پھر میں نے آگے بڑھ کر مہمان دیوی کے چہرے پر چھو لیے۔

”اٹھو کر شن کمار میں تمہاری بھگتی سے بہت خوش ہوں۔ تمہیں میری

84 سونا گھاٹ کا پجاری (قسط ۴)

وان کی ہوئی شکتی سے غلط کام نہیں لینے چاہئیں۔“

”دیوی۔“ میں جلدی سے اٹھتے ہوئے بولا ”کیا مجھ سے کوئی غلطی ہو گئی ہے۔“

”کرشن کمازیہ شکتی ہر کسی کو پر اپت نہیں ہوتی۔ یہ اچھا نہیں ہے کہ تم دنیا والوں کے سامنے اس طرح کھل کر آؤ۔“ پاربتی نے مجھے پیار بھری نظروں سے دیکھتے ہوئے نرم اور شفیق لہجے میں کہا ”اس طرح تم دھرتی پر بسنے والوں کے لیے تماشا بن گے۔“

”دیوی اگر مجھ سے کوئی غلطی سرزد ہو گئی ہے تو اس کے لیے مجھے شاکر دے۔ پرنتو میں نے جان کر کوئی ایسی حرکت نہیں کی جو تجھے بری لگے میں نے یہ سب تیری آگیا سے کیا ہے۔“

”بھائی سے انتقام لینے کے بعد تمہیں زہر بانی اور ماتھر سے ٹکرانے کی ضرورت نہیں تھی۔“

”وہ دونوں پاپی تھے۔“ میں جلدی سے بولا۔

”پاپ اور پاپن کے چکر میں مت پڑو کرشن کمار۔ یہ فیصلہ تمہارے کرنے کا نہیں۔ یہ باتیں بھی تمہاری سمجھ میں نہیں آئیں گی۔“ پاربتی نے مسکرا کر جواب دیا ”پھر ایک ادا سے چلتی ہوئی مسہری پر جا بیٹھی۔

میں بدستور اس کے حسن کی رنگینیوں میں محو تھا۔“

میری سمجھ میں نہیں آ رہا تھا کہ کس طرح پاربتی دیوی سے شام چاہوں کہ میں نے محسوس کیا وہ مجھے مسکرا کر دیکھ رہی ہے۔ میں کھینچا ہوا اس کے قریب چلا گیا اور سر جھکا کر کھڑا ہو گیا۔ پاربتی نے میرا ہاتھ تھام لیا اور مجھے ایسا محسوس ہوا جیسے میں ہواؤں میں تحلیل ہو گیا ہوں۔“

وہ مجھے شریں لہجے میں بتا رہی تھی کہ وہ ان گنت صفات کی مظہر ہے۔ جہاں غیظ و غضب کی مظہر ہے وہاں اسے محبت اور رحم بھی پسند ہے۔

”اسی کارن میں نے اس عورت کو تمہارے پاس بھیجا تھا کہ تم اس کے

سونا گھاٹ کا پجاری (قسط ۴) ⁸⁶

جیون میں رس گھول سکو۔ میں یہ بھی دیکھنا چاہتی تھی کہ تمہارے اندر
شکست پر اپت ہونے کے بعد کتنی دیا باقی رہ گئی ہے مجھے خوشی ہے کہ تم
نے دیا لوہونے کا ثبوت دیا۔ اگر تم اس کی مدد نہ کرتے تو اس کاوشٹ
دیور دو چار منٹروں سے اس کے پریور اکوٹار بنا دیتا۔“

”دیوی۔“ میں نے عقیدت سے کہا ”میں تجھے وچن دیتا ہوں کہ تیری
مرضی اور آگیا کے خلاف کوئی کام نہ کروں گا۔“
”میں جانتی ہوں کرشن کمار۔“ پاربتی دیوی نے کہا۔

پاربتی دیوی کا قرب مجھے حاصل تھا۔ وہ اس وقت میرے بہت ہی
قریب تھی۔ میں خوش قسمتی پر ناز کر رہا تھا کہ اتنی جلدی دوبارہ پاربتی
کے درشن کر لیے۔ اصل میں آج میں نے اسے یاد بھی بہت کیا تھا۔
مجھے اعتراف ہے کہ اس سے دیوی کی عظمت وقوت کا کچھ ایسا سکھ
میرے ذہن پر بیٹھا تھا کہ مجھے اپنا ماضی یاد نہیں رہا تھا۔ میں کھلے دل

87 سونا گھاٹ کا پجاری (قسط ۴)

اور صاف دل سے اسے چاہتا تھا اور ہر طرح سے میری کوشش تھی کہ میں اسے خوش کر سکوں۔

پاربتی نے میرے سر پر ہاتھ پھیرا اور کہنے لگی ”کرشن کمار! آج اپنے بڑے بھائی کے ہاں تم بہک گئے تھے۔ تم نے اپنے ہر دے (دل) میں زہرہ کو پانے کی اچھا کی تھی۔ مجھے خوشی ہے کہ پھر تم نے جلدی اس کے خیال کو جی سے نکال دیا۔

اب میں چاہتی ہوں کہ تمہیں کچھ دن کے لیے اپنے ساتھ اپنے پوتراستھان پر لے چلوں جہاں تم سکھ اور چین سے رہ سکو۔ ”دیوی“ یہ میری خوش قسمتی ہوگی کہ میں تیرے چرنوں میں رہوں۔ پرنتو کیا میں کچھ روز اپنی مرضی سے یہاں نہیں رہ سکتا۔“ میں نے دبی زبان سے کہا ”میں دیکھنا چاہتا تھا کہ پولیس ماتھر اور زہرہ بائی کے سلسلے میں کیا کرتی ہے۔“

سونا گھاٹ کا پجاری (قسط ۴)

”کرشن کمار۔“ پاربتی نے اس قدر سنجیدگی سی کہا کہ میں لرز اٹھا ”تم پجاریوں، رشیوں اور منیوں میں ابھی سب سے پیچھے ہو۔ میں تم پر مہربان ہوں تو اس کا مطلب یہ نہیں کہ تم پجاریوں سے آگے نکل گئے ہو۔ جنہوں نے اپنا جیون تپسیا میں گزار دیا ہے۔ کیا تم سمجھتے ہو کہ تم اتنے بڑے شکتی یار دک (طاقت والے) پجاریوں کی شکتی سے آگے بڑھ گئے ہو۔ ابھی بلوانوں کی سی شکتی حاصل کرنے کے لیے تمہیں بہت سارے جاپ کرنے ہوں گے۔ تپسیا سے منش منش نہیں رہتا منشوں سے بڑا ہو جاتا ہے۔ کڑی تپسیا کر کے منش کو یہ سارا جیون سمجھ آتا ہے۔ تم نے تو ابھی ایک ہی جاپ کیا ہے۔“

”دیوی تو مجھے راہ بتا میں کچھ کرنے کو تیار ہوں۔“ پاربتی نے مجھے سے جو کچھ کہا تھا اسے سن کر میرے ذہن میں موہن لال کا نام ابھر آیا تھا۔ موہن لال جس نے افضل بیگ کی حیثیت سے مجھے بے انتہا اذیتیں

سونا گھاٹ کا پجاری (قسط ۴)

پہنچائی تھیں۔ مجھے بھوکا پیاسا رکھا تھا۔ بھائی صاحب سے انتقام لینے کے بعد اچانک میرے ذہن میں موہن لال کا خیال آیا۔ موہن لال جس سے میں شدید نفرت کرتا تھا اور جسے زیر کرنے کے لیے میں نے یہ روپ دھارا تھا۔

میں ابھی موہن لال کے بارے میں سوچ ہی رہا تھا کہ پاربتی نے میرا ہاتھ تھام کر آہستہ سے دباتے ہوئے بڑی مدھر آواز میں مجھے مخاطب کرتے ہوئے کہا۔ ”دھرج رکھو کرشن کمار۔“

”دیوی تیرا یہ سیوک تجھ سے جھوٹ نہیں بولے گا۔“ میں نے بڑی صاف گوئی سے جواب دیا میں سمجھ گیا کہ پاربتی نے میرے دل کی بات پڑھ لی ہے۔ ”سونا گھاٹ کے پجاری نے مجھے جو تکلیفیں پہنچائی ہیں وہ ابھی میں بھولا نہیں ہوں۔ میری سب سے بڑی خواہش ہے کہ اب میں موہن لال سے بھی اپنا بدلہ لوں۔“

سونا گھاٹ کا پجاری (قسط ۴) ⁹⁰

پارہتی نے میری بات کا فوراً ہی کوئی جواب نہیں دیا۔ اس کے خوب صورت چہرے پر ابھرنے والے تاثرات اس بات کی غمازی کر رہے تھے کہ وہ کسی اہم گتھی کو سلجھا رہی ہے۔ کچھ دیر تک وہ خاموش بیٹھی نہ جانے کیا سوچتی رہی پھر اس نے نظریں اٹھا کر مجھے دیکھا اور بولی۔

”کرشن کماڑیہ بات اچھی طرح یاد رکھو کہ ابھی تم نے ایسی شکلی نہیں حاصل کی جو موہن لال سے ٹکراؤ کی صورت میں تمہاری سہائتا کر سکے۔“

”پھر تو ہی بتا دیوی کہ مجھے کیا کرنا ہوگا۔“ میں نے تیزی سے پوچھا

”کیا تجھے نہیں معلوم کہ موہن لال نے تیری دان کی ہوئی شکلی کا نا جائز فائدہ اٹھایا ہے۔“

”میری اچھا ہے کرشن کمار کہ تم اپنے من سے موہن لال کا دھیان نکال دو۔“

91 سونا گھاٹ کا پجاری (قسط ۴)

”دیوی! اگر یہ تیرا حکم ہے تو میں مجبور ہوں پرنتو میری سب سے بڑی اچھا یہی ہے کہ میں موہن لال کو نیچا دکھا سکوں۔“

”مجھے معلوم ہے کرشن کمار کہ تمہارے من میں کیا ہے۔“ پاربتی بڑی سنجیدگی سے بولی ”پرنتو میں اپنے ایک مہان بھگت اور سیوک سے ہاتھ دھونا نہیں چاہتی۔ موہن لال بھگتوں میں سب سے مہان اور سیوکوں میں سب سے اتم ہے۔“

”تیری بڑی کرپا ہوگی دیوی۔“ میں نے اس کے نرم و نازک ہاتھ کو دباتے ہوئے کہا۔

”کرشن کمار! اگر تم موہن لال کو نیچا دکھانا چاہتے ہو تو اس کے لیے تمہیں شیواجی مہاراج کے لیے ایک سواکیس روز تک جاپ کرنا ہوگا اس کے بغیر تم سونا گھاٹ کے پجاری سے ٹکڑ نہیں لے سکتے۔“ دیوی اب مجھ پر مہربان نظر آرہی تھی۔

سونا گھاٹ کا پجاری (قسط ۴) ⁹²

”میں شیوجی مہاراج کے لیے بھی جاپ کرنے کو تیار ہوں۔“ میں خوش ہو کر بولا۔

پاربتی نے مجھے خوش دیکھا تو اس کے خوبصورت ہونٹوں پر بھی بڑی معنی خیز مسکراہٹ ابھر آئی۔ اس کے بعد کیا ہوا مجھے ٹھیک طور پر یاد نہیں صرف اتنا ضرور یاد پڑتا ہے کہ پاربتی نے کوئی جاپ پڑھ کر روشنی کی طرف پھونکا جس کے بعد کمرے میں گھپ اندھیرا پھیل گیا۔ تاریکی میں میں نے محسوس کیا تھا جیسے ہوا کا ایک لطیف اور معطر جھونکا میرے وجود پر چھاتا جا رہا ہے۔ میرا ذہن آہستہ آہستہ بوجھل ہوتا جا رہا تھا پھر مجھ میں سوچنے سمجھنے کی قوت ختم ہوتی چلی اور میں دنیا و مافیہا سے بے خبر ہو گیا۔

صبح ہوئی تو معلوم ہوا پولیس نے مجھے گرفتار کرنے کے لیے ہوٹل کو گھیرے میں لے رکھا ہے۔

93 سونا گھاٹ کا پجاری (قسط ۴)

پاربتی دیوی کے قرب میں گزری ہوئی رات کا خمار ابھی تک میرے ذہن میں طاری تھا۔ عیش و نشاط کا دھندلا دھندلا عکس میرے تصورات کے پردوں پر قمری رنگ بھکیر رہا تھا۔ میرے اوپر ہلکی ہلکی غنودگی طاری تھی۔ جیسے میں اب بھی خوابوں کی وادی میں محو خرام ہوں لیکن دروازے پر ہونے والی پرشور دستک نے میرے حسین خواب کا شیرازہ بکھیر کر رکھ دیا تھا۔ میں نے جھلا کر آنکھیں کھولیں تو دیکھا کہ کمرے میں سورج کی روشنی داخل ہو چکی تھی۔ خلاف معمول میں آج دیر سے جاگا تھا۔ جس کی وجہ یقیناً یہی تھی کہ ایک تو میں رات گئے بھائی صاحب کی حویلی سے واپس لوٹا تھا اور پھر پاربتی دیوی کی قربت نے مجھ پر ایسا نشہ سا طاری کر دیا تھا جس کا خمار اس وقت بھی مجھے محسوس ہو رہا تھا۔

”دروازہ کھولو۔“ باہر سے کسی کی کرخت آواز ابھری تو میری پیشانی پر

سونا گھاٹ کا پجاری (قسط ۴) ⁹⁴

بل آ گئے۔ مجھے اس وقت یہ آواز بہت بری لگی۔ پارہتی دیوی کے حسین قرب طلسماتی فضا میں یہ مداخلت ناقابل برداشت تھی۔ ابھی میں سوچ ہی رہا تھا کہ نامعقول شخص کو کیا سزا دوں کہ باہر سے دوبارہ گرج دار آواز ابھری۔

”دروازہ کھولو نہیں تو ہم اسے توڑ دیں گے۔“

میرا چہرہ غصے سے سرخ ہو گیا تیزی سے میں مسہری سے نیچے اتر اور دروازے کے قریب آ کر طیش میں کہا۔

”کیا بات ہے؟“

”دروازہ کھولو۔“ باہر سے کرخت لہجے میں جواب ملا۔ پولیس پورے ہوٹل کا محاصرہ کر چکی ہے اس لیے تمہارے پاس فرار ہونے کا کوئی راستہ نہیں ہے۔

”پولیس کا نام سن کر میرے اوپر جلالی کیفیت طاری ہو گئی۔ ایک لمحے

95 سونا گھاٹ کا پُجاری (قسط ۴)

تک میں نے خاموش رہ کر حالات کے بارے میں سوچا پھر بڑے اطمینان سے ہاتھ بڑا کر دروازے کی چٹخنی گرا دی اور تیزی سے ایک سمت ہو گیا۔ دوسرے ہی لمحے ایک پولیس انسپکٹر اپنے دو ماتحتوں اور آٹھ دس سپاہیوں کے ساتھ کمرے میں گھس آیا۔ تینوں افسروں کے ہاتھوں میں ریوالور موجود تھے۔ سپاہی بھی اسلحے سے لیس تھے۔ ان کے چہروں سے ظاہر ہو رہا تھا کہ وہ مجھے زندہ درگور کر دینے کا تہیہ کر چکے ہیں۔ غصے کے باوجود مجھے یہ دیکھ کر ہنسی آ گئی کہ مجھ ایک آدمی کو گرفتار کرنے کے لیے پولیس کی پوری ٹولی اسلحے سے لیس موجود ہے۔

انسپکٹر اور اس کے دونوں ماتحت ریوالور تانے مجھے کھا جانے والی قہر آلود نظروں سے گھور رہے تھے لیکن میں لا پرواہی سے ان کے بگڑے ہوئے تیوروں کو دیکھ رہا تھا۔ پارہی دیوی نے مجھے یہ شکلی دان کی تھی

سونا گھاٹ کا پجاری (قسط ۴) ⁹⁶

مجھے اس پر صرف گھمنڈ ہی نہیں بلکہ پورا دشو اس تھا۔ میں اگر چاہتا تو ایک اشارے سے پولیس کی ٹولی کو جلا کر بھسم کر سکتا تھا لیکن فوری طور پر میں نے اس ارادے کو ترک کر دیا۔ مجھے اس بات کا دھیان بھی تھا کہ مہان دیوی نے رات ہی مجھے جارحانہ اقدام کے مظاہروں سے منع کیا تھا۔ پھر بھی میں اس بات کا فیصلہ کر چکا تھا کہ اگر پولیس والوں نے زیادہ اچھل کود مچائی تو میں انہیں اس کا ضرور مزہ چھکھاؤں گا۔

”تمہارا نام مرزا افضل بیگ ہے؟“ پولیس انسپکٹر نے۔۔۔۔۔

غراتے ہوئے مجھ سے سوال کیا۔

”ہاں، کسی زمانے میں میرا نام مرزا افضل بیگ ہی تھا۔ پر نواب میرا شبھ نام کرشن کمار ہے۔“ میں نے کسی خوف کے بغیر جواب دیا۔

”گزشتہ رات تم جاگیر دار صاحب کی حویلی پر موجود تھے کیوں؟“

”اواش موجود تھا۔“ میں بولا ”میرے ایک متر (دوست) نے بتایا تھا

97 سونا گھاٹ کا پجاری (قسط ۴)

کہ وہاں کنیاؤں کا ناچ گانا ہوتا ہے۔“

”ہوں تم وہاں ناچ گانا دیکھنے گئے تھے۔“ انسپکٹر نے غصے سے اپنا نچلا ہونٹ چباتے ہوئے کہا۔ اس کے دوسرے تمام ماتحت اپنی رائفلیں اور ریوالور میرے اوپر تانے کھڑے چاق و چوبند نظر آ رہے تھے۔

”کیوں کیا کنیاؤں کا ناچ گانا سننا پاپ ہے۔“

”پاپ کے بچے۔“ انسپکٹر گرج کر بولا ”اگر تم وہاں صرف کنیاؤں کا رقص دیکھنے گئے تھے تو جاگیردار صاحب پر قاتلانہ حملہ اور ایس پی ماتھر کو قتل کیوں کیا تھا۔“

”بھگوان کی مرضی میں منش ذات کو بھلا کیا ادھیکار ہے۔“ میں نے شانے اچکاتے ہوئے کہا۔

”بکو اس بند کرو۔“ انسپکٹر غصے سے لال پیلا ہو کر بولا پھر اس نے دوسرے افسر کو مخاطب کر کے کہا ”تھکڑی پہنا دو اس حرام زادے

کو۔“

حرام زادے کا لفظ سن کر میری آنکھوں میں خون اتر آیا۔ غیظ و غضب کے عالم میں میں اس افسر کو گھورنے لگا جو ہتھکڑی لیے میری سمت بڑھ رہا تھا۔ قریب آ کر اس نے مجھے ہتھکڑی پہنا دی۔ جس کا دوسرا حصہ اس نے خود اپنے ہاتھ میں پہن رکھا تھا جب تک وہ اپنے کام میں مصروف رہا میں چپ چاپ کھڑا بیچ و تاب کھاتا رہا اور اس مورکھ کو گھورتا رہا پھر جب اس نے جھکا دے کر مجھے اپنے ساتھ لے جانے کی کوشش کی تو میں نے پولیس انسپکٹر کو مخاطب کر کے بڑے سرد لہجے میں کہا۔

”دیکھو مہاشے۔ اگر تمہیں اپنا جیون پیارا ہے تو اپنے اس رنگروٹ سے کہو کہ ہتھکڑی کھول دے ورنہ میں تمہیں ایسا کشت دوں گا کہ تم سارا جیون بیا کل رہو گے۔“

99 سونا گھاٹ کا چُجاری (قسط ۴)

”اوہ۔۔“ انسپکٹر مسکرا دیا اور بڑے طنز بھرے لہجے میں بولا ”گویا اب تم پولیس پر بھی اپنی مکاری کا رعب ڈالنے کی کوشش کر رہے ہو۔“

”مورکھ۔“ میں نے بھی پلٹ کر غصے سے کہا ”کیا تو بھی ماتھر کی طرح دیکھنا چاہتا ہے کہ میں کس قدر مہمان شکنجی کا مالک ہوں۔“

”مہا تما جی تمہاری یہ عیاری پولیس پر نہیں چل سکے گی۔ اس لیے بہتری اسی میں ہے کہ شرافت سے ہمارے ساتھ چپ چاپ چلے چلو۔ دوسری صورت میں ہم تمہاری ایسی درگت بنائیں گے کہ تمہاری صورت بھی نہ پہچانی جائے گی۔ ماتھر صاحب کا قتل کوئی معمولی بات نہیں ہے۔“

”میں پھر کہتا ہوں کہ مورکھ اپنی ضد سے باز آ جا نہیں تو پچھتائے گا۔“

میرے صبر کا پیمانہ لبریز ہو رہا تھا۔

”زبان بند رکھو ورنہ مارے جوتوں سے کھوپڑی پلپلی کر دوں گا۔“

سونا گھاٹ کا پجاری (قسط ۴) ¹⁰⁰

انسپکٹر نے سخت لہجے میں کہا پھر اپنے آدمیوں کو اشارہ کر کے بولا ”لے چلو اس حرام زادے کو۔ اگر یہ اچھل کود دکھائے تو مار مار کر ادھ موا کر دو۔“

حالانکہ پاربتی دیوی نے مجھے اپنی شکتی کا سر عام استعمال کرنے کو منع کیا تھا لیکن اس وقت میرا ذہن بھٹی کی مانند تپ رہا تھا۔ جس افسر نے مجھے ہتھکڑی پہنائی تھی جب اس نے مجھے گھسیٹنے کی کوشش کی تو یگانہ میں آپے سے باہر ہو گیا۔ بھلا یہ کیوں کر ممکن تھا میں اس بے عزتی کو برداشت کر لیتا۔ چنانچہ میں نے پاربتی کا شبھ نام لے کر ایک منتر جاپ کر کے پہلے اپنے اوپر پھونکا پھر زور لگا کر ہتھکڑی کو توڑنے کی کوشش کی۔ ایک ہاتھ کا ہتھکڑی میں کسمسنا تھا کہ اوہے کاٹھوس قفل پلک جھپکتے ہی گر کر ٹوٹ گیا۔ میں چونکہ اپنے اوپر منتر جاپ کر کے دم کر چکا تھا اس لیے میں تو محفوظ رہا لیکن افسر کی حالت قابل دید تھی۔

101 سونا گھاٹ کا پجاری (قسط ۴)

وہ پریشان نظروں سے مجھے دیکھ رہا تھا۔ میں نے آگے بڑھ کر ایک
طمانچہ اس کے منہ پر رسید کیا۔ وہ اس اچانک حملے کی تاب نہ لاسکا اور
دور جا گرا۔ ایسا معلوم ہوتا تھا جیسے کسی نے اسے سخت چھڑی سے مارا
ہو۔ وہ اپنے چہرے کو بار بار سہلا رہا تھا اور کریناک آواز
میں چیخ رہا تھا۔

ایک لمحے کے لیے تو کمرے میں سکتہ سا چھا گیا۔ پولیس والے اور
انسپکٹر سب ہی انگشت بدنداں رہ گئے جو کچھ ہوا تھا وہ ان کے لیے
غالباً قابل یقین تھا لیکن چیختے پیٹتے ہوئے افسر کی قابلِ رحم حالت
دیکھ کر انسپکٹر کو دوبارہ جلال آ گیا۔

اس نے تلملا کر ریوالور کا رخ میری طرف کیا اور پھر چار گولیاں داغ
دیں جس کا میرے اوپر کوئی اثر نہ ہوا اس لیے میں نے اس کا تذراک
پہلے ہی کر لیا تھا۔

سونگھاٹ کا پُجاری (قسط ۴) ¹⁰²

اس کا ہر وار بیکار گیا۔ نشانہ ہر بار خطا ہو جاتا تھا۔

﴿آگے جاری ہے﴾